


మ ధు ర గీ తి క లు  
మధురకవి నాథము కృష్ణరావు



శ త జ యం తి ప్ర చు రణ లు

ప్రచురణ 1984

౨ సర్వస్వామ్యములు

డా॥ ఊటుకూరి లక్ష్మీకాంతమ్మ వి

వెల రు. 50/-

ప్రతులకు

డా॥ ఊటుకూరి లక్ష్మీకాంతమ్మ

బాపట్ల

నవోదయ పబ్లిషర్స్

విజయవాడ

నాశం కామేశ్వరరావు

8/24 మెయిన్ రోడ్, రాజమండ్రి - 1

## విషయ సూచిక

---

1. మధురకవి ప్రశంస (విజ్ఞప్తి)
  2. నాళంవారి శతజయంతి సభలు - విశేషాలు.
  3. గోరు ముద్దలు.
  4. మీగడ తరకలు.
  5. పాల తరగలు.
  6. వెన్న బుడగలు.
  7. తేనె చినుకులు.
  8. వెన్నెల వెలుగులు.
  9. దీపావళి.
  10. విరిదండ.
  11. పాపాయి.
  12. గాంధీ మహాత్ముని దశావతార లీలలు.
-



శ్రీ నాళం కృష్ణారావుగారు





శ్రీమతి నాళం సుశీలమ్మగారు

మధురకవి ప్రశంస (విజ్ఞాపి)

## విజ్ఞప్తి

మధురకవి నాశము కృష్ణారావుగారు బహుముఖ ప్రజ్ఞాశాలి  
యైన మహాపురుషుడు? ఆకాలమునాటికి ఆంధ్రదేశమున అవసర  
మైన అన్ని సేవారంగముల యందును అంతరాత్మ ప్రేరణతో,  
చిత్తశుద్ధిగా, నిష్కామముగా, నిస్వార్థముగా సేవచేసి, ఆంధ్ర  
మాత ఋణమును తీర్చిన ఆకలంక సేవాశీలి! తాను నమ్మినమంచి  
సిద్ధాంతములకు తన్ను. తనజీవితమును అంకితము చేయుటయే  
కాక ఆసిద్ధాంతములను ఆచరించుటలో ఎన్నికష్టములు వచ్చినా,  
వెనుదీయని పరమ సాహసియైన నిష్కళంక కర్మవీరుడు? సత్యా  
గ్రహోద్యమము నడిచేమి? మహిళాభ్యుదయమును సాధించు  
సేవాకార్యక్రమముల యందేమి? గౌతమీ గ్రంధాలయ నిర్వ  
హణమునందేమి? సంఘసంస్కారమునందేమి? బాలికవిగానేమి?  
నిజాయితీగల సేవాశీలముతో ముందు కుటికి, పట్టుదలతో,  
దీక్షతో ఎంతో శ్రమించి, విజయము సాధించిన అఖండ దేశ  
భక్తుడు? భాషాతపస్వి? కడసారి ఊపిరి తీయువఱకు, తాను  
నమ్మిన ఏకేశ్వరోపాసనా పరమైన మనోభావములు కల్గిన నిర్మలా  
ధ్యత్మిక పరతంత్రుడు?

అట్టి మహానీయుడు పుడమిపై జన్మగైకొని. నూడు సంవత్స  
రములు నిండిపోయినవి. ఆ మహాపురుషుడు ఆంధ్రమాతకేకాదు  
భారతమాతకే కడుప్రియముగూర్చు పుత్రతత్నము! ముఖ్యముగా  
ఆంధ్రదేశమునకు, ఆంధ్రవాఙ్మయమునకు ఆయన కావించిన  
ఆకల్మష సేవాసపర్యలు అహరమైనవి!

సాంఘిక, సాంస్కృతికరంగములలో నన్నపాద్యని నాటినుండి మకుటాయమానముగా ఖ్యాతిచెందిన రాజమహేంద్రవర పునర్నిర్మాతలలో శ్రీకందుకూరి వీరేశలింగము పంతులుగారి తర్వాత వారి సహచరులుగా. వారి కుడిభుజముగా వ్యవహరించి, అద్యతన కాలమునందు ఆ నగరవర్తితకు తేజస్సు నాపాదించి ఆ నగరము తల్లికి యశోవిభూషణముగా చెప్పించినమాన్యులు. మధురకవి శ్రీనాథము కృష్ణారావుగారి శతజయంతి జరిపి, కల్మాషితమైన నేటిదేశపరిస్థితులలో. మఱి ఆత్మాగళిలియొక్క పవిత్రమైనవాణిని వినిపించి, ఉద్దేశరహితముగ, నియమవిరహితముగా, లక్ష్యరహితముగా. దురాదర్శ పూరితముగా, దౌర్జన్యముగా విచ్ఛలవిడిగా దురాగతములు సల్పుచు, భరతమాత యొక్క బంగారు భవిష్యత్తును పాడుచేయుచున్న నేటి బాలబారికలకు, ఆబాలరకవియూ కాంచిన బంగారు భవిష్యత్తుభోదయ స్వప్నరూపమైన జిలిబిలి పలుకు తేనియలవాకలైన మధురగీతికా కావ్యభువనందేశమును ప్రచారము చేయుటకై శ్రీమధురకవి నాథము కృష్ణారావుగారి శతజయంతి జరుప నిశ్చయించితిమి.

## దాతలకు కృతజ్ఞతాంజలి

మధురకవి నాశము కృష్ణరావుగారు మధురగీతికలు అను శీర్షికను రచించిన బాలవాఙ్మయ కావ్యములను శ్రీకృష్ణరావుగారి శత జయంతి సంపుటిగాను వెలుగులోనికి తెచ్చుటకు ముఖ్యమైన అర్ధిక సహాయ మొసంగిన ఈ క్రింది దాతలకు మా కృతజ్ఞతాంజలి -

కావ్యము

దాతలు

1. గోరుముద్దలు -

శ్రీయుత పి. రమణయ్య రాజా  
గారు, ప్రముఖ పారిశ్రామిక వేత్త,  
కళాభిజ్ఞులు, రాజాలక్ష్మీ ఫౌండే  
షను నిర్వాహకులు, మద్రాసు.

2. మీగడ తఱకలు -

శ్రీ అమరా కృష్ణమూర్తిగారు  
శ్రీ రామలింగేశ్వర మిల్సు వారు,  
ప్రముఖ పారిశ్రామిక వేత్త,  
ఉప్పుగుండూరు

3. తేనె చినుకులు -

శ్రీ వాసవీ మహిళా సంఘము  
రాయచోటి  
శ్రీమతి కూనా సరస్వతమ్మ గారు  
రాయచోటి  
శ్రీమతి క్రొత్త సత్యలక్ష్మి గారు  
రాయచోటి

ఆ. వై. సామూహిక వివాహస,

కురబిల

4. వెన్నెల వెలుగులు - శ్రీ బైసాని మాధవచెట్టి  
చారిటీస్ ఫండు  
377 మింటు స్ట్రీటు, మద్రాసు
5. వెన్నుబుడగలు - శ్రీ శింగంచెట్టి యతీంద్రులు  
చెట్టి చారిటీస్,  
141 మింటు స్ట్రీటు, మద్రాసు
6. విరిదాడ - ఆంధ్రప్రదేశ్ ఆర్యవైశ్య  
మహాసభ, హైదరాబాదు
7. దీపావళి - వాసవీ నేనా కేంద్రము  
హైదరాబాదు
8. పాలతరగలు - ఆంధ్రప్రదేశ్ ప్రభుత్వము  
డా॥ ఊటుకూరి లక్ష్మీకాంతమ్మ  
బాపట్ల
9. ముద్దు - శ్రీ. బి. వి. ఆశ్వత్థయ్య నెట్టిగారు  
శ్రీకన్యకా పరమేశ్వరీ దేవాలయ  
ట్రస్టు అధ్యక్షులు బెంగళూరు
10. పాపాయి - శ్రీ గ్రంథి సుబ్రహ్మణ్యంగారు  
ప్రముఖ వ్యాపారదక్షులు,  
కళాభిజ్ఞులు, విశ్రాంతిరహిత శ్రీ  
రైస్సుక్లబ్బు అధ్యక్షులు,  
రాజమండ్రి

11. గ్రంథాలయ సూక్తులు } శ్రీమతి అద్దేపల్లి మహాలక్ష్మీదేవి  
 12. గాంధీదశావతారములు } కళాకాల ప్రతిష్ఠాపకులు, నేనా  
 ధరీణ పీఠాసంస్థా నిర్వహణ దక్ష  
 రాణి శ్రీమతి అద్దేపల్లి వివేకానంద  
 దేవి; బహుకావ్య ప్రచురణ  
 కర్తలు, ముద్రాపకులు శ్రీ అద్దేపల్లి  
 నాగేశ్వరరావు, రాజమండ్రి.

ఉదాహరించిన ఈ దాతలకు, కొన్ని స్థలములలో ప్రోత్సాహకులైన సకలా సుబ్బారావు రాయచోటి; శ్రీ కె. రాధాకృష్ణయ్య ఆం. ప్ర. ఆర్యవైశ్య మహాసభాధ్యక్షులు; శ్రీ కొత్తూరి సీతయ్యగూప్త, వానవీ నేనాకేంద్రం అధ్యక్షులు, హైదరాబాదు వారికి అత్యంత కృతజ్ఞతాంజలిలు. ఈ సంఘటి బైండుకు ఆర్థిక సహాయ మొనర్చిన శ్రీ మందారం రంగయ్యచెట్టి ఛారిటీస్, మద్రాసు వారికిని మా కృతజ్ఞతాంజలి. మద్రాసులోని సంస్థల వారు ఆర్థిక సహాయ మొనర్చుటకు మిక్కిలిగా కృషి సల్పిన మద్రాస్ త్యాగరాయనగర్ వాస్తవ్యులు, పెక్కు సంస్థలలో సభ్యులు, ప్రజాహితకార్యములలో అగ్రశ్రేణి నాయకులు అయిన శ్రీ పాతాళం వెంకటస్వామి అడ్వకేటు గారికి, శ్రీ ఎంబెరు మానార్ నెట్టిగారికిని మా కృతజ్ఞతావందనములు.

శతజయంతి సంవత్సరమని ప్రకటింపగనే, రు. 116-00 చొప్పున ఆర్థిక సహాయమొనర్చిన పశ్చిమగోదావరిజిల్లా ఆర్య వైశ్య సంఘం; తణుకు, ఆర్యవైశ్య సంఘం, పెద్దాపురం;

AVOPA, వీలారు: చీరాల AVOPA పక్షాన్ని శ్రీ కాకరపర్తి  
 వేంకటేశ్వర్లు గారు రు. 300/చీరాల శ్రీ వాసవీకన్యకాపరమేశ్వరీ  
 దేవస్థానం :- రు. 300/;

బాపట్ల ఆర్యవైశ్య సంఘము వారు రు. /-

పీఠంధరకూ మా ధన్యవాదములు

-సమ్మాన సంఘము



పీ రి క

మధురకవి ప్రశంస

ఆంధ్రసాహిత్యసరస్వతీమంజుమంజీరసింజానములఘలం  
ఘటలు, పావనగౌతమీవాహురముల ముర్మురధ్వనులు మృదంగ  
తాళములై సహకరింపగా తొలిసారిగా ఏ సీమన ర్తించినవో :

అదికవి నన్నపార్కుని పైడిగంటము నుండి తొలుగిసారిన  
రమ్యాక్షరామృతరసధనుల పంటగా ఏ ఆంధ్రీకృత భారతా  
మ్నాయము రూపులు దిద్దుకొని, విశ్వశ్రేయస్కరమైన ఆంధ్రుల  
సాహిత్యసంస్కృతి కాలవాలముగా రాజమహేంద్రవర నగరము  
నకు చిరంతన యశఃకాంతుల నొసంగెనో :

ఆ రాజమందిరము వెయ్యేండ్ల సాహిత్య చరిత్రతో ప్రకా  
శింపు మహా నగరము :

అవిరళజపహోమతత్పరుడైన నన్నయ భట్టారకుని అది  
కవిగా తీర్చిన మహానగరమిది ! శ్రీనాథకవి సార్వభౌమునకు  
కొన్నాల్లాశ్రయమిచ్చిన భాగ్యమీ మహానగరమునకు దక్కినది !

అద్యతనాంధ్ర సాహిత్యమహాయుగప్రసక్త, శ్రీ కందు  
కూరి వీరేశలింగము పంతులుగారి నగరి వారసులనుట జగమెఱిగిన  
సత్యమే కదా !

ఆచార్య రాయప్రోలు సుబ్బారావుగారి కవితా జీవితము  
నకు ఈ నగరి సాహిత్య సంస్కారములు, ప్రోత్సాహమొసంగి  
నవి !

ఈ ఆచార్య పరంపరకు చెందిన మాన్యుడు, సుప్రసిద్ధ భాషావేత్త, సంఘ సంస్కారి, గౌతమీ గ్రంథాలయ ప్రతిష్ఠాపకుడు, బాలసాహిత్య పితామహుడు, మధురకవి విరుదాంకితుడు శ్రీ నాశము కృష్ణారాయనుని తన ఒడియందుచేర్చి లాలించి పెంచినదీ నగర రాజ్యమే !

పుడమితల్లి పురుటిసొప్పలు వడిన ఒక శుభదినమున తూర్పుగోదావరిజిల్లా యందలి మండపేట గ్రామమువందు, అంత రాజీయ నౌకా వ్యాపారదక్షుడు, కలకత్తానుండి, మద్రాసుకి వలకు బహు సత్రములను నిర్మించి మించిన ప్రజాహిత జీవనుడు, ముద్రాపిత సంస్కృతాంధ్రానేక ఘోషా కావ్యమనీషి, బహువితరణ శీలి, ఉదారగుణ చరిత్రసంస్కారము కల దొడ్డ మానిసి, దుర్మార్గులకు పక్కలో బల్లెము, అశ్రుత బహుపండితానీకుడు అయిన నాశము కామరాజు, అక్షుమ్మల గర్భకుత్తి ముక్తా ఫలముగా నాశము కృష్ణారావుగారు వారి కడపటి సంతానముగా 1881 లో జన్మించినారు.

బహు విశ్రుతుడైన నాశము కామరాజుగారు తన ఆత్మజునకు వెంకటకృష్ణయ్య అని నామకరణము చేసినారు. తరువాత కాలాంతరమందు తనకు హిహవృద్ధియైనపుడు వెంకటకృష్ణయ్య 7 తన పేరును తానే కృష్ణారావుగారు మలచుకొని యుండెనేమో !

కృష్ణారావుగారు బాల్యమునుండియు భావస్వాతంత్ర్యము ఆచరణ వైశిష్ట్యము కల్గిన వింత మానిసి, కుహనా సంస్కారచిన్నను, మూఢాచారములన్నను అనిష్టము చూపుటయే కా!

బాల్యము నుండియు సంఘశ్రేయస్సునకు భంగము కల్గించు మూఢ విశ్వాసములపై, కుటిల సంస్కారములపై ధ్వజమెత్తి, తిరుగు బాటు సాగించిన విప్లవ వీరుడు ! సాంఘిక దురాచారములపై ఎంత విద్వేషము కనబడెడు వారో, జాతి యందు త్రేజము కల్గించు సంఘ సంస్కార కార్యకలాపములన్నను, పేద వారైన తోడి సహచరులను ఆదుకొనుట యన్నను, కష్టములలో, ఆపదలలో చిక్కుకొనిన వారికి తోడు పడుట యన్నను, నంత ప్రీతిని చూపుచు, అట్టి కార్యముల యందు ఎంతో అనురక్తితో పాల్గొనెడివారు.

తనకు తండ్రిగారు కాని, ఇతర బంధువర్గము కాని యిచ్చిన ప్రతి పైసను సంఘ ప్రయోజనకరములైన కార్యములకై వెచ్చించుచుండెడు వారు నిత్యము ఇరువది ముప్పది మంది సహచరులతో ఎవరికో సాయము సల్పుటకై నగరపర్యటన సల్పుచు శైశవదశయందు చదువుకొనుటయందేమియు శ్రద్ధ కనబఱువక, తనకు చదువుచెప్పుటకై తండ్రిగారు వియోగించిన గురువుగారు తమ యింటికినిత్యము వచ్చెడు వేళకు తన సహచరులతో గలిసి, గౌతమీ ప్రవాహముల బడికొట్టుకొని పోవు జీవులను కాపాడుటకో, లేక సామూహిక రామభజన కార్యకలాపమునకో, కాక తెలిసిన వారి యిండ్లయందలి అవసరములను దీర్చుటకో వర్షెత్తి పోయెడువారు. బాల్యమునందే మాతృ వియోగమునందిన బాలకృష్ణుని, సంతాన విహీనయైన చిన్న వదిన అమ్మన్నగారు పుత్రసమాన ప్రేమతో దగ్గఱకు తీసిపెంచెడిది.

నగరమువందేవేవో కార్యకలాపమాలను దీర్చుటకు, మండి  
 మార్పలముతో తిరుగాడుచున్న కుమారుడు వేంకటకృష్ణయ్య,  
 భోజన సమయమునకును ఇంటికి రాకపోవునరీకి, కామరాజుగారు  
 కోడలిని పిలిచి 'అమ్మన్నా, నీ కొడుక్కెడ ఏ దీనజనోద్ధరణ'  
 కార్యక్రమమున, ఆకలి దప్పులు మఱచి నిడుగ్గుడై యున్నాడో ?  
 మఱి, పెద్ద బండి (నాళము కామరాజుగారి అంతఃపుర స్త్రీలు వీధి  
 లోని వారికి కనబడకుండా వెళ్లు బండి) వెళ్లి, వాడికి కావలసిన  
 డబ్బిచ్చి యింటికి తీసుకొని రా తల్లీ' అని కోడలిని పంపెడు  
 వారు : ఒకనాడు ధవళేశ్వరమందలి ఆస్తమిత్రుని యింట  
 యేదో అపద సంభవించి డబ్బుచాలక వారు బాధ పడుచుండగా  
 ఆ కుటుంబము నా సందర్శమునందు ఎట్లు ఆదుకొనవలెనా '  
 యని ధవళేశ్వరము దగ్గఱ కల గౌతమీ తీరమునందలి ఒక పెద్ద  
 చెట్టుపై కృష్ణరావుగారి నాయకత్వమున మిత్రబృందమంతయు  
 ఆలోచనా సభాకార్యక్రమమును నిర్వహించుచుండగా, ఆ విః  
 యము తెలిసి అమ్మన్నగారు అక్కడికి వెళ్లి మఱిని రమ్మై  
 బ్రతిమలాడుటయు, నా స్నేహితునకిచ్చుటకు వలసినంత డబ్బు  
 తక్షణము నాకిచ్చినగానీ నేనింటికి రాను, ఆ సహాయము జరుగ  
 పోయిన ఇదిగో నేనిపుడే ఈ కొమ్మపై నుండి గోదావరిలోకి ప  
 పోయెదనని ఆయన మాతృ సమానురాలైన అమ్మన్నగారిని బె  
 రించుటయు, వెంటనే ఆమె "వేంకటకృష్ణయ్య, ఇదిగో డబ్బు  
 నీ కెంత కావలెనో తీసుకో" మని డబ్బు చూపగా, వెంక  
 కృష్ణుడు ఆ డబ్బు తీసికొని ఆ స్నేహితునకిచ్చి ఇంటికి వచ్చు  
 యు జరిగినది.

బాల్యముననే కృష్ణరావుగారు చదువు మాటెట్లున్నను,  
సాములు చేసి వరోపకార జీవితమునకు ఓంకారము దిద్దిరి.

తల్లి గర్భము నుండి భరణిపై పడిన వెంటనే చేసిన రోద  
సము నాలించి, తన యీ కడపటి సంతానమైన, వెంకటకృష్ణయ్య  
ఎంతో ప్రాజ్ఞుడుకాగలడనియు, తన వంశ మీ కడగొట్టుబిడ్డ  
యొక్క సత్కార్యములచే మరి ప్రతిష్ఠనందు ననియు సంభావన  
చేసిన, వెంకటకృష్ణయ్య విద్యాభ్యాసమునకై ఎన్నో ఏర్పాట్లుచేసిన  
కామరాజుగారు, తన కొడుకు దుడుకునకు ఎంతగనో చింతా  
క్రాంతులై కాకినాడ మకామున నోడ వ్యాపారము గావించుచున్న  
తన మూడవ కుమారుడు పద్మనాభము దగ్గరకు వెంకట  
కృష్ణయ్యను పంపివేసిరి.

కాకినాడలో వెంకటకృష్ణయ్యకు తన సాహసకృత్యములకు,  
సత్కార్యములకు సహకరించు సహవాసగాండ్రు దొఱకక అట్టి  
కార్యకలాపముల నొనరింపకపోయినను, అప్పుడే ఆంధ్రదేశమున  
అడుగు మోపుచున్న బ్రహ్మ సమాజ కార్యకలాపములకు కాకినాడ  
కేంద్రమగుటచే బ్రహ్మ సమాజోపన్యాసముల కాకర్షితుడై  
వెంకటకృష్ణయ్య అక్కడ కూడ చదువు సంధ్యల పట్ల అంత  
ఆసక్తి చూపడయ్యెను.

తమ్ముని హితచింతకుడైన పద్మనాభముగారికి తమ్ముని వింత  
ప్రవృత్తి చింతా కారణముకాగా, వారు ఉన్నత పాఠశాలా పండి  
తులతో తమ్ముని విద్యావిషయమున మంతనము గావింపదొడంగిరి.  
కానీ ఉపాధ్యాయులెల్లఱును ఏకగ్రీవముగా వెంకటకృష్ణయ్య వివేక

వంతుడైన విద్యార్థి యనియు, అతని విద్యాభ్యాసవిషయమున ఎట్టి చింతకును తావులే "దని పద్మనాభముగారికి నమ్మబలుకులే కాదు : ఈ విషయములన్నియు గ్రహించిన వెంకటకృష్ణయ్య వాల్గవ ఫారము పరీక్షపత్రమునకు పద్యములతో ప్రత్యుత్తరములు వ్రాయగా ఆ పత్రములను దెచ్చి పద్మనాభముగారికి చూపి వారి విచారమును పోగొట్టగల్గిరి.

ఈ సంఘటన జరిగిన వెనుక కొడుకు ప్రయోజకుడే కాక, సదాచార నిష్ఠాపరుడనియు, కవిశ్వరుడు కాదగిన భవిష్యత్తు కల వాడనియు తెలిసికొని, కామరాజుగారు కొడుకును రాజ్యగరికి పిలిపించుకొనిరి.

వెంకటకృష్ణయ్య బాలహృదయమునందు జరుగుచున్న సంఘ సంస్కార సంఘర్షణ శ్రీ కామరాజుగారు గుర్తించిరో లేదో కానీ, వెంకటకృష్ణయ్య యందలి సంస్కార భావావేశ మాతనిని కృష్ణరావుగా మార్చివేయుటయేకాక, గ్రంథాలయ స్థాపన ద్వారా, ఆంధ్రభాషాభివృద్ధి కావింపవలెనను తీవ్రసంకల్పమును కల్పించుటయే కాదు : ఆ కాలము నాటికి ఉద్యమముగా రూపులు దిద్దుకొనుచున్న సత్యాగ్రహోద్యమమున చేరి దేశసేవ చేయవలెనను దృఢ సంకల్పమును సహితము కల్పించెను.

ఈ భావుకతా తీవ్రతయొక్క దివ్య స్ఫూర్తియే, 1898 వ సంవత్సరమునందు జరిగిన వీరేశలింగ గ్రంథాభిలాషాగార ప్రతిష్ఠాపనము. అదియే క్రమక్రమముగా వృద్ధిచెంది, ఉన్నతినంది వసుదాయ గ్రంథమండలి, సర్వజన గ్రంథమండలి యను పేర్లు

బొంది. తర్వాత గౌతమీ గ్రంథాలయముగా శాశ్వతరూపము దాల్చినది.

గౌతమీ గ్రంథాలయాభివృద్ధికి, స్థిరత్వమునకు కృష్ణరావు గారు ఎంతగా శ్రమించినారో, ఎన్ని వేల రూప్యముల ద్రవ్యమును తన ఆస్తి నుండి ఖర్చుపెట్టి త్యాగము చేసి యుండిరో అనునది ఊహకందనిది :

ఎక్కడా దొఱకని తాళపత్ర గ్రంథముల నెన్నింటినో సంపాదించి యుండిరి - ఋగ్వేదమునకు పద్యరూపమున అనువాదమును సంపాదించి భద్రపఱచిరి - దానినే ఈ నాడు తిరుమల, తిరుపతి దేవస్థానము వారు ముద్రించి వెలుగులోనికి దెచ్చినది ఈ శుభతరుణమున చెప్పటకు సంతసించుచున్నాను.

గ్రంథాలయ ప్రతిష్ఠాపనము, దాని నిర్వహణకార్యమును ఒక వంక సాగుచుండ. వేరొకవంక వితంతూ ద్వాహ సంస్కారమునకై పలువిధముల పాటుపడుచున్న శ్రీ కందుకూరి వీరేశలింగంపంతులుగారి అనుచరవర్గమున జేరి, అందు అగ్రశ్రేణి కార్యకర్తగా శ్రీ పంతులుగారిచే ఎంచబడి, రహదారులే లేని ఆ కాలమున అంచెల బండ్లపై ఇచ్చాపురము వంటి అతిదూర ప్రదేశములకేగి, పావురాయి, మైనాపిట్టల టపా సహాయముతో పునర్వివాహము చేసుకోదలచిన బాల వితంతువులకు తమ వితంతూ ద్వాహ సంస్థా సందేశములనందజేసి, పరమవిశ్వాసముతో తన వెంటబడి రాజమండ్రి వచ్చి పునర్వివాహము చేసుకొనుటకంగీ

కరించి, వచ్చిన బాల వితంతువులను రాజమహేంద్రవరము చేర్చి, తనయింట వారికి అన్ని వసతులను ఏర్పాటుచేసి శ్రీపంతులు గారికి అప్పగించుటయే కాక, ఆ పెండ్లిండ్లు సక్రమముగా జరుగు నంత వఱకు శ్రీపంతులుగారి కన్ని విధముల చేదోడు వాదోడుగా నుండి, వారేర్పఱచిన 'రామదళ' నాయకత్వమును సార్థకముగ, సమర్థవంతముగా నిర్వహించుచు సంఘసంస్కారోద్యమమున నింతింతలాని సేవ సల్పిరి.

అంతతో ఊరుకొనక వితంతుదాహసంస్థలను ఏలూరు మున్నగు నగరములలో ప్రతిష్ఠాపించి ఆ ఉద్యమ వ్యాప్తికి తోడ్పడిరి.

పీఠేకలింగముపంతులుగారు చేచూనిన మతాక మహా ద్యమము, బ్రహ్మ సమాజ మత సంస్కారము - ఆ ఉద్యమము నందును కృష్ణరావుగారి అగ్రసరుడని చెప్పవలసి యున్నది. ఆయద్యమ నిర్వహణమున శ్రీపంతులుగారి కంటె ముందే జందెము తీసివేసి, వారికంటె ముందుగా సర్వమత సమ్మేళన విందును తన యింటియందు జరిపి, బంధువుల అగ్రహమునకు గురియై, వెలివేయబడి తుద కత్తవారైన ఏలూరు నందలి మోతే వారు కూడా తనను ఇంట్లోకి రానీయక పోవుటచే, ఏలూరులో, తన ఆప్తమిత్రుడైన శ్రీ మాజేటి సుబ్బయ్యగారింట భుజించిన ధీరయవరత్న మాయన :

అట్లే గాంధీమహాత్ముని స్వాతంత్ర్యోద్యమ శంఖారావము వీనుల సోకిన యంతనే ఆ ఉద్యమమునందరికీ, తనను తాను



ఆ ఉద్యమమున కంకితము చేసుకొన్న అకలంక దేశభక్తుడు శ్రీకృష్ణరావుగారు : ఆంధ్రదేశమునందలి సుప్రసిద్ధమైన జెండా కేసునకు పట్టుగొమ్మలు శ్రీ దేవత శ్రీరామమూర్తిగారు. శ్రీ నాశము కృష్ణరావుగారు మాత్రమే అని చెప్పవలసి యున్నది.

రాజమహేంద్రవరమున తొనుకాంగ్రెసుకు నెక్రటరీగా మన్న సమయమున పూజ్య బాపూజీ విదేశ వత్తదహనమునకు పిలుపు నిచ్చినపుడు తన భార్య సుశీలమ్మ తన యింటిముందు వీధిలో బాపూజీ ఎదుట తన విదేశవత్తములన్నింటిని రాసులుగా పోసి దహనమొనర్చినపుడామెకు శ్రోత్వాహమిచ్చి తోడ్పడిరి.

గాంధీమహాత్ముడు నడపిన సత్యాగ్రహోద్యమములో చరిత్ర ప్రసిద్ధి పొందిన పెద్దాపురం లాటీఛార్జి సంఘటనలో, ప్రప్రథమము నుండి తనకు నీడగా ప్రవర్తించిన క్రొత్త సూర్య నారాయణగారితో బాటు లాతీ దెబ్బలు తిని చాలా బాధపడిన సత్యాగ్రహిశ్రీ నాశము కృష్ణరావుగారు.

కాంగ్రెసు ఉద్యమమున అతివాద పక్షమునవలంబించి తాను కార్యదర్శిగాఉన్న శ్రీపంతులుగారి తొను హాలులో ఖుదీరాం బోసు చిత్రపటమును బెట్టి, మితవాదియైన శ్రీ పంతులుగారి కార్య ఇష్టము లేకుండుటచే వారమురోజులు నిద్రాహారములు కేసుండా ఆ పటమునకు కాపలా కాచిన ధీరయువరత్నము; శ్రీ కృష్ణరావుగారు :

ఇంక అమాననీయుడు సల్పిన మహిళా జనోద్ధరణ సేవయు ప్రస్తుతిపాత్రమైనదే. తాను స్థాపించిన గౌతమీ

గ్రంథాలయము నుండి, ఆ రోజులలో, ఇల్లువీడి ఇవతలకు స్త్రీలు వచ్చుచే తప్పగా భావింపబడెడు ఆనాటి సంఘ వ్యవస్థలో, అనేక మైన ఉత్తమ గ్రంథములను ఇండ్లకు స్త్రీలకు పంపి, ప్రతి మాసమునందును, వారికి వారు చదివిన గ్రంథములలో పరీక్షలు పెట్టి, వారికి బహుమతులందజేయుటయే కాక, వారిచే వ్యాసములు వ్రాయించుట మున్నగు నెన్నో మహిళాజనోద్ధరణకార్యక్రమములను చేపట్టిరి.

తన పెదతండ్రి కుమారులైన కాకినాడ వాస్తవ్యులు శ్రీ నాళము రామలింగయ్యగారు వైశ్యసేవా సదన మహా సంస్థను స్థాపించుటలో, తానును, తన మిత్రుడు కోరుకొండ లింగమూర్తి గారును మిక్కిలి సహాయమొనర్చుటయే కాక, ఆ వైశ్య సేవా సదన స్థాపనకు ముఖ్యకారకురాలైన సంఘసీవాధరీణ శ్రీమతి జత్తుల కామాక్షమ్మగారి కాశీచితాంతము ఎనలేని సాయమొనర్చి యుండిరి - 'బావగారు పెట్టిన గొతమీ గ్రంథాలయం వలన విద్యను నేర్చి, అభ్యుదయ భావాలను ప్రోదిచేసుకొని, వారి అమూల్యసహాయంతో నేను సదనాన్ని స్థాపించి, నిర్వహించాను -', రావు అని ఎన్ని పర్యాయమునో చేసిన ప్రస్తావననుబట్టి శ్రీకృష్ణ వత్తతిమె మహిళాభ్యుదయము పట్లకల ప్రగాఢమైన వాంఛ అఖి మ్ము గారికికాగలదు.

తన భార్యయైన శ్రీమతి సుశీలమ్మగారికి కవిత్వాభ్యాసము పట్ల తీవ్రాసక్తి కల్గించుటలోనేమి, గాంధీమహాత్ముని ఆదేశానుసారమే సత్యాగ్రహోద్యమమున పనిచేయుటకు ఏ మాత్ర

మధ్యంతరము చెప్పక, ప్రోత్సహించుట యందేమి, ఆమెమొదట్లో సనాతనాచార పద్ధతులలో తనకు సహకరింపక పోయినపుడామె నేమాత్రము తన అభిప్రాయానుసారము ప్రవర్తించవలెనని నిర్బంధింపక పోవుటయే కాక, ఆమె కాలము గడచిన కొలదీ తన ఉద్యమముల యందలి ఔన్నత్యమును, దేశహితమును గ్రహించి, తనతోబాటు అన్ని ఉద్యమములలో పాల్గొని తనకు సహకరించి నపుడెంతో సంతోషించుటయే కాక, ఆమె ఆంధ్రమహిళా గాన సభను స్థాపించి నిర్వహించినపుడామెకు అన్ని విధముల ఆజన్మాంతము ప్రోత్సాహ సహాయ సహకారములొసంగుట యందేమి శ్రీకృష్ణరావుగారు 'మహిళాభ్యుదయమే మానవాభ్యుదయము' అను నగ్గునత్యమనెంతగా నమ్మి, తదాచరణలో ఎంత నిష్కల్మషమైన తీవ్రతను జూపి, ఆ ఉద్యమమును ప్రోదిచేసి యుండిరో, మనకు తెల్లము కాగలదు.

ఈ విధముగా కృష్ణరావుగారు ఆనాటి సాంఘిక రాజకీయ రంగములన్నింటిలో, ఆనాటి భారతీయ పౌరుడుగా తన విధ్యుక్త ధర్మమనియు, తనక నీసబాధ్యతాయుతకర్తవ్యమనియు భావించి పాల్గొని దేశమాతను నేవించుటయే కాక, చక్కని కళాభిజ్ఞతతో సమలంకృతమైన హృదయ చైతన్యముతో భావిపౌరులు కావలసిన బాలుర అపరిపక్వ మనస్సంస్కారములను భారతీయ సంస్కృతి కనుగుణముగా రూపులు తీర్చవలెనను ఉత్తమాశయ తో మధురగీతికలను ప్రధానమకుటమున "గోరుముద్దలు, మీగడతఱకలు, తేనెచినుకులు, వెన్నెలవెలుగులు, వెన్నబుడగలు, విరిదండ, దీపావళి, పాలతరగలు అను కావ్య సంపుటవా-

అను బాల, బాలికలకు చల్లని వెలుగు బాటలుగా వెలయించుటయే కాక, తన కుమారుడు పాపాయి స్మృతిచిహ్నముగా 'పాపాయి' అను స్మృతికావ్యమును, 'ముద్దు' అను భావకవితా ఖండమును, తన జీవిత సర్వస్వమైన గ్రంథాలయములను గూర్చి 'గ్రంథాలయ సూక్తులు, అను కావ్యమును, గాంధీదశావతారములు, 'వితంతు వివాహ చరిత్ర' 'శ్రీలపై పురుషులు గావించు పంచమహాసాతకములు-' అను వచన గ్రంథములను, తాను మిత్రులకు పద్య రూపముగా వ్రాసిన లేఖలను 'మిత్రలేఖావళి' యను పేరునను రచించి, ప్రచురించిరి. తనకు ఆన్ని రంగములతో అదర్శ గురు ప్రాయుడైన శ్రీపంతులుగారితో భేదభావము కల్గి, తరువాత తానట్లు గురు విమర్శ చేయుట ఓప్పుగు పనికాదని భావించి 'అను తాపము' అనునొక పౌత్తమును పద్యయుక్తముగ వ్రాసి ప్రచురించిరి - దీనితో పీరి రచనలు పదునేనుగా వీను మిగిలినవి - తన రచనములను అచ్చువేయుటయే కాని, అమ్మకము చేసికొనుట చేతకాని వారగుట కొన్ని నేకరణ గ్రంథములను ముద్రణ గావింప లేకపోయిరి.

ఆంధ్ర వాఙ్మయ పోషకుడుగా, తొల్దొల్ల ప్రాచీన ప్రబంధోదాహరణములతో పదివేల సామెతలను నేకరించియు, ముద్రణ చేయింపలేకపోవుటచే మిత్రుడైన శ్రీచిలుకూరి నారాయణ రావుగారు తానుసంపాదించిన లక్షతెనగు సామెతలతోబాటు నీ నేకరణ భాగమును నీ పేరిట ప్రచురింప గలనని తీసుకొనుట జరిగినది. తర్వాత ఆ ముద్రణమును శ్రీ నారాయణరావుగారును గావింపలేకపోయిరి, కాలాంతరమున శ్రీ కూచిభొట్ల ప్రభాకరశాస్త్రి

గారు, శ్రీ కృష్ణరావుగారి షష్టిపూర్తి ప్రచురణగా వీరి తక్కిన నేకరణ గ్రంథములనన్నింటిని, తెనాలి కళ్యాణిప్రెస్సువారి సహాయముతో ముద్రణ చేయించగలనని కృష్ణరావుగారి దగ్గర నున్న సామెతల ఇంకొక ప్రతిని తీసుకొని వెళ్ళిరి. ఆ షష్టిపూర్తి సందర్భముగా లోకోక్తులు, జాతీయములు అను పేరుగల శ్రీకృష్ణ రావుగారి ఇంకొక నేకరణ గ్రంథములను వారు ముద్రణ చేయించి నారేకాని 10 వేల సామెతలేమైనవో పరమాత్మునకే ఎటుక :

సంపూర్ణమైన తెలుగు సాహిత్య పరిశీలనాదక్షతతో ఆంధ్రవాఙ్మయ రంగమున నిట్లు నేకరణ గ్రంథములను ప్రప్రథమముగా వెలయింపజేసిన భ్యాతి శ్రీకృష్ణరావుగారికే దక్కినది — ఈ నేకరణ గ్రంథములు కాక ఇంకొక అపూర్వమైన నేకరణ గ్రంథము; శ్రీకృష్ణరాయాంధ్ర సాహిత్య విజ్ఞాన సర్వస్వము! రెండు వందలకు పైబడిన ప్రాచీన కావ్యముల నుండి, సుమారు వెయ్యి మకుటములతో ఉదాహరణ పూర్వకముగా ఉద్ధరింపబడిన ఎనిమిది వందల పుటలుకల బృహత్తర నేకరణ గ్రంథమిది! ఇదివారి మరణానంతరము వారికుమార్తెయైన శ్రీమతి ఊటుకూరి లక్ష్మీకాంతమ్మగారిచే, ఉదారులైన దాతల ఆర్థిక సాహాయ్యముతో ప్రచురింపబడినది. అఖిలాంధ్ర సాహిత్యమునందలి నిఖిలవస్తు విషయ వివేకము కల్గించు ఈ కృష్ణరాయాంధ్ర సాహిత్య విజ్ఞాన సర్వస్వమును బోలిన విజ్ఞానోపజ్ఞామహితమైన సాహిత్య సర్వంకషమగు గ్రంథము ఇంకేహిందూ దేశభాషల యందును వెలుకడి యుండ లేదనుట సత్యేతరము కాజాలదు. ఇదియొక్కటియే చాలును ; శ్రీకృష్ణరావుగారికి ఆంధ్రసాహిత్యముపై నెంత ఆధికారముకలదో పట్టి చూపుటకు :

1914 వ సంవత్సరమున మొదలు పెట్టి 'మానవనేవ' యను సచిత్ర మాసపత్రికను ప్రచురించిరి. ఇది అప్పటికి తొలి సచిత్ర మాసపత్రిక !

శ్రీకృష్ణరావుగారు ఆనాటి సంఘమును మేల్కొల్పుటకు, ముఖ్యముగా పిన్నవయసు వారిని ప్రజోదించుటకు సాంఘిక, రాజకీయ, సాహిత్య చైతన్యము కల్గించు రచనలకే ప్రాధాన్య మిచ్చి అట్టి రచనలనే కావించిరి. కృష్ణరావుగారు జీవించి యున్నంత వఱకు 'భారతి' (సచిత్రమాసపత్రిక) కృష్ణరావుగారి పద్యములనే మొదటి పుటలో ప్రచురించెడిది. అట్లే 'వాసవి' మాసపత్రిక కూడా !

శ్రీకృష్ణరావుగారికి ఆ ప్తమిత్రులైన ఆచార్య రాయప్రోలు సుబ్బారావుగారు, హైదరాబాదు నందలి తిరుమలగిరి బజారువైశ్య సంఘ నాయకులైన శ్రీ అల్లాడి వీరయ్య గుప్త ప్రభృతులు శ్రీ కృష్ణరావుగారికి ఘన సమ్మానమొనరించినపుడు 'మధురకవి' బిరుదుమిచ్చి గౌరవించిరి. అట్లే ప్రొద్దుటూరు వాస్తవ్యులు శ్రీ కొప్పరపు సుబ్బయ్య శ్రేష్టిగారు సన్మానించి రజత మురళి నొసంగిరి. నరసన్నపేట వాస్తవ్యులు పొట్నూరు స్వామిబాబుగారు ఘన సన్మానమొనర్చిరి.

కృష్ణరావుగారి యిల్లు ఎప్పుడును కవి, పండిత, గాయక, నటబృందములతో నిండియుండెడిది. కవిసార్వభౌమ శ్రీ శ్రీపాద కృష్ణమూర్తికాత్రిగారు చతురంగ క్రీడ నల్పము ఎక్కువ కాలము కృష్ణరావుగారి యింటినుండేయుండెడివారు :

శ్రీ శ్రీపాద సుబ్రహ్మణ్యశాస్త్రిగారు. ముదిగంటి జగ్గన్నశాస్త్రి గారు. కృష్ణరావుగారి వీధి అరుగుపైనున్న గదులలో తమ తమ జీవనోపాధి వృత్తులను కొనసాగించుకొను చుండెడివారు : శ్రీ మున్నంగి శర్మగారిని గౌతమీ గ్రంథాలయం క్యూరేటరుగా నియమించి వారికి తమ యింటియందే ఆశ్రయమిచ్చి యుండిరి.

ఇంక శ్రీ భావరాజు కృష్ణరావు, శ్రీ నందూరి బంగారయ్య, శ్రీ బాలదారి వీరనారాయణదేవు శ్రీ సత్యవోలు అప్పారావు, శ్రీ చెళ్లపిళ్ల వేంకటకవి, శ్రీ వడ్డాది సుబ్బరాయకవి, శ్రీ చిలక మర్తి లక్ష్మీనరసింహసుకవి, శ్రీ చిలుకూరి నారాయణరావు, శ్రీ చిలుకూరి వీరభద్రరావు మున్నగు మహనీయులు, మహా పండితులు, మహా కవులతో మొగసాల ఎప్పుడునూ కలకలలాడు చుండెడిది.

అంతే కాక బ్రహ్మ సమాజ కార్యనిర్వాహణము నందు ప్రసిద్ధులైన శ్రీ పెద్దాడ రామస్వామిగారు, శ్రీ నరహరిశెట్టి వేంకటరత్నంగారు శ్రీ అద్దేపల్లి లక్ష్మణస్వామినాయుడుగారు మున్నగు వారు శ్రీ కృష్ణరావుగారికి ఆప్తమిత్రకోటిలోనివారు.

శ్రీ నాశం కృష్ణరావుగారు నిర్వహించిన బహుముఖ సేవా రంగముల వలన వారికి రాజమహేంద్రవరమునందలి గొప్ప గొప్ప కవి పండితులతో గల స్నేహసంబంధములు సహజము లైనవే, కాని ప్రపంచ ప్రఖ్యాత సంగీత కళాభిజ్ఞుడైన శ్రీ హరింద్రనాథ్ ఛట్టోపాధ్యాయగారిని రాజమండ్రికాహ్వానించుటయే కాక, పలుమార్లు వారికి తన గృహమునందే వసతిని, ఆతిథ్యము లిచ్చి సమ్మానించి. శ్రీకృష్ణరావుగారు గౌరవించి యుండిరి.

అట్లే బ్రాహ్మ సమాజనాయకుడైన శ్రీ హేమచంద్ర సర్కారు ఆంధ్రదేశ పర్యటనకు వచ్చినపుడు శ్రీకృష్ణరావుగారి యింట విడిది చేయడం గమనార్హం :

శ్రీ అజ్ఞాత అదిభట్ల నారాయణదాసుగారి వంటి మహా మహాలు రాజమండ్రి వస్తే శ్రీకృష్ణరావుగారి దగ్గరకు వచ్చి, వీరి సహాయ సత్కారాలు అందుకోకుండా వెళ్లేవారుకారు.

శ్రీ గిడుగు రామమూర్తి పంతులుగారు పల్లాభిమిడి వదలి రాజమహేంద్రవరమునందు కొన్నాళ్లున్న సమయంలో శ్రీకృష్ణ రావుగారి యింటికి వారు రావడం, శ్రీకృష్ణరావుగారు వారి యింటికి వెళ్లి తఱచు వారి యోగక్షేమాలు విచారించి, వారితో కలిసి సాహిత్య కార్యక్రమాలు నిర్వహించడం జరిగిందంటే, అత్యుక్తి కాదు :

ఇట్టివి వారి జీవితంలో అనేక సంఘటనలున్నాయి.

శ్రీ ముతులు దేశరాజు పెదబాపయ్య, కామరాజు హనుమంత రావు, తారకం, తల్లాప్రగడ ప్రకాశనాయుడు, సర్ రఘుపతి వెంకట రత్నంనాయుడు, పితాపురం రాజాసూర్యరాయ మహీపతి, సర్ కట్టమంచి రామలింగారెడ్డి, మల్లంపల్లి సోమశేఖరశర్మ, వెల్లంకి కృష్ణమూర్తి, చుండూరి శ్రీరాములు, కనవర్తి వరలక్ష్మమ్మ, శ్రీపాద గోపాలకృష్ణమూర్తి, శ్రీపాద కామేశ్వరరావు గార్లు. స్థానికులైన వారేకాక, ఆంధ్రదేశము నలుచెరుగుల నుండి ఏ రంగమునకు చెందిన కళాభిజ్ఞులైనను రాజమహేంద్రవరమునకు



వచ్చుటయే తటస్థించినచో కృష్ణరావుగారిని దర్శింపక వెళ్లేడువారు కాదు. శ్రీ ఆచార్య రాయప్రోలు సుబ్బారావుగారు రాజ మహేంద్రవరమునందున్నన్నినాళ్ళు గౌతమీ గ్రంథాలయమునందు శ్రీకృష్ణరావుగారితో కాలక్షేపము చేయుకుండా ఉండెడివారు కాదు. శ్రీ బొడ్డు బాపిరాజుగారు, శ్రీ మదజ్ఞాడ ఆదిభట్ల నారాయణదాసుగారు మున్నగు మహానుభావులు కృష్ణరావుగారి సందర్శనార్థము ఏతెంచుచుండెడివారు.

శ్రీ ఈమని అమృతరామశాస్త్రిగారిని పిలిపించి, ఇంటి యందే వారి కన్ని వసతులు కల్పించి, కుమారుడైన నాగేశ్వర రావునకు, కుమార్తెయైన లక్ష్మికాంతమ్మకు, భార్య సుశీలమ్మకు వీణావాదనమందు శిక్షనిప్పించిరి. అట్లే నరసంపేట నుండి మహా వీణావిద్వాంసులైన, శ్రీ పొడుగు రామమూర్తి పంతులు గారిని తోడ్కొని వచ్చి నాళము వారి సత్రమునందు వారికి వసతి నేర్పాటు చేసి పిల్లలకు భార్యకు వీణావాదనమందు శిక్షనిప్పించిరి.

శ్రీ దేవత శ్రీరామమూర్తిగారును వీరును కలిసి, ఒక గాన సభను స్థాపించి ఎన్నో గాన సభలను నిర్వహించియుండిరి. వ్యావహారిక భాషోద్యమ పితామహులైన శ్రీ పొడుగు శ్రీరామ మూర్తి పంతులుగారి సప్తతి జన్మదినోత్సవమును అతి సమర్థముగా నిర్వహించిరి.

అఖిలాంధ్రదేశమునకు మకుటాయమానమై వెలుగొందిన గౌతమీ గ్రంథాలయమునందు జరిగెడు సభా సమావేశములకు లెక్క యుండెడిది కాదు. గౌతమీ గ్రంథాలయ మాశ్రయముగా

ఎన్నో యువక సాహిత్య సంస్థలు రాజమందిరమున వెలసి అత్యుత్సాహముతో ఆంధ్రసాహిత్యాభివృద్ధికి దోహదకరమగు కార్యక్రమములు నిర్వహించుచుండెడివి. అట్లే శ్రీకృష్ణరావుగారి ప్రోత్సాహముతో ఎన్నో సాహిత్యసంస్థలు, చిన్న చిన్న గ్రంథాలయములును స్థాపింపబడి, ఓపినంత సాహిత్యనేవ సల్పుచుండెడివి. అట్టి సంస్థలలో శ్రీరామబాలభక్త సమాజము, కొముదీ పరిషత్తు, జాలీఫ్రెండ్స్ అసోసియేషనులను పేర్కొనవచ్చును. ముఖ్యముగా యౌవన ప్రాదుర్భావమునందే తానొక కృష్ణదేవరాయల యాకృతి వహించి. శ్రీ చాగంటి వీరభద్రకవి పెద్దనగా, సత్యవోలు అప్పారావు, సుంకర రంగయసూరి, సూరబత్తుల సూర్యనారాయణ సుధి, అత్తిలి సూర్యనారాయణ మనీషి, చెళ్లపిళ్ల చినవేంకట శాస్త్రి, నిడమర్తి భీమరాజు, టేకుమళ్ల వసురాట్టపులు మిగతా కవుల పాత్రలు కాగా, వీరందఱును అష్టదిగ్గజములుగా కృష్ణరావు గారు అభినవ కృష్ణరాయడుగా ఎల్లప్రౌద్ధులు సాహిత్య సమావేశములు, కవిపండిత చర్చలు, కావ్యపఠన కార్యక్రమములు, సమస్యాపూరణాద్యనేక సాహిత్య సల్లాపగోష్ఠులు నిర్వహించెడు వారు.

శ్రీపంతులుగారి కుడిభుజమై నిర్వహించిన సంఘసంస్కారోద్యమ విశేషములెన్నోచరిత్ర కెక్కవలసినవియున్నవి - కాని శ్రీపంతులుగారి చివరి దినములలో గురుశిష్యులకు పొడమిన భేదభావముల వలన నవియన్నియు తెరమరుగైపోయినవి. శ్రీపంతులుగారు తమ స్వీయచరిత్రయందుతన శిష్యాగ్రగణ్యుడైన నాళము కృష్ణరావు తన ఉద్యమమునకు, దేశమునకును కావించిన

అపూర్వ నేవలకు, ఆఖండ త్యాగమునకు తగిన గుర్తింపు నిచ్చి కృష్ణరావుగారికి తన చరిత్రలో తగిన స్థానమిచ్చియుండిరి - కానీ కృష్ణరావుగారు తన మిత్రులైన శ్రీ దిగుమర్తి వెంకటరమణ, శ్రీ టంగుటూరి శ్రీరాములు (టంగుటూరి ప్రకాశం పంతులుగారి తమ్ముడు) గార్ల ప్రోద్బలముతో శ్రీపంతులుగారిపై నిందలు వేసి ప్రచారము చేయుటతో శ్రీపంతులుగారు తమ చరిత్రనుండి కృష్ణరావుగారి పాత్రనే తొలగించివేసిరా? అనునంతగా కృష్ణరావుగారి బహుముఖ సేవావిశేషములను తొలగించివేసిరి.

అయినను బ్రాహ్మసామాజికులలో ప్రఖ్యాతి చెందిన శ్రీ కామరాజు హనుమంతరావుగారు తన స్వీయ చరిత్ర, దేశరాజు పెదబాపయ్యగారి చరిత్రను వ్రాయుచు నిజమైన అనుష్ఠానిక బ్రాహ్మసామాజికులు ఆంధ్రదేశమున ఐదుగురేననియు, అందు ముందు పేర్కొనదగినవారు శ్రీ నాళము కృష్ణరావుగారనియు వ్రాసి యుండుటే కాదు - కృష్ణరావుగారు మరణించిన తరువాత వారి యింటిలో జరిగిన సంతాప సభలో కృష్ణరావుగారి వంటి నిస్వార్థ దేశసేవా పరాయణుడు, నిష్కళంక సంఘ సంస్కారి యైన మహావ్యక్తి చాలా అరుదుగా గానీ, భూమిపై జన్మించడం కష్టం : శ్రీపంతులుగారు, సంఘ సంస్కారోద్యమానికి, బ్రాహ్మ సమాజోద్యమానికి ఆంధ్రదేశంలోనాయకులు, వారెట్లాగూ కష్టాలు పడడం తప్పదు. కానీ ధీరుడైన యువకుడు, జమీందారీ బిడ్డ, కృష్ణరావు సంఘ సంస్కారోద్యమంలో, బ్రాహ్మ సమాజోద్యమంలో పనిచేస్తే ఎంత తీవ్రమైన కష్టనిష్ఠారాలను ఎదుర్కొనాలో తెలిసి కూడా ఉద్యమంలో ఉరికి పని చెయ్యడమే కాదు

పంతులుగారి తర్వాత పంతులుగారంత సేవ చేసి, వారికంటే ఎక్కువ కష్టాలు పడడమే కాదు, ఒక రంగంలో కాదు, అన్ని రంగాల్లో, దేశసేవలో, సాహిత్యసేవలో, సత్యాగ్రహోద్యమంలో, గ్రంథాలయ నిర్వహణలో, ముఖ్యంగా వితతూద్వాహ సంస్కారోద్యమంలో, బ్రహ్మ సమాజోద్యమంలో కఠోరమైన దీక్షతో, వ్యతసంకల్పంతో తనను తాను అంకితం చేసుకొని ఊహించలేనంతగా అన్నివిధాలా నష్టపడ్డాడు : అదే కృష్ణరావు గారిలో ఉండే విశిష్టత : అని ప్రసంగించిన దాన్ని బట్టి చూస్తే నాశము కృష్ణరావుగారి విశిష్టవ్యక్తిత్వాన్ని గూర్చి కొద్దిగానైనా మనము ఊహించుకొనుటకు కొంతలో కొంత అవకాశము కలుగును. అంతేకాక దాకారపు అప్పారావుగారు రచించిన అఖిలభారత బ్రాహ్మ సమాజము" అనే గ్రంథంలో వీరి సంస్కారం చక్కగా ప్రశంసించబడింది.

‘అఖిలభారత బ్రాహ్మ సమాజము’ అనే గ్రంథంలో గ్రంథకర్త శ్రీ దాకారపు అప్పారావుగారు శ్రీ నాశం కృష్ణరావుగారిని అన్ని కోణముల నుండి పరిశీలించి వారిని గూర్చి వ్రాసిన అంశములీక్రింద ఉద్ధరింపబడినవి -

“శ్రీ నాశము కృష్ణరావుగారు విక్రమ సంవత్సరములో, సంక్రాంతి వెళ్లిన మరునాడు అనగా కనుమ పండుగనాడు జననమందారు. ప్లవ ఉగాదినాడు. దివంగతులైనారు - ఆంధ్రులకు మిక్కిలి ప్రీతి పాత్రములైన, రెండు పండుగలతో వీరి జననమరణాలు బంధింపబడినవి.

‘విక్రమాబ్దంలో పుట్టి ధర్మం కొఱకు, సత్యం కొఱకు, న్యాయం కొఱకు విక్రమించిన మహాధర్మపరుడీ మహానుభావుడు.’

‘జీవితమంతా సంఘర్షణతోను, విప్లవాలతోను గడిపిన నెఱజోడు : దేశసేవలోను, సంఘ సేవలోను, భాషా సేవలోను కాకలు తీరిన, మహానాయకుడు : కష్టాల్లో ఉన్న వారిని, కవి పండితులను ఒక్కరీతిగా ఆదరించి ఆదుకున్న ధర్మదాత : ఎంత నిరాడంబరుడో, అంతదీక్షపై ప్రికుడు : ఎంతరసికుడో, అంత శీల దక్షుడు : ఎంతకళామయుడో, అంత ఛాందసుడు : ఎంతకర్మ పీరుడో, లౌకిక ప్రవృత్తిలో అంత అమాయకుడు : ఇట్టి విరుద్ధ, విచిత్ర, విశుద్ధ, ధర్మగణాల వింత సృష్టియే మధురకవి నాళము కృష్ణరావు :’

“నిజమైన ఈశ్వర సేవ, సంఘ సంస్కారము, మహిళోద్ధరణములో నున్నదని గ్రహించి వితంతు వినాహాదికములలో శ్రీ వీరేశలింగముగారికి కుడిభుజమై పనిచేసిన మహానుభావుడీయన”

“తన సోదరులెన్ని కష్టాలుపెట్టినా, ఇల్లాలికెంత ఇష్టంలేక పోయినా, అత్తవారెంత బ్రతిమలాడుకొని, ఎంత డబ్బు ఆశచూపినా, లోకులొకరికి వెలివేసినా, జంకకుండా బ్రాహ్మధర్మ వ్రతానుష్ఠానాన్ని స్వీకరించి, అందఱ కంటె ముందుగా జుందెంతిసివేసి సర్వకులమతసమాన విందు నేర్పాటు చేసిన సంఘ సంస్కారి”

“అంతర్లీనమై యున్న బాషా తీవ్రతను అణచుకోలేక, అత్తవారిచ్చిన విలువ గల వస్తువులన్నీ తెగనమ్మి తన పడునైదవ యేట, ప్రప్రథమాంధ్ర గ్రంథాలయాన్ని ‘వీరేశలింగ గ్రంథాలయం’ అనే పేరుతో స్థాపించి బాషారాధనతో మానవ నేవ చేసిన మహానీయుడు !”

గురుశిష్యులిద్దఱూ (పంతులుగారూ, కృష్ణరావుగారూ) తీవ్రంగా విభేదాలు వచ్చి కోర్టుల కెక్కినా కృష్ణరావుగారి విజయితీ, చిత్తసంస్కారమూ, నిష్కళంకమైన నేవా శీలమూ పంతులుగారికి బాగుగా తెలియును. కాబట్టే తాను చనిపోవునపుడు, తన వీరేశలింగోన్నత ఆస్తిక పాఠశాలకూ, హితకారిణీ సమాజమునకు శ్రీ కృష్ణరావుగారినే అధ్యక్షునిగా నియమించుట జరిగినది - హితకారిణీ సమాజమునకు, శ్రీకృష్ణరావుగారే ఆజీవి తాద్యక్షులు ! అట్లే గౌతమీ గోరక్షణ సంఘమునకు వారే అధ్యక్షులు ! ఇంక సరేసరి గౌతమీ గ్రంథాలయమునకు, సంస్థాపకులు, సంచాలకులు, నిర్వాహకులు, ఇంట్లోతు, అధ్యక్షుడు - అన్నియు ఆయనయే.

గౌతమీ గ్రంథాలయమునకు స్థిరమగు భవన వసతి కల్గించు సందర్భముల యందు గ్రంథాలయము పురమధ్యమున నుండవలెనా ? ఊరిచివరనుండవలెనా ? యను విషయమున పుర ప్రముఖులకు, కృష్ణరావుగారికి పెద్ద వివాదము జరిగినది. అది కోట - వేట సంవాదముగా రాజమహేంద్రవర నగరమున పెద్ద సంచలనమును లేవదీసినది. ఆ వివాదమునందు పురప్రముఖ

లైన శ్రీ కంచుమర్తి రామచంద్రరావుగారు, శ్రీకృష్ణరావుగారి వక్షమున నిలువబడి, ప్రస్తుతము గ్రంథాలయమున్న ప్రదేశము నందే గ్రంథాలయమును నెలకొల్పుటకు శ్రీ కృష్ణరావుగారికి సహాయపడుటయే కాదు - ఆర్థికముగా కూడ సహాయపడిరి. తరువాత, తనయొద్దగల బంగారు వస్తువులను అమ్మియు, కొంత ఉదారులైన వారి ఆర్థిక సహాయమును స్వీకరించియు శ్రీరామచంద్రరావుగారి అప్పును తీర్చివేసి, గ్రంథాలయమునకు కృష్ణరావుగారు స్వతంత్ర భవన ప్రతిపత్తిని గల్పించిరి.

శ్రీకృష్ణరావుగారి షష్టిపూర్తి సమయమునకు వారి పెద్ద కుమారుడు నాగేశ్వరరావు గ్రంథాలయ కార్యదర్శిగా నుండెను. ఎంతో గొప్ప వైభవముతో ఆంధ్రదేశమునందలి పెద్దలు, గ్రంథాలయోద్యమము వారు పాల్గొని షష్టిపూర్తిని జరిపించిరి.

ఆంధ్రదేశ గ్రంథాలయోద్యమమునకు శ్రీఅయ్యంకి వెంకటరమణయ్యగారు పితామహులు, శ్రీకృష్ణరావుగారు తొలికార్యదర్శి.

శ్రీకృష్ణరావుగారి అర్ధాంగి, ధర్మపత్ని, శ్రీమతి నాళము సుశీలమ్మగారు : ఆమె జమీందారులైన శ్రీ మోతే వెంకట కృష్ణయ్యగారి ద్వితీయ కుమార్తె, శ్రీ మోతే కృష్ణరావుగారి సోదరి : సత్యాగ్రహోద్యమ నాయకుడైన శ్రీ మోతే నారాయణ రావుగారి మేనత్త - బహుదాన ధర్మకార్యములొనర్చిన శ్రీ మోతే గంగరాజుగారిమెకు పినతండ్రి - సన్నతాచార శీలమైన సుశీలమ్మగారు మిక్కిలి విజ్ఞురాలు : మొనట్లో కృష్ణరావుగారి సం

సంస్కారోద్యమమునకు విముఖత కనబడినను, కాలక్రమమున నందలి ప్రయోజనమును తెలిసికొని, భర్తగారికనేక విధములుగా ఉద్యమ నిర్వహణమున సహకరించినది : ఆమె గాంధీ భక్తురాలు : గాంధీగారి పిలుపు విని సత్యాగ్రహోద్యమమున నుండికి ఎన్నో సేవా కార్యములు చేసినది. తన విదేశవస్త్రములను గాంధీ గార్ ఎదుట తన యింటి ముందు వీధిలో దహనమొనర్చి వైచినది. పరమసనాతన ధర్మనిష్ఠతో నిత్యము విగ్రహపూజాదికమును నిర్వర్తించుచు, ఏకాదశీ ఉపవాసములతో, గోదావరీ స్నానములతో, శాస్త్రోక్త విధానమున, సకల వ్రతనియమములను సాంగోపాంగముగా సాగించిన ఆమె గాంధీగారి పిలుపు వీనులబడగానే, హరిజనులను ఇంటిలోని తన పూజామందిరము కడకు తీసుకొని వచ్చి వారిచే పూజ చేయించి, నూతిలో నీళ్లను తోడించి సనాతన మూఢవిశ్వాసములకు స్వస్తిపల్కిన ఉచితజ్ఞురాలామె :

నిత్యము చరఖాపై నూలువడికి ఆ నూలుతోనే తన చీరెలు నేయించుకొని, భర్తకు పంచెలు నేయించి, గాంధీగారికి ఏటా రెండు అంగవస్త్రములను పంపెడిది, ఏదైనా ఒక నియమమవలంబించినచో, అతికఠోర నియమముతో ఆ వ్రతమును అకుంత దీక్షతో పాలించు నియమశీలి : ఆమె స్వయముగా సత్యాగ్రహోద్యమమున పాల్గొనినది : ఆంధ్ర మహిళా గాన సభ యని శ్రీల కొఱకొక గాన కళాశాల స్థాపించిన ఖ్యాతి ఆంధ్రదేశమున నామెకే దక్కినది.

ఈ పుణ్యదంపతులకు ఎనమండుగురు సంతానమైనను, కడకు మిగిలినది ముగ్గురు మాత్రమే.



అందు ప్రథమ పుత్రుడు నాశము నాగేశ్వరరావు (B. sc Hons) గొప్ప వైణిక విద్వాంసుడు. బొంబాయి నగరమున నివాసముండుచు, కర్ణాటక, హిందీ గాన సాంప్రదాయముల యందు అభిజ్ఞ పాండిత్యము కల ఏకైక వీణావిద్వాంసుడుగా పేరొందినాడు : భార్య శకుంతల ఆమె సద్రాహ్మణవంశస్థురాలు : ఈ దంపతులకు శోభారాణి, శరద్రాణి, విద్యారాణి యని మువ్వరు కుమార్తెలు : ప్రవీణుడని ఒక కుమారుడును కలరు.

రెండవ సంతానము లక్ష్మీకాంతమ్మ. ఆమె ఊటుకూరి హయగ్రీవగుప్తగారి సతీమణి : హయగ్రీవగుప్తగారు బాపట్లలో న్యాయవాది, వారికైదుగురు సంతానము. ప్రథమ పుత్రిక పోలేపల్లి సుహాసినీ, అల్లుడు పోలేపల్లి హరనాథ్ B. Sc., (Ac). ప్రథమ పుత్రుడు ప్రతాప చంద్ర. ద్వితీయ పుత్రుడు రాజ రాజ నరేంద్ర. మూడవ కుమారుడు విజ్ఞానేశ్వరకుమారుడు, రెండవ కుమార్తె మైదిలీబాలాజీ. పుత్రికయైన లక్ష్మీకాంతమ్మ ఉభయ భాషా ప్రవీణ పట్టభద్రురాలు, బహుకావ్యప్రణేత, వీణా వాదకురాలు, ఉపన్యాసవిశారద, ఆంధ్రదేశమునందే కాక యావద్భారతమునందును, తన బహుముఖ నేవా కార్యక్రమములతో సుప్రశస్తి నందిన ధన్యజీవని - భారతప్రభుత్వము వారి పంపున విదేశముల కేగి భారత సంస్కృతి ప్రచారమొనర్చినమిన్న ఆంధ్ర విశ్వవిద్యాలయము వారిచే కళాప్రపూర్ణ బిరుదుమునందినమేటి ప్రజ్ఞాశాలిని !

మూడవ సంతానము నాశము కామేశ్వరరావు B. Sc. భాయాగ్రాహక విద్యలో నిపుణుడు, ప్రశస్త వీణావాదనా నిపు

బుడు. క్రొత్తరాగముల గనుగొన్న నిపుణుడు. భార్య వనజా గుప్త. గొప్ప గాయనీ మణి బాల్యమునందే పోతన చలన చిత్రమున పోతన కుమార్తె లక్ష్మిగా నటించి ప్రశంసలందిన ప్రజ్ఞామతి : ఆశామధుర్, ఉదయకిరణ్, అనిల కుమారులు. వీరిపుత్ర సంతానము.

శ్రీ నాళం కృష్ణరావుగారికి సంతాన నష్టమెక్కువగుట వలనను, సహజముగా పిన్నవయస్కులపై మక్కువ ఎక్కువ గుట వలనను, చాలా మంది పిల్లలకు ఉచితవేతనాద్యనేక సౌకర్యములు కల్గించి, ఉన్నత విద్యల వఱకు చదువులు చెప్పించి, వారి బ్రతుకులు సుస్థిరములగుటకు తోడ్పడియున్నారు. అట్టి వారిలో మద్రాసులోని ఒక పెద్ద ఎడ్వర్టైజ్మెంటు కంపెనీ మేనేజరుగా పనిచేసిన శ్రీ సాలీస్ గోపాలరావుగారికరు.

నేనా కార్యక్రమము లందును, సంఘ సంస్కార కారణ విషయమునను శ్రీకృష్ణరావు గారెంత నిష్ఠురుడో, ఎంత నిపుణుమతియో, బాధ్యతాయుతమైన గర్వస్థకార్యకలాప నిర్వహణమునందు అంత అంబేద : ఎల్లప్పుడును ఏదో ధ్యాన నిష్ఠలో నున్నారేమో యనిపించుచు, అన్య మనస్కుడై వీధులలో తిరుగాడు నపుడు, ఒక కాలిచెప్పు ఊడిపోయినను, కనుగొనలేని పరాకు మానిసి : పిల్లలకు ఏదేని వ్యాధి ప్రమాదములు సంభవించినను వెజ్టుని పిల్చుట కూడా చేతకాక, మనోవేదనతో దిగులు పడి నాగనగునని వేసె.

వింతప్రకృతికల, ఈ విచిత్ర వ్యక్తిని, అన్నింటి  
యందును మిక్కిలి శక్తిసామర్థ్యము ఊహాపోహములు, ఉచితజ్ఞ  
తకల యువతి సుశీలమ్మగారు వారి ధర్మపత్నిగా, గృహిణీ  
ధర్మములను కడుజాగరూకతతో నైపుణితో, నిర్వహించుకొన  
గల్గుట చేతనే కృష్ణరావుగారు సంసారమున తామరాకుపై, నీటి  
చందమున ప్రవర్తించినను, వారి కాపురము ఏ విధముగను రస  
భంగము కాక పోవుటయే కాదు, అత్యధిక వైభవ సముజ్జ్వలముగ  
సాగిపోయినది.

శ్రీకృష్ణరావుగారి అంత్య సమయాన్ని గూర్చి కొద్దిగా  
చెప్పవలసి యున్నది.

1961 ఏప్రిల్ 17 వ తేదీ నాడు - ఉగాది పర్వదిన  
ప్రవేశ సమయంలో వారు కన్నుమూశారు.

అంతకు ముందు నుమారు ఆయిదు సంవత్సరాలు కాలి  
విరుగుటచే వారు, మంచంపట్టి ఉండడం తటస్థించింది.

వయస్సు పెద్దదికావడం వలన 1961 నుండి క్రమంగా  
వారికి బలహీనత హెచ్చుకావడం ఆరంభించింది.

ఏప్రిల్ 3 వ తేదీ నాడు మాటపడిపోయినది. ఆయినా  
వారు స్పృహ ఉన్నంత సేపు భారతం చదివించుకోవడం, రామా  
యణం చదివించుకొని వినడమూ మానలేదు. థియసాఫికల్ వారి  
“మరణానంతర దశ” అనే గ్రంథం తెప్పించుకొని, తన మరణా  
నంతరంతాను ఉత్తమ గతులకే పోగలననే ధైర్య విశ్వాసాలను,  
సంతృప్తిని పొందారు.

భారతంలో కర్ణపాత్రపై ఆయనకు ఎక్కువ మక్కువ :  
ఆ కారణంగా తన కుమార్తె అయిన లక్ష్మీకాన్తమ్మచే భారతంలో  
కర్ణపాత్ర గల ఘట్టాలను చదివించు కొన్నారు.

త్యాగరాయ కీర్తనలపై గల ప్రీతి పెంపున కుమార్తెను  
వీణపై త్యాగరాయ కీర్తనలు వాయించమని అడిగి, విని, ఎంతో  
సంతృప్తి పడినారు.

ఆ అంత్య సమయంలో ఎన్నో మార్లు బ్రాహ్మమత  
కీర్తనలు పాడమని కుమార్తె నడగడమూ ఆమె పాడడమూ  
జరిగింది. ఇంక రేపురాత్రి మరణిస్తారనగా క్రమక్రమంగా స్వప్రతి  
తప్పతూ వచ్చింది. అఖరు రోజున కుమార్తె లక్ష్మీకాన్తమ్మ  
ఉదయమే బ్రాహ్మ ధర్మ కీర్తనలు పాడడం ప్రారంభించగా,  
మూసుకు పోయిన కండ్లు తెరిచుకొని, గోడవైపు తిరిగి పోయిన  
శలను కుమార్తె వైపు తిప్పి పాటలు విన్నారు. రాత్రి 11-45  
అకూ ఆమె పాడుతూనే ఉన్నారు. ఆయన వింటూనే ఉన్నారు.

స్వాత 12 దాటిన కొద్ది సేపటికి ఆ పుణ్యమూర్తి. ఈశ్వర  
సేవకుడు, సంఘోద్ధారకుడు, భాషావేత్త, మధుర కవి సత్తముడు,  
గౌతమీ గ్రంథాలయ ప్రతిష్ఠాపకుడు, ఆంధ్రమాత అనుగు  
పుత్రుడు తుదిశ్వాస విడచినారు.

ఇది వారి జీవితచరిత్ర కాక, శతజయంతి సంఘము వారి  
ప్రళంస యగుటచే ప్రధానమైన వారిజీవిత విశేషములను పేర్కొ-  
నుటయే జరిగినది.

కళా సాంస్కృతిక పీఠముగ సముజ్జ్వలమైన సహస్ర వర్ష చరిత్ర కల రాజ్యగరియందు బాధ్యతకల పౌరుడుగా, ప్రభు మర్యాద నెఱపిన నాళము కామరాజుగారి కుమార్తెడైన తండ్రిగారి ధార్మిక, సాంస్కృతిక సంస్కారములకు వారసుడుగా, తన జమీందారీ సంపదనంతను దేశము కొఱకు, సాహితీ సరస్వతీ సమారాధన కొఱకు, ముఖ్యముగ గౌతమీ గ్రంథాలయ నిర్వహణ కొఱకు అంతస్తునకు మించునట్లు వ్యయించి రిక్తుడై మిగిలిపోయిన నిస్వార్థత్యాగశీలి. సంఘరూపమైన మాధవసేవయందే, మానవ జీవితమును ధన్యమొనర్చుకోవలెనను ఉత్తమాశయ దీక్షతో బ్రతుకు కప్పురహారతి గావించుకొని, బాల్యమున సాధనచేసిన, రామభజనకు, ఏకేశ్వరోపాసనయందు సాఫల్యసిద్ధిని గావించుకొని ధన్యజీవిగా, జీవించి, మరొకమాటు మాన్యమైన, ఆ మహానగర లక్ష్మీయొక్క చిద్విలాస హాస రేఖలను యావదాంధ్రమును శుభ్ర ధవళ రోచిస్సులలో కాంతిలహరులుగా నర్తన మొనరింపజేసిన, సద్గుణాధ్యుడు, సంస్కారి, శీలవంతుడు, సంఘ శుభచింతకుడు, ఈశ్వరవిశ్వాసి, మహాకవి, బాలుర భవితవ్యమునకు ధర్మ దీప్తితో పథములు పఱచిన మధురకవి నాళము కృష్ణరాయ శత జయంతిని మా సమ్మాన సంఘము వారు జేగీయ మానముగా నిర్వహింప దొఱకొనుట యెంతేని బాగ్యకారణముగా భావించు చున్నాము.

ఈ శతజయంతికి ముఖ్యపేరణనొసంగి ఈ సందర్భముగా వారి కావ్యములన్నింటిని వారి కుమార్తెయైన కళా ప్రపూర్ణ, ఆంధ్ర సరస్వతి, సాహితీ రుద్రమ, ధర్మప్రచారభాగి

ఆంధ్రదేశమునందలి వదాన్య శేఖరుల సహాయముతో శతజయంతి ప్రచురణములుగా ముద్రణ చేయించినారు.

జహంకష్టసాధ్యమైన ఈ మహా కార్యమును ఆమె ఒక్కరే నిర్వహించి, మా సంఘము వారి శ్రమను తొంబదితొమ్మిది పాళ్ళు తగ్గించినందులకు సోదరి లక్ష్మీకాంతమ్మగారికి ధన్యవాదములు - ఈ శతజయంతి ప్రచురణకు ఆర్థికముగా సాయమొనర్చిన దాతలకు మా కృతజ్ఞతా వందనములు - ఆ వివరములు పేరే యియ్యబడినవి.

మధురకవి శతజయంతి జరుగవలెనను సంకల్పము ఆంధ్ర మహా జనులలో కల్గుటయే తడువుగ 1981 జనవరి 16 వ తేదీ నాడు బాపట్ల యందు కళాభారతి వారును, రాజమహేంద్రవరము నందు గౌతమీ గ్రంథాలయము వారును ఉత్సాహముగా జరిపిరి.

తరువాత 1981 జనవరి 21 వ తేదీనాడు శతజయంతి సంఘమువారు వైభవముగా జరిపి 'ఈ సంవత్సరము శతజయంతి వత్సరము' గా ప్రకటించిరి.

తరువాత ఆంధ్రప్రదేశ్ ఆర్యవైశ్య సంఘము వారు హైదరాబాదు నందు జరిపిరి.

తరువాత, తరువాత నరసరావు పేట యందును, కారెమ్ పూడి యందును బాపట్ల ఆర్యవైశ్య సంఘము వారును వేటపాలెం, సారస్వత నికేతనము వారును, వినుకొండ యందును 1983 జనవరి నాడు రాజమహేంద్రవరమునందు తొనుమాలు కమిటీ

వారును, ఇంకా పెక్కు స్థలములలో, పలునండ్లవారును వైభవోపేతముగా శతజయంత్యుత్సవములను నిర్వహించిరని తెల్పుటకు సంతసించుచు, వారికి మా ధన్యవాదములు తెల్పుచున్నాము.

ఆంధ్రప్రదేశ్ బాలల ఎకాడమీ వారు మీగడతఱకలు అను పేరున శ్రీ మధురకవి కావ్యముల నుండి కొన్ని మకుటములను తీసికొని సంకలన గ్రంథముగా ప్రచురించియుండిరి.

చీరాలవాస్తవ్యురాలు, కుమారి నూనె త్రిపుర సుందరిగారు హైదరాబాదు నెంట్రల్ యూనివర్సిటీ వారి ఆధ్వర్యమున, శ్రీ నాళము కృష్ణరావుగారి కావ్యములపై ఎమ్. ఫిల్ చేసి యున్నారని తెల్పుటకు సంతసించుచున్నాము.

ఈ సందర్భముగా ఆం. ప్ర. బాలల ఎకాడమీ వారికి, కుమారి నూనె త్రిపురసుందరిగారికిని మా ధన్యవాదములు.

ఇంక తుది పరిష్కారముగా ఆంధ్రప్రదేశ్ సాహిత్య ఎకాడమీ వారు ఈ మహా శతజయంత్యుత్సవమును వైభవముగా అను పేరున ఆంధ్ర మహా పురుషుల స్మారకోత్సవములు జరుపు కార్యక్రమముగా స్వీకరించి, ప్రస్తుతము రాజమహేంద్రవరము నందు ఈ ఉత్సవములు జరుపుటకు ఉద్యమించి మాతో సహకరించినందులకు, సాహిత్య ఎకాడమీ అధ్యక్షుడైన శ్రీ దేవులపల్లి రామానుజరావుగారికి, కార్యదర్శి శ్రీ ఇరివెంటి కృష్ణమూర్తిగారికిని శత సహస్రాధికముగ మా ప్రణామ శతములందించుచున్నాము.

ఈ ఉత్సవములు జరుపుటకు నిశ్చయించినప్పటి నుండియు, కార్యవర్గమున సభ్యత్వము నామోదించి, అన్ని విధములా మాకు చేదోడు వాదోడుగా నున్న మా కార్యవర్గము వారి కందఱకును మా కృతజ్ఞతాంజలి !

ముఖ్యముగా నాశము కృష్ణరావుగారి శతజయంతి సంతంభము ఆరంభింపబడినప్పటి నుండి, అనేక సభలు చేయించియు సభలలో పాల్గొని ప్రసంగించియు అనేక వ్యాసములు వ్రాసియు, అనేక సంస్థలలో శ్రీకృష్ణరావుగారి చిత్రపటములను ఉచితముగా బహూకరించియు, ప్రస్తుతము నాశం వారి సంక్షిప్త జీవితచరిత్ర వ్రాసియు సమధికోత్సాహముతో నాశము కృష్ణరావుగారి శతజయంత్యుత్సవములో పాల్గొనుచున్న శ్రీ చిట్టిప్రోలు సుబ్బారావుగారు, ఎం. ఏ., తెలుగు లెక్చరరు, S. S. & N. కాలేజి, గరసరాపుపేట వారికి మా కృతజ్ఞతాంజలి.

కారెంపూడి మున్నగు స్థలములలో శతజయంతులు జరిపించిన కవిశేఖరులు శ్రీ చిట్టిప్రోలు కృష్ణమూర్తిగారికి, మా ధన్యవాదములు.

ఈ శతజయంతి సందర్భముగా ప్రచురణ మందిన ఈ “మధురగీతకలు” సంపుటిపై వచ్చు ఆదాయమును ఒక రిజిష్టర్డు బ్రష్టు నేర్పఱచి దానిపై వచ్చు ఆదాయపు వడ్డీతో సాధ్యమైనంత వఱకు ప్రతి సంవత్సరము శ్రీ నాశము కృష్ణరావుగారి స్మారక సభలు, స్కాలర్ షిప్లు మున్నగు కార్యక్రమములను నిర్వహించుటకు నిశ్చయించడమైనదని తెల్పుటకు సంతసించుచున్నాము.

శతజయంతి సమ్మాన సంఘము



నాశంవారి శత జయంతి  
సభలు - విశేషాలు

అనుబంధం - I

నాథం వారి శత జయంతి సభలు - వాని విశేషాలు

మధురకవి నాథం కృష్ణరాయని శతజయంతి సభను 30-8-1981 వ తేదీన ఆంధ్రప్రదేశ్ రాష్ట్ర అర్య వైశ్య మహాసభవారు కాచిగూడలోని వైశ్యహస్తలులో నిర్వహించారు. ఆచార్య దివాకర్ల వేంకటాచారాచారిగారు సభాధ్యక్షత వహించారు. "నాథం వారి శతజయంతి ఉత్సవం వైఖ్యలు మాత్రమేకాక తెలుగువారందరూ జరుపుకో దగిన ఉత్సవం అన్నారు. శ్రీకృష్ణరాయాంధ్ర సాహిత్య విజ్ఞానసర్వస్వం వంటి గ్రంథాన్ని తయారు చేసిన పుర్యకవి యెవరూ తనకు తెలిసినంతవరకు కప్పించలేదన్నారు.

కళాప్రపూర్ణ శ్రీమతి ఊటుకూరి లక్ష్మికాంతమ్మ, శ్రీమతి కోడూరి రీలావతి, శ్రీయతులు నీలా జంగయ్య, పి. లక్ష్మికాంతం శ్రేష్ఠి, చిట్టిప్రోలు కృష్ణమూర్తి ప్రభృతులు ప్రవంగించడం జరిగింది. "నాథం వారిని గూర్చి కవిత్వం, పండితత్వం అర్థం చేసుకోవలసినంతగా అర్థం చేసుకో లేదని, తెలుగు కొరకు, తెలుగు భాషకొరకు కష్టపడి తెలుగు దనం సాధించటానికి ఆయన చేసిన కృషి ప్రశంసనీయమని ఆ వక్తలు అభిప్రాయపడ్డారు.

బ్రాహ్మ సమాజ చరిత్రలో పేరొందగ్గ ముగ్గురు నలుగురు ప్రముఖ వ్యక్తులలో పీఠికరని, లక్షలాదిగా తమ అస్తిని సాహిత్యం కోసం, సమాజం కోసం హెచ్చించిన మనీషి కృష్ణరావుగారు తమ చివరి ఘడియల్లో డాక్టరు ఫీజుకుకూడా డబ్బులు ఇవ్వలేని స్థితికి వచ్చారని, శిస్తు కట్టలేని కారణాన ముమారు 500 ఎకరాలను ప్రభుత్వంవారు తీసుకోవ

టం జరిగిందని తమ పిళ్ళపాదలను గూర్చి శ్రీమతి రక్షితాంకమ్మగారు పేర్కొనటం జరిగింది.

మహాసభ సజ్జన అధ్యక్ష కార్యదర్శులు కోశాధికారులైన శ్రీయుతులు కానం రాధాకృష్ణయ్యశ్రేష్ఠి, జాటూరు వేమయ్య, కదిలవాయి రాధాకృష్ణమూర్తి ప్రభృతులు పాల్గొన్నారు. ఈ వ్యాసకర్త నాళం వారి చిత్రపటాన్ని విహూతరించటం, భావకవిగా నాళంవారు అనే అంశాన్ని పరామర్శించటం జరిగింది.

### నరసరావుపేట

10-3-1981 వ తేదీన నరసరావుపేట అజ్ఞుదయభారతి సాహిత్య సమితివారు ఏర్పాటు చేసిన శత జయంతి సభలో శ్రీమతి ఊబుకూరి రక్షితాంకమ్మ, డాక్టర్ అకురాతి పున్నారావు, శ్రీ చిట్టిసోలు కృష్ణమూర్తి ప్రభృతులు నాళంవారి జీవితాన్ని, సాహిత్యాన్ని భిన్నకోణాల నుంచి పరిశీలించారు.

తిరుపతి వేంకటకవుల తరువాత అటు దువ్వారీవారు, ఇటు నాళం వారు మాత్రమే తెలుగులో సాహిత్యాన్ని సంతరించి పెట్టిన సాహిత్య కారులని కైకేయి, తరంగిణి ఇత్యాది గ్రంథకర్తలైన చిట్టిసోలు కృష్ణమూర్తిగారు పేర్కొనటం జరిగింది. ఈ వ్యాసకర్త సమర్పించిన నాళం వారి చిత్రపటాన్ని పంచాయితీరాజ్యం, విశ్వశిల్పి వ్రతీకా సంపాదకులు, గ్రంథాలయోద్యమ కార్యకర్తలలో ఒకరైన చిట్టాపూరు నాగభూషణాచార్యులుగారు ఆవిష్కరించారు.

అజ్ఞుదయ భారతి తరపున దాని అధ్యక్ష కార్యదర్శులైన శ్రీయుతులు కొప్పరపు సత్యనారాయణ, ముప్పాళ్ల మధుసూదనరావు, జిల్లా

గ్రంథాలయ సంస్థ అధ్యక్షులు శ్రీ యన్నం వేంకటవరసరెడ్డి, శ్రీ యన్. మాలికోండయ్య, కథారచయిత లింగగుంట జానకిరాం ప్రభృతులు కార్యక్రమంలో, నిర్వహణంలో పాల్గొన్నారు.

ఈ సభను తిరికిందివ్ ఆవేశ దురంధరులు, గుంటూరుజిల్లా ఆర్య పైశ్య మహాసభ అధ్యక్షులు శ్రీ మేళ్ళచెరువు పీరా.జనేయులు నాళంవారి సంతీ ప్రవ్యక్తిత్వాన్ని, చిత్రపటంతోసహా కరవత్రాలుగా ముద్రించి, ఆయా సంఘాతు పంపటం జరిగింది. ఆ కృషితో వారి కోరిక మేరకు యీ వ్యాసకర్త సహకరించటం జరిగింది.

### కారెంపూడి

పరినాటి కురుక్షేత్రంగా పరిగణింపబడే కార్యంపూడిలో 1911 మే 11వ తేదీన రోటరీ క్లబ్ వారు జిల్లా పరిషదున్నత పాఠశాలలో శతజయంతి వభను ఘనంగా నిర్వహించారు.

“అలనాడు కృష్ణుడు తన ముఠీ నాళంతో ప్రజలను పరవశింప చేశాడు. అయితే యీనాటి నాళం వారి విషయంలో మురళి స్థానంలో కలం ప్రవేశించిందని, తత్ఫలితంగా సంగీత స్వభావమైన మాధుర్యాన్ని అది సంకరించుకుందని ఆంధ్ర విశ్వవిద్యాలయంలో తుమ్మలవారి సాహిత్యాన్ని గూర్చి పరిశోధనచేస్తున్న డిటిప్రోలు వేంకటరత్నంగారు పేర్కొన్నారు.

ముఖ్యఅతిథి లక్ష్మీకాంతమ్మగారిని తదితరులను సభాస్థలికి మేళ తాళంతో, స్వాగత సత్కారాలతో విడిచినుండి తీసికొనిరావటంజరిగింది. లక్ష్మీకాంతమ్మగారికి సన్నాసవత్తాన్ని సమర్పించిన తరువాత చీతిరాల తాతీ కనకోదేశ్వరరావు దంపతులు నూతన వస్త్రాల్ని బహూకరించటం

జరిగింది. రోటరీ అధ్యక్ష కార్యదర్శులైన డా॥ కె. యస్. ఆర్. శర్మ, వి. జి. కె. మూర్తిగారలు, గ్రామ సర్పంచ్ శ్రీ యడ్లా రామయ్య, శ్రీ చందోలు అల్లా నారాయణ, శ్రీ చిట్టిప్రోలు కృష్ణమూర్తి, విడిదిని ఏర్పాటుచేసిన శ్రీ యక్కం పిచ్చయ్య ప్రభువులతోపాటు ఈ వ్యాస రచయిత పాల్గొనటం, నాళంవారి చిత్రవటాన్ని బహూకరించడం జరిగింది.

### వినుకొండ

8-12-1982 వ తేదీన వినుకొండ యువ సాహితీ విభాగ వేదిక వారు జూనియర్ కళాశాలలో ఏర్పాటుచేసిన సభలో ప్రధానపక్షగా యీ వ్యాస రచయిత పాల్గొనటం జరిగింది. చతుర్విధ కవితాధరీణ శ్రీ బెల్లంకొండ సూర్యప్రకాశరావునా రధ్యక్షతవహించిన సభలో యీ వ్యాస కర్త బహూకరించిన నాళం వారి చిత్రవటాన్ని సరసరావుసేట లైబ్రరీ యన్, రచయితయైన శ్రీ ముప్పాళ్ళ మధుసూదనరావుగారు అవిష్కరించటం జరిగింది. ముఖ్య అతిథిగా శ్రీమతి లక్ష్మీకాంతమ్మగారు పాల్గొన్నారు. అభ్యుదయ కవులలో ప్రముఖులైన శ్రీ గంగివేని వేంకటేశ్వర రావు, శ్రీయుతులు కమలారామ్, చందోలు చంద్రశేఖర్, యోగీశ్వర రావు, ప్రిన్సిపాల్ శ్రీ పిచ్చయ్యగారు, తెలుగు సాహిత్యప్రియుడైన కమిళ సోదరుడు షణ్ముగం ప్రభువులు సభాకార్యక్రమంలో పాలు పంచుకొన్నారు.

### బందరు

బందరు జాతీయ పోధనా కళాశాల సాహిత్య నమితివారు 10-12-1982 వ తేదీన ఏర్పాటు చేసిన సభలో యీ వ్యాస రచయిత ప్రధానపక్షగా పాల్గొనటం జరిగింది. సుప్రసిద్ధ సాహిత్య విమర్శకులు

వేచారి తిరువేంగళాచార్యులుగారి కుమారులు, ఆ కళాశాల తెలుగుశాఖాధ్యక్షులు, శ్రీ వరసింహాచార్యులు చలంపైకుడా నళం వారి ప్రభావమున్నట్లు పేర్కొనటం జరిగింది, నళం వారి పలుకు మార్దవాన్ని సారవ ద్వారా రాబట్టుకోవటానికి రాయప్రోలు వారు ప్రయత్నించిన జాడలున్నాయని తమ అనుభూతం నాధారంగా తెలియజేశారు. పీఠేకలింగంగారి దత్తుకుమారుడైన పీఠేకలింగంగారు ప్రవాస గ్రంథాలు కూడా కొన్ని క్రొత్త విషయాంశులు వెలుగులోనికి తీసుకువస్తాయని పేర్కొన్నారు. మిసికవిశా ప్రచారకులు, అభ్యుదయ కవులలో ఒకరైన శ్రీ రావి రంగా రావు నభకు కృతజ్ఞతలు తెలిపారు.

### వేటపాలెం

1981 నెప్టెంబరులో వేటపాలెము సారస్వత వికేతనమువారు ఏర్పాటు చేసిన సభలో శ్రీమతి లక్ష్మీకాంతమ్మ, శ్రీ పాతూరి నాగభూషణం, శ్రీ గద్దె శ్రీరామమూర్తిగారంతోపాటు ఈ వ్యాస రచయిత పోల్గొనటం జరిగింది. లక్ష్మీకాంతమ్మగారు పూజ్యవాదిలైన తమ తండ్రిగారి చాయచిత్రాన్ని గ్రంథాలయాలకు సమర్పించారు. శ్రీయుతులు జ్వాలావరసింహం, సుబ్రహ్మణ్యంగారలను, గ్రంథాలయ అధ్యక్ష కార్యదర్శులను ఆ సభా నిర్వహణంలో పాలు పంచుకోవటం జరిగింది.

### బాపట్ల

16-1-1981 వ తేదీ కుక్రవారము నాడు బాపట్ల కళా భారతి వారి ఆధ్వర్యంలో శ్రీ హితైషిణి మండలిలో సభ ఏర్పాటు చేయబడింది. న్యాయవాది శ్రీ జి వేంకట జ్వాలావరసింహశాస్త్రి అధ్యక్షతన జరిగిన యీ సభలో లక్ష్మీకాంతమ్మగారితోపాటు డా॥ కె వి. సత్యనారాయణాచార్యులు, నెమ్మాని సీతారామయ్య ప్రభువులు ప్రసంగించటం జరిగింది.

బాపట్లలోనే ఆర్యవైశ్య సంఘంవారు మరోసభను ఏర్పాటుచేశారు

## రాజమండ్రి

రాజమండ్రిలో నాళం వారి శతజయంతి సన్మాన సంఘం వారు, గౌరవ గ్రంథాంధారం 1981 జనవరిలో విడివిడిగా జయంతి ఉత్సవాలు నిర్వహించటం జరిగింది.

ఈ వ్యాస రచయిత దృష్టిరాలి శతజయంతి ఉత్సవ సభలు కూడా మరొకటి ప్రాంతంలో జరిగి ఉండవచ్చును.



వినుకొండలో యువరాజుల వికాస పేడికా  
శ్రీ మహర్షి మహాసభలకు పీఠి ప్రతిపదాన్ని ఆవిష్కరించి  
కావ్యవర్ణ కమలామణిగారి ఆంధ్రప్రదేశ్ పేడికా శ్రీ పతి రక్షిణం  
తమ్మగారు, నాటి ప్రధానమంత్రి చిట్టి బోయ సుబ్బారావు, విభాగమంత్రి  
చెన్నారెడ్డి సూర్యకాళిచార్యుల హాజరు.

# మధురకవి సంక్షిప్తజీవిత చరిత్ర

[ \* ]

అంధ్ర సాహిత్య రంగంలో, సంస్కరణోద్యమంలో, సామజిక త్యాగాత్మక కార్యక్రమంలో నాళం కృష్ణారావు గారందెవేసిన చేయి. అనేక రంగాలలో, అనేక కారణాలవల్ల కొందరు తమకు రావలసినంత పనులు, ప్రతిష్ఠలు రాకుండా కన్నుమూస్తారు. అటువంటి వాటిలో వీరొకరు,

వంశచరిత్ర:- దేశ చరిత్రలు, సాహిత్య చరిత్రలు, కవి చరిత్రలవలెనే ప్రముఖులైనవారు తమ వంశీయుల చరిత్రలను పదిల పరచుకోవటం ముదావహం. రానున్న శతాబ్దానికి వారి చరిత్రను తెలియ పెప్పినట్లు ఉతుంది, ఆ ఉద్దేశ్యంలో నాళం రామలింగయ్యగారు 1915 మే 30లో "శ్రీ నాళము వంశముక్తావళి" అనే గ్రంథాన్ని (దెమ్మిపైజు 32 పుటలు) వెలువరించారు, రామలింగయ్యగారిచే సంపాదించబడి నాళం కృష్ణారావుగారిచే వచనంలో వ్రాయబడిన ఈ పుస్తకాన్ని చెళ్ళపిళ్ళ చివ్ వేంకట శాస్త్రిలుగారు పద్యాలుచేర్చి సరిచూచారు. కాకినాడ స్కేప్ ఆండ్ కో, ముద్రాక్షరశాల వారు ముద్రించారు. గుంటూరుజిల్లా వినుకొండతాలూకా, హరితన గోత్రీకులైన పులిపాక పార్వతీశంగారి వంశస్తులు వీరి గురువులుగా ఆ గ్రంథంలో చెప్పబడ్డారు. ఆయా కుటుంబాల వారేర్పాటు చేసుకొన్న వర్తక స్థావరాలు, చేసిన దానధర్మాలు, ఎవరెవరే యో కాలంలో జనన మరణాలకు లోనైందో ఆ గ్రంథములో తెలియచేయ బడ్డాయి. వారు ప్రచురిద్దా మనుకొన్న "ద్వితీయగుచ్ఛం" వెలుగు చూచినట్లు కన్పించదు.



విష్వక్సేన గోత్రంగా, విపరీష్ట సుకేత నామాగౌడిన్న శాశి  
వారి వంశానికి మూలపురుషులు శంకరప్ప అనే వారు. గోదావరి జిల్లా  
అమలాపురం తాలూకా అంబాజీపేటలో ఉండే శంకరప్పగారు-

“శంకర ప్రీతికరుఁడు, వంశంకరుఁడు  
సంకుల యశః ప్రకాశి విజ్ఞానరాశి  
మూగురు కుమారు లం గన్న మొదటి యన్న  
శంకరప్పకు నెవ రప్ప సొటి చెప్ప.”

అని ప్రస్తుతింప బిడ్డలు. అటువంటి శంకరప్పకు ఏకవ తరంకోనివాడు  
భీమయ్య. అన్నగారైన చలమయ్యగారి నుండి 1885 లో వేరు పడ్డాడు  
భీమయ్యగారు. వీరికి, వీరయ్య, వెంకన్న, రామన్న, వల్లభరాయుడు,  
వట్టాభిరామయ్య సుబ్బయ్య, చలమయ్య, అనే ఏడుగురు కుమారులూ,  
కామమ్మ, వెంకమ్మ, జగ్గమ్మ అనే ముగ్గురు కుమార్తెలు కలిగారు. వీ  
రంతా కలిసి మెరిసి ముడపేట, రాజమహేంద్రవరం, తాళ్ళరేవు, విజయ  
నగరం, చెన్నవట్నం మొదలైన స్థలాలలో వ్యాపారాన్ని చేశారు. అప్పటి  
లోనే వారి ఆస్తిపాస్తులు ఘనము 20 లక్షలుండేవి.

“భీమయ్య స్వీయవృత్తియెడ భీమయయేయగు సత్యవృత్తి నా  
రామయ నా దగున్ బహుదురంధరుల తనయుల్,

తనూజులున్

శ్రీ మహిమమ్ములుం గల యదృష్ట విశిష్టుడతం డొకండెయ్యి  
భీమయ చేతగాదె యభివృద్ధియభిలమ్ము గాంచుటల్.”

అని ప్రశంసించబట్టి యాయన తమ దెల్పెనయేక శోభకృత్ కార్తీక

బహుళ పంచమీ(12-11-1843)నాడు భార్యను, సంతానాన్ని వీడి పరలోక గతులయ్యారు.

రాజమహేంద్రపుర వాస్తవ్యుడుగా:-

నాళ వారి జన్మస్థలం చారిత్రక ప్రాశస్యాన్ని సంతరించుకొన్న రాజమహేంద్రవరం అది కవి నన్నయ్య, ఆధునిక యుగకర్త కందుకూరి, మధురకవి నాళం కృష్ణరాయలా యమ్మ వలరించే ముద్దుబిడ్డలు. వారి వాసినీ, రాసినీ తొలిగిస్తే ఆ పట్టణాన్ని మనం ఊహించలేము. అందువల్లనే నా దృష్టిలో వారు “పరకవిత్రయం”

చరిత్ర ప్రశస్తికెక్కిన ఆ పట్టణంలో వృత్తిరీత్యా, ప్రవృత్తి రీత్యా సుగంధాన్ని, సాహిత్యసుగంధాన్ని వెదజల్లినవారు కృష్ణారావుగారు లక్ష్మీ కామరాజుల ముద్దుబిడ్డగా 1881 జనవరి 18 వ తేదీన జన్మించారు, సంక్రాంతి శోభలతో తనదైన ఒక సాహిత్యప్రపంచానికి అదిపురుషుడుగా నిలిచిపోదగ్గ గుణాలను భవిష్యత్తులో మూర్తీభవించుకొన్నాడు. నాళం వంశస్తులైన పద్మాభం, రామలింగయ్యగార్లతోనూ, పైదా రామకృష్ణయ్య అత్తూరి లక్ష్మీవృంధా సోమయాజివంటి త్యాగవురుసులతోపాటు కృష్ణారావుగారి జనకుడైన కామరాజుగారు వీరేశలింగంగారి స్వీయచరిత్రంలో చోటు చేసుకొన్నాడు. అటువంటి కుటుంబంలో పుట్టినా, అబ్రధదేశంలో నాటక రంగానికి వన్నె తెచ్చిన ఏలూరు జమిందారులైన మోతే వారికల్లు డయినా కృష్ణారావుగారికి జమిందారీ వాసనలు పట్టుపడలేదంటే అతిశయోక్తికాదు. భావన ప్రపంచంలోతేలి సుందర మందిరాలను, సుకుమార ప్రకృతిని వర్ణించిన తొలికరం భావకవులకులేని ఒక అవకాశం మాత్రం నాళంవారికి కలిగినట్లు వారి గ్రంథావలోకనంవల్ల తెలుసుకోవచ్చు. దర్శనీయమైన పస్తువును వర్ణించే కవికి, దర్శనీయం కాని పస్తువును వర్ణించే

కవి కీభేదాలు పసికట్టాలంటే నహజనుందరమైన వీరి మధుర కవిత్వలను తదనంత రీతుల కవిత్వంలో పోల్చి చూడవచ్చు. “లోకంలో అన్ని బిరుదులు పార్థకమైనట్లు కనుపించడం. అవి పరిమితము. అంత సార్థక్యముపొందిన బిరుదు మరి యే కవిపల్లను ఉన్నట్లు నేను భావించను” అని అందుకే కాబోలు దివాకర్లవారు నాళం వారికున్న మధురకవి బిరుదాన్ని హైదరాబాద్ పథలో తడవిచూస్తూ తమ అభిప్రాయాన్ని వెలిబుచ్చగలిగారు.

జాతకం:- జాందారి వీరనారాయణదేవుగారు వీరి జననకాలాన్ని పేర్కొంటూ నాళంవారి షష్టిపూర్తి నందిక (నవీక్ష 179 పుట)లో యీ క్రింది పంక్తులవారూ. నాళమువారి పంశముక్తావళి లోను (పుట 25) యీ జనన తిథిని పేర్కొనటం జరిగింది.

“శ్రీ మధురకవి నాళము కృష్ణరాయుడు జన్మించినది విక్రమాష్టమి పౌషమాసం. కృష్ణసక్షంలో విడియ తిథి సోమవారం పగలు అశ్లేషా నక్షత్ర తృతీయ చరణంలో మేష లగ్నమందు ప్రభవమందినాడు మా కృష్ణరాయడికి గురుడు పండెందో యింట నున్నాడు. కావుననే సద్యయం చేస్తాడు. లగ్నంలో శనిగాడు దాపురించిన కారణాన పితలాట కానికింత కావుంది. వాక్యానానికి పాపార్గళం వట్టింది. శుక్రగ్రహం శ్రీ గ్రహాంతయింది. కావుననే సఖాకంపం వెంటబడి తరుముకుంది. తృతీయ కేతుయోగం. బుధాదిత్య యోగం కల్గాయి. చతుర్థి కేంద్రంలో పూర్ణ చంద్రుడు సృష్టేత్రంలో ఉండి, గురుదృష్టి కలిగిఉండడం జాతకానికి మహా శుభలక్షణం. అందుకనే దేశీయ విద్యలమీద వర్ణవేక్షణము కుదురు కుంది: పాండిత్యము ప్రాప్తించింది శుక్ర దేశాదశ స్థానాన్ని విలుచుట చేత, కావ్య నాటకాది వత్కళలు జాలువారాయి. కావి, ఒక్క చిత్రం మాత్రం ఉంది. మహాకృష్ణదళలా శుభ్రకీర్తనలతో వెలుగొందవలసిన

జాతకునకు యోగ భంగం కలిగింది. హేతు నిర్ణయభారం పార మెరింగిన కార్తాంతికులది కాని, మన యూహల కందరాని విషయం

బాల్యము :- కృష్ణరావు చిన్నతనంలో దుండుడుకుగా ప్రవర్తించేవాడు. బడి కూడా మునివేశాడు. అయితే ఈకాలపు అకతామువాళ్ళల్లా ప్రవర్తించేవాడు కాదు. గోదావరిలో శవాల తీయటం, అస్పత్రిలో రోగులకు సేవచేయటంవంటి కార్యక్రమాల్లో విమగ్నమయ్యేవాడు. అతడికి తోడు ఇరవై, ముప్పైమంది మిత్రులుండేవాళ్ళు. గోదావరితీరంలోనో, మరోప్రాంతంలోనో అడుగునే అతగాడిని పట్టుకోవాలని ఎవరైనా ప్రయత్నిస్తే "ఘై" మార్చి "ఘై"లో పోయేవాడు. తనకోసం వచ్చే పంతుళ్ళ నుంచి తప్పించుకోవటానికి మిత్రులనే అంచరించుటగా వుండేవాడు. యుద్ధరంగంలో ప్రధానాధికారి తెలుసుకొన్నట్లుగా తాతా సమాచారాలను ఎప్పటి కప్పుడు తెలుసుకొనేవాడు. భావకవులవలె కేవలం ప్రకృతివర్ణనలతో తృప్తిపడక ప్రకృతి సంచియిచ్చిన అనుభవాలను మనసా, వాచా, కర్మణా తెలుసుకోవటానికి పూనుకొని కృతకృత్యుడు కొవటానికి ప్రయత్నించాడు. అవిధంగా కృతకృత్యులైన తెలుగు కవులలో అగ్రగేసరుడుగా కూడా విలుస్తాడు. చిలుకలకు పలుకులు నేర్పి వాటి రాయబారంతో పీఠేళ లింగంగారి ఉద్యమాలకు తోడ్పడిన విషయం వీరికే చెల్లుతుంది, వారి సమీపబంధువు వైదా రామకృష్ణయ్యశ్రేష్టి (కాకినాడ) గారు కందుకూరి వారి ఉద్యమాలకు ఆ రోజులలోనే ముప్పైవేల రూపాయలినవ్వటం జరిగింది. తన కుటుంబీకులు, బంధువులు కందుకూరి వారికి బాసటగా నిలిచి బడితే వాళ్ళల్లో కలికతురాయి వంటివాడీ కృష్ణరావుగారు.

సేవాభావంతో ప్రవర్తించే వేంకటకృష్ణయ్యను ఒకసారి వాళ్ళ పెద్దలు విలిస్తే చెట్టెక్కి కూర్చొని ఎంతకూ దిగిరాలేదు. పది, యిరవై,

ముపై ఆలా రెండువందల రూపాయలిస్తామన్నాడు. అప్పుడు వచ్చాడు. ఆ డబ్బులు ఆపదలో ఉన్న ఒక స్నేహితుడికిచ్చి ఆ యిల్లు విలబెట్టాడు. తన దగ్గర లేకుంటే పెద్దల నడిగి దానధర్మాలు చే వాడు. మామిడి దేవేంద్రుడనే వ్యక్తి పైచదువులకు ఇంగ్లాండు వెళ్ళి 1500 రూపాయలు కావాలి. అస్తాస్తూ యన్నప్పటికి ఆతనికి డబ్బు లిలానికి చిక్కులేర్పడ్డాయి. అప్పుడు గురువుగారైన వీరేశలింగంగారి ప్రోత్సాహ వ్రాసి ఆతణ్ణి ఇంగ్లాండుకు పంపించాడు. (పంతులుగారి స్వచరిత్రము పుట 324) దానధర్మాలు గోప్యంగా ఉంచే కృష్ణరాయ యెన్ని కావించాడో? ఇలాంటి వాళ్ళాంధ్రదేశంలో ఎందరుంటారో ఆ అనుమానాస్పదమే!

మూడవ అన్నయ్య పద్మనాభం (గోదావరిజిల్లాలో మొట్టమొదటి. ఏ., గ్రాడ్యుయేటు) ప్రభుత్వంవల్ల బిడికిపోయిన అతగాడు ప్రవీణలో పస్తుమార్కులు తెచ్చుకోవటం అందరికీ ఆకర్షణకలిగించి అంతేకాకుండా తొమ్మిదవతరగతిలో ప్రశ్నావత్తానికి జవాబులన్నీ పద వ్రాసి తన ప్రతిభను విరూపించుకొన్నాడు, అలాటి చదువుల సాఫల్యంబట్టించుకున్న కృష్ణారావుగారు మెట్రీక్కులేషను వరకు చదివే అయితే ఇంగ్లీషులో యం. ఏ., య వ్రాసిన కొంతమంది వీరి వద్ద నభ్యసించారు. దావివిబట్టి అంగ్ల భాషా పాండిత్యం అవగతమవుతుంది.

వైవాహిక జీవితం :— ఏలూరు జమీందారుగారైన రామకృష్ణయ్య, రామమ్మగార్ల కుమార్తె వేంకటసుబ్బయ్యను వివాహం చేసికొన్నాడు. తనకంటే 8 సంవత్సరాలు చిన్నదైన ఆమెకు రెండు చింతనం ఎక్కువ. పనాతనాచార విస్తాచార గరిష్ఠురాలు. అటు ఆమెకు కృష్ణారావుగారు తమ కవికాహృదయాన్ని పరిచయం కావించి

అంతకుమించి పంస్కారవాదిగా మలిచారు. ఆమె తులసీదాసు హిందీ రామాయణాన్ని విశ్వం పరిస్తుండేది! నూటికి నూరుపాళ్లు బ్రాహ్మసామాజికుడిగా బ్రతికిన కృష్ణరావుగారి కనుకూలవతిగా ఉన్నప్పటికీ ఆమె సనాతనాచారాన్ని మాత్రం వీడలేదు. హైందవత్వం, భారతీయత మూర్తీభవించుకున్న ఆమె నీ విషయంలో పట్టుపట్టకపోవటం కృష్ణరావుగారి సంస్కారానికి తార్కాణం. భర్తచేత సంస్కారవాదిగా మలచబడ్డ యామె విదేశ వస్త్ర విహింసకరణమే కాకుండా గాంధీమహాత్ముని రాజమహేంద్రవరం రాక సందర్భంగా విదేశ వస్త్ర దహనం చేసింది. అందుకు సంతోషించిన మహాత్ముణ్ణి తమ యింట పండ్లరసం ఆ పట్టణంలో తొలుదొల్తగా యిచ్చిన మహిళకూడా యామె! ఆ సందర్భంలో బాలికగా ఉండే లక్ష్మీకాంతమ్మగారు కూడా తన బంగారు గాజులను గాంధీ ఉద్యమాని కివ్వటం జరిగింది. నిరాడంబరంగా ఉండే ఆమె ఆనుదినం వీణావాదనం కావిస్తుండేది. అంద్ర మహిళాగాన సభ మొదలైన కార్యక్రమాలలో పాల్గొంటూ ఉండేది. ఆమెలోని సుగుణ కోటినిచూచి ఆమెకిదిన సార్థక నామధేయమే సుఖం! ఆమె చేతల్లో, కట్టుబాట్లలో పెరిగిన సంతానం అభివృద్ధిక్రమంలో వామనమూర్తుల్లా తేజరిల్లారు.

“ఆత్మ విభునకు నేడ్గడ యగుచు, నతని  
కెల్ల గతులను దోడ్పడి, యెప్పుడుఁ దల  
లోని నాల్కువలెం బొల్చు నా నెలంత”

అని మహామహోపాధ్యాయ, కవిసార్వభౌమ శ్రీపాద కృష్ణమూర్తిగారు వల్కిన పల్కులు అక్షరసత్యాలు.

కృష్ణరావుగారు దక్షిణ భారతమేకాక ఉత్తర భారతాన్ని అందునా కాశ్మీరు, హిమాలయాలు మొదలైన సుందర దృశ్యాలను, అజంతా

ఎల్లోరా మొదలైన శిల్పవైభవాన్ని ఆయా సమయాలలో స్పృహితులలో లేదా కుటుంబ సభ్యులతో దర్శించటం జరిగింది. తను పొందిన కళాను రక్తికి తార్కాణాలుగా భార్యాపుత్రులను కుమార్తెను తీర్చిదిద్దారు. తన కున్న దేశభక్తి, కళానురక్తి మొదలైనవానికి ప్రతిబింబాలా అనేవిధంగా కత్తిసాము, తర్రసాము, గుఱ్ఱపుస్వారి, నంగీకరి, సాహిత్యం మొదలైన కళలలో చిన్ననాడే కుమార్తె లక్ష్మీకాంతమ్మగారు తమ ప్రవీణతను చాటుకొన్నారు.

సాహిత్యానికి, గ్రంథాలయానికి అంకితమైన నాళం వారు 1981 ఏప్రిల్ 17 వ తేదీన చనిపోయే నాటికి రాక్షర్ని పిలిస్తే ఫీజు ఇవ్వ గలమా? లేమా? అనే సందిగ్ధావస్థలో పడ్డారు. ఆనాటి సుశీలమ్మగారి హృదయ పరివేదనాన్ని గమనిస్తే చకితులమవుతాము. అంహబాదు మొదలైన చోట్ల తమకున్న ఆస్తిసాములు ప్రజాహిత కార్యక్రమాలకు దత్తం చేసి, తన వారసురాలిగా ఇందిరను రూపుదిద్దుకున్న నైహూగారిలాగా నాళం కృష్ణారావుగారు కనిపిస్తుంటారు.

ప్రకృతి ప్రీయత్వం - వింత అలవాట్లు :

“ప్రకృతి సౌందర్య రేఖలు ప్రస్ఫుటముగ  
పలుకు పోగర చెక్కిన పరమశిల్పి;  
రమ్య గీతా కథానికా రత్నహార  
మందముగ పోహళించిన అమృతహస్త !  
మనసు మెత్తన పలుకులలో మలచితెచ్చి  
తలపు లోతుల నర్థమం దలవరించి  
సహజ సౌశీల్య మంతట జాలుకొలిపి  
కవితయే నీవుగా గూడు కట్టినావా!”

అని ఏలూరు రత్నక్రయంలో ఒకరైన బొడ్డు బాపిరాజుగారిచే ప్రశంసలు పొందారు, "చేతుమళ్ళ కామేశ్వరరావుగారు "బాబరకవి" అంటే, కొమరువోలు సుబ్బారావుగారు బాబరకవి మాత్రమే కాదు ప్రకృతి కవి"కూడా అన్నారు. తెలుగువారి వర్ణనవర్ణనగా పోల్చాడు. అంగ్లవాఙ్మయ ప్రభావంలో. వంగదేశంలో జరిగిన మార్పులు తెలుగు దేశంలో ప్రతిబింబించే కాలంలో షుమారు 1900 సంవత్సరంలో "లిరి క్లౌల కుపాను" తెలుగు సాహిత్యంలో బయలుదేరింది. ఆ యుగసంధిలో నాగంబారు వ్రాయటాని కుడుక్తులైనట్లు కొమరువోలు వారివ్రాతలు:

"పువ్వుఁ దేనెయు తావియు పుప్పొడియును  
చిందకున్నను చెడకున్న చెదరకున్న  
ముద్దు విడ్డల నవ్వుతోఁ బోల్చవచ్చు  
క్రొత్తగా విచ్చు పున్నాగ గుచ్చకంబు.

కన్నె వెన్నెల కన్నను : వెన్నె కన్న  
మంచు బిందులకన్న . క్రొమ్మించుకన్న,  
కుసుమ మకరందమునకన్న కోమలంబు  
చిలుతపాపల చిన్నారి చిన్ని నగవు"

అని ప్రకృతికి, బాలకు సంబంధాన్నేర్పరచారీ మృదుమధుర హృదయలు, వసిసాపలపై ప్రదర్శించే ఆదరాతికయాలు, పెద్దలమీద సర్వ ప్రాణులమీదా చూపించేవాడు. "డయాజీస్ వేదాంతి"లా ప్రకృతి ప్రసాదించే వాన, గాలి, యెండ, స్వేచ్ఛ మొదలైనవాటిని నిరంతరం అనుభవించాలనే అభిలాషను కలిగి ఉండేవాడు. గౌతమీ గ్రంథాలయానికి చెళ్ళేటప్పడు ఎండ, ముసురు, మంచువంటివి పట్టినప్పుడు మిత్రులు



అపూర్వంగా ఉంచే గొడుగును వారించిన సందర్భాలన్నీ ఉన్నాయి  
జియగు ముసురు, గోరువెచ్చని యెండ అంటె వారికి ప్రాణం! మన  
మృతి వీరసం ప్రకృతి శోభలనుండి దూరం చేసే సాంఘిక బంధాలను  
పీల్చే నంతవరకు తెంచుకోవటమే వారి మతం. "ప్రకృతి చికిత్సకుగానే  
దైవశక్తి చికిత్స" వారి కుటుంబానికి తెలియదట! పురుషులూ, పుట్టాలకు  
అంతే! వీణా గానం, సద్య వరనం, తొట్టె స్నానం మొదలైనవి వా  
పిల్లం రోజువారీ దైవీ!

"తొట్టె తానము చేయుచున్నట్టి వేళ  
వచ్చియును రాని జిలిజిలి పలుకు లొలయ  
చిన్ని కృష్ణుని పద్మముల్ చెన్ను మిపుట  
చదువుచుందువు, నే డట్లు చలువవేమి  
సరస సంగీత సాహిత్య భరితమైన  
ప్రతి హితంబగు త్యాగయ్య కృతిని బోలె,  
చిన్నదయ్యను తావక జీవితంబు  
రసక జన రంజనంబు రమణగాంచె.

బుధవరేణ్యులు బోధించు బోధకన్న  
ప్రకృతి యందలి బహువిధ వస్తు సమితి  
అవగత మొనర్చు నృప్తి రహస్యములను  
గ్రంథములకన్న ప్రకృతియే ఘనతరంబు"

వంటి పద్యా లింగు తుదాహరణాలు.

"హృదయకోశంలో విజ్ఞానకోశాన్ని గర్భకృతం చేసుకొన్న మన  
వాగరిక శిఖామణి, చదువుల పరస్పరి"ద్వైవ నాళం వారు "అలోచనా శా

ముచే నుడుతలు వడిన పాంభాగంతో, అంతర్యాగమున కభ్యాసపడిన ఓరచూపులతో, ముతుక గుడ్డలను కట్టుకుని, చేతిలో బెత్తంకాని, నెత్తి మీద గొడుగుకాని, కాళ్ళకు చెప్పులుకాని, జేబులో ఊటకలంకాని లేకుండా వీధివారే నడచి పోతుంటే, శుద్ధ పల్లెటూరినుండి రవాణా కాబడ్డ జాననదునికి సరియైన నమూనాగా ఉంటా" డంటారు. బాలదారి వీరనారాయణదేవు గారు. రోళ్ళు పగిలే రోహిణికార్తెలో కాళ్ళకు "అగవాళ్ళు" లేకుండా మీదనుండి జాలువారే వర్షధారలను పాయలుపాయలుగా విడళించుకొంటూ మండస్మితాంకురాంను పెదవులమీద తొండవింప జేసుకొంటూ, తనమానవ తను ఏ అభీవతీ లేకుండా పోయేవాడట! ఆ వ్యక్తే సంధ్యా సమయం ఆయ్యేవరికి పురమూడిరంలో చదరంగం బల్ల వద్ద సమూర్ని సాగిస్తుండే వాడు. ఒక్కొక్కచోట ఆక్కడే బల్లలమీద కండువాను చుట్టుకుమరుగా చుట్టుకొని తలనాల్చి ఏటవాలుగా పరుండి కాలుమీద కాలుపేసి బలేదర్జాగా చుట్ట కాలుస్తుండేవారు; నాయు తరంగాంను తలపిస్తూ అంబోకగా ధూమ పానం చేసే యాకణ్ణి "కాపీ" కాట్టి "త్రాపా, త్రాపా"యైనవారున్నారు; ఆ వ్యక్తే కొన్ని వేళలందు ప్రత్యూష పవనాంకురాలు, ప్వైర విహారాలు సాగించే పట్టులందు, గౌతమీ స్రవంతీ నీచికల్లో బారీతలు సాగించేవారు; ఇదొకజట్టు, దాని కీ వ్యక్తి దళవాయి. ఈతలో జలస్తంభనాది దృశ్యా లను ప్రదర్శిస్తూ "ముద్దనును మువ్వుట"లను చూపించేవాడు. నాన సికారు లంటే వీరి కభిమాన క్రిడ: ఆ సరంజామా అంతా ఒక మహాయజ్ఞంలా పాగించేవాడట!

ఒక్కొక్క సమయాన పొయ్యిదగ్గర బైటాయించి పెన రట్ల తయారీని పరమర్శిస్తుండేవాడు. మరొకచోట రొట్టెబద్దలకు వెన్న పూతలను బనాయించి, వ్రేల్చుకొని అహరించేవాడు. చిత్రమైన చిరు లిండ్లు తినే అలవాట్లా ఉండేవి. ఏ వువ్వు కానీండి - ఏ అకు కానీండి

అమాంతంగా తినేస్తాడు. నర్వ భక్షక స్వామి: ఒకసారి ఏ ఆకో, పూవో తిని మాట వడిపోయి ప్రాణాపాయ స్థితిని కొనితెచ్చుకొని ఎలాగో బ్రతికి బట్ట కట్టాడని లక్ష్యకాంతమ్మగారి కథనం. సాధోపరికలావ అరుబైట హిమానీపూరాలు, సాంద్రకరంగా వర్షించే ఋతువులో సైతం “మేలి ప్రావారాన్ని” ముసుగువన్ని మూడంతే వేసి ఉరిక్కుండా పరిక్కుండా ఉండేవాడట! కులాసాకైనా, విలాసానికైనా, వానితో పోటీపడి యెవ్వరైనా వాని ప్రక్కవ ప్రక్క వేళాదంటే, ఆ ప్రక్క ప్రక్క ఒక్క అరు మాసాలకైనా సాగి రావలసిందేవట! ఆ మావపుడు త్రాగే తేనీటి పానీయాన్ని త్రాగి బ్రతికి బట్టకట్ట సాహసించినవాడు లేడంటారు బాలదారివారు.

దేశభక్తుడు :- రాజమండ్రి, ఏలూరు, మండపేట, కాకినాడ వంటి ప్రాంతాల్లో తమ సేవా కార్యక్రమాలవల్ల రచనా వ్యాసంగంవల్ల కొద్దికాలంలో పేరు ప్రతిష్ఠలు తెచ్చుకోగలిగాడు. విద్య, వినయం, సంపదవంటి అన్ని హంగులూ ఉండి, అవకాశాలున్నప్పటికీ పదవులతో ఊడినరాజకీయాంకు దూరంగా ఉన్నాడు. స్వాతంత్ర్యోద్యమంలో తవ్వకత్తి కొద్ది పాల్గొన్నాడు.

బిపిన్ చంద్రపాల్ రాజమండ్రికి వచ్చిన సంవత్సరంలో నాళంవారి రత్నేజీకు రియ్యారు. అంతేకాక పురమందిరంలో వీరేశలింగంగారి పేరుతో పెట్టిన పతనమందిరంలో ఖదీరాం బోసు చిత్రపటాన్ని ఉంచి తమ దేశభక్తిని తర్వాత ప్రజల్లో రేకెత్తించాడు. గురువైన వీరేశలింగంగారు కేవలం సమాజ సంస్కరణలో మాత్రమే పాల్గొన్న ఆ సమయంలో నాళంవారు స్వాతంత్ర్యోద్యమ రంగంలోను పాల్గొన్నారు, ముందుచూపు లేని వీరేశలింగంగారు ఖదీరాం బోసును రాజద్రోహిగాను, కృష్ణారావును అకతాయిగాను జమ కట్టడం విషాదకరం. [వీరేశలింగం స్వీయచరిత్రం

పుట 321]. అటుతరువాత వచ్చిన గాంధేయ ఉద్యమాల్లో పాల్గొన్న కృష్ణ రాయని ప్రోత్సాహం టంగుటూరి ప్రకాశం పంతులుగారు కూడా పొందినది లక్ష్యకాంతమృగాది కథనం.

బ్రాహ్మ సామాజికుడు :- ఆంధ్రదేశంలో తొలిసార్లు చెందిన బ్రహ్మచర్యపరివ్రాజకుల్లో నాళం వా రొకరు. “అపర విద్యా సాగరులైన శ్రీ వీరేశలింగ గురునికి గుండెకాయ” అనీ బ్రహ్మసమాజంలో స్వానుష్ఠాన సంపన్నులు లేని కాలాన వీరేశలింగం, బాపయ్యగార్లకన్న ముందుగా యజ్ఞోపవీతాన్ని విసర్జించి బహిష్కారాన్నిందిన నెలజోడు” అని, ఆంధ్ర ప్రపత్త, ఉపన్యాసకేసరి, బాలదారి పీఠసారాంశ దేవుగారు ప్రస్తుతించారు. రఘుపతి వెంకటరత్నంనాయుడు వంటి వారితో సన్నిహిత పరిచయముంది. 1904 ప్రాంతంలో ప్రార్థనా సమాజంలో ఉన్నతాననా న్నధిష్ఠించి వారు కావించిన తొలిపూజ హృదయ తంత్రులను మీటిపట్లు బాలదారివారు పేర్కొన్నారు. సంగీత ప్రియులైన నాళంవారి సమాజ ప్రార్థనల కివిధంగా తరలూపిన వారేదరు ఉన్నారు.

1906 వ సంవత్సరంలో ఏలూరులో కావించిన ప్రార్థనా మందిర స్థాపనలో వీరి కృషి ప్రత్యేకంగా చెప్పుకోదగ్గ విషయంలో ఒకటి. ఆ మందిరంవల్ల బ్రాహ్మ సమాజ ధర్మాలకు, సఘ సంస్కరణ భావం కెందరో అంకితం కాగలిగారు. అటువంటివారిలో మాజేల సుబ్బయ్య, వెల్లంకి కృష్ణమూర్తి, చుండూరి శ్రీరాములు, దుగ్గిరాల దేవలరాజు, డాక్టరు గోవిందరాజులు, శంకర వెంకట్రామయ్య, మాజేల సుబ్బారావు ప్రభువులు ప్రత్యేకించి చెప్పుకోదగ్గవారు. అతడు కావించిన సేవాకార్యక్రమాలవల్ల కులం నుండి వెలివేయబడ్డాడు. అత్తమామలుకూడా తమ యింట అన్నం పెట్టటానికి నిరాకరించారు. సిద్ధాంతాలకు లొంగని కృష్ణ

రాయడు తనను అర్థం చేసుకోగలిగి, అదరంతో పిలిచిన మాజేటి సుబ్బారావుగారింట మాత్రమే పరమానందంగా భుజించాడు.

“వీరేశలింగం పంతులుగారి వితంతు వివాహాలు, సంఘ సంస్కరణ, బ్రహ్మ సమాజోద్యమం మా బాలిమేర చేరేవికావు. పండితదాసు శ్రీరాములుగారు ఎంత గడబిడపొగించినా లాభం ఉండేదికాదు. సనాతనం ఇక్కడ గాఢంగా గడ్డకట్టుకుపోయింది.” అని నాళంవారి రాక ముందున్న ఏలూరు స్వరూపాన్ని వెల్లంకి కృష్ణమూర్తిగారు అవిష్కరించారు.

కాకినాడ ఆంధ్రభాష్య ఆస్తిక మహాసభల్లో భోజనాల సమయంలో పంచములు తమ ప్రక్కవ కూర్చుండటం ఒక వర్గానికి అభ్యంతరంగా కనిపించింది. వెల్లంకి కృష్ణమూర్తివంటి మిత్రులతోకలసి వాళ్ళతోపోతాడని విజయం సాధించాడు. పంచముల్లో ఒకరైన చింతా శేషయ్యగారి స్వయంగా రాజమండ్రికి తీసుకువచ్చి మూడుసంవత్సరాలు అయ్యి తన పోదరుడిగా అదరించాడు. బ్రాహ్మ మత ప్రచారకునిగా తీర్చిదిద్దాడు. ఈశ్వర చంద్ర విద్యాసాగర్ గారు రాజమండ్రి వచ్చినప్పుడు వారి వెంట ఉండి కార్యక్రమాలు చక్కదిద్దాడు.

బాల సాహిత్యకారుడు :- వసివిద్ధం చేష్టలు, వారి అమాయకత వారి పిల్లిప్తత, వారి మద్దలు, వీరి మనస్సును చూడకొన్నాయి. స్వప్నిద్ధంగా వెన్నోవంటి మనస్సు. ఈహ లంకురింపని, జీవితపు మూలం లింకా సోకని పాలవెన్నెలవంటి వారి “తేజ యెడల యిటుకులు” కూడా కోధించటంలో దీర్ఘలు.

గోరు మద్దలు, మీగడ తరకలు, వెన్న బుడగలు, పాలతగలు, తేనె చినుకులు, దీపావళి, విరిదండ, వెన్నెల వెలుగులు, మొ

తై న గ్రంథాల్లోని అనేక ఖండిక లిందు కుదాహరణలు: దుష్టురి రామి రెడ్డిగారి పలిక కేళాన్ని తలపించే వీరి “ముద్దు” కావ్యాన్ని, మిక్కిలి ఉత్కృష్టమై స్ఫుటిగీతంగా పేర్కొనబడ్డ వీరి హృదయ నై వేద్యమైన “పాపాయి” కావ్యాన్ని ప్రత్యేకంగా విమర్శకులు పరిగణనలోకి తీసుకోవలసి యుండుంది. “పాశ్చాత్య కవిత్వా సూత్రముల ప్రకారము కృష్ణ రావుగారి సుతస్ఫుటి గీతమువంటి యుత్కృష్టగీతము తెలుగులో లేదని చెప్పవచ్చు” నన్న యీ గీతాన్ని శ్రీయుతులు శ్రీపాద, బొడ్డు బాపిరాజు, జాషువా ప్రభృతులు ప్రశంసించారు. తమకుగల సాహిత్యాభిమానాన్నీ, రచనా శక్తిని ప్రోదిచేసిన నాళము కృష్ణారావు, చింతా దీక్షితులుగారు రెండు కళ్లలాంటి వారంటారు బాలబంధు శ్రీ బి. వి. నరసింహారావుగారు.

వీరి బాల సాహిత్యంలో బాలరమ్య గూర్చిన విషయాలు, సులభంగా విషయ బోధనం కావించటానికి బాలరకౌరకు ఎంపికచేసిన విషయాలు, పరిణామక్రమంలో సాహిత్య జిజ్ఞాసను, తాపాపృష్టిని పెంపొందించాలని వ్రాసే విషయాలు గోచరిస్తాయి. ఆ తరువాత వచ్చిన బాలసాహిత్య కర్తలు ఏదో ఒక అంశాన్ని తీసికొని ఎక్కువగా రచనచేశారు. బాలసాహిత్యంపై వచ్చిన తమ పరిశోధనా గ్రంథంలో డాక్టర్ వెంగా వేంకటప్పయ్యగారు వీరివిగూర్చి బాగా సరామర్శించినట్లు కన్పించదు. [ఈ వ్యాస రచయిత వెంగా వేంకటప్పయ్యగారి ఉపన్యాసం విన్న తరువాత వచ్చిన అభిప్రాయం] “నాళం వారి జీవితమూ, సాహిత్యమూ” అనే పూర్తిగ్రంథం వచ్చినపుడు మాత్రమే అనేకమైన సందేహాలు తీరికొన్ని నిర్ణయాలను ఇంకా నిర్దుష్టంగా చేయగలుగుతాము.

“ఆకసంబున తూనీగ లాడఁ జొచ్చె

గుంపులుగఁ గూడి చీమలు గ్రుడ్లు మోచె

కొంగ కదుపులు బారులై నింగి కెగసె  
త్రాచుపాములు పుట్టలఁ దాగియుండె

మెడలు సారించి తొండలు మిన్నుచూచె  
బురదలో నూరపందులు పొరలియాడె  
దున్నపోతులు తిరుగాడె దుండగమున\*

మొదలైన పద్యాల్లో నుడికారంతోపాటు పిల్లలకు పాఠాలు నేర్పించే పద్ధతి కూడా గ్రహీతరింప చేశాడు. చిన్నయసురీలో కవిపించే యీ ప్రక్రియను వాళంవారు పవిత్రీకరించి గోచరిస్తుంది.

పాల కరగలు గ్రంథంలో - బిచ్చగాడు, అంధ బాలుడు మొదలైన ఖండికల్లో వారి మనస్తత్వాలను వెలిబుచ్చటంతోపాటు, ఉదాత్తంగా ఉండవలసిన ఆస్వాత్రం ఆలోచనలకు దూషకల్పనంచేశాడు. "కవి-ధనికుడు" శ్లోకలో కవులు వ్రాసే విషయాల్లో సత్యాసత్యా లెంతగా ఉంటాయో వ్యంగ్యంగా, హృద్యంగా చెప్తాడు.

"డికిరి వెలుపల పాడుకోనేరు చెంత  
మనుజు లెవ్వరు మసలని మాటుమూల  
గుట్టపూట న లోతైన గొయి త్రవ్వి  
పసిడి దాచెను పినినారి ముసలి యొకడు"

కొఱవితో గొల్చినట్టులు, సురియవెట్టి  
ప్రచ్చినట్టులు, కొఱున గ్రుచ్చినట్టు  
కఱకు అంపాన గోసిన కరణి॥

వంటి పద్యాల్లో శ్రీపాద కృష్ణమూర్తిగారు పేర్కొన్నట్లు ఆర్థానికి, భావానికి మించి కవి చేసిన కూర్పు కనబడుతుంది.

“తేట తెలుగునఁ గవనంబు తేనె లొలుక  
నేర్చి చెప్పెడి నాళము కృష్ణరావు  
మధుర కవితంబుఁ గ్రోలెడి మానవులకు  
జ్ఞాన మభివృద్ధిఁ జెందును జయము కలుగు॥

అవి కదా కవికేసరి, అద్దేపల్లి సత్యనారాయణగారు తమ అభివందనలో తెలియ చేసినది:

భావకవి :- 10-12-1982 న మచిలీపట్నంలో నాళంవారి శత జయంతి సభలో మాట్లాడుతూ సుప్రసిద్ధ విమర్శకులు వేదాల తిరువేంగా చార్యులుగారి కుమారులు వరసింహాచార్యులుగారు నాళం వారిపై తొట్టతొలి బల సాహితీబ్రహ్మగా అభినందించారు. నాళం వారి పలుకుబడిలోని సహజ సాహితీ మాధుర్యాన్ని రాబట్టటానికి రాయప్రోలు వారు సాధన చేసిన జాడలున్నాయన్నారు. సహజ సుందరమైన నాళంవారి మధుర కవితలకు సగిషిచి, రమ్యత్వాన్ని చేకూరిస్తే కవితా రమ్యాలోక మేర్పడుతుందనే యీ వ్యాసకర్త అభిప్రాయానికి వారి పలుకులు కొంత బలం చేకూర్చాయి. 1898 నాటికే గ్రంథాః యాన్ని స్థాపించిన ప్రముఖుడు కావటం, రాయప్రోలువారు తమ యావవపు తొలినాళ్ళలో నాళంవారితో గడపటా, రాయప్రోలువారే నాళం వారిపై మధురకవి పట్టాభిషిక్తులను చేయటం, అందుకు కొన్ని ఉప బంకాలు.

రక్తి రచించియింతివి మధుర ప్రబంధ  
ఖండముల నిజు రస రక్త ఖండములుగ



బహుముఖ వ్యవసాయ సంభారమున  
 జీవిత క్షేత్రమున పూల తీవ లట్లు,  
 సాగె సంగీత సాహిత్య సస్య శిఖలు  
 ఋతు కళా లాంఛనములయి కృష్ణరాయ

మృత సదాచారమయి, శోభ సోలియున్న  
 చదరములను సంస్కార బీజములు చల్లు  
 కారైలందున నీ తొలకరి వయస్సు  
 కృషిముఖాన క్రమయ్యె నో కృష్ణరాయ ।

మొదలైన పద్యాలలో రాయప్రోలువాడు నాళంవాని ప్రస్తుతాన్ని సందిక  
 పుట [197] ప్రకంశించటం జరిగింది.

బారి సాహిత్య బ్రహ్మయైన నాళమువాడు సాహిత్య పరిజ్ఞామ  
 క్రిష్ణమున కందుకూరి, గురజాడల తరువాతను, రాయప్రోలు వారికి  
 ముందుగను విలుస్తాడని నా ఉద్దేశ్యం.

ఈ దృష్టితో చూచినపుడు డాక్టర్ అక్కిరాజు రమావతిరావుగారు  
 "విరేళుగంపంతులుగారి జీవితము - సాహిత్యము" లోను, డాక్టర్  
 నారాయణరెడ్డిగారి "అదునికొండ్ర కవిత్వము - సంప్రదాయములు  
 ప్రయోగములు" గ్రంథంలోను నాళంవాడు చోటు చేసికోవలసియుంటుంది.  
 హైదరాబాదు (30-8-1981)లో జరిగిన నాళంవాడు శతజయంతినభారీ సభ  
 ధ్యక్షత వహించిన అవార్డు దివాకర్ల వేంకటాచారిగారి పభలోను, అయ్య  
 వధా సుదర్శనులలోను సుప్రసిద్ధ సాహిత్య విమర్శకులు జ్ఞానలామ  
 (8-10-1981), డాక్టర్ అకురాతి పున్నారావు, డాక్టర్ యస్. గంగవ  
 ప్రభృతులతోను లేవనెత్తిన యీ యంత్రముపై ఏదో ఒకమేరకు వారం

కరించటం జరిగింది. ఆయా విషయాలను కూలంకషంగా పరిశీలించి సిద్ధాంత స్థాననం చేయటం, జాగ్రత్తగా అవలోకనం చేయటం సాహిత్య జిజ్ఞాసువులు చేపట్టవలసి యుంటుంది. ఇప్పటికే నాళఃవారిని గూర్చి M. Phil. చేసిన కుమారి నూనె బాలాత్రిపురసుందరిగారి వ్యాసాన్ని యీ సందర్భంలో పరిగణనలోకి తీసికోవలసియుంటుంది.

డాక్టర్ సి. నారాయణరెడ్డిగారి సిద్ధాంతగ్రంథంతో భావకవిత్వ శాఖ యిగా పేర్కొనబడ్డ దేశభక్తి కవిత్వం, ప్రకృతి కవిత్వం, సంఘ సంస్కరణ కవిత్వం, స్మృతి కవిత్వం మొదలైన శాఖలను పోషించిన నాళఃవారిపై అంగభాషా ప్రభావంకూడా దట్టంగా ఉంది. అది భావకవులకు ఒక “శ్యాలిఫికేషన్” గదా:

“రమ్యమగు నీదు కవితా మరంద ధార  
చేరల కొలంది చుబ్బున చూడగాగ  
సర్దిఁ గ్రోలని యట్టి విద్యార్థి గలడె?  
వానఁ దడియని వ్యక్తియే లేని భాతి”

అనే శ్రీ బొడ్డుపల్లి పురుషోత్తంగారి [అనినందనము పుట 31]  
వద్యంకానీ, కోటేశ్వర చంద్రశేఖర కవులు పేర్కొన్న

వాలుజారు మీ కవితా ప్రవాహమునకు  
పిల్ల కాలువలగు మా కవిత్వ కళలు,  
పారనేర్చుట యెల్ల మా భాగ్య గరిమ,  
సత్య మరయ నదృష్టవశము సుమ్ము.

వెన్నముద్దలఁ బంచి గోపీ వినోది  
యెల్ల తన నెయులను దనియించుమాడ్కి,

నవ్య నవనీత పేశల కావ్యములను  
జనుల నెల్లఱ ముగ్ధుల నలుపు దీవు

మధుర మంజుల కవన సామాజ్య మేలి  
జన్మభూమిని జ్ఞాన విక్షలను బంచు  
త్యాగశీల! నీ జన్మ సార్థకత మించు!  
గాదె నాశము కృష్ణరాట్కవి పరేణ్య :

ఇశను మీవంటి సరస కపీంద్రవరుల  
భావనాకర్ష సాహిత్య భాగ్య గిరులఁ  
గడుపునంగని చల్లని కనులఁ జూచి  
భారతావని సంతసపడును గాత :

అనే పద్యాలలోని భావాలుకాని

“మధువునకుఁ బోల్పవచ్చును  
సుధకుం బోల్పంగ దగును సురుచిరమా నీ  
మధుర కవితా రసమ్మును”

అనే శిఖరం కోశేశ్వరగుప్త (బెంగళూరు)గారి పద్యపంక్తులుకానీ,

“కులుకున్ గీతము నీ కరాజ్ఞమున నిగ్గుల్ దేరి. కొంగ్రొత్తశో  
భలతోవాఙ్మయరంగమెక్కినది: నీ“పాపాయి”కావ్యంబు ము  
ద్దులముత్యా లెగజిమ్మె నిందతిశయోక్తుల్ లేవు నీవాక్సుధన్  
జలకం బాడిన తెల్లు కాశ్యపి ఋణస్థంబయి నీకుం గవీ!

అని వడురశ్రీనాథ, గుజ్జం జాషవాగారి “ఆశంస” వాడుకొన్న  
వద్యం కాని, వన్యాల రంగనాథ్ గారు పెర్కొన్న-

“అవునోయీ! అతడేను మా తెనుగువాడత్యంత మాధుర్యస  
త్కవితావేశ రసైకమూర్తి, తన వాక్యమొక్క గీతమ్ము, మా  
వినూత్నమృత డాణిముత్యమయి వాడన్ వాడలన్ తక్కులన్  
చవిచూపించిన గీతికామయి”

అనే వద్యం కానీ, భావకవితా సిద్ధాంతస్థాపకులైన పలువురి విమ  
ర్శకులకుకాని కనిపించక పోవటం సాహిత్య ప్రేమియల దుర్భవం!

“తెనుగు వారికి తేట తెనుగు మాటల నేర్పి  
తెనుగుం దినము తీర్చి దిద్దినావు  
తీయని గీతికా ఖ్యాయికల నేర్పి  
చిన్నవాళ్ళను పెద్ద జేసినావు  
కవితలో నూత్న మార్గమ్ము లన్వేషించి  
మాధుర్యమును మాకు మప్పినావు”

అనే అవన్యాల రంగనాథ్ ప్రభువుల భావా లీ వందర్పణలో గమనార్హం.

శిరోమణి సన్నిధానము సూర్యనారాయణశాస్త్రిగారి “రీతి రాత్నా  
కావ్యవ్య” అనే వ్యాసంలో లోకం చవి చూస్తున్న చక్కని ధారాశక్తిగల  
గ్రంథ కర్తలను వదిలేనునుండినీ వెతకి చూపించారు. ఇంకా వెతకి  
చూస్తే ఇద్దరు ముగ్గురు కన్న ఎక్కువ కన్పించరని తేల్చి చెప్పారు.  
తిరువతి వేంకట కవుల తరువాత ఆ అదృష్టానికి నోచుకున్నవారు ప

భానం వారి ఉద్దేశ్యాన్ని చూపించి శ్రీయుతులు వేటూరి ప్రభాకరశాస్త్రి, రాక్షసల్లి అనంతకృష్ణకర్మ, వేటూరి భీమరామశాస్త్రి, దీపాలి విఘ్నేశ్వరశాస్త్రి, రాజశేఖరకవి, మోచర్ల రామకృష్ణయ్య, పెమ్మరాజు లక్ష్మీవతి, దువ్వూరి రామిరెడ్డి, జానువా, కాటూరి వేంకటేశ్వరరావు, పింగళి లక్ష్మీకాంతం, గిడుగు సీతావతిరావు, వేదల సత్యనారాయణశాస్త్రి, నాగమూలకృష్ణరావుగారయను. ఇందులో దువ్వూరి రామిరెడ్డి ప్రభువులను వంద కవులుగా పేర్కొన్నారు. కవితా గుణాన్నిబట్టి, రచనా కాలాన్నిబట్టి నాగంవారికున్న యీ స్థానాన్ని సముచితంగా భావించవచ్చు.

కావ్యసామగ్రిలో ఒకటైన వ్యుత్పత్తి కొలనడటం, భావాన్ని ప్రదర్శించటానికి తగిన భాషరాక "అంతర్లగ్నగుణాయతే బహీర్వక్తుం న శక్యతే" అన్నట్లు "అలక్షి" పదే వాళ్ళను గూర్చి -

హృదయమున నచ్చు గ్రుద్దినట్లెదుట నిలిచి  
తాండవించుచున్నట్లు చిత్ర ఫలకంబు  
భావమును ప్రదర్శింపగా భాషరాక  
యదుకు వెట్టుచునుండురని పేర్కొన్నారు.

ఈ దృష్టితో చూచినప్పుడు నాగం వారి కావ్యాలు మాత్రమే కాక ఇంచుమించు అన్ని వర్ణాలు పాశకుల మనస్సుపై ముద్రపెస్తాయి. "వెన్నెం వెలుగులు" అనే వారి గ్రంథంనుండి కొన్నింటి నుటంకిస్తాను.

నిన్ను ప్రేమించు నా ప్రేమ నిర్మలంబు  
నిరుపమానంబు, నిత్యంబు, నిర్మలంబు,  
నిన్ను సేవించు నా సేవ నిశ్చలంబు,  
నిర్విరోధంబు, నిర్దంబు, నిష్టలంబు.

పరులు నీ పయి దండెత్తి వచ్చిరేని  
 వారితో బోరి యవలికిఁ బారఁద్రోల  
 నాదు ప్రాణము, మానంబు నా ధనంబు  
 నరప్పణ మొనర్చి ధన్యుండ నగుదు నేను

[నా జన్మభూమి]

గేయమో లేక త్యాగయ్య కృతియో లేక  
 జానపద గీతమో లేక జావళియో  
 అదియుఁగాక తరంగమో, అష్టపదులొ,  
 మువ్వగోపాల పదములొ ఎవ్వఁ డెఱుఁగు

[ఓంటరి వల్లె పిల్ల]

ఓప్పులన్నియు నొకచోట కుప్పవోసి  
 అందములనెల్ల నొక చక్కి పొందు పరచి  
 చేసెఁ గాఁబోలు బమ్మ యా లూసి మోము.  
 ఆట్లుగాకున్నఁ గలుగునే యట్టి హూయలు

[లూసీగ్రే]

ఎవరి నెఱుఁగక. ఎవరిచే నెఱుఁగఁబడక  
 వాని వలె నేను జీవింప వాంఛ సేతుః  
 ఎవ్వరును నాదు మృతికయి యేడ్వకుండ  
 ఏ కతమ్మున కనుమూయ నిచ్చగింతు

[ప్రళాంక జీవనం]

ఈ మహా విశ్వ రణరంగ భూమియందు  
 జీవితం బను ప్రస్థాన సీమ నిలిచి  
 పిరికి పందల రీతిని పరుగు లిడక  
 పోరు గావించి గెలుపుమా వీరుడవయి

వరమహాత్ముల జీవిత చరిత్రలెల్ల  
 పావన మొనర్చు మానవ జీవితముల  
 దివికి నేగుచు కాలంపు దిబ్బమీద  
 విడిచెదరు వారు తమ కాలి యడుగుజాడ

[జీవిత గీతము]

పగలు వికసించి, దినమెల్ల సౌగంధ్యవీని  
 రాత్రియైనంత నేలపై వాఙ్గళికాః  
 లీలఁ దానున్న యా యల్పకాలముననె  
 కమ్మ తావుల విరజిమ్ముఁ గాదె సుమము

[రాలిన పూలు]

సార్వభౌముని కత్తి. కర్షకుని హలము  
 సమముగా రెండు నొకదాని సరస నొకటి  
 మృత్తుతోపలఁ బొరలాడు, మృత్కుడేవి  
 అఖిల రీతుల నొకరీతి నాదరించు.

[మృత్యువు నకల సమవర్తి]

అదిగో! యా గుఱ్ఱ మామిడి కొదమ మీద  
పాడుచున్నది కోయిల వేడుకలర;  
ఓహో అ గాన మెంత మనోహరంబు !  
గ్రంథములకన్న నందె విజ్ఞాన మలరు

[గ్రంథము - ప్రకృతి]

దారిలో నిండి నిబిడికృతముగనుండె  
రాళ్ళు గుట్టలు. బురదయు. ముళ్ళపొదలు:  
వాని దాటించి తెలతెల్ల వారువేళ  
రాజబాటను నన్ను జేర్చంగదయ్యె!

[నడువురణ]

ప్రణయ వాహిని పీచీ పరంపరలను  
అడ్డువెట్టుట తెవరికి నలవికాదు:  
ప్రేమ యెక్కడ దృష్టి సారించెనేని  
లీల రెక్కలు గట్టుక వాలు నచట

ప్రేమకును లోనుగానట్టి దేది కలదు?  
ప్రకృతి రమ్య ప్రదర్శన రంగమునను  
సకలమైన చరాచర జాలమందు  
నిండి నిబిడికృతంబయి యుండు ప్రేమ

ప్రేమ దేవుండు, ప్రేమయే విశ్వమెల్ల !  
ప్రేమయే సృష్టి కంతకు ప్రేరణంబు:  
ప్రేమ యను పస్తు వొకటి లోపించెనేని  
లోకమంతయు నల్ల కల్లోలమగును.



“వాని తలవల గాలి నా వాంఛ లనెడి

యలల నుజ్జూత లూగించె”

హొమ్ము మఃభమః సౌఖ్యమా రమ్ము వేగః

ఏవతె యంచని ఫలమని యిన్ని నాళ్లు

తలచి యుండినో అట్టి యా లలన నేడు

వర్షిసచి నాకు నవలీలఁ దనకుఁ దానె

[విరాగి]

జీవమా! నేను నీ కిదే చెప్పుచుంటి:

ఎప్పుడైనను సరియె . నీ యిచ్చవచ్చి

నప్పు డిండుర నాతోడ చెప్పకుండ

చల్లఁగా మెల్లఁగా నీవు జారిహొమ్ము

[జీవమా]

జన్మమునఁ దొల్త కూర్చులే నకల జనులు

అవల సంస్కారమున ద్విజుండగు నరుండు,

వేద పాఠముచే నంత విప్రుఁ డగును

ప్రహ్లాద మెఱగిన పిదప తా బ్రాహ్మణుండగు

“మాల మాల”ని మేల గగ్గోలు సేయ?

మాట లప్పిన యాతఁడే మాలగాని

మలము చండాలుఁ డయ్యును కొంత గలదె?

అనుచు వేమన మోగిండుఁ డాడలేదె?

కుల విభేదన నిగళంబు కూలఁద్రోయ  
 లేనివాఁడు స్వరాజ్యంబు బూనలేడు  
 ఉట్టి కెగురంగఁ జాలని యట్టివాఁడు  
 స్వర్గ మెగురంగఁ దలచుట భ్రాంతికాదె?

మతము మతమంచు మాటికి మచ్చరించి  
 కాలు ద్రవ్వెద వేటికి కయ్యమునకు?  
 మతికి నమ్మతమైనదే మతము సుమ్ము  
 సర్వ మతముల యందలి సారమిదియ.

[కులము]

పై పద్యాలలో దాదాపు, స్పష్టావగాహనతోపాటు భావకవుల  
 పోకడలుకూడా స్పష్టంగా గోచరిస్తాయి. జాగ్రత్తగా పరిశీలించినపుడు  
 రాయప్రోలు, దేవులపల్లి, నాయని వంటి అనంతర భావకవుల పోకడ  
 లీ పద్యాలలో గోచరిస్తాయి.

అయితే వల్నాటి సోదర కవులలో ఒకరైన శ్రీ కన్నెకంటి వీర  
 భద్రాచార్యులు (1912-74) గారు పేర్కొన్నట్లు భావకవులకు సహజంగా  
 ఉండే ప్రేయసి తాలాకు “పైత్య ప్రాభవోద్రేకముల్” నాళం నారిలో  
 లేనందున ఆయన్ను భావవిగా విమర్శకులు గుర్తుపట్టలేక పోయారేమో.

వీరేశలింగంగారికి ముందు “పూర్వసాహిత్యమున అందలమెక్కిన  
 కావ్యకన్య అంతకంతకు కళాకాంతులు నశించి వయోరూపములు కృశిం  
 చిన విషయములను డాక్టర్ కొర్లపాటి శ్రీరామమూర్తిగారు తను  
 “నవ్యాంధ్ర సాహితీ” [Cyclestiled note book - 1955]  
 లో తెలియచేశారు.

రమణీయోక్తులచేత నర్థగుణ సారస్వంబుఁ గల్పించుచుం  
దమి నాయంగ చయంబునన్ సహజ సౌందర్యంబు

పెంపొందఁ గొ

చె మలంకారములుంచి తొల్లిటికవుల్ చేష్టా చమత్కార భా  
గ్యముహెచ్చించుచు దీర్ఘకాలము ననుంగాపాడి రక్షక్రియన్

అటు సుఖియింపుచుండగ మ దాస్యమునందు నిరర్థకంబులై  
పటపటలాడు శబ్దములు బల్మినిబెట్టి, రసంబు నెట్టి య  
క్కటికములే కలంకరణ తైతవముంగొని మేనుకుట్టి, యి  
ప్పటి ఘనులార్తివెట్టెదరు ప్రాణముతీసి ననుంగలంచుచున్

తెలియదు సుమ్మిప్పుడు నా

పలుకుల యర్థంబు నాకె భావము లేమిన్

వెలిఘాషలు గా కివి సం

తెలలయి కడు నాదు మేనికిన్ వెత నించున్

సరస్వతీ నారద : లాసము (1.87) లో కవ హృదయాన్ని యీ  
విధంగా విహింసకం చేసిన సరస్వతీదేవి చేతనే కందుకూరివారు

దయమాలి తుదముట్టఁ దలకట్టు నిగిడించి

ధీరుడై నన్ను బాధించు నొకఁడు

పాదంబులోపలఁ బాదంబు లిమిడించి

వీరుడై నన్ను నొప్పించు నొకఁడు

ప్రాసంబుపైఁ బెక్కు ప్రాసంబు లడరించి

నోటులుంటే నను నొకఁడు

బెండు పల్కులు గూర్చి నిండించు నగలంచు  
దిట్టయై చెవులు వేధించు నొకఁడు

ఖడ్గ చక్రాది రూపముల్ కానిపించి  
వర్ణములు మార్చి ననుఁ జిక్కు పఱుచు నొకఁడు  
కుమతు లొడలెల్ల విజించి ప్రాణములు తీయ  
నొడలి పసలేక శుష్కించి యున్నదాన.

రసములె కావే ప్రాణము  
లసమాన కవిత్వకాంత కవనీ న్దలలో?  
రసహీనమైన కవితకుఁ  
బొనరించు నలంకృతి శవమున కిడు తోడదే!"

అని నారదునికి సూటిగా చెప్పిస్తాడు.

రస జగత్తులో ప్రధానమైన కరుణ, శృంగారాల్లో కరుణాన్ని ఆశ్రయించి కందుకూరివారి భావాన్ని బాగా అర్థం చేసుకొని కవిత్వపు సహజ సౌందర్యాన్ని పోషిస్తూ వచ్చిన ఉత్తమ కవులలో నాళందారు మొదటివా రే మోషవి నా ఉద్దేశ్యం!

ఆంధ్రదేశవృత్తాలతోపాటు ఆంగ్లవాఙ్మయంలో ఉత్తమ రచనలుగా ప్రవేశపెట్టి పొందిన ఏడుగురము, కేసయాంబికా, బిచ్చకత్తె, బ్రాహ్మ - సాలీడు, ప్రణయమహిమ, కుంద, ఈగ - సాలీడు, వళివి, తెన్మాటు చక్రివర్తి మొదలైన అనువాదాలను సయితం సహజ సుందరంగా తీర్చి నిద్దటం జరిగింది.

“ఏది సహజమో, ఎయ్యది కృత్రిమమో?

అరసి పేగమ దేవర యానతిండు:

అఖిల శాస్త్ర విశారదులైన మీకు

ఏయిగ రానట్టి మర్మముల్ ధరణి గలవె”

అని “సోమన్ చక్రవర్తి”చే ప్రశ్నవేయించి సహజత్వ మేదో తెలియజెప్తాడు.

“సృష్టరావుగారి రచన కలకత్తేవి వెన్నెలవలె జ్ఞాతము. దాగురు మూతలు, బిరుదదుకులు, వివరీతావేశములు మచ్చుకైవా కనబడవు. వర్ణ్య వస్తువును కన్నులకు గట్టిపట్లు వ్యభావోక్తి నీరి రచన లన్నింటను వారిలో నీరుసలె వ్యాపించియున్నది. శబ్దములతో భామాచిత్రములు చేయుటలో ఈయన నేర్పరి” అని శ్రీపాద గోపాలకృష్ణమూర్తిగారు: “మృదు భావములను ప్రవర్ణించుటలో ఈతని శైలిని బోలిన దధునాతన కవులలో లేదనియే చెప్పవచ్చు”నని కొమరువారు ప్రభృతు లభిప్రాయ పడ్డారు.

ఇటువంటి సహజ సుందరమైన, మృదువైన కవిత్వానికి రామ టీమకావ్వి, వివరీతావేశాన్ని కల్పింపజేస్తూ క్రమంగా రాయప్రోలు, దేవులపల్లి ప్రభృతులు క్రోవలు తీయటం జరిగింది. వరిజామక్రమంలో అభ్యుదయ కవిత్వం అవిర్భవించింది. అందుకే కదనంకర కాలంలో జన్మించిన విస్ఫులింగంలాంటి “జ్వాలాముఖి” కాబోలు: కందుకూరివారి హృదయతాపాన్ని (వనస్వతి నారద విలాసము) గుర్తుచేస్తున్నాడా అన్నట్లు

“కనిపించని ప్రేయసి వజ్రజాల

మత్తులో మునిగియున్న

కవికుమారులారా మేల్కొండి”

ఆవి మేర్కొలుపు పొడవలసి వచ్చింది. ఈ పరిధాలో చూస్తే నాళం వారి కవిత్వం కాలం రీత్యా, గుణం రీత్యా, భావం రీత్యా అగ్రగణ్య రంగా నిలబడుతుంది. అభ్యుదయ కవిత్వంలో తిరిక్ ఎటువంటివాడో, భావకవులలో నాళంవా రటువంటివారేమో నడపిస్తుంది.

గ్రంథాలయ సేవకుడు :- ప్రప్రథమ గ్రంథా-యోద్యమ కార్యకర్తల్లో నాళంవా రొకరు. అయ్యికి వేకటరమణయ్య, గాడిచర్ల హరిసర్వోత్తమరావు వంటి ప్రముఖుల ప్రవేశానికి ముందే నాళం వారి రంగంలో ప్రవేశించారు. వారు స్థాపించిన రాజమండ్రి గౌతమీ గ్రంథాలయం ఆంధ్రదేశంలో అత్యంత ప్రాముఖ్యాన్ని సంతరించుకుంది. ఇటీవలనే ప్రభుత్వంవారు తీసుకున్న యీ గ్రంథాలయం ఏకేశలింగ గ్రంథ భాండాగారం, వసురాజ గ్రంథ మండలి వంటి పేర్లతో పలువదింది. కాగా నలందవంటి సర్వోత్కృష్ట విద్యా కేంద్రాలతో గొబ్బూరు వేకటానంద రామనరావుగారు దీనిని పోల్చారు. గో సంతక్షణ సంఘాధినేతగా, హిత కారిణి సమాజ ఉపాధ్యక్షుడుగా, అన్నదాన సమాజాధ్యక్షుడుగా, నాట్య గాన కళా సమితుల్లో సదాస ఖోషకులుగా నాళంవారు కావించిన సేవలు ప్రశంసాపాత్రం. అంతకంటే ఎక్కువగా తమ సేవలు గ్రంథాలయానికి అజన్మాంతం కావించారు. 1898 లో స్థాపించిన యీ గ్రంథాలయం 1940 లో వీరు షష్టిపూర్తి జరుపుకొనే నాటికే నలభైవేం అచ్చుపుస్తకాలు, ప్రాచీన వ్రాతప్రతులు, కాశపత్ర సంపుటాలు, తామ్ర కాసనాలతో నిండియున్న ఆ గ్రంథాలయం ప్రాధాన్యం తమ కళ్లలో స్పష్టంగా గోచరించింది. మనస్సుతో చక్కగా మెదిలింది.

“తనువు రక్తంబు జీవంబు ధారవోసి

ఋషివతంసులు పెక్కు వేలేండ్లు తపము

సలిపి యార్జించినట్టి విజ్ఞాన ధనము

దాచియుంచిన పేటి గ్రంథాలయంబు,

ఏను గ్రంథాలయంబున కేగినపుడు

గ్రంథములు నాకు కన్పట్టు కనులయెదుట

పేడక దివి నుండి వచ్చిన విబుధు లనగ"

వంటి పక్షులను వ్రాడుగలిగారు.

8-12-1962 న వినుకొండలో యువ సాహితీ సమాఖ్య వారేర్పాటు చేసిన నాగవారి శతకయంతి సభలో నాగవారి గ్రంథాలయ సేవను, నాగవారు గ్రంథాలయ వ్యవస్థలోనున్న లోపాల నెత్తి చూపించిన తీరు మనరాజు పేట రైప్రెజెంటేవ్, రచయిత ముప్పాళ్ల షధుసూదనరావుగా రెత్తి చూపించారు. ఏలూరులో రాష్ట్రస్థాయి గ్రంథాలయ సభల కార్యక్షత పోటీలు, గ్రంథాలయోద్యమంలో రింకెజు పేస్తూ మద్రాసు రాష్ట్రంలో మొదటైన పాఠశాల కమిటీ కార్యకలాపం నిర్వహించిన పానగల్ రాజా, రామా యణు వంటివారికి ముద్రాపాత్రలు కలిగించే అధికారవ్యాప్తిని కావించారు. 1961 డిసెంబరులో పేటపాలెం పాఠశాల వికేతనం వారేర్పాటు చేసిన సభలో ముఖ్యపక్షకాగ విజ్ఞాన పాఠశాల నాగభూషణంగారు గ్రంథాలయోద్యమంలో నాగవారి పాత్రను, వారిలోగల తమ పరిచయాన్ని తెల్పుగా వెల్లడించారు. గ్రంథాలయోద్యమానికి వారు కావించిన సేవలను గూర్చి వ్రాసిన అక్షిణాంతమ్మగారి వ్యాసం [[గ్రంథాలయ జ్యోతి 1980 జూలై] లో కవి ముద్రికమైంది.

“అంధ్ర దేశమువండు గ్రంథాయోద్యమము ఉత్పన్నమగుటకు జాల కాలమునకు పూర్వమే, రాజమహేంద్రవరమున శ్రీ పీఠేశలింగ పుస్తక భాండాగారమును నెలకొల్పి, అ పట్టణవాసుల కెల్లరకు గ్రంథ పఠనాభిలాషను పెంపొంద జేసి విజ్ఞాన బీజములను వారి హృదయ సీమ లో వెదజల్లుచు వచ్చిన భాషా సేవాధురంధరు” డని “అతని స్నేహ స్థానాచర్యమువలన ననేక అమూల్య విషయములు నేర్చుకొనగలిగితి” నని విడదవోలు వేంకటరావుగారి లేఖనము [షష్ఠిపూర్తి సంచిక 147].

పత్రికా సంపాదకుడు :— “మానవ సేవ” అనే తొట్ట తొలి తెలుగు సచిత్ర మాసపత్రికను తమ సంపాదకత్వంలో ప్రవేశ పెట్టారు. “సత్య జీవనానురక్తి, ఏకేశ్వరోపాసనానక్తి” గల నాళంవారితోపాటు సుప్రసిద్ధ వాఙ్మయ పరిశోధకులు విడదవోలు వేంకటరావుగారి వ్రాతకకు 1912 ప్రాంతములో కార్యనిర్వాహకుడుగా వనిచేశారు.

కళలకు, కవిత్వానికి, సరిశ్రమలకు, సంఘ సంస్కరణానికి, ఏకేశ్వరోపాసనకు అ పత్రికలో ప్రధాన స్థానముండేది. రాజమండ్రి పుర మండీర గ్రంథాలయంలో భద్రపరచిన అ పత్రిక అట్టమీదున్న దృశ్యం, రంగుల కాంబినేషన్, అందులో ఉన్న భావం, అర్థి మొదలైన వాటి ద్వారా యీ నాటికి గొప్ప చిత్రాలలో ఒకటిగా పేర్కొనవచ్చు.

కందుకూరివారికి నాళంవారికి వచ్చిన స్పృహ కారణంగా కందుకూరి తన స్వీయ చరిత్రం నుండి నాళం కృష్ణరావుగారినిగూర్చి వ్రాసినఅంశాలు దాదాపు మొత్తంగా తీసివేయబడ్డట్లు, అ తరువాత అ ప్రతి ముద్రితమై నట్లు నాళంవారి ద్వారా లక్ష్యకాంతమ్మగారు వినడం జరిగింది.



చింకమర్రి, చెళ్లపిళ్ల, శ్రీపాద, వడ్డాది మొదలైన సుప్రసిద్ధ కవి సండితులు నాళంవారి సహాయాన్ని ఏదోవిధంగా పొందారు. అసాధారణ భృతి తీసికొన్న చింకమర్రివారు చూడా వీరిని గూర్చి వ్రాసినట్లు కన్పించదు. రాజమహేంద్రవరం నుండి వెలువడ్డ కళాసమూహ, మధుసూదను సత్యనారాయణశాస్త్రిగారి "ఆంధ్ర రచయిత" లోను కృష్ణరావు గారు చోటు చేసుకోలేకపోవడం విచారకరం! చరిత్ర కురుక్షేత్రంలో కృష్ణుడిగా మిగిలిపోయాడు.

ఈ అభివ్రత కృష్ణరాయని కొలువలో - కళాఖండాలు తీండిల్లై తొలిజాబుచే - సుంకరి రచనయసూరి, సూరభితుం సూర్యనారాయణ సుధీ, అత్తిరి సూర్యనారాయణ మనీషి, సత్యబోలు అప్పారాయ వండి తుడు, చాగుటి వీరభద్రచావి, చెళ్లపిళ్ల చిన వేణుకాశ్రీ, చిదమర్రి నీమరాజు శేకుమార్ రమణరాజువు లిష్ట దిగ్గజాలుగా తేజరిల్లారు.

కవి జన పోషకుడైన కృష్ణరావుగారిని గూర్చి నరసరావుపేట నాళంవారి శతజయంతి సభలో (10-1-1981) ప్రసంగిస్తూ డా॥ ఆకురాతి పున్నారావుగారు నాళంవారు వెదిరికి విమూలమే కాక మహాకవికూడా అని నిరూపించారు. కళానినుకలై అద్భుతమైన నాళంవారు కళా దాసుకంటె కట్కుని కృంగారానని. ఎక్కువలాలిక్కాన్ని తమ రచనల్లో ప్రతిఫలించి చేసినట్లు వారు పేర్కొన్నారు. ఇరువురు కవులూ వ్రాసిన ఇడుమతి పుల్లంతా నీ సంద్యూలొ పేర్కొన్నారు.

"మంచి గంధముగి చెన్నెల, మంచుకంటె  
శీతల కరంబు సందనా శ్లేష సుఖము,  
ఉడుకు నూనియ్య, కార్పిచ్చు, పిడుగు కంటె  
ఉగ్రతాపంబు పుత్ర వియోగ భరము"

అనే పంక్తులు తానెన్నో అశలు పెట్టుకున్న పుత్రుడు మరణించి  
వచ్చుడు కృష్ణరావుగారు వ్రాయటం జరిగింది. పుత్ర వియోగభారాన్ని,  
భారాన్ని యింత హృద్యంగా ఎందరు వ్రాస్తారో అనుమానవృద్ధమే!

“శ్రీతుల సమ్మేళనము చేసి సొంపు మీఠ  
రాగ మాలపింపగ వీణ బ్రద్దలయ్యె”

నని మరెంద రా మరణాన్ని పోల్చగలదు. ఈ తీరైన వర్ణన  
వైశిష్ట్యానికి మాత్రమే చెల్లుతుంది.

“అందములు చిందు తీరు తీయములు గల్గి  
ముద్దు గులికెడు నుడికారములు గల్గి యలరుచుండు  
లలితజాతీయములు గల్గి యలరుచుండు  
తేట తెనియయాట మా తెనుగు మాట”

అని తమ కవిత్వను గూర్చి చెప్పుకొనిన యీ కవి మధుర కవిత్వ  
లతోపాటు శ్రీకృష్ణరాయాంధ్ర సాహిత్య విజ్ఞాన పర్వవ్యం, జాతీయ  
ములు, లోకోత్పలు, సంస్కృత న్యాయములను గూర్చి వ్రాసిన పరిశో  
ధనాత్మక గ్రంథాలు వ్రాశారు. గాంధీమహాత్ముని దళావతార లీలలు,  
శ్రీలయెడ పురుషులు కొలిచి పంప మహాపాతకములు వంటి పరిపూర్ణ  
రకమైన గ్రంథాలూ వీరి లేఖని నుండి వెలువడ్డాయి. భాషా విషయికంగా,  
భావ విషయికంగా పై యిరుతెగల గ్రంథాలు పరిశీలించవలసియుంటుంది.  
చచ్చు పుచ్చు కవుల గ్రంథాల స్థానంలో వీరి కవిత్వం పాఠశాలల్లో పఠనీ  
య గ్రంథాలుగా పెడితే తెలుగుదేశం తప్పక పత్యులైతాయి సాధిస్తుంది.

నాశంవారి జీవిత గ్రంథం వల్ల మరికొన్ని సాంఘిక సత్యాలు  
సాహిత్యమధనంవల్ల మరికొన్ని నవీననవనీకమార్గాలు ద్యోతకమౌతాయి




---

శ్రీ విశ్వశ్రీ ఆర్ట్స్ ప్రెస్, వరసరావుపేట.

గోరు ముద్దులు

దేవుడు

వితియు పువ్వులగుత్తుల పరిమళంబు,  
సలలితం బగు పులుగుల కలరవంబు,  
చిన్నిబిడ్డల చిన్నారి చిఱుతనగవు  
చేసె నెవ్వడు? దేవుడె చేసె గాక.

మింటి నంటెడు నెత్తెన మేటిగిరులు,  
నేల జలజల ప్రవహించు మేలినదులు,  
చదలు వన్నెలు వెట్టెడు సంజకెపు  
చేసె నెవ్వడు? దేవుడె చేసె గాక.

కమ్మతావుల నెగజిమ్ము తెమ్మెరలును,  
చల్లదనమును వెదజల్లు చందమామ,  
తేనెసోనల గురిపించు తీయపండ్లు  
చేసె నెవ్వడు? దేవుడె చేసె గాక.

మిసిమివెన్నెలయందలి మినమినలును  
మించు నునుమంచుబిందుల మిలమిలలును  
మింట మెఱసెడు చుక్కల మినమినలును  
చేసె నెవ్వడు? దేవుడె చేసెఁ గాక.

ఇంద్రధనువున వన్నెల నెవడు వించె?  
మెఱపుతీగల కెవ్వండు మిసిమి వెట్టె?  
మబ్బుచొంతర కెవ్వఁడు స్థామనక గూర్చె?  
ఈశుడేగాక యింక నన్యుఁ డెవడు గలడు?

కొంత నవమాసములు మోసి కష్టమొంది  
నిన్ను గని పెంచి పెద్దవానిగ నొనర్చి  
మమత లాలించి పాలించి మనిచినట్టి  
తల్లిఋణమును దీర్ప నీతరమె వత్స ?

గర్భవాసాన నీ వున్న కాలమందు  
నిన్ను భరియించి నైరించి, యెన్నరాని  
దారుణం బగు ప్రసవవేదనలఁ బడిన  
తల్లిఋణమును దీర్ప నీతరమె వత్స ?

ఆకలికిఁ దూలి నీ వేడ్చినప్పు డెల్ల  
మక్కువను నిన్ను పైకెత్తి యక్కుజేర్చి  
కడుపు నిండఁగ స్తన్యంబు గుడిపినట్టి  
తల్లిఋణమును దీర్ప నీతరమె వత్స ?

ఊగటుయ్యలలోనఁ బన్నుండఁబెట్టి  
హాళి 'నుయ్యాలొ జంపాలొ' యనుచు నూపి  
నిన్ను జోకొట్టి హాయిగా నిదురఁబుచ్చు  
తల్లిఋణమును దీర్ప నీతరమె వత్స ?

తప్పుటడుగుల నిడి నీవు తారినపుడు  
వచ్చియును రాని నుడువులు వలికినపుడు  
విద్దెములు నేర్పి, పలుకులు దిద్దినట్టి  
తల్లిఋణమును దీర్ప నీతరమె వత్స ?

నీదు తనుధూళి తనమేనినిండ సోఁక  
నిండు బిగియాదుకొఁగిట నిన్ను బొదివి  
మురిపమున నిన్ను నిరతంబు ముద్దులాడు  
తల్లిఋణమును దీర్ప నీతరమె వత్స ?

నీకు నేఁదైన రోగంబు సోఁకెనేని  
కంటవత్తిడుకొని చెంత కాచియుండి  
సతత ముపచారములుచేసి సాఁకుచుండు  
తల్లిఋణమును దీర్ప నీతరమె వత్స ?



జలకమాడించి, జిలగగుడువ్వలువ తొసగి,  
తిలకమును దీర్చి, చెలువుగా తలను దువ్వి,  
బువ్వ దినిపించి ని న్నెడ్డ ప్రోచుచుండు  
తల్లి ఋణమును దీర్ప నీతరమె వత్స?

చెడుగుబుడుతలతో నీవు చెలిమిచేయ  
మంచిమాటలచే నిన్ను మండ్లించి  
బుద్ధులను చెప్పి మెల్లన బుజ్జగించు  
తల్లి ఋణమును దీర్ప నీతరమె వత్స?

చిట్టి పా వడ :

- ‘ చిట్టిపావడ! ఎందుండి యుట్టిపడితి ? ’
- ‘ వవతరించితి దివినుండి యవనితలము ’
- ‘ ముద్దునెమ్మొగ మెందుండి పుణికికొంటి ? ’
- ‘ పూర్ణ చంద్రునిలోనుండి పుణికికొంటి. ’
- ‘ జిలుగుముంగురు లెందుండి చిదుముకొంటి ? ’
- ‘ చిమ్మచీకటిలోనుండి చిదుముకొంటి ? ’
- ‘ మొలకనవ్వుల నెందుండి గిలుబుకొంటి ? ’
- ‘ తళకువెన్నెలలోనుండి గిలుబుకొంటి. ’
- ‘ సొగసుకన్నుల నెందుండి చూఱగొంటి ? ’
- ‘ చుక్కగుంపులలోనుండి చూఱగొంటి. ’
- ‘ చుఱుచుచూపుల నెందుండి చెరివికొంటి ? ’
- ‘ మెఱపుతీవలలోనుండి చెరివికొంటి. ’

- కొమరుపెదవుల నెందుండి గుంజికొంటి? '
- ' సంజకెంపులలోనుండి గుంజికొంటి.'
- ' పల్లువరుసల నెందుండి కొల్లగొంటి? '
- ' మొల్ల మొగ్గలలోనుండి కొల్లగొంటి.'
- ' గొనబుపలుకుల నెందుండి కూర్చుకొంటి? '
- ' కొదమచిలుకలలోనుండి కూర్చుకొంటి.'
- ' బెళుకుచెక్కుల నెందుండి మలఁచుకొంటి? '
- ' నిలుపుటద్దములోనుండి మలఁచుకొంటి .'
- ' చిన్నినాసిక యెందుండి చిమ్ముకొంటి? '
- ' కమ్మసంపఁగిలోనుండి చిమ్ముకొంటి.'
- ' బుచ్చిగడ్డము నెందుండి పుచ్చుకొంటి? '
- ' పువ్వుతొడిమలలోనుండి పుచ్చుకొంటి .'
- ' పొలుపుపొక్కిలి యెందుండి పొదివికొంటి? '
- ' పొన్నపువ్వులలోనుండి పొదివికొంటి.'
- ' కులుకునడకల నెందుండి కొసరుకొంటి? '
- ' గున్నయేనుఁగులోనుండి కొసరుకొంటి.'

‘ చిటుతచేతుల నెందుండి తుఱిమికొంటి ?’

‘ తొగలతూడులలోనుండి తుఱిమికొంటి.’

‘ చిట్టిపాపఁడ! నీమేని కెట్లు గలిగె  
ఇట్టి జిగి, యిట్టి నిగనిగ, యిట్టి వలపు? ‘

‘ తఱపి మెఱపులలోనుండి తళతళయును,  
మంచుబిందులలోనుండి మార్దవంబు,  
పడనుపుప్పొడిలోనుండి పరిమళంబు  
తితిచి నామేని చెలువంబు దిద్దికొంటి.’

అన్నతో నాడుకొందు

కొదమకోయిల కో యని కూయుచోట  
గుమ్మగు మ్మని నెత్తావి గుబులుచోట  
పొంగి నెలయేఱు జలజల పొరలుచోట  
అన్నతోఁ గూడి వేడ్క నే నాడుకొందు.

మలయపవనుండు మెలమెల్ల మలయుచోట  
అశులు జుమ్మని గానమ్ము సలుపుచోట  
పసరుపచ్చికజొంపమ్ము లెసఁగుచోట  
అన్నతోఁ గూడి వేడ్క నే నాడుకొందు.

అల్లి బిల్లిగ పూఁదీగ లల్లుచోట  
నెమలి పురి విచ్చి నృత్యంబు నెఱపుచోట  
గఱికితుద మంచుబిందులు మెఱయుచోట  
అన్నతోఁ గూడి వేడ్క నే నాడుకొందు

కోడి కొక్కోరో కో యని కూయుచోట  
 గుఱ్ఱపొదరిండ్ల పూదేనె కురియుచోట  
 ఎండమావులు మెండుగ నిండుచోట  
 అన్నతోఁ గూడి వేడ్క నే నాడుకొందు.

ఎండుటాకులు నుడిగాలి నెగురుచోట  
 వరుస కప్పలు బెకబెక అఱచుచోట  
 ఉదధిపీచిక లొందొంటి నొరయుచోట  
 అన్నతోఁ గూడి వేడ్క నే నాడుకొందు.

పొదల మిణుగురుపురువులు పొదలుచోట  
 శారికలు కీరములు చేరి చదువుచోట  
 తరులపువ్వులగుత్తులు విరియుచోట  
 అన్నతోఁ గూడి వేడ్క నే నాడుకొందు.

సరసుసిండను కలువలు విరియుచోట  
 పదనుపుట్టొడి కుప్పలై పొదలుచోట  
 పావురంబులు గుఱగుఱల్ పలుకుచోట  
 అన్నతోఁ గూడి వేడ్క నే నాడుకొందు.

కొంగగుంపులు బారులై కూడువోచి  
ఇసుకతిప్పలు మెండుగా నెసఁగుచోట  
గుప్పుగుప్పున వడగండ్లు కురియుచోట  
అన్నతోఁ గూడి వేడ్క నే నాడుకొందు.

పండువెన్నెల లెల్లెడ నిండువేళ  
మినుకు మిను కంచు తారలు మెఱయువేళ  
చదల మెఱపులు నాట్యంబు సలుపువేళ  
అన్నతోఁ గూడి వేడ్క నే నాడుకొందు.

## చిన్న వస్తువులు

‘చిన్ని మొగ్గను వికసింపకున్న నేమి-  
 లోప మొక్కింత కలుగునే లోకమునకు ?’  
 అనుచు మొగ్గలు మాతలు ముణిచెనేని,  
 చల్లగాడ్పులు గోల్పోవు సౌరభములు  
 తరువు లెల్ల కళారహితంబు లగును.

‘చిన్ని చినుకును నే రాలకున్న నేమి-  
 లోపమొక్కింత కలుగునే లోకమునకు ?’  
 అనుచు చినుకులు మబ్బుల నణగెనేని,  
 చెఱువు లన్నియు నెండి కుప్పించిపోవు  
 సస్యములు లేక నశించు జంతుగణము.

‘చిన్నిచుక్కను నే నుండకున్న నేమి-  
 లోప మొక్కింత కలుగునే లోకమునకు ?’  
 అంచు తారలు దివి నుదయించకున్న,  
 చిన్నవోవును గగనంబు చెన్ను అఱిగి  
 నావ లల్లాడు కడలిలోఁ ద్రోవ తప్పి.



‘ చిన్నిదివ్వెను నే వెల్లకున్న నేమి-  
 లోప మించుక కలుగునే లోకమునకు ?’  
 అనుచు దీపంబు వత్తుల నణఁగెనేని,  
 చిమ్మచీకటి కడలెల్లఁ గ్రమ్మికొనును  
 లోకమంతయు నల్లకల్లోలమగును.

‘ చిన్నిపిట్టను నే పుట్టకున్న నేమి-  
 లోప మించుక కలుగునే లోకమునకు ?’  
 అనుచు పక్షులు గ్రడ్డుల నణఁగెనేని,  
 కలరవంబులు జగతిలో వెలితివడును  
 సృష్టి యెల్లను శృంగారహీన మగును.

‘ చిన్నికందును నే పుట్టకున్న నేమి-  
 లోప మొక్కింత కలుగునే లోకమునకు ?’  
 అనుచు పసిపాప గర్భమం దణఁగెనేని,  
 ప్రేమ యనునది లోపించు పృథివియందు  
 క్రమముగా సృష్టియెల్లను సమసిపోవు.

కోర్కెలె టెక్కలై యలరెనేని

అహహ ! కోర్కెలె టెక్కలై యలరెనేని,  
రిప్పు రిప్పున వెస సంతరిక్ష మెగసి  
చుక్కగమితోన నే నొక్కచుక్క నగుచు  
మినుకుమిను కంచు మెఱయనే మింటిమీద ?

అహహ ! కోర్కెలె టెక్కలై యలరెనేని,  
రింగురింగున నొక పెట్టి నింగి కెగసి  
ఇంద్రచాపంబు నడుచక్కి నెక్కి లీల  
నిలిచి నృత్యంబు నేయనే నిడువేడ్క ?

అహహ ! కోర్కెలె టెక్కలై యలరెనేని,  
రిప్పురిప్పున వడి సంతరిక్ష మెగసి  
తకుకు తొలకరిమెఱపుల త్రాళ్ళ గట్టి  
మఱ్ఱులుయ్యల నూగనే యుమ్మ మెఱయ ?

అహహ ! కోర్కెలె తెక్కలై యలరెనేని,  
 రింగురింగున నొకపెట్ట నింగి కేగసి  
 కొదమచందురు వడవగాఁ గుదురుపఱచి  
 వేడ్క వయ్యాళి వెడలనే విన్నుకడలి ?

అహహ ! కోర్కెలె తెక్కలై యలరెనేని,  
 ఇనుఁడు తూర్పునఁ దోచక మునుపె లేచి  
 రివ్వరివ్వన వడి నంతరిక్ష మెగసి  
 సంజనరసున మునుఁగనే స్నానమాడ ?

అహహ ! కోర్కెలె తెక్కలై యలరెనేని,  
 రింగురింగున నొకపెట్ట నింగి కెగసి  
 చుక్కపై నుండి వేటొక్కచుక్క కుఱికి  
 కోఁతికొమ్మచ్చు తాడనే కోర్కు లూఱ ?

భార ! కోర్కెలె తెక్కలై యమరెనేని  
 గాలి నొకసారి, ఒకసారి కడలినడుమ,  
 గిరుల నొకసారి, ఒకసారి తరులమీఁద  
 ఎగురుచుండనె నిరతంబు భగము వోలె.

ఇంద్ర ధనుస్సు

తల్లి. తమ్మిపువ్వునఁ దూఁగాడు తుమ్మెద లన  
చల్లగాలికి చెదరి నీపిల్లకురులు  
ముద్దునెమ్మోముమీఁద దోబూచులాడ,  
పరుగువాఁడెద వెచటి కోబారిపాప ?

చిఱుతచెమ్మటముత్తెముల్ చిందువాఱ  
చెంగుచెంగున పరుగెత్తి చెంగలించి  
ఎచటి కేగెడు బాలుఁడా ! యిల్లు విడిచి  
కులుకుఁజూపులు మింటిపై గుమ్మరించి ?

బిడ్డ. ఆల్లచే యమ్మ ! చూచితే యాకసమున  
పంచరంగుల గిరికలబద్ద వోలె  
మింతవన్నెల రతనాలవిల్లు తోచె;  
బాళి నేగెద దానివి బట్టుకొనఁగ.

దానికొన యొందు మనతోఁటలోన నున్న  
చెట్లగురులసందున చిక్కుకొనియె;  
ఒక్కగంతున చెట్టుపై కుటికి, దాని  
చిత్రముగఁ దీసికొని వత్తు చేతఁ బట్టి.

అమ్మరో! నీదు మణులహారమ్మునందుఁ  
గ్రాలు కెంపులు పచ్చలు నీలములాను  
అందు కుప్పలుతిప్పలై యలరుచుండె,  
వాని గొనితెచ్చి నీ కిత్తు కానుకఁగను.

చిన్నముక్కలుగా దాని చించివైచి  
అమ్మ! నీచీరచెంగున కమ్మి గాఁగ,  
అక్కచొక్కాయీమీదఁను నక్కి గాఁగ  
కుట్టుకొనవచ్చు దానిని కొమరు మిగుల.

బాగుగా దాని నాకుచ్చుపాగఁ జేసి  
చుట్టుకొనియెద శిరముపై షోకు మీఱ;  
గాలివడగకు తోకగాఁ గట్టి దాని  
నెగుర వైచెద గాలిలో సొగసు గులుక.

అందముగ దాని మనయింటియరుగుమీఁద  
చూరుపట్టెలఁ గట్టెద తోరణములు;  
చక్కగా దాని మనమేడ స్తంభమునకు  
వ్రేలఁగట్టెద ధ్వజముగా గాలి కెగుర.

దానిఁ గొనితెచ్చి మనదొడ్డిలోన నున్న  
తాడిచెట్టులనడుమ వ్రేలాడఁగట్టి  
లీలమై దాని తూగుటుయ్యాలఁ జేసి  
టలలాడుచు నుండు నే హూయలు మీఱ.

తల్లి. ఎట్టైఱూ! ఏమి యంటివి? ఇట్లు రావె,  
ఇన్నివఁగ లెట్లు నేర్చితి వింతలోనె ?  
ఈపు పల్కినయట్టి యాయుఁద్రధనువు  
పట్టుకొన నీకు శక్యమే చిట్టిపట్టి ?

పోవుకొలఁదిని నది దప్పు పోవుచుండు,  
చూచి చూచినయంతలో చోద్య మొప్పు  
మాయమై పోవు, నది వట్టిమాయ నువ్వె;  
చిట్టిహాసరొ: అది యెట్లు పట్టఁగలవు ?

## చిన్న పక్షి

పుడమిపై నేను పుట్టినమొదటినాడు  
ఉంటి హాయిగా నొకచిన్నయింటియందు;  
విశ్వమంతయు నపుడు భావించియుంటి  
గుండ మగు చిన్న తెల్లనిగుల్ల యంచు.

కొన్నినాళ్లు నొకచిన్నగూటి నుంటి  
హాయిగా తల్లితెక్కలయండఁ జేరి ;  
విశ్వమంతయు నపుడు భావించి యుంటి  
గడ్డిపోచలచేఁ గప్పబెడ్డ దనుచు.

ఒక్కదినమున నాగూటినుండి వెడలి  
అవల నే మున్నదో చూడ నరిగియుంటి ;  
విశ్వమంతయు నపుడు భావించియుంటి  
పసరుటాకులచేఁ గప్పబెడిన దనుచు.

గగన మెగసితి తుద కెల్లొ తెగువఁ జేసి,  
 అపుడు కనుపట్టె జగ మెల్ల నద్భుతముగ ;  
 అకట! ఇన్నాళ్లు గ్రుడ్డినై యరయ్యనైతి  
 సృష్టిమహిమంబు నహహ! వర్ణింప వశమె ,



## చిన్న మా ల తి

“అమ్మరో! నేడు పొరుగింట బొమ్మపెండ్లి  
కరిగియుంటిని, గమ్మత్తు జరగె నచట;  
తోడిబాలికలును నేను నాడుచుండ,  
నేలఁ బడె నొక్కబాలిక కాలు జాటి.

గొల్లు మని నవ్వి రంతట నెల్ల వారు,  
ఒక్కతెను నేనుమాత్రమె యూరకొంటి”  
అనుచు మాలతి వచియించె జననితోడ  
పలుకుపలుకున తేనియ లొలుకుచుండ.

“ఎట్టెటూ! చిట్టితల్లిరో! యిట్లు రావె!  
ఇట్టివగ లెందు నేర్చితి వింతలోనె?  
ఎల్లరును నవ్వుచుండఁగ నీ వ దేల  
నవ్వుకుంటివో చెప్పుమా నాదుకూన!

చెక్కు గీజిన పాల్గొను చిటుతనాడె  
 ఎంతకనికర మబ్బె నీహృదయమందు!”  
 అనుచు ఆతల్లి మాలతి నక్కు జేర్చి  
 మోవి మోవిని గదియించి ముద్దుగొనియె.

సిగ్గుచే చిన్నమాలతి శిరము వంచి  
 ఇట్టులనె “ఇంతమాత్రమే యెఱుంగలేవె ?  
 నేలఁ బడినట్టిదానను నేనె గాన,  
 ఏల నప్పుడు నను జూచి యేనె తల్లి ?”

మ, చిలుక

చీమ యొక్కటి నెలయేటి చెంత నున్న  
తరువుకొమ్మల నెగ్రావాకి తిరుగుచుండె;  
జోరు మని వీవ నంతట ఓరుగాలి,  
కొమ్మపైనుండి అయ్యది కూలె నీట.

మునిగి తేలుచు, తేలుచు మునిగి యింక  
ఈదఁ జాలక యాచీమ యిట్టు లఱచె;  
“ఏట మునుఁగుచునుంటి, న న్నెవ్వరైన  
ఉద్ధరింపరె వేగమే యొడ్డు జేర్చి.”

చెట్టుకొమ్మపై కూర్చున్న చిలుక యొకటి  
తోడనే కేక నాలించి, తొంగి చూచి,  
“భయముపడకుము, చీమరో! భయముపడకు  
చేతనై నట్టి సాయంబు చేయుదాన.”

అనుచు వచ్చింది, ముక్కుతో ఆకు చిదిమి  
సూటిగా చీమ యున్నట్టి చోట వైచె;  
అంత నాచీమ మెల్లగా నాకుచెంత  
కీడి, మీదికి నెగ్గబాకి, నేదదేటి.

“ బళిర! ఎంతటి చక్కనిపడవ దొరకె?  
చిలుక: సీమేలు మఱవంగగలనె?” యనుచు  
తేలియాడెడు నొకపుల్ల తెడ్డుగఁ గొని  
ఒయ్యనొయ్యన గాలికి నొడ్డు జేరె.

ఎలుకలబోను

“అమ్మ! నే నిటునటు తిరుగాడుచుండ  
కొంచితిని నేడు కన్నులకఱవు దీఱ  
సుందరంబగు నొక చిన్నమందిరంబు;  
దాని సొగసును వర్ణింపఁ దరమె నాకు?

“చుట్టుతీగలు, ద్వారంబు నట్టనడుమ  
గలిగి, ఆయిల్లు ముచ్చట గొలుపుచుండె,  
అహహ! మఱచితి లోన వ్రేలాడుచుండె,  
జున్ను కాఁబోలు- మిసిమిగా నున్న దమ్మ.

“ అందు నివసింపఁగా రారె హాయి మీఱ ?  
జున్నుముద్దల కడుపార జుట్టువచ్చు,  
ఇరుకుబొరియలలో నుండ నేల ?” అనుచు  
తల్లితోఁ జెప్పె నొకనాఁడు పిల్లయెలుక.

“ చిన్నికూనరొ! నీ వందు చేర నమ్మ.  
మందిరము కాదు, మనపాలి బందె కాని;  
అందు చొర నేల? ఇడుమల నొంద నేల ?  
ఇందె యుందము. మనకేల మందిరములు?”

తల్లి యారీతి వచియింప, పిల్లయెలుక  
మొగము చిట్లందికొనియుండె మూల నొదిగి;  
‘ అమ్మ యటనుండి యావలి కరిగినపుడు  
అందుఁ జొచ్చెదఁ గా కేమి!’ యనుచుఁ దలఁచె.

తల్లి నిడురించె, అంత నాపిల్లయెలుక  
నందిదే యని చొచ్చెనామందిరంబు;  
బిక్కు మని మీకు యంతట నొక్కవడియె,  
చిక్కుకొనె లోన పాప మాచిన్నియెలుక.

## ప్రతిధ్వని

‘అరరె! అయ్యారె! హైసరే!’ అనుచు నటచె  
కొండగుహచెంత నొకగొల్ల కుఱ్ఱవాడు;  
‘అరరె! అయ్యారె! హైసరే!’ అనుచు ధ్వనులు  
మరల వినబడె కొండగహ్వరమునుండి.

‘ఎవ్వ రచ్చట? ఎవ రది? ఎవ్వ?’ రనుచు  
అటచె బాలుండు మరల నబ్బరముతోడ;  
‘ఎవ్వ రచ్చట? ఎవ రది? ఎవ్వ?’ రనుచు  
మరల నాధ్వని దిక్కుల మాటుమోగె.

‘నోరు మూయుము, జాగ్రత్త- నోరు మూయు’  
మనుచు గట్టిగ నాబాలుఁ డటచె నంత;  
‘నోరు మూయుము, జాగ్రత్త- నోరు మూయు’  
మనుచు నాధ్వని వినబడె నంత మగుడ.

ఎన్నరానట్టి దుర్భాష లెన్నియేని  
 కూనె నంతట నా వెట్టిపట్టువాడు;  
 అతఁ డాడిన దుర్భాష లన్ని వరుస  
 వినఁబడియె నుత నొకదానివెనుక నొకటి.

పట్టఁజాలని యీసుచే బాలకుండు  
 కనుల జలజల బాష్పముల్ కాల్యగట్ట,  
 వేగ బరుగెత్తి గృహమున కేగుదెంచి  
 జరిగినది యెల్ల వచియించె జనసతోడ.

అంత నాతనితో నిట్లు లనియె తల్లి.  
 “అనుగుబిడ్డఁడ! నేఁడు ని వాడినట్టి  
 భాషణంబులె క్రమ్మర ప్రతిరవించె,  
 నింద యొనరించుకొంటివి నిన్ను నీవె.

“పరుల దూషణవాక్యముల్ పరికితేని,  
 వారు దూషణవాక్యముల్ పలుకుచుండ్రు;  
 మంచిమాటలు నీవు వచించితేని,  
 మంచిమాటలె వారు వచించుచుండ్రు.”



సోమరి సోముడు

బాలుఁ దొక్కఁడు కలఁ దొకపట్టణమున,  
వాని నిజనామ మేదొ యెవ్వరు నెఱుంగ;  
రతఁడు సోమరిబాలకుం డగుటఁజేసి  
సోముఁ డని బాలు రెల్లరు నామ మిడిరి.

ఆతఁ దొకనాఁడు బడిలోని కరుగ మాని  
ఆటలాడఁగఁ జనె నొక్కతోఁబతోకి;  
కడమబాలకు రెల్లరు బడికిఁ బోవ,  
వానితో నాడ లేఁ దొక్కబాలకుండు.

వేగ నాదారిఁ జనుచున్న జాగిలమును  
పిలిచి సోముడు “బైరవా! నిలుపు మయ్య  
వేడుకలు మీఱ నాతోడ నాడుకొనఁగ,  
వత్తువే?” యన, అనె నది వానితోడః

“ త్వరగఁ బోవలె నిప్పుడు నాస్వామికడకు,  
వేటై వాడు నాకయి వేచియుండు,  
అదను కా దిది నీతోడ నాటలాడఁ;”  
అనుచు నాకుక్క తన దారిఁ జనియె నంత.

గడ్డిపోచల ముక్కునఁ గఱచికొనుచు  
వడిగ నెగురుచున్నట్టి వాయనమును  
కాంచి, యిట్లనె బాలుండు: “కాకి! రమ్ము  
వేడు కలరంగ నాతోడ నాడుకొనఁగ.”

“ ఆటలాడఁగ నా కింత వ్యవధి లేదు  
వానకాలము రానుండె, గాన నిపుడె  
గూడు కట్టంగవలయు నోకుఱ్ఱవాడ!”  
అనుచు వదిలియిది కాకంబు చనియె నెటకొ.

విరియఁబాచిన కుసుమమంజరులపైని  
తేనె లానంగ వాలిన తేటిఁ జూచి,  
బాలుఁ డిట్లనె: “నాతోడ బా? మీఱ  
ఆటలాడఁగ వత్తువే తేటి నీవు?”

“ కుతుకబంటిగ తేనియల్ గ్రోలుచుంటి  
 ఆటలాడుటకే కాదు, మాటలాడ  
 నై నతీరిక లే దిప్పు” డనుచుఁ బలికి  
 వ్రాలె తుమ్మెద వేటొక్కపూలగుత్తి.

సోముఁ డంతట నొక గండుచీమఁ జూచి  
 “ ఎచట కేగెను చీమ! యొక్కింత నిలుము,  
 ఆడుకొన నీవు వత్తువె వేడు కలర ?”  
 అనగ, నాచీమ యతనితో ననియె నిట్లు.

“ నూక లొక్కటియొకటిగ నోటఁ గఱచి  
 కూర్చుకొనుచుంటి బాలుఁడా! గూటిలోకి;  
 మాటలాడిన గింజలు నోటజాఱు,  
 ఆటలాడఁగ నాకెట్లు లనువుపడును ?”

సోముఁ డిట్లని తలపోసె ‘చీమ మొదలు  
 జగములోపలఁ గల జంతుజాల మెల్ల  
 పాటుపడుచుండ, నక్కటా! వ్యర్థముగను  
 గడపిపుచ్చితి నిన్నాళ్ళు కాల మెల్ల.’

బాబుఁ డంతట నిత్యంబు బడికిఁ బోయి  
శ్రద్ధగా పాఠముల వెల్ల చదువుచుండెఁ  
అతనిబుద్ధికి మది మెచ్చి అంతనుండి  
బుద్ధుఁ డని పేరు పెట్టిరి బహుత లెల్ల.

గడుసు రాముడు

గడుసురాముడు పదియేండ్ల పడుచువాడు,  
మంచిబాలకుడే కాని మంకువాడు;  
తనదుచెల్లెలి చిన్నిమాధవిని బట్టి  
పీడ చేయుట వానికి క్రీడ యెపుడు.

ఆతఁ డొకనాఁడు తనరెండుచేతులందు  
రెండుమామిడిపండ్ల ధరించి, వేగ  
తనదు చెలియలికడ కేగి. అనియె నిట్లు:  
“మాధవీ! చూడుమిదె మూడుమావిపండ్లు.”

“అన్న! ఇది యేమి- మూడుపండ్లనెద వేల ?  
రెండుపండురె కన్నట్టుచుండ” ననుచు  
పలికె మాధవి. “మాయురే! బాల పీపు,  
శక్యమే నీకు గణితశాస్త్రంబు తెలియ ?

ఐన తెలిపెద దీనిరహస్య మెల్ల -  
 ఇదిగో మొదటిది, రెండవ దిదిగో చూడు,  
 ఒక్కటియు రెండు కలిసిన నిక్కముగను  
 మూడని యెఱుంగు నెంతటి మూఢుడైన.”

అన్న మూడన, తాను రెండనగ, నిట్లు  
 జరగె వాదము; వానితోఁ జాలలేక  
 అంత మాధవి రోదన మాలపించె;  
 వచ్చె నచ్చటి కింతలో వారితండ్రి.

వికటముగ నవ్వి రాముఁ డావివర మెల్ల  
 తిండితోఁ జెప్పె; నంత నాతండు పలికె.  
 “మేల రాముడ! నీబుద్ధి మెచ్చినాడ;  
 మూడుపండులె, నిక్కంబు- మూడుపండ్లె.

ముద్దుచెల్లెలి కిచ్చెద మొదటిఫలము  
 అమిఁ గైకొందు రెండవఫలము నేను,  
 మూడవఫలంబు నీయది ముద్దుకుఱ్ఱ!  
 కాంక్షదీఱ భుజింపుము కడుపునిండ.”

## గొల్ల క న్నె

- ‘ ఎందుఁ బోవుచునుంటివే సుందరాంగి ?’
- ‘ పాలు పితుకంగ నేగెద పడుచువాఁడ!’
- ‘ వత్తునా నేను నీవెంట వన్నెలాడి ?’
- ‘ ఇచ్చ గలదేని రావచ్చు నెమ్మెకాఁడ!’

- ‘ పెండ్లియాడెదవే నన్ను పిన్నదాన ?’
- ‘ కులముపెద్దల నడుగుమో కుఱ్ఱవాఁడ!’
- ‘ తండ్రి యెవ్వఁడె నీకు నోతరుణిమిన్న ?’
- ‘ పల్లెలోనున్న పెదకాపు పిల్లవాఁడ!’

- ‘ ఏమిభాగ్యంబు గలదాన పీవు చాన ?’
- ‘ వాలుఁగన్నులె నాపాలి భాగ్య మయ్య!’
- ‘ అట్టులైనను నిను పెండ్లియాడ బాల’
- ‘ ఎవ్వ రడిగిరి? నీదారి నీవు పొమ్ము.’

## నక్షత్రములు

వట్టునీలంపుబట్టపై కుట్టినట్టి  
పెండిజలతారువ్వల విధము దోష,  
కనులవండువు చేయుచు గగనమందు  
మినుకుమిను కంచు తారలు మెఱయుచుండె.

వేడ్క- యామినీసోముల పెండ్లివేళ  
ఆకసం బను పందిరి యందుఁ గట్టు  
బాగు మీఱిన తెల్లని పాదరసపు  
గుండులో యన, చుక్కలపిండు లొప్పె.

విమల మందాకినీనదీ వీచికలను  
తేలి తూఁగాడు బుడగల చాలు లీల,  
దట్ట మగు పండువెన్నెల నట్టినడుమ  
మినుకుమిను కంచు చుక్కలు మెఱయుచుండె.



కాల మనుకాపు మి న్నను నేలయందు  
 చిలువవెన్నెలజలముల చిలుకరించి  
 నిండుచందురుఁ డను దృష్టికుండ నిలిపి  
 చక్కగా నాటు పై రన చుక్క లలరె.

చదలుప్రమిదను తిమిరంపుచమురు పోసి  
 వేడ్క మీఁతగ వేలుపు పేరటాండ్రు  
 నోచిరో లక్షవత్తుల నో మనంగ,  
 విమలకాంతుల చుక్కలు వెలిగె దివిని.

చందురుం డను వెండికంచంబునందు  
 అమరులమృతంపాయన మారగింప,  
 చుట్టు చిందిన మెతుకులయట్టిలీల  
 సలలితంబుగ తారకావళులు వెలనె.

అంబరం బను పందిరియందునుండి  
 పండి రాలిన గుమ్మడిపండ్ల యనఁగ,  
 తరణికూలఁగఁ అందుండి తొరఁగి రాలు  
 గింజలో యన నక్షత్రపుంజ మొప్పె.

లీల మి న్నను మున్నీటఁ దేలియాడు  
 గొప్పముత్తైవుచిప్ప నా నొప్పె విధుఁడు;  
 అవల చిందిన యాణిముత్యంబు లనఁగ  
 తిరుకుతరుకున మెరయుచు తార లలరె.

అంబరం బను నీలివస్త్రంబుపైవి  
 గట్టిగాదుబ్బి ప్రోవిడి పెట్టినట్టి  
 సగ్గుబియ్యపుముద్ద నా చంద్రుఁ డలరె;  
 పిండివడియంబు లన చుక్కపిండు లొప్పె.

పండువెన్నెల పేరిటి పాలకడలి  
 యందు నడుచక్కి జాబిల్లి యంద మొంద,  
 కవలితరగలపైఁ దేలి కదలియాడు  
 గండుమేనులొ యన చుక్కపిండు లొప్పె.

ఆ వు

తనదు వత్సంబు కానక వనమువెంటఁ  
దిరిగి, అంటే యటంచును దిక్కులెల్ల  
మాటుమ్రోగఁగ నఱచెడు మాతకూయి,  
గఱికివఱకల నెడనెడఁ గొఱికికొనుచు  
పొంతపొలముల మేయుచు గంతులిడుచు  
నాడుచున్నట్టి యాఁబెయ్య యాలకించి,  
చెంగుచెంగునఁ బరుగెత్తి చెంత కేగి  
ముట్టెతోడను పొదు గంటి యట్టెపొడువ,  
తనువు పులకెత్త నయ్యావు చనుల చేసి  
కుంభధారగ క్షీరముల్ కురియఁజేసి  
కడుపునిండఁగ దూడను కుడువనిచ్చి,  
ప్రేమ పొంగార దానిశరీర మెల్ల  
మెల్ల మెల్లన నాకుచు నుల్లసిల్లె.

మీగడ తరకలు

## గృహము

జగముకంటెను స్వీయదేశంబు ప్రియము,  
దానికన్న ప్రియతరంబు తనపురంబు,  
అంతకంటెను ప్రియతమ మాతృగృహము;  
గృహముకంటెను సౌఖ్యంబు మహిని గలదె?

‘తల్లి యైనను చేయంగ నొల్లనట్టి  
మేలు లెల్లను సమకూర్పుఁ జాలు నిల్లు’  
అనెడి లోకోక్తి ధరుణి నమరెఁ గానఁ  
గృహముకంటెను సౌఖ్యంబు మహిని గలదె ?

‘తనకు గ్రాసంబు లేకున్నఁ మనఁగవచ్చు  
కాని వాసంబు లేకున్న గడపరాదు’  
అనెడి లోకోక్తి ధరుణి నమరెఁ గాన,  
గృహముకంటెను సౌఖ్యంబు మహిని గలదె ?

అఖిలభోగభాగ్యంబుల కాకరంబు,  
సకల కల్యాణముల కెల్ల జన్మభూమి,  
భవ్యసుఖముల కెల్లను పట్టుకొమ్మ;  
గృహముకంటెను సౌఖ్యంబు మహిని గలదె ?

కామితంబుల నొనగూర్చు కల్పతరువు,  
ఊర్జితం బగు శుభముల కునికిపట్టు,  
పరమసంతోషముల కెల్ల పంటచేను;  
గృహముకంటెను సౌఖ్యంబు మహిని గలదె ?

## అల్ప జంతువులు

సమరతలమున నోడి రాకొమరుఁ డొకఁడు  
అరులు చెలరేగి తన్ను వెన్నంటి తఱుమ,  
వడిగఁ బరుగెత్తి యొక్క కారడవిఁ జేరి  
వృక్షములచాయ నించుక విశ్రమించె.

బడలికలు వాయ నొక్కింత తడ వతండు  
నిద్రవో నెంచి చేలంబు నేలఁ బఱవ,  
చీమలును సాలెపురుగులు చేరి, వాని  
పాన్పుపైఁ బ్రాకి చీకాకుపఱచె మిగుల.

‘మాలదైవము కటకటా ! ఏల కూర్చె  
క్షుద్రజంతుల మనుజులనిద్ర చెఱుప ?  
శత్రువులబాధ నెటు లైన సైపవచ్చు,  
వీనిబాధల సైప నెవ్వనివశము ?’

అనుచు నిరీతిఁ దలఘోసి యాతఁ డెట్లా  
 తుదకు నిదురించె; వానిని వెదకికొనుచు  
 వచ్చి నిలిచె తటాలున వైరివీరుఁ  
 దొక్కరుఁడు వాఁడు నిద్రించుచున్నయెడకు.

ఏమిచ్చిత్రమొ- అంతలో చీమ యొకటి  
 కజచె రాజకుమారుని కరతలంబు;  
 ఉలికిపడి లేచి యాతండు తెలివి నొంది  
 కాంచె వెనఁ దన్ను జంప నుంకించు వైరి.

కని, జరీలున నొఱునుండి కత్తి దూసి  
 ఒక్కప్రేటున పగతుని నుక్కడంచి  
 కడమశత్రులు తనపైని పడకమున్నె  
 గంతుగొని దాఁగె నాచెంత గహ్వరమున.

తరచి గ్రుంకిడె; నంత శాత్రవులు రాత్రి  
 రాకుమారుని కనుఁగొనఁ లేక విసిగి,  
 ఉదయమున లేచి యటునిటు వెదకి వెదకి  
 చేరి నిలిచిరి గహ్వరద్వారముకడ.



“సందియం బేల ? ఈగుహయందె యతడు  
జొచ్చి తలదాచుకొని యుండవచ్చు నిజము”  
అనుచు వచియించె నొక్కఁడు; “అట్లు కాదు  
ఇందు లేఁ డని నే వచియింపఁ గలను.

సఖుఁడ : అల్లదె చూడుమా సాలెగూఁడు  
అల్లిబిల్లిగ ద్వారంబు నల్లకొనియె;  
వచ్చి రాకొమరుం డిందుఁ జొచ్చెనేని  
చెక్కుచెదరక నిలుచునే చెలఁదిగూఁడు ?”

అనుచు నీరీతి రెండవయతఁడు పలికె;  
“సర్పములు క్రూరమృగములు సంచరించు  
నిందు జొర నేల ? చావంగ నేల ?” యంచు  
వారు వెడలిరి వచ్చినదారిఁ బట్టి.

‘బ్రతుకు జీవుఁడ’ యంచు నీవలికి వచ్చి,  
రాజసుతుఁ డంత తనయంతరంగమందు  
నిట్లు తలపోసె ‘అక్కటా ! యింతదనుక  
అల్పజంతువులను నింద సల్పినాఁడ.

చిన్నజంతుల నేల సృష్టించె నంచు  
నోరికొలఁదిని దైవంబు దూఱియుంటి,  
చీమచెలఁదుల సాయంబుచేతఁ గాదె  
నిలిపె దైవంబు నాజీవములను నేడు.

## మార్గస్థుడు - మట్టిచెట్టు

మిటమిటని కాయు నెండకు కటకటబడి  
తెరువరి యొకండు బడలిక తీర్చికొనగ  
మార్గమున నున్న యొక పెద్దమట్టిచెట్టు  
నీడఁ జని, మేను వాలిచె నేలమీద.

నిదుర పట్టక అటునిటు కదలియాడి,  
అల్లిబిల్లిగ నేలపై నల్లకొసన  
పండ్లతో నున్న గుమ్మడిపాదు జూచి,  
ఇట్లు తలపోసె నాతండు హృదయమందు.

‘చేవ చాలని గుమ్మడితీవయందు  
బానలంతేసి కాయలఁ బాదుకొలిపి,  
విన్ను నంబెడు పెనుమట్టివృక్షమునకు  
చిట్టికాయల నమరించె సృష్టికర్త.

“ఔర ! సర్వజ్ఞఁ డని పెద్దపేరె కాని  
 బమ్మ యొనరించు సృష్టిజాలమ్మునందు  
 అకటవికటము కానట్టి దొకటి కలదె ?  
 బుద్ధి పెడతలఁ బట్టె బో వృద్ధుఁ డగుట.

“అట్టె తా నొకనేర్పరి యయ్యెనేని  
 పెద్దచెట్టున కనువైన పెద్దపండ్లు  
 చిన్నచెట్టున కనువైన చిన్నపండ్లు  
 కూర్ప నగుఁ గాని, ఈతాఱుమార్పు లేల ?”

అనుచు నీరీతి తలపోసికొనుచు నంత  
 కొంతసేపటి కతండు కూర్చు జెందె;  
 గాలి కిట్టట్టు కొమ్మలు కదలియాడ  
 మఱికాయలు పడె వానిబుట్టపైని.

దద్దటిలి లేచి తనతల తడవికొనుచు  
 “అయ్యో ! ఇవ్వియె పెద్దపండ్లయ్యె నేని  
 బళ్ళు మంచును నాతల బద్ద లగుచు  
 యమునివాకిట ప్రాతకాపగుడుఁ గాదె ?

‘లీల జగముల నెల్లఁ గల్పించినట్టి’  
సృష్టికర్తకె యీరీతి చెట్ట నగుచు  
పంగనామము పెట్టఁ గడంగినాడ;  
ఎట్టిసాహసమున కొడిగట్టికొంటి ?

అల్పబుద్ధిని నే నేడ ? అఖిలసృష్టి  
మించి సృజించి పాలించి త్రుంచునట్టి  
అఖిలశక్తి నియామకుండాఁత దేడ ?’  
అనుచుఁ జింతించె నాతండు మనమునందు.

## వా షింగుటన్

పాంథుఁ డొక్కఁడు పట్టణపరిసరమున  
హయముపై నెక్కి యెచటికో అరుగుచుండె;  
ఊరివెలుపల కొందఱు యుద్ధభటులు  
త్రోయుచుండిరి బరువైన దూల మొకటి.

బలిమిమై వార లందఱు పట్టి పెనఁగి  
అదిమి లాగిన దూలంబు కదల దయ్యె;  
'పట్టు, డెత్తుఁడు, నెట్టుఁడు, కట్టి లాగుఁ'  
డంచు నొక్కఁడు వారి గద్దించుచుండె.

పథికుఁ డది చూచి వానితోఁ బలికె నిట్లు :  
'అయ్య ! ఇటు చేయుఁ డటు సేయుఁ డంచు నిట్లు  
నుడువుకంటెను సేవును నడుముకట్టి  
సాయ మొనరించి కార్యంబు చేయరాదె ?'

చుటుకుచుటుకున నాతండు చూచి అనియె :

“నన్ను కేవలసామాన్యనరునిరీతి

మాటలాడెడు తారతమ్యంబు లేక;

ఎవ్వ రనుకొంటి ? సేనానిఁ జువ్వె యేను.”

“అహహ ! మీర అంతటి మహామహు లటంచు

ఎఱుంగ కొడితి, నను క్షమియింపుఁడయ్య”

అనుచు తెరువరి మెల్లన హయము దీగ్గి

శక్తికొలఁదిని భటులకు సాయపడియె.

తోడనే వారు పథికుండు తోడుపడఁగ

ఎత్తి రవలీల దూల మువ్వెత్తుగాఁగ;

చెంత నిలుచుండె నడుమునఁ జేయివైచి

భూవరుం డన దళవాయి రీచి మెఱయ.

అంత తెరువరి నవ్వుచు నతని కనియె

“అన్న ! ఎప్పుడైన పని యున్న నన్ను పిలువు;

డన్యుఁడను గాను, సర్వనైన్యాధిపతిని,

నన్ను పిలుతురు ‘వాషింగుట’ న్నటంచు.”

అంత పడవాలు గ్రుక్కుమిక్కునంగ లేక  
చీత్తరువురీతి నిలబడె చేష్ట బుడిగి;  
'సెల వొసంగుడు పోయివచ్చెద' నటంచు  
చనియె తెరువరి వేగ నశ్వంబు నెక్కి.



## బాటసారులు - ఎలుగుగొడ్డు

చిట్టిచీమయు చొరరాని దట్టమైన  
దారుణం బగు నొక్క కాంతారమందు  
రాత్రివేళను భీముడు, రాముఁ డనెడు  
పాంథు లిరువురు కాల్పడఁ బయన మైరి.

రాముఁ డిట్లని వచియించె భీముతోడ;  
“దారిలో నేది యైనను క్రూరమృగము  
ఏదురుగా వచ్చి మనపైని గదిసె నేని,  
ఏమి చేయుద ?” మనవుడు భీముఁ డనియె:

“ఏను సీచెంత నుండ నీ కేమిభయము?  
ఎన్ని గుండెలు గలవు నే నున్నచోట  
హతుకమృగంబు కదియంగ? కదిసె నేని  
చించి చెండాడనే యొక్కచిటికలోన ?”

అతఁ డిట్లనియెనో లేదొ-అంతలోనె,  
 ఎచటనుఁడియొ యొక పెద్ద యెలు గుగొడ్డు  
 గుఱ్ఱగుఱ్ఱన సటలెత్తి ఘుర్గురించి  
 పరుగువాఱుచు నాచెంత కరుగుదెంచె.

జల్లుజల్లున నొడలెల్ల జలదరింప  
 తనదుమిత్రునిమాటయె తల వు గొనక,  
 పిక్కసత్తువ చూపించి భీముఁ డంత  
 తరువుమీఁదికి గుప్పించె సరభసమున.

ఏమి చేయంగఁ దోచకఁ రాముఁ డంత  
 చాపకట్టుగ నేల్పై సాగిలఁబడి  
 కౌలుసేతుల నట్టిట్టు కదపకుండ  
 ఊర్పు బిగఁబట్టి చచ్చినయోజ నుండె.

అంత భల్లూక మాతనిచెంతఁ గదిసి  
 ముక్కు నోరును చెవులును మూరుకొనుచు  
 'చచ్చి యెన్నఁదొ చివికిన శవ మి దేల ?'  
 అనుచు నాతని విడనాడి యవలఁ జనియె.

కొంతసేపటికిని గుండె కుదుటబడగ  
డిగ్గు రని చెట్టు పైనుండి డిగ్గు నుటికి  
భీముఁ డడిగెను “మత్రుఁడా ! ఏమి చెప్పె  
తెలుపుమా నీదుచెవిచెంత ఎలుగుబంటి.”

అనుడు రాముఁడు వానితో ననియె నిట్లుః  
“మంచిమాటలు చెప్పి నమ్మంగఁ జేసి,  
అవల మోస మొనర్చెడి స్వార్థపరుల  
చెలిమి చేయంగవల దంచు చెప్పె నెలుఁగు.”

## బంగారు పండ్లు

అడవిదావల నొకపూరిగుడిసెయందు  
కాపురం బుండె ముదుసలికాపువాడు;  
అతఁ డొకనాడు భూమిలో పాతుచుండె  
చిన్నమామిడిపెంకల కొన్ని తెచ్చి.

వేటలాడఁగ నాదారివెంటఁ జనుచు,  
తనదు పరివారజనులతో ననియె రాజుః  
“కాంచితిరె మీర లీమూడుక్కాళ్ల ముసలి  
చేయుచున్నట్టి చిత్రంపుచేత లొర ?

“వృద్ధుఁ డక్కట ! ఎంతటి వెట్టివాడు ?  
విత్తుచున్నాడు మామిడివిత్తనముల,  
చెట్లఫలముల తాను భక్షింపఁ దలఁచి;  
ఎంతకాలము జీవింప నెంచినాడో ?

“కాటి కొకకాలు సాచియు కాపువాడు  
 ఉట్టికట్టుక కలకాల మూగులాడ  
 నెంచె గాఢోలు, లేకున్న నిట్టిపనికి  
 బూని కాలంబు రిత్తగాఁ బుచ్చనేల !”

నృపునిమాటల నాలించి వృద్ధుఁ డనియె;  
 “చెట్లఫలముల తిన నవేక్షించి కాదు,  
 మున్ను మనపెద్ద లందఱు చన్నరీతి  
 ఆచరించితి నంతియె అవనినాథ !

“వారు నాటిన వృక్షముల్ ఫలము లీన,  
 అనుభవించుట లే దొకో మనము నేడు ;  
 అట్లే, మన మిప్పు నాటిన చెట్లఫలము  
 లనుభవించురు గద ! మనతనయు లవల.”

అంత నా రాజు ముసలివాఁ డాడినట్టి  
 పలుకులకు నాత్మ నెంతయు ప్రమద మంది,  
 గౌరవము మీఱ నాతని గారవించె  
 ఏడుబంగారుకాసుల నెలమి నొసఁగి.

అంత నవ్వుచు నావృద్ధుఁ డనియె “తేడ !  
రిత్త కాలేదు నేఁడు నావిత్తనములు;  
అహహ ! నాఁటి న తొలినాఁడె అక్కజముగ  
వేడుబంగారు ఫలిముల నీనెఁ గాన.

## పిసినివాడు - పసిడిమూట

ఊరివెలుపల, పాడుకోనేటిచెంత,  
మనుజు లెవ్వరు మసలని మాటుమూల,  
గుట్టచాటున లోతైన గోయి త్రవ్వి  
పసిడి దాచెను పిసినారిముసలి యొక్కడు.

ప్రతిదినంబును వృద్ధుండు పాతు త్రవ్వి  
మురిసిపడుచుండు బంగారుముద్ద జూచి;  
పొదలమాటున నది యెల్ల పొంచి చూచి  
దొంగ యొక్కడు సర్వంబు దోచికొనియె.

మఱుదినంబున ముసలివాఁ డరుగుదెంచి  
గోయి త్రవ్వంగ బంగారు మాయ మయ్యె;  
నెత్తి నోరును లబలబ మొత్తికొనుచు  
గొల్లు మని యేడ్చి యతడు గగ్గోలువెట్టె.

అంత నాతనియఱపుల నాలకించి,  
 పరుగుపరుగున పొరుగువా రరుగుదెంచి  
 “ఏల యేడ్చెద వీలీల నేలఁ బొరలి ?”  
 అనుచు ప్రశ్నింప, నీరీతిఁ బనవె నతఁడు...

“ఏమి చెప్పుదు ? ముప్పదియేండ్లనుండి  
 కూడఁబెట్టిన ధన మెల్ల గోతిలోన  
 దాచియుంచితి, నెవ్వఁడో తస్కరుండు  
 పచ్చపైకంబు మునుముట్ట మ్రుచ్చిలించె.

“అనుదినంబును నిచ్చటి కరుగుదెంచి  
 కాంచనంబును కాంక్షమై కాంచుచుందు;  
 ఏమి చేయుదు నక్కటా ! యింకమీద ?”  
 అంచు ముదుసలి కన్నిరు నించి చెప్పె.

అనుడు, నా మాటలకు వార లనిరి యిట్లు  
 “పరుల కీయవు, కుడువవు, పైడి నీకు  
 ఏమిలాభంబు చేకూర్చె నింతదనుక ?  
 అకట ! ఉండిన నూడిన నొకటి కాదె.



“ఇప్పు డైనను మించిన దెమి కలదు ?  
పైడి గలచోట నొకపెద్దబండ పాతి  
కాంచుచుండుము నిత్యంబు కాంక్ష దీఱు”  
అనుచు ముదుసలివగ్గుతో ననిరి వారు.

## పక్షి - వరిపొలము

ఊరివెలుపల, నొకనెలయేఱుదరిని  
పండఁబాటిన పొలమందు, పక్షి యొకటి  
గూటిలోఁ దాను పిల్లలు గూడిమాడి  
కాపురము చేయుచుండె సౌఖ్యంబు మీఱు.

చంచువుల గింజ లిరికించికొంచు పక్షి  
ప్రేమతో కందువులఁ దినిపించుచుండె;  
అప్పుడె మొలచిన తెక్క లల్లార్చికొనుచు  
కొదమపులుఁగులు కిలకిల కూయుచుండె.

అంత నచటికి పొలముకా పరుగుదెంచి.  
తనదుపుత్రునితో నిట్టులనియె : “కుఱ్ఱ !  
పండె పొల మెల్ల, నిక తడ వుండరాదు,  
కాపు లందఱు బిలిపింతు రేవే కోయ.”

“అమ్మ ! వింటివె పొలముకా పన్నమాట ?  
 నిలువవచ్చునె మన మిందు నిముస మైన ?  
 ప్రొద్దుపుచ్చితి మిన్నాళ్లు ముదము మీఱ,  
 ఎందు బోవుదు మక్కటా ! ఇప్పు డింక ?”

అనుచు పిల్లలు వచియింప, అనియె తల్లి :  
 “ఇందె యుండము, అప్పుడే తొంద రేల ?  
 రేపె జరుగవు కోతలు, కాపువాడు  
 ఒరులసాయ మపేక్షించియుండె గాన.”

కడచె కొన్నాళ్లు; మరల నాకాపువాడు  
 పొలమునకు వచ్చి వచియించె పుత్రుతోడ :  
 “ఒరులపైఁ బెట్టి మన మింక నుండఁ దగునె ?  
 నేడె కోతము స్వయముగ నీవు నేనె.”

అంత పిల్లలతో నిట్టులనియె తల్లి :  
 “గడియ యైనను మన మింక తడయరాదు;  
 పరులసాయంబు లేకయె స్వయముగానె  
 కార్య మొనరింప సమకట్టె కాపువాడు.

“రమ్య మగు నొక్కపద్మాకరంబు పొంత  
గూడు కట్టితి నొకచెట్టుకొమ్మమీద;  
హాయిగా నందు సకలసౌఖ్యములతోడ  
నుంద మెప్పుడు నాముద్దుకందులార !”

## వేటకాడు - రాబందు

వేటకుక్కలు డేగలు వెంట రాగ,  
వెడలె కానకు నొకనాడు వేటకాడు;  
అంత నతఁ డేగనో లేదొ కొంతదప్పు.  
దారిలో నొక్క రాబందు తారసిల్లి.

“అయ్య ! మృగయుడ ! నీవు వేటాడునపుడు  
నాదుబిడ్డలలో నీకు నేది యైన  
కానిపించిన, చంపక కాతు ననుచు  
అభయహస్త మొసంగుమా !” అనుచు వేడె.

అంత నాతఁడు పక్షితో ననియె నిట్లు :  
“అట్టులే కాని, నీబిడ్డ లనుచు నేను  
గుఱుతుపట్టుట యెట్టులో యెఱుంగజాల  
కాన చెప్పుమ యేదేని యానవాలు.”

పక్కు మని నవ్వి యతనితో పక్కి యనియె :  
 “ఔర ! మృగయుడ ! యెంత మాటాడినావు !  
 పులుగుజాతుల నిన్నాళ్లు మెలగుచుండి  
 అడిగెదవె నాదుబిడ్డల యానవాలు ?

“జగములందలి బహువిధఖగము లెల్ల  
 నాదుబిడ్డలతోడ సౌందర్యమందు  
 సాటివచ్చునె ? కాన నోవేటకాడ !  
 వాని నవలీల పోల్చుగవచ్చు నీకు.”

పెక్కుమాట లిఁ కేల ! ఓపక్కిఁజేడ !  
 వినుము చెప్పెద-నీబిడ్డ లనఁగ నేల ?  
 సుందరం బగు పక్షులజోలిఁ బోవ  
 నంచు నే ని దె బాస గావించువాడ.”

అనుచు వచ్చియించి యాతఁడు వనములోని  
 కేగి, దిన మెల్ల పక్షుల నెన్నొ కూల్చి,  
 వాని నన్నిటి నొకత్రాట వరుసఁ గూర్చి  
 తరలి వచ్చుచునుండె నాదారివెంట.

ఎదురుగా వచ్చి రావులుఁ గిట్టు లనియె:

“అవుర ! యెంతటి మోసకాఁడవుర నీవు ?

మంచిమాటల నన్ను నమ్మంగఁ బలికి

నాదుబిడ్డలఁ జంపంగ న్యాయ మగునె ?”

“నీదుబిడ్డలు లే విందు నిక్కముగను,

నేఁడు చంపిన పిట్టలన్నింటియందు

అంద మగు పిట్ట యొక్కటి యైన లేదు;

నీవె చూడుము నామాట నిజమొ, కాదొ !”

“ఇంతమాత్రమె మూర్ఖుఁడా యెఱుఁగవై తి,

వవనియందలి సర్వవస్తువులలోన

తనదుబిడ్డలె యధిక సౌందర్యవంతు

లనుచు మనమునఁ దలఁపని జనని గలదె ?”

## కాపువాడు - బోయాలు

కలఁ దొకానొకపురమున కాపువాడు;  
వానియాఁబెయ్య యొకనాఁడు పాటిపోవ,  
పల్లకీమోయు చాకలివాండ్రఁ బిలిచి  
వెదకితెం దని వారికి ముదలవెట్టె.

“అందలము మోయుపని కాని, అవుదూడ  
వెదకుపని మాది కా” దని బెదరు లేక  
పొగరుఁబోతుతనంబున బోయ లంత  
బదులుపల్కిరి యాకాపువానితోడ.

బోయ లాడినమాట కబ్బురము జెంది  
“బేర ! వీరల కింతటి యాగడంబ ?  
మూర్ఖు లగు వీరి కెటు లైన బుద్ధి సెప్పి  
గర్వ మడచెడఁగా’ కంచు కాపువాడు.



“సరియె మంచిది, మీరలు నలుపరాని  
 పనుల నియమించి మిము శ్రమపఱుప నేల ?  
 నేనె స్వయముగ దూడను నెమకికొందు  
 కాన పల్లకి మోయు.” డం చానతిచ్చె.

ఇట్లు వచియించి, పల్లకి నెక్కి కాపు  
 దారుణం బగు నాటిమధ్యాహ్న వేళ  
 చౌటిపఱుల, పొలముల, తోట దొడ్ల,  
 సందుగొందులఁ ద్రిప్పించె నందలంబు.

మండుఁబెండల మలమల మాడి మాడి  
 వేసటంబడి బోయలు గాసినొంది  
 “అయ్య ! మే మింక నొకయడు గైన నకట  
 మోప లే” మని మొఱవెట్ట, కాపువాడు.

“అందలము మోయుపని మీది, ఆవుదూడ  
 రోయుపని నాది కావున బోయలార !  
 అందలము మీద మోయుడి, ఆవుదూడ  
 వెదకికొందును నే” నని బదులు పలికె.

అంత బోయలు మాటు మాటాడ లేక  
వానిపదములపైఁ బడి దీను లగుచు  
“మేము చేసినతప్పు క్షమింపు” డనుచు  
వేడి, వేగమె దూడను వెదుకఁ జనిరి.

## రాజు - కాపువాడు

ఒక్కనాఁ దొకభూవరుఁ డుదయవేశ  
హయముపై నెక్కి స్వారికి బయలు వెడలె;  
కోట దాటి యతం డట్లు కొలఁదిదూర  
మేగుసరి కొకకాపువాఁ డెదురుపడియె.

ఏమిచిత్రమొ కాని- యానృపునిహయము  
కాపువానిని దవ్వనఁ గాంచినంత  
బెదరి యట్టిట్ట గంతులువేసి తుదకు  
నేలమీదికి భూవరుఁ గూలఁద్రోసె.

క్రిందఁ బడినను గాయంబు నొందకుండ  
తోడనే లేచి యొడ లెల్లఁ దుడిచికొనుచు  
హయముపై నెక్కి క్రమ్మర రయము మీఱ  
కోటలోనికిఁ జనె తే డు కోప మడర.

చని జరీలున నంత నామనుజవిభుడు  
 కొలువుకూటమునం జొచ్చి తలవరులను  
 పిలిచి యాకాపువాని రప్పించి యటకు  
 కనుల నిప్పులు రాలంగ ననియె నిట్లు.

“ఉదయమున లేచి యెవ్వరివదనములను  
 కాంచకయె తొలుదొల్ల నీ కాపువాని  
 మోము జూచితి, నంతట నేమి చెప్ప  
 నేలపై నశ్వముననుండి కూలినాడ.

ఇంక నీతనివదనంబు నెవ్వ రైనఁ  
 గాంచిరేని ప్రమాదంబు గలుగుఁ గాన  
 తోడనే పీనిశిరమును త్రుంచివేయుఁ”  
 డంచు నానతియిచ్చె నాయారెకులకు.

తనకు నెటు లైన మరణంబు తప్ప దనుచ  
 దిట్టతనమున నాకాపు తెంపు చేసి  
 హృదయమున నించు కేనియు బెదరుగొన  
 పలికె వీరీతి గట్టిగా ప్రభునితోడ.

“ప్రొద్దననె లేచి నాపాడుమొగము మీరు  
పావనం బగు తావకవదన మేను  
నొక్కసారిగ నిరువుర మొకరి నొకరు  
కాంచితిమి గాదె యెవ్వరిఁ గాంచకుండ.

నాదువదనంబు గాంచి భూనాథ ! మీరు  
పుడమిపై నశ్వముననుండి పడితి రంతెఱ్ఱ  
కాని దేవరవదనంబు గాంచి నేను  
మరణశిక్షకుఁ బాల్పడి మడియనుంటి.

కాన నెవ్వరివదనంబు హానికరమొ  
అరసి లెస్సగ దేవర యానతిండు”  
అనుడు, సిగ్గున మాటు మాటాడలేక  
వెంటనే కాపువానిని విడిచె టేడు.

## గు రు వు - శి ష్యు లు

తెలివి మాలిన గురునొద్ద తెలివి లేని  
శిష్యు లిరువురు పరిచర్య చేయుచుండి;  
రొకదినంబున వారి నాయొజ్జ పిలిచి  
పుచ్చె నడవికి సమీధలఁ దెచ్చిపెట్ట.

అడవిఁ జొచ్చినతోడనే హరిణ మొకటి  
వారి కెదురుగఁ గనఁబడె; వారు దాని  
చూచి యెన్నడు నెఱుంగని శుంఠ లగుట  
చర్చ గావించి రది యేమిజంతువో యని.

‘శంక యేటికి దీనికి చర్చ యేల ?  
తెల్లముగ నది యేనుంగుపిల్ల గదర’  
‘వ్యర్థముగ దీని కింకను వాద మేల ?  
కుంజరము కాదు, సింగంపుగొదమ కాని.’

‘చాలు చాలును-నీతెల్వి కాలిపోను-  
 కొమ్ము లేవిర సింగంపుగొదమ యైన ?’  
 ‘అంతు లేలర ? నీబుద్ధి సంత కేగ-  
 దానిమెడమీద జూ లేది యేను గైన ?’

వార లీరీతి తమలోన వాదమాడి  
 గురువు నడిగి యధార్థంబు నెఱుంగఁ గోరి  
 ఇరువురును రెండువైపుల తఱిమి తఱిమి  
 ఎట్టకేలకు దానిని పట్టుకొనిరి.

అంత నాలేడి నుత్తరీయమునఁ గట్టి  
 గురువుచెంతకుఁ గొనితెచ్చి కూలవైచి  
 ‘సంగమో యిది యేనుంగొ చెప్పు’ డంచు  
 నడుగ, వారికి గురు విట్టు లానతిచ్చె.

“పనికిమాలిన పరమనిర్భాగ్యులార !  
 సింగమును గాదు, మఱియు నేనుంగు గాదు;  
 శ్రీఘ్రముగ పాఠవేయుఁడాచెఱువులోన  
 ఎగిరితే కప్ప, మునిగినయెడల కాకి.”

## ఈశ్వరుడు - శనైశ్చరుడు

నీరులు చెలగంగ కైలాసశిఖరిమీద  
ప్రమథగణములు సేవింప ప్రమద మరల  
పార్వతీసహితుం డయి పరమశివుడు  
నిండుకొలుపును దీర్చి కూర్చుండియుండె.

అంత నచటికి శని వచ్చి, “పంత మొప్పు  
నేను తలచితినా, యెట్టివాని నైన  
కొందలము గూర్చి దైన్యంబు నొందజేసి  
పట్టి పీడింతుగా” కని ప్రతిన వట్టె.

ఆతనిప్రజ్ఞః బరీక్షింప ననియె శివుడు:  
“ఓయి నను గూడ దైన్యంబు నొంద జేయఁ  
గలవె? అటు లైన మానంబు గడువు నిత్తు,  
ఏది చూచెద చూపుమా నీదుమహిమ.”



వల్లె యని పల్కి శని యేగె నుల్లసమున;  
 ఈతఁ డెట్లు బాధించునో చూత మనుచు  
 దారుణాటవియం దొక్కమాటుమూల  
 మడువులో దాగె నభవుండు గడువుదాక.

అంత నీకుండు తనగిరి కరుగుదెంచి  
 శనిని బిలిపించి, “ఓరి నీశపథ మేమి  
 యయ్యె? న న్నేల పీడింప వైతి?” వనుచు  
 నడుగ, పక్కున నవ్వుచు ననియె నతఁడు.

“విబుధు లెల్లరు సేవింప విభవ మొప్ప  
 వెండికొండపై తీవి గూర్చుండు నీవు  
 అడవిలో నొక్కమడుగున నడఁగియుంట  
 నాదుమహిమంబు గాక యిం కేది గలదు?”

## సూరకవి - క్షత్రియుడు

హస్తమున నొక్క తాటాకుపుస్తకంబు  
దాల్చి చనుచుండె నొకకవితల్లజుండు;  
వాని బొడగని “యీవేళ వర్జ్య మెప్పు?”  
డనుచు క్షత్రియుఁ డొక్కరుఁ డడిగె నతని.

అనుడు, వెఱి గంది కవివర్యుఁ డనియె నిట్లుః  
“కవివరుల గుండె లల్లాడ కవిత చెప్ప  
పేరు గాంచిన అడిదము సూరకవిని,  
తిథులు చెప్పఁగ నేను వైదికుఁడఁ గాను.”

“భార మైనట్టి యొకపెద్దభారతంబు  
వంటి గ్రంథము చే దాల్చి, వర్జ్య మెపుడొ  
చెప్పలే నని నుడువుట సిగ్గు గాదె?”  
అనుచు క్షత్రియుఁ డతని హాస్యంబు చేసె.

ఒకదినంబున క్షత్రియుఁ డుదయవేళ  
 ఖడ్గ మొక్కటి కరమున కరము మెఱయ,  
 వడి హుటాహుటినడలతో నడచుచుండ,  
 సూరకవి చూచి యాతనిఁ జేర నరిగి.

“ఓయి నా కీవు ఊరకర్మ చేయఁ గలవె ?”  
 అనుచు ప్రశ్నింప, క్షత్రియుఁ డలుక గదుర  
 “కనులు గానవ ? నీ కింత కావరంబ !  
 మూఢుడా ! నేను మంగలివాఁడ నటర ?”

అంచు గద్దింప, చాలు శాంతించు మయ్య !  
 ఇంత పొడవైన కత్తి నీచెంత నుండ  
 ఔర ! ఊరకర్మ నైన చేయంగ లేవె ?  
 అనుచు నెంచితి ” నని కవి యపహసించె.

## సూరకవి - బంధువులు

తన్ను కుక్కలు వెన్నంటి తఱుమ తఱుమ,  
సూరకవి యొక్కదినమున పాటిపోయి  
ఎట్టొ తప్పించుకొనివచ్చి తుట్టతుదకు  
జొచ్చె నొకయిల్లు నిట్టార్పు పుచ్చికొనుచు.

వాని నెటు లైన నవమానపఱుప నెంచి  
బిందుగుఁ దొకండు దొరకెఁ గా సం దటంచు  
“బావ ! ఇది యేమి ? గాడిదవలెను బెదరి  
పరుగువాఱితి” వని వాని పరిహసించె.

“శ్వానభయమున పరుగెత్తి వచ్చినాఁడ  
శీఘ్రముగ నింక మందలో జేరుకొంటి.  
కొన నిప్పుడు దైర్యంబు కలిగె” నంచు  
బిదులు పలికెను కవి యంత బిందుగునకు.

## చంద్రోదయము

అంబరం బను కమలాకరంబునందు  
కైరవంబుల కైవడి తార లలర,  
అందు విహరించు కొదమరాయంచ యనఁగ  
నిండు చంద్రుఁడు కన్నులపండు వయ్యె.

పొంచి తెరవెన్న దాఁగి దోబూచులాడు  
ముద్దు గులికెడు పసిపాపమొగము వోలె,  
కారుమబ్బులసందునఁ గాన నగుచు  
ఇందుబింబము లోచనానంద మయ్యె.

అంబరం బను నీలిపల్లెంబునందు  
అక్షతలు వోలె నక్షత్రకాళి మెఱయ,  
తేజరిల్లెడు కపురంపుదీప మనఁగ  
నిండుచంద్రుఁడు కన్నులపండు వయ్యె.

పానవట్టము తూరుపుపర్వతంబు,  
 దీపికారాజి తారలు, ధూప మిరులు  
 గా వెలుంగంగ, స్ఫటికలింగంబొ యనంగ  
 నిండుచంద్రుడు కన్నులపండు వయ్యె.

చిమ్మచీకటికుప్పల చెత్తమీద  
 బిగుబిగున మండెడి యగ్గి వోలె  
 ఉదయరాగంపుకాంతుల నుజ్వలించి  
 ఇందుబింబము లోచనానంద మయ్యె.

వెన్నెల యనంగ రాత్రినా వెలయు తనదు  
 పత్నులిరువుర మెచ్చులఁ బడయఁ గోరి  
 తెలుపు నలుపులు గలమేన నలరె నన గ  
 నిండు చంద్రుడు కన్నులపండు వయ్యె.

మెల్ల మెల్లన చిటుచేప లెల్ల మ్రింగి  
 పెద్దచేప క్రమంబుగ పెరిగినట్లు,  
 విన్నుకడలిని చుక్కలు నన్నగిల్ల  
 అంతకంతకు చందురుఁ డగ్గలించె.

తార లను ముత్తయంబుల నేరి తీయ  
సమయనావికుఁ డాకాశజలధియందు  
వెడలి చనుచున్న చక్కని పడవ యనఁగ  
విదియ చుదురుఁ డందమై వెలయుచుండె.

నలువ మరునకు నభ మను పలకమీఁద  
సుద్ద చేఁ బట్టి వ్రాసిన సున్న లనఁగ  
తారకారాజి యొప్పు, 'అ' కార మనఁగ  
అర్థచంద్రుఁడు మిసిమిమై నలరుచుండె.

నీలిగోళంబు రేకపైఁ దేలియాడ  
కొదమజాబిల్లి రాజిలై చదలయందు,  
కాలకడలిని తరిగొండ లీలఁ దాల్చు  
పుష్పమూర్తితో నవఘళించి.

పాఠ తరగతు



## చెఱువు - సెలయేఱు

“ఏల పాతెదు సెలయేఱు! ఇంత వడిగ?  
మండువేసఁగి పచ్చుచునుండె వేగ,  
కూర్చుకొనరాదె యీలోన కొంతజలము?”  
అనుచు కాసార మేటితో ననియె నిట్లు.

“చెల్లునే యిట్లు పలుకంగ చెఱువ! నీకు?  
తనదు సౌఖ్యము నానించి మనుటకంటె  
పరుల మేలునకై చావ బాగు కాదె?”  
అనుచు సెలయేఱు కొలనితో ననియె బదులు.

భీష్మముగ నంత నరుదెంచె గ్రీష్మఋతువు;  
చెఱువుజల మెల్ల నెండి నిశ్శేష మయ్యె,  
చెట్టుచేమలు శుష్కించె, చేను లెండె,  
పులుఁగు లన్నియు నటు నిటు తొలఁగి చనియె,

తల్లి రొద్దుచు పాడె నా వాఁకనీరు,  
కుసుమవర్షము కురియించె కుజము తెల్ల,  
మంగళంబుగ పాడె విహంగతతులు,  
మెల్లఁగా వేచె చల్లని పిల్లగాలి.

## ఎచటి కేగెదు కీరమా !

**బాలిక :** ఎచట కేగెదు కీరమా? ఇందు రమ్మ  
వీటి కాయనపడెదవే యెగిరి యెగిరి?  
పసిడితీగల నల్లిన పంజరంబు  
వ్రేలగట్టితి నల్లదే వ్రాల్తు మందు.

దోరపండిన నునుపారు దొండపండ్లు  
పరువ మొందిన తీయని పనసతొనలు  
కుడువఁబెట్టెద నిచ్చలు కడుపునిండ  
అరగింపుము కీరమా! హాయి మీఱ.

**చిలుక :** మోద మందితి బాలరో నీదు దయకు;  
దంబు మీఱిన నీ పంజరంబుకంటె  
మట్టిమ్రాకున నలరారు తొట్టులోని  
నాదు వెచ్చని జిగిగూడె నాకు హితము.

తఱపివెన్నెలలందలి తళతళలును  
మించు నునుమంచుబిందుల మీలమీలును  
కమ్మతెమ్మెరలందలి గమగమలును  
విడిచి నీ యింట కడగండ్లు బడగ నేల?

**కాలిక:** మండుతెండల మలమల మాఁడి మాఁడి  
వానసోనల పలుమాఱు నాని నాని  
మంచుబిందుల మాటికి మాఁగి మాఁగి  
కడిఁది నీతున వడవడ వడఁకి వడఁకి,

గాసిచెందఁగ నేటికే గండుబిలుక?  
మంజులంబగు నా వైడిపంజరమున  
కొంతకాలము తలదాచికొనఁగ రాదె?  
ఇచ్చ కలదేని పిదప పోయెదపు గాని.

**బిలుక:** మండుతెండలు, వానయు, మంచు, నీతు  
మీకు మనుజులకే కాని మాకు గలవె?  
స్వైచ్చతర మగు నిర్మలవాయువులను  
స్వైచ్చమీఱ విహారంబు చేయుచుండు.

మంచుమలలందు నొకసారి మలయుచుందు;  
 జలదపంక్తుల నొకమాటు చొకళింతు;  
 సాగరముమీద నొకపరి సంచరింతు;  
 పులుగులకు మాకు ఋతుభేదములును గలవే:

**జాలిక:** గిరుల, మబ్బుల, కడలివై దిరుగునపుడు  
 త్రోవ తప్ప భ్రమింపవే తోడు లేక?  
 చిన్ని చిలుకరొ: నీ కిట్టి నీలుగు లేల?  
 చెలఁగి నాయెంటు నెప్పుడు వనింపరాదె?

**చిలుక:** నోరు లేనట్టి పశు పక్షివారములకు  
 తోడుపడు నెవ్వఁ, డాతండ్రి త్రోవ సూపు;  
 కిరణముల జిమ్మి, జిగిమబ్బుపొరల జించి  
 వీల విహరింతు నిచ్చమై గాలి వోలె.

## ఆడుకొందము తమ్ముడా!

బాబుడు: ఎచట నుండివి తమ్ముడా ఇందు రమ్ము :  
చదలనడుచక్కి వెలుగొందె చందమామ :  
పండువెన్నెల లెల్లడ మెండుకొనియె;  
ఆడుకొందము తమ్ముడా! వేడు కలర.

అల్లదే! తేటి జెక్క లల్లార్చికొనుచు  
కమ్మతేనియ గ్రోలుచు జమ్మటంచు  
పాడుచున్నది, దానితో వేడు కలర  
తమ్ముడా! ఆడుకొందము రమ్ము వేగ.

పొలములో నీవు నాటిన పూలచెట్లు  
విరివిగాఁ బూచి బటు వయి విఱ్ఱవీఁగి  
గమ్ము గమ్మని తావులఁ జిమ్ముచుండె;  
తమ్ముడా! ఆడుకొందము రమ్ము వేగ.

గుజ్జామామిడి సెలగొమ్మకొనల వ్రాలి  
చివురుజొంపంపు గుబురులు చిదిమి మేసి  
కొదమకోయిల కో యని కూయుచుండె;  
తమ్ముడా! అడుకొందము రమ్ము వేగ.

సగము మేసిన పోచలు జాతిపడంగ  
బెదరుకన్నుల మాటికి వెనుకఁ గనుచు  
భీతిచే లేడి పరుగులు పెట్టుచుండె;  
తమ్ముడా! అడుకొందము రమ్ము వేగ.

అనుదినమ్మును మనము వయ్యాళి వెడలు  
సరసునిండను కలువలు విరియఁబాటి  
కనులపండువు సేయుచుఁ గానవచ్చె;  
తమ్ముడా! అడుకొందము రమ్ము వేగ.

తల్లి : గోరువంకలు చిలుకలు మాటు వలుక  
కఱకు తాలును జాలిచే కరఁగిపోవ  
ఎవని పిలుతువో యెలుఁగెత్తి యింతసేపు,  
వాఁడు నీచెంత కెన్నఁడు రాఁడు బిడ్డ!

మొలకవెన్నెలనవుల గులకరించు  
 త్రోముఁ బోలిన నెమ్మొము గోమువాఁడు  
 నీధు ముద్దులతమ్ముఁడు నిన్ను విడిచి  
 సవిర్గసుఖముల చూడఁ జనియె కుఱ్ఱ :

సవిచ్చతరమయి మకరందసహిత మగుచు  
 సుదుచిరంబగు సుకుమారసుమము వోలె,  
 చిన్న దయ్యను తమ్ముని జీవితంబు  
 బంధురామోదభరితమై వన్నెకెక్కె.

వాఁడు: కురములచెంత, అల సెలయేఱుపొంత  
 వాఁడు నేనును జలగూడి యాడుమందు,  
 ఘటఁడు లేకుండ నొంటిమై నాడఁ జాల;  
 జలఁగి యెన్నఁడు వచ్చునో చెప్పు మమ్మ.

పులుగులను వీడి, పువుగుత్తులను వీడి,  
 అకట! నను వీడి యరిగెనే అనుగుఁదమ్ముఁ?  
 డతఁడు రాకున్న నేనైన సతనికడకు  
 వీరువాఁడను, చెప్పుమా! ఎచటి తేగె?



తల్లి : వాడు నీచెంత కెన్నడు రాడు మరల,  
నీవు నాతని పొంతకు బోవ లేవు;  
పాపిష్టువువు మి మ్రెడబాయఁ జేసె,  
జాలి నీలీల వాపోవ నేల వత్స !

బాబుడు : అన్నదమ్ముల నెడఁగాప నక్కటకట!  
చెనటిష్టువువ! నీ కేమి చేటు మూఁడె?  
అతఁడు లేకున్న నే నింక బ్రతుకఁ జాల  
నన్ను గొనిపోము నాతమ్ముఁ డున్నయెడకు.

## ఎచటి కేగెదు బాలుడా !

కొఱుమబ్బలు చదలెల్లఁ గడలుకొనియె  
చిమ్మచీకటి దిశలెల్లఁ గ్రమ్ముకొనియె  
రివ్వు రివ్వున పెనుగాలి ఋష్వఁ దొడఁగె  
ఎచటి కేగెదు బాలుడా! యిల్లు వెడలి?

కలయ మిన్నును మన్ను నేకంబు గాఁగ  
బోరుబోరునఁ దోరంపుధార లడర  
కుంభవృష్టిగ వర్షంబు కురియుచుండె  
ఏల వెడలెదు బాలుడా! యిల్లు విడిచి?

అకనంబున తూనీగ లాడఁ జొచ్చె  
గుంపులుగఁ గూడి చీమలు గ్రుడ్లు మోచె  
కొంగకదుపులు వారులై నింగి కెగసె  
త్రాచుపాములు పుట్టల వాఁగియుండె.

మేడలు సారించి తొండలు మిన్ను చూచె  
 దుమ్ము మైనిండ పిచ్చుకల్ జీమ్ముకొనియె  
 బురదలో నూరపందులు పొరలియాడె  
 దున్నపోతులు తిరుగాడె దుండగమున.

ఓండుపిఱుదను వేఱొండు పిండుగట్టె.  
 నీడలను జేరి మేకలు నెమరువెట్టె;  
 కుజము కొనకొమ్మ డిగి క్రిందికొమ్మమీద  
 నిలిచి పులుగులు కిలకిల యెలుగు లిడియె.

మేఠ సాలించి యావు లంబే యటంచు  
 మరలి యింటికిఁ జనుదెంచె మందగొనుచు;  
 పొదుగుదూఱులు వదలి క్రేపులు తొలంగి  
 మొదపుకదుపుల మాటున నొదిరియుండె.

ఏటిదరి బారులై యున్న తాటిచెట్లు  
 కొనరి యొందొంటి డిక్కిలు కొట్టుచుండె;  
 చింతకొమ్మలఁ గూర్చుండి జెముడుకాకు  
 లల్లనల్లన టెక్కల నార్చుచుండె.

ఇటుకునందుల వెంబడి మెఱకనుండి  
 వట్టు లొడ్డుచు ప్రవహించె వాననీరు?  
 తల్లిదరినుండి అల్లరి పిల్లవాడు  
 కేరిగంతులు వైచుచు పాటినట్లు.

నిండిపోయిన చెరువులనుండి పొంగి  
 పొలములోనికి పొరలిన జలముతోడ  
 కొట్టుకొనివచ్చు చేపలఁ జుట్టుకొనఁగ  
 సంభ్రమంబున మూఁగిరి జనము లెల్ల.

రయముగాఁ బాటు వానగుఱ్ఱాల నెక్కి  
 మబ్బురౌతు లుడాయించి రుబ్బు మెరయ  
 మెఱపుకొరడాల యుళిపించి తఱుచేసి;  
 వీల వెడలెదు బాలుఁదా! యిల్లు విడిచి?

పండువెదురుల సందులనుండి గాలి  
 బున్నుబున్నున వెడలుచు బుసలుకొట్టె,  
 బొరియలోపలఁ జిక్కిన భుజగివోలె;  
 ఎచటి కేగెదు బాలుఁదా! యిల్లు వెడలి?

## బిచ్చగాఁడు

మూపువై చినిగిన బొంత వ్రేలాడ,  
ఒకచేత జోలెయు, నొకచేత కోల  
పుచ్చుక తిరుగాడె బిచ్చగాఁ డొకఁడు  
వాడవాడలవెంట పాడుచు నిట్లు;

‘అవనితలంబున ఆదిభిక్షకుని

అపరావతారమై అవతరించితిని;

ప్రథివిలోఁ గలయట్టి వృత్తులలోన

బిచ్చంపువృత్తియె హెచ్చైన వృత్తి;

చెట్టునీడలె నాకు పట్టెమంచములు,

చినుగు బట్టలె నాకు చీనాంబరములు,

పుట్టగోచియె నాకు పట్టుపుట్టంబు.

భిక్షన్నమే నాకు పిండివంటకము,

బూదిపూతయె నాకు పునుఁగు జవ్వాది,

పూరికొంపయె నాకు భూరిసౌధంబు;

రాజ్య మెవ్వరిదైన, రా జెవ్వరైన,  
 నా కేమి లక్ష్యంబు? నా కేమి కొడువ?  
 రాజశాసనములు, రాజ్యాంగవిధులు  
 ఎన్ని మాతినయేని న న్నేమి సేయు?

కలుపువై కలుపులు కలుగుఁ గా కేమి,  
 పెట్టరే యెవరైన పట్టెడోగిరము?  
 సంతత మీశ్వరస్మరణమే కాని  
 ఇతర చింతలు నాకు నెవ్వయు లేవు.

అస్యుల పదవుల నానింపఁ బోవ  
 పరులు నా పదవికి వాంఛింపఁ బోరు.  
 లిఖితికారి యౌ లిఖితికారి  
 లిఖితికారి తా భేదంబు గనఁడు.

భిక్షకవృత్తియే విశ్వేశః నాకు  
 జన్మజన్మముల బ్రసాదింపు మయ్యః  
 పాడిపంటలు గల్గి, భాగ్యంబు గల్గి  
 ఎల్లవారలు నుఖియింతురు గాక;

## విశ్వానముగల కుక్క

ఏడి నా ముద్దుపాపాయి? ఏడి! ఏడి!  
నిమున మేనియు నొకచోట నిలువఁబోడు  
దుడుకుబుడుఁతడు, వాఁడెంత దుండగీఁడె!  
చూడవే దాది! ఎచట నున్నాఁడో వాఁడు.

తల్లిపలుకుల నాలించి దాది యేగి  
గదులు వాకిళ్ళు దొడ్లు వెదకి వెదకి  
వాని సడిజాడ నెచ్చోటఁ గాన లేక,  
మొగము వెలవెల వోవంగ మగుడి వచ్చె.

గుండియలు జల్లు జల్లని కొట్టుకొనఁగ  
తల్లి వెడలెను వెదుకంగ దాదితోడ,  
మాటుమూలల వెదకిరి వారు పూని;  
ఏడ వెదకిన కానంగరాఁడు బిడ్డ.

వినఁబడవు వాని నవ్వల వికవికలును,  
 తళుకు బంగరుమువ్వల గలగలలును,  
 తప్పుటడుగుల చిటిపొటి చప్పుడులును;  
 అక్కటా! ఎందు నున్నాఁడో యనుఁగుబిడ్డ?

అంత తణాకున నెద్దియో స్వాంతమందు  
 జ్ఞప్తి రా, తల్లి పశువులకాల కరిగి  
 'బైరపి!' యని దిక్కులు మాటు సెలఁగ  
 పిలిచె పెంపుడుకుక్క నుల్లము మీఁ.

గొంతు బొంగురు వో నామె యెంతసేపు  
 పిలిచినను గాని, బైరి తాఁ బలుకదయ్యె;  
 అకట! పెనుచేటు వాటిల్లె ననుచు నామె  
 బావికడ కేగె రొమ్మును బాదుకొనుచు.

అంతఁగాంచిరి వా రొక్క యద్భుతంబు;  
 బాలుఁ డెగబ్రాకుచుండె నా బావిగట్టు,  
 బిడ్డచొక్కాయి నోటితో బిగ్గఁ బట్టి  
 లావుమై బైరి క్రిందికి లాగుచుండె.



రెండుచేతులు బావిలో వేల్చవైచి  
 రొమ్ము గట్టున నానించి హుమ్మటంచు  
 చిట్టిపదముల గిజగిజ కొట్టుకొనుచు  
 బావి నులుకంగ బాలుండు పట్టి పెనఁగె.

అలుకచే ధన్ను బాలుండు బలముకొల్పఁది  
 నెంత తన్నిన, ధైరవి శాంత మూని  
 గట్టిగాఁ దాను పట్టినపట్టు విడక  
 నూతఁ బడకుండ బాలుని నొక్కిపట్టె.

తల్లడంబున నది చూచి తల్లి యంత  
 చెంగు మని యొక్కగంతున చెంత కుజికి  
 గొబ్బుగొబ్బున బిడ్డని గ్రుచ్చియెత్తి  
 అక్కునను జేరె మక్కువ యగ్గలింప.

సంతసంబున సంతట గంతులిడుచు  
 నేలఁ బొరలాడి ధైరవి బాలుఁ గదిసి  
 తోక యాడించి పదముల నాక సాగె;  
 ఎట్టి తరితీపా దాని కా బొట్టెమ్మింద్ర?

“అమ్మ: భైరవి కెంతటి యాగదంబె?  
బావిలో నున్న ముద్దుపాపాయితోడ  
అడుకొనఁబోవ, న న్నది యదిమిపట్టి  
చిన్ని మొకమాలుచొక్కాయి చించివైచె.”

“చూడు మమ్మరొ: ఇది యెంత చుప్పనాతి:  
ఇంతసేపును నాతోడ పంతగించి  
ఏమి యెఱుఁగని తాగున నీవు రాఁగ  
నాకుచున్నది నను నంగనాచివోలె.”

“అమ్మ: నే నింక భైరితో నాడుకొనను  
గెంటివైచెద నవతలి కింటినుండి”  
అనుచు దానిని చెవి పట్టి యవఁద్రోచి  
మూతివై మూఁడు దెబ్బలు మోఁదె వాఁడు.

“అకట: కొట్టకు కొట్టకు మనుఁగుబిడ్డ:  
చిన్నిభైరిని; అది నీకు చేసినట్టి  
హితము మఱవంగ శక్యమే యెన్నదైనః  
చిట్టిపాపపు నీ కది యెట్లు తెలియు?”

అంతు వచ్చింది, తోక యాడించుకొంచు  
మోల నిలుచుండి మోముపై వేలవైచి  
తేజిపాటగఁ దిలకించు బై రిఁ బిలిచి  
మురిపమున తల్లి యొడిఁజేర్చి ముద్దుగొనియె.

## సందేశము

మేల్మొలంగరురంగుల మిసిమి మించు  
వెలుగు లీనుచు, నో చిన్ని వేగుచుక్క!  
ఒంటిగా నేల తిరిగెద మింటిమీద?  
నిలిచి నా మాటలకు మాటుపటుక వయ్య.

ఒక్కటొకటిగ నీ తోడిచుక్క లెల్ల  
ఓసరిలైన, తొలికోడి కూసె నదిగో!  
తూర్పుదిక్కున సంజలు తొలకరించె;  
వీల తిరిగెద వీ లీల బేల వోలె?

కలువచెలికాడు చని యొక్కగడియ యయ్యె  
ఇనుడు చనుదెంచు క్షణములో; ఇంతలోనె  
వీల నెంచితె ఆకాశ మెల్ల నొకట?  
నిలిచి నా మాటలకు మాటు పటుక వయ్య!

నాదు ముద్దులకొమరుండు నన్ను విడిచి  
 ఏడు మానము లయ్యె, తా నెటకొ చనియె,  
 నింతకాలము దనుక నాచెంత రాఁడు;  
 అతని విడనాడి నే నింక బ్రతుకఁ గలనె?

నిన్ను బోలిన వన్నెలు చిన్నె లొలుకు  
 సోయగమువాఁడు, చక్కనిచుక్క యతఁడు;  
 చుక్కగమిలోన తా నొక్క చుక్క యగుచు  
 ఉన్నవాఁ డేమొ చూడుమా ఒక్కసారి.

ఉన్నచో 'వేగ నాతనియొద్ద కిపు  
 చేరి, మెల్లఁగ నడుగుమా చిన్నమాట;  
 ఇప్పుడైనను మఱియింక నెప్పు డైన  
 ఇచ్చటికి వాఁడు క్రమ్మఱ వచ్చునేమొ?

ఇటకు వచ్చుట కతని కనిష్టమైన  
 అటకు న నైశ రప్పించు మంచు ననుము;  
 వాని కటు సేయ నలవి కా దేని, వాని  
 పొంత కి వైనఁ దోడ్కొనిపోము నన్ను.

ఇంక నొకమాట చెప్పెద-ఎల్ల నీవు  
 విన్నవీధిని విహరించువేళ, వాని  
 వెంటఁ గొనిరమ్ము, వాని కే విన్నవెందు;  
 నమ్ముఖమ్మున రాయబారమ్ము లేల?

చిత్ర మది యేమియో కాని, చెప్పఁజాల  
 నిన్ను చూచినతోన నా కన్నకొడుకుఁ  
 గాంచినటు లుండు, కాన నా కన్తి యెల్ల  
 తెలిపికొంటిని-ఇంక వెక్కుపలుకు లేల?

కడుపుతీపుకొలందిని నుడివినాఁడ,  
 నీ వెఱుంగని ధర్మంబు తెందు నైనఁ  
 గలవె? నీటను ముంచెదో, కరుణ నన్ను  
 పాల ముంచెదవో? నీదె భార మయ్యె.

తూర్పుదిక్కున నల్లదే తొంగిచూచు  
 చుండె భాస్కరుఁ, డింక నీ వుంటి వేని  
 కరఁగిపోఁగల వాతని కిరణములను  
 మూసతోఁ బడ్డ బలగాఁచుపూస భంగి.

## చేపల వేట

మొలకసంజలు తొలిదెస తొలకరించె  
నింగి నప్పుడె భానుండు తొంగిమాచె  
మసక మసకని మబ్బులు మసలఁ జొచ్చె  
చిటపొ టంచును చిటిపొటి చినుకు రాలె.

జాలెయును కోల బుజమున వ్రేలవైచి  
చల్లిచిక్కము పెరకేల నవదరించి  
ఈడుబాలురతోఁ గూడి వేడు కలర  
వెడలె రంగడు చేపల వేటలాడ.

వడి హుటాహుటి నడలతో నడచి, యంత  
చెంతఁ గాంచిరి వా రొక్క చిన్నపడియ;  
'ఎంత చక్కని చెఱువురా యిద్ది!' యనుచు  
వలలు వైచిరి తోడనే వారలందు.

‘అద్దిరా! ఎద్దియో యొక పెద్దచేప  
 నిక్కముగ నాదు వలయందు చిక్కుకొనియె,  
 ఎంత బరువుగ నున్నదో యిదిగో చూడు’  
 మనుచు రంగడు సఖులతో ననియె పొంగి.

లావుకొలదిని జాలెంబు లాగి రంత  
 పిడ్డుమీదికి వారలు హుమ్మటంచు;  
 ‘చేప కాదుర యిది దొడ్ల చాపతాయి’  
 అనుచు రంగనితోఁ బల్కె ననుగుసఖుడు.

‘చూడు మీసారి పట్టెద చోద్య మొప్ప  
 గొప్ప చేపల కుప్పలు తిప్పలుగను’  
 అంచు రంగడు జాలెంబు ముంచె మరల,  
 చిత్ర మది యేమొక చేప చిక్కదయ్యె.

వలను వినరుచు లాగుచు వార లంత  
 మడుగుచెంతను దిన మెల్ల గడపిపుచ్చి;  
 రొక్క పేనియు వలయందు చిక్కదయ్యె  
 మేలు మే! లెంత గడుసరి మీలొ కాని!



అల్ల నా దారిఁ జనుచున్న పల్లెవానిఁ  
 విలిచి రంగఁడు వానితో పలికె నిట్లు;  
 'వీడి చూతము జాలరీ నీదు నేర్పు;  
 పట్ట నేర్తువె చేప లీ పశ్చియ యందు?'

'చేప లుండినఁ గద నేర్పు చూపు పెల్ల :  
 నిన్న దాఁకను లే దిందు నీటిబొట్టు;  
 నిండె మాపటివానకు నీరు నేడు;  
 ఇంతలోననె మచ్చెంబు లెట్లు వచ్చు?'

అనుచు నవ్వుచు జాలరి చనియె; నంత  
 జాలెయును కోల భుజమున వ్రేలవైచి  
 చల్లిచిక్కము పెడకేల సంతరించి  
 అరిగె రంగఁడు 'టింగురంగ' యనంగ.

అపరదిక్కున భాస్కరుఁ డత్తమిల్లె,  
 తూర్పుదిక్కున చంద్రుండు తొంగిచూచె,  
 మినుకు మిను కని తారలు మెఱయుచుండె;  
 ఇంటి కేతెంచె రంగఁడు హితులఁ గూడి.

## సోలమన్ చక్రవర్తి

చారుతరక్తి సోలమన్ చక్రవర్తి  
విక్రమంబున ధారుణీచక్ర మెల్ల  
పాలనము చేయుచుండంగ, వచ్చె వాని  
సింహాపీఠిక చెంతకు 'షిఖ' రాణి.

వాని మహనీయ సురుచిరవర్తనంబు,  
వాని యనుపమ శేముషీవైభవంబు,  
వాని రమణీయ మధురవాక్పాటవంబు  
కాంచు వేడుకతో నేగుదెంచె రాణి.

నిందుకొలుపున జేనిసన్నిధిని నిలిచె  
పువ్వుగుత్తులఁ గేల్తోయిఁ బూని రాణి;  
ప్రకృతి సుకుమార సౌందర్యభరిత మొకటి,  
రమ్మ కృత్రిమ నవకళారచిత మొకటి.

‘ఏది సహజంబో, యిం దేది కృత్రిమంబో?  
 నుడువుఁడీ’ యని ధరణీకు నడిగె రాణి;  
 పువ్వుగుత్తులవంక కీల్పొమ్మ వోలె  
 తేఱి చూచుచు నృపుఁ డట్టె యూరకుండె.

సభ్యు లెల్లరు తల లూఁచి సంభ్రమమున  
 ముక్కుపై వ్రేలి నిడికొని గ్రుక్కుమిక్కు-  
 రనక యుండిరి; క్రమ్మఱ నడిగె రాణి  
 యధిపుమౌనంబు పొడఁగని యాత్మ నలరి.

‘ఏది సహజంబో, ఎయ్యది కృత్రిమంబో?  
 అరసి వేగమె దేవర యానతిండు;  
 అఖిలశాస్త్రవిశారదులైన మీకు  
 ఎఱుఁగరానట్టి మర్మముల్ ధరణిఁ గలవె?’

ఏమియును మాఱు పలుకగ భూమివిభుఁడు  
 దేనికో వేచియున్నట్లు దెసలు చూచె;  
 వినఁబడియె సంత గడ్డియవెనుక నున్న  
 ద్వారమవతల భ్రమరఝంకారరవము.

చిలునగవు నెమ్మొగమ్మున చెంగళింప  
 'తలుపు తెలుఁ' డని మెల్లగ పలికె ఊడు;  
 పెదవి దాఁటెనొ లేదో భూవిభుని పలుకు  
 పరుగువాణి కవాటమ్ము తెఱచె భటుఁడు.

జమ్ము జమ్ముని చంచరికమ్ము లెగసి  
 రభసమున నా సభామందిరమ్ము జొచ్చి  
 జాణ యగు రాణివామహ స్తమ్మన నున్న  
 కునుమమంజరి చుట్టును ముసరికొనియె.

అదియె నిక్కపుపూగుత్తి యనుచుఁ దోప  
 సార్యభౌముఁడు మందహాసమ్ము చేసె;  
 ప్రజల ముసిముసినగవులు గుజగుజలును  
 ఒక్కపెట్టున కొలు వెల్ల పిక్కటిల్లె.

అచ్చెరువు ఊచ్చహాటును పిచ్చలింప  
 శిరము ముందుకు వంచి యా షీఱరాణి  
 పుడమియేరిక మోలను మోఁకజిల్లి  
 వేయినోకుల వినుతించె విభునిప్రజ్ఞ.

## నాదు మేలైన కుడిచేయి

కష్టములు హెచ్చె, పేదరికంబు వచ్చె;  
ఇట్టితఱి నాదు స్నేహితు లెవ్వరైన  
ఆదరంబున ధన మిచ్చి యాదుకొనరె;  
అనుచు వెదకితి వారికై యాన మీఱ.

అకట! నా యాన అన్నియు వ్యర్థ మయ్యె-  
ఒక్క రొకరుగ హితు లెల్ల నోసరిలిరి,  
మార్మొగంబులు వెట్టిరి కూర్మిసఖులు,  
పెదవి విఱుచుచు బంధువుల్ విడిచి చనిరి.

ఎన్నఁ దైనను కష్ట మానన్నమైన  
ఉసురు లైన నొసంగి న న్నుద్ధరింతు  
మనుచు భీరంబులాడిన యట్టివార  
తొక్కరును నాకు తోడ్పడ నొల్లరైరి.

రేపు మా పని జరుపుచు త్రిప్ప నొకఁడు,  
 అన్న! ఇటు సేయు మటు సేయు మను నొకఁడు,  
 ఉన్న రని వేడినిట్టారు నూర్చు నొకఁడు,  
 కాని తోడ్పడువాఁ డెందు కానరాఁడు.

త్రిమ్మరిల్లుచు నిల్లిల్లు సొమ్మసిల్లి,  
 ఇట్లు తలపోసికొంటి నా హృదయమందు;  
 “పరులసాయ మపేక్షించి బ్రతుకు టరయ  
 ఎండమావుల జల మాన నెంచినట్లు.

వలదు, నా కేల యింకను వారిజోలి?  
 కలఁడు నా కొక్క కూరిమి చెలిమికాఁడు,  
 అంద నెప్పుడు బాయక యుండువాఁడు;  
 ఆశ్రయించెద వానినె యనవరతము.

కుడువ, కట్టఁగ, వస్త్రపుల్ ముడిచిపట్ట,  
 చదువ, వ్రాయఁగ, కార్యముల్ చక్కఁబెట్ట  
 సంతతంబును తో డయి సాఁకుచుండు  
 నాదు మేలైన కుడిచెయ్యి నాకు దిక్కు.”

అనుచు మానసమున నిశ్చయంబు చేసి  
 నమ్మికొనియుంటి వానినె నాఁబీనుండి;  
 అధికదయతోడ నన్ను వాఁ డాదరించి  
 నూతనోత్సాహ ధైర్యముల్ నూలుకొలిపి,

బుజ్జగించి, భయం బెల్ల నుజ్జగించి,  
 దుఃఖ మెడఁబాపి, కష్టంబు తొలఁగ జోపి,  
 కుడువ కూడును కట్టంగ గుడ్డ నిచ్చి,  
 తనివి తీరఁగ ధన మిచ్చి మనిచె నన్ను.

మున్ను నను జూని మూతులు ముడిచికొనుచు  
 చనిన మిత్రులు మందహాసమున నేఁడు  
 చనవుమై వచ్చి యింద్రుఁడు చంద్రుఁ డంచు  
 స్తోత్రములు చేయసాగిరి చుట్టు మూఁగి.

అంత నే నిట్లు తలఁచితి స్వాంతమందు;  
 'ని న్నొసంగిన దేవుని, నిన్నుదక్క-  
 అన్యు లెవ్వరి నింక నే నాశ్రయింప  
 దక్షిణకరంబు: నీ కిదే దండ మయ్య:'

## అంధ బాలుడు

దేని వెలుఁ గని పిలుతురో, నేను నిరత  
మనుభవింపఁగరాని పదార్థ మేదో.  
ఏమి లాభంబు కలుగునో దృష్టివలన,  
పలుకుమీ నఖిః ఈ యంధ జాలకునకు.

వేయికాంతల భాసుండు వెలుఁగు ననుచు  
అఖిలజనులును చెప్పుదు, రతండు వేడి  
యనుచు నే నెఱుఁగుదుఁ గాని, యాతఁ డెట్లు  
రేయి పగలును గావించునో యెఱుంగ.

పగలు రే యని వింతగాఁ బలుకుచుండు,  
పగలు రేయును నా కొకపగిదిఁ దోచు;  
ఏను మేల్కొనియున్నప్పు డెల్ల పగలు,  
ఏను నిద్రించి యున్నప్పు డెల్ల రేయి.



ఎన్నరానట్టి దురవస్థ యెదియొ నాకు  
 కల్గె నని మీరు ననుగూర్చి మూలఁ నేలః  
 ఇట్టి దని నేను మదిని నూహింపరాని  
 కష్ట మవలీల నహియింపఁ గలను సుమ్మి

దుర్లభం బగుదానికై దుఃఖ మొంది  
 చెఱుతు రేటికి మీరు నా చిత్తశాంతిః  
 మీకు మ్రొక్కెద నాజోలి రాకుఁ డయ్య  
 గ్రుడ్డి నయ్యును దేవుని బిడ్డఁ గానెః

కోరి నాకయి దై వంబు కూర్చినట్టి  
 దెట్టిదైన వరంబుగా నెంచికొందుః  
 కనులు గల్గియు గ్రుడ్డియై మనుటకంటె  
 గ్రుడ్డి యయ్యు వివేకంబు గొనుట మేలు.

వింతవింత పదార్థముల్ గాంతు మంచు  
 చెప్పుచుందురు జను లెల్ల చిత్రముగనుః  
 చూతురే కాని వానిని స్థూలదృష్టి,  
 సూక్ష్మదృష్టిని నావలె చూడఁగలరెః

‘కనులు కలిగిన మానవు లనుదినంబు  
నలుపు దుష్కృతముల నేను నలుపకుండ  
పుట్టుగ్రుడ్డిగ నను బ్రహ్మ పుట్టఁజేసె’  
ననుచు పొదుచునుండు నే ననవరతము.

## చెవిటి భాగవతము

కుంటిమేఁకపిల్ల వెంటఁ గొంపోవుచు  
చెవిటిగొల్లఁ దొకఁడు చెఱువుగట్టు  
కడకు నేగి, యచట గట్టుపైఁ గూర్చున్న  
పల్లెవానిఁ గాంచి పలికె నిట్లు:

“దప్పి గొంటి, జలము త్రాగి వచ్చెద నిష్టె,  
అరయుచుండు మయ్య యంతదనుక  
మేఁకపిల్ల దీని నీకడ నుంచెద-  
ఇట్లు నట్లు పరుగులెత్తకుండ.”

అనుచు గొల్లవాఁడు తనతోడఁ బలుకంగ,  
పల్లెవాఁడు తాను బధిరుఁ డగుట  
వాని మాట లించుకేనియుఁ దెలియక  
నరియె యంచు నట్టె శిరము నూఁపె.

అంత మేకపిల్ల నతనిచెంగట నిల్చి  
జలము త్రావ గొల్ల కొలనియందుఁ  
జొచ్చి, మగుడ వచ్చి చూచెడినంతలో  
పరుగువెట్టె నెటకొ మఱకపిల్ల.

“వీది మేకపిల్ల? ఎందు దాచితి?” వంచు  
గొల్లఁ డడుగ, ననియె పల్లెవాడు  
“మఱకకాలు నేను విఱుగఁగొట్టితి నంచు  
పల్క నెట్లు నీకు నాల్కు వచ్చె?”

ఒకరు చెప్పు మాట లొకరికిఁ దెలియక  
తిట్టుకొనుచు వారు తుట్టుతుడకు  
కొట్టులాటకు దిగ, కొంతసేపటి కంత  
వారి కెదురుపడియె పాఱుఁ డొకఁడు.

అలిమీఁద నాఱఁ దలిగి జందెము ద్రెంచి  
యిల్లు విడిచి యెటకొ యేగుచుండె;  
అతనిచెంతఁ జేర నరిగి యా యిరువురు  
పోరు దీర్చ వానిఁ గోరికొనిరి.

“కొలనితోని నీరు గ్రోలంగ నేగితి  
 వీనిచెంత మేకపిల్ల నునిచి,  
 మగుడి వచ్చినంత మటుమాయ మొనరించె;  
 చూడు మెంత మోసగాఁడో వీఁడు.”

“కొలనిచెంత నేను కూర్చుండ, నీతండు  
 కుంటిమేక నొకటి వెంటఁదెచ్చె;  
 ముఱకకాలు నేను విఱుగఁగొట్టితి నంట  
 జౌర! ఎంత మాయదారి వీఁడు!”

అనుచు నిరువు రిట్లు తనతోడ మొఱవెట్టి  
 బ్రాహ్మణుండు తాను బధిరుఁ డగుట,  
 తెలియలేక వారి పలుకుల నించుక  
 బదులు వలికె నిట్లు వారితోడ.

“ఏల మీర లిట్లు గోలపెట్టెద రయ్యో?  
 బ్రహ్మ వచ్చి పట్టు పట్టెనేని,  
 కాపురంబు సేయ నా పాడుముండతో  
 ఒడలిలోనఁ బ్రాణ మున్నదాఁక.”

## లక్క-గేదె

విప్రుఁ డొక్కఁడు లేమిచే వెతలఁబడుచు  
తన కుటుంబము పోషించుకొనఁగ లేక  
ధనము నార్జింప మానసంబునఁ దలంచి  
జలనిధిని దాఁటి దూరదేశముల కేగె.

కొంతకాలము గడచినయంత, సతఁడు  
ధనము గడియించి తనపురంబునకు వచ్చె;  
పౌరు లెల్లరు నత్యంత గౌరవమున  
వానిఁ దోడ్కొని వచ్చిరి స్వగృహమునకు.

భర్త రాకకు ముదమంది వానిభార్య  
కమ్మనెయ్యియు, కూరలు, గట్టిపెరుగు,  
పిండివంటలు వడ్డించి ప్రీతితోడ  
తనిని దీఱఁగ పతికి భోజనము వేట్టె.

అతఁ డవి యెల్ల కడుపార నారగించి  
 ఇట్లు వచియించె, “సాధ్వి! నే నింటనుండి  
 అరుగునప్పుడు చిల్లిగవ్వైన లేదు,  
 ఇన్ని కూరలు భక్ష్యంబు లెట్లు వచ్చె?”

ఇందు తక్కిన వన్నిటి కేమిగాని-  
 ఇట్టి పెరుగును చవిచూచి యెన్నఁ డెఱుంగ,  
 ఎట్లు లభియించె నీ కిట్టి గట్టి పెరుగు?  
 గేదెపెయ్యయు మనయింట లేదు గాదె!”

అనుడు, నవ్వుచు నా యింతి యనియె నిట్లు:  
 “గట్టిపెరుగున్న మీ కెంతో కాంక్ష యంచు  
 కొంటి నొక గేదె మన పొరుగింట నున్న  
 కంసలికి గుల్ల గుట్ర తాకట్టు వెట్టి.”

ఎచట కొంటివి? మనయింటి కెదుటనున్న  
 యట్టి కంసాలిచెంతనా? అమ్మచెల్ల!  
 నిక్కమగు గేదె కా దది లక్కగేదె  
 సుమ్ము, కంసాలి యకట? మోసమ్ముచేసె.”

అనుచు నాతఁడు వచియింప, ననియె నింతి :

“నీదు వచనంబు చోద్యంబు గాదె నాథ;

లక్కగేదెలు కలుగునే యెక్కడై న?

ఎవ్వ రేనియు విన్నచో నవ్వ రొక్కొ?”

“ఎవ్వ రెన్నివిధంబుల నవ్వ నిమ్ము;

నిక్క మగు గేదె కా దది లక్కగేదె

అంచు ముమ్మాటికిని వచియించుచుంటి”

అనుచు గట్టిగ సతితోడ ననియె నతఁడు.

‘గడ్డి మేయుచునున్నది’ ‘గడ్డి మేయు’

‘పాల నిచ్చుచు నున్నది’ ‘పాల నిచ్చు’

‘పేడ వేయుచునున్నది’ ‘పేడ వేయు’

‘దూడ లీనుచున్నది’ ‘దూడ లీను.’

అలుమగలకు నీరీతి చాలసేపు

జరగె వాదము; సతిమాట సరకుగొనక

తాను పట్టిన మాటయే తథ్య మనుచు

పెనఁగులాడె ‘ననేమిరా’ యనుచు భర్త.



అంత నీరీతి భర్తతో ననియె భార్య:

“వాద మేటికి? అది లక్కగేదె యనుచు  
మీరు దృఢముగ మదిని నమ్మితిర యేని  
ఋజువు చేయుఁడు హేతు వేదేని చెప్పి”

“అట్లు లైన వచించెద నతివ! వినుము,  
మున్ను నే నీ పురంబున నున్నయపుడు  
కుండలంబులఁ జేయించుకొనఁ దలంచి  
ఘూఁడు బంగారుకాసులఁ గూడఁబెట్టి.

ఎదుట నున్నట్టి బత్తునియింటి కేగి,  
‘కంఠవీ! నీదు నే ర్పెల్లఁ గానిపింప  
గట్టి కుండలముల జత కట్టవలయ’  
అనుచుఁ బలికితి, నీరీతి ననియె నతఁడు:

‘ఇరుగుపొరుగున నుంటిమి యిన్నినాళ్లు  
లాఁతివాఁడనె పలుక నీరీతి?’ ననుచు  
మంచిమాటల నన్ను నమ్మంగఁ బలికి  
శీఘ్రముగ కుండలంబులు చేసి యిచ్చె.

తూన్క తూచితి, సరియైన తూన్క తూగె;  
 గీటు పెట్టితి, మేలిమిగీటు వచ్చె;  
 నాణె మరసీతి, చక్కనినాణె మమరె;  
 సంతసించితి పనిజిగినంతనకును.

కొంతకాలము గడచినయంత, నపుడు  
 పెద్దకోమటియింటను పెండ్లి యొకటి  
 జరుగ, సంభావనంబున కరిగియుంటి;  
 త్రోవులాడిరి దొడ్డిలో బాపనయలు.

చెవులు పట్టుక నను లాగె నెట్టికొడుకు  
 లేమ! ఆతని పోతర మేమి చెప్ప-  
 వెంటనే కుండలంబులు పెళుకు మనుచు  
 లొట్టవడి యీవలికి వచ్చె లోనిలక్క.

చెవులు చేతులఁ దడవుచు నివలఁ బడితి  
 మనమునం చిట్లు తలపోసికొనుచు నంతః  
 'మాయురే! బత్తుఁ డెంతటి మాయ చేసె  
 మంచిమాటల నన్ను నమ్మంగఁ బలికి?'

లక్కపోగులు చేయంగలట్టివాని  
లొక్క తెక్కయె చేయంగ లక్కగేదె;  
కాన చెప్పచునుంటి నో కాంత! వినుము  
గేదె కా దిది మఱి లక్క గేదె కాని.”

## జీవహింస

పురము వెలుపల నొక సరోవరముపొంత  
వాస మొనరించె మూర్ఖాలవల్లభుండు;  
ఒక్కదినమున నచటికి నక్క యొకటి  
దారివెంబడి తిరుగుచు తారసిల్లె.

‘స్వాగతము నీకు జంబుకస్వామి!’ యనంగ,  
‘నేమమే నీకు మూర్ఖాలశ్రేష్ఠ?’ యనుచు  
కుశలప్రశ్నంబు గావించుకొనుచు, వారు  
సరసస్థలాప మాడిరి చాలసేపు.

‘ధారుణి నహింసకంటె సద్ధర్మ మొండు  
కలుగఁబో’ దని వాదించి పలికె పిల్లి;  
‘భూతదయకంటె మించిన పుణ్యకార్య  
మవని లే’ దని గొంతెత్తి యటచె నక్క.

అనుచు వారు ప్రసంగించుకొనుచునుండ,  
 పొదలమాటున తోడేలు పొందియుండి,  
 గణిక మేయుచు నచ్చట తిరుగుచున్న  
 గొట్టెపైఁ బడి గొబ్బున గొంతు నులిమె.

పిల్లి నివ్వెరపడె, నక్క తెల్లవోయె;  
 'ఇట్టి ఘాతుక మృగము నే నెందుఁ జూడ'  
 ననుచు వచ్చియించె మార్జాల; 'మకట! యిట్టి  
 హత్య కనులారఁ జూడలే' ననియె నక్క.

'జీవి జీవిని బట్టి భక్షించుకంటె  
 ఆకలంబులఁ దినరాదె?' అనియె పిల్లి;  
 'మాంసభక్షణమును జేసి మనుటకంటె  
 అనువు దొరఁగుట మేల్గదె?' అనియె నక్క.

అట్లు శ్రీరంగనీతుల నాడుకొనుచు  
 అ బిడాల సృగాలము లరుగుచుండ,  
 కొంతదవ్వున నొక పూరిగుడిసెపొంత  
 గింజ లేరుక తినుచుండె పుం జొకండు.

దానిఁ గనినంతనే నక్క తమక మెదను  
 బట్టఁజాలక, నీతులఁ గట్టెపెట్టి,  
 చంగు మని యొక్క పెట్టున చొకళించి  
 పుంజుపైఁబడి దానిని నంజుకొనియె.

ఎలుక యొక్కటి యాచెంత కలుఁగునుండి  
 వెలుపలికి వచ్చి మెల్లన వెడలుచుండె;  
 దాని గనినంత నోరూర, తోనె పిల్లి  
 ఒక్కగంతున దానిపై కుజికి చంపె.

బల్లి యొక్కటి యీ దృశ్య మెల్లఁ గాంచి  
 'ఇన్ని! జగమెల్ల పాపభూయిష్ట' మంచు  
 గుటుకు మని యొక్క దోమను గుటుకవైచి  
 రివ్వనం జనె 'హా! శ్రీహరీ!' యటంచు.

## కవి-ధనికుఁడు

కలఁ దొకానొక పురమున కవివరుండు;  
అతఁ దొక భాగ్యవంతుని నాశ్రయించి  
చీటిమాటికి నాతండు చేయునట్టి  
పనుల నెల్ల 'బళాబళి' యనుచు పొగడు.

కులటలను జేరి ధనికుండు కూడిమాడ,  
భోగి యని వాని కవిరాజు పొగడుచుండు;  
దుండగిండ్రకు విత్తమాతం దొసంగ,  
త్యాగి యని కవి వాని సంస్తవ మొనర్చు.

పెల్లుగాఁ ద్రావి ధనికుండు ప్రేలెనేని,  
జ్ఞాని యని వాని కొండాడు కవివరుండు;  
తైపుచే వాఁడు మత్తెక్కి కనులు మూయ,  
ధ్యాని యని కవి వాని సంస్తవ మొనర్చు.

ధనికుఁ డొక్కదినంబున తానమాడ  
చెఱువునకుఁ బోవ, వానితో నరిగి యతఁడు  
కొలనిలో దిగి స్నానంబు నలుపుచుండ,  
గట్టువైఁ దాను కూర్చుండె కవివరుండు.

మోము ముంచిన, దేహంబు తోముకొన్న,  
పుక్కిట నతండు నీరంబు పుక్కిలించి  
యుమ్మివైచిన, వీఁదిన, తుమ్మిన, కవి  
'బళిర! సేవాపు! భే!' షని పలుకుచుండె.

కాలవశమున ధనికుని కాలు జాతి  
దిగ్గు రని వాఁడు నీటిలో మొగ్గవైవ,  
ఈతలో నది యొక వింతరీతి యగుట  
'బళిర! నీదు నే' ర్పని కవి ప్రస్తుతించె.

ఈత నేర్వనివాఁ డాట, తోతునీళ్ళఁ  
బడి పెనంగుచు, తప్పిబ్బువడుచు, కాళ్లు  
తాఱుమాఱుగ విలవిలఁ దన్నికొనుచు,  
అంత ధనికుండు కొట్టుమిట్టాడుచుండె.



సంభ్రమంబున ధనికుండు సలుపుచున్న  
 చేతలను నీతలోని విశేషములుగ  
 చిత్తమున నెంచి కవికులసత్తముండు  
 'బళిబళి! నీదు'కూ' రప్పని ప్రస్తుతించె.

సొక్కి సోలుచు నుక్కిరిబిక్కి రగుచు  
 సారె కాతడు కడుపుబ్బ నీరు వ్రావి  
 నాలుక వెలార్చి కన్నుల దేలవైచి  
 మునిగి తేలుచు కొట్టుకపోవుచుండె.

నీట దేలుట యీతలో నిపుణులైన  
 జనులు గావించు నొక విశేషంబె గాన,  
 సొంపుగా వాని నేర్పు వర్ణింపఁ గోరి  
 'బళిర! నీదు తీ' రప్పని కవి ప్రస్తుతించె.

ధనికుఁ డంత బుడుంగున మునుక వైచి  
 తేలకుండెను నీటివై చాలసేపు;  
 అది జలస్తంభవిద్యగా మదిఁ దలంచి  
 'అవుర! ఏమి నీ యో' రప్పని కవి నుతించె.

తనదు మిత్రుండు నీటిలో మునిగి యెంత  
 తడవునకు తేలకుంటుకు తల్లడిల్లి,  
 'కటకటా! ఎంత గజయీతకాడు చచ్చె  
 గదర!' యని బిట్ట దురపిల్లె కవివరుండు.

కొంతకాలము జరిగినయంత, నతడు  
 తనదు మిత్రుని సద్గుణగణము గూర్చి,  
 ఈతలో వాని మహితవిఖ్యాతి గూర్చి  
 రమ్యముగ వ్రాసె స్మారకగ్రంథ మొకటి.

సరస మగు వాని కవనవాతురికి మెచ్చి  
 శాగ్వంతుని తనయుండు ప్రమద మంది  
 'సరసకవిశాధురీణ' యన్ బిరుద మొసంగి  
 కవివరేణ్యుని మిక్కిలి గౌరవించె.

## గాలి పడగ

పడగ, తోకయు, నొక్కింత వాయుబలము  
నమరినంతన, పెనుబాము నైతి ననుచు  
ఇనుని మ్రింగఁగ నింగిపై కెగసె దొర !  
కాలి కూలవె మని యౌచు గాలిపడగ?

గగనమున పక్షిత్వేవడి నెగిరెద వని  
ధారుణీస్థలి నిన్ను పతంగ మనుచు  
పిలిచినంత, పతంగుని పిలుకుమార్చు  
మింటి కెగసెద, వెంతటి మిడిసిపాటో?

పెంటఁ బొరలాడు గోచుల నంటఁగట్టి  
తోక యొక్కటి తగిలింప, త్రుళ్లిపడుచు  
అల్ల హనుమంతుతో సాటి నైతి ననుచు  
గంతు లిడియెదవే భానుమంతు మ్రింగ.

దారుణోజ్వలకిరణుండు తపనుఁ దేడ,  
 ఉల్లిపొరవంటి నెమ్మైన నల్లవాడు  
 నట్టి నీ వేడ? అక్కటా! ముట్టినంత  
 బద్ధు మని శాలి కూలవె బుగ్గి యగుచు?

సూత్ర మొక్కటి మెడయందు సూటిపడిన  
 యంతమాత్రాన. ద్విజరాజు నైతి నంచు  
 చెంగుచెంగున గుప్పించి నింగి తెగని  
 చంద్రుఁ జెనకెడ వెంతటి సాహసంబో?

విల్లు నాచెంతఁ గల దని విజ్ఞప్తిఁగి  
 రాజు తెవ్వరు నా కీడు చా రటంచు  
 నాక మెగనెదు రాజుతో డీకొనంగ  
 కొండతోడ పొజేలు డీకొన్నయట్లు.

చీకుగుడ్డలు, చింపిరికాకితములు,  
 పుడకలును గల్గి, అతుకులబొంత యైన  
 గాలిపటమపు నీ వేడ, కాంచి చూడ  
 సహజలావణ్యరాశి యో చంద్రుఁ దేడ?

గాలి యడరిన నెగుడుచు, గాలి యడఁగ  
డింకికొట్టుచు వడిఁ జల్లబీలు వైచి  
తోఁక త్రెంచుక నేలవై దొరలియాడు  
గాలిపడగరొ! నీ కింత కావరంబ?

## యోధుడా !

**మాత:** యోధుడా! చెప్పు మెందుండి నీదురాక?

ఎన్నఁదో నిన్ను దిలకించియున్నయట్లు  
జ్ఞప్తి యున్నది, వచియింపఁ జాల నెట్లో-  
చోడు లందరు-అందఱజ్ఞోలి యేల? -

నాదు కూరిమితనయుండు మాధవుండు  
సేమముగ నున్నవాఁ డేమొ చెప్పమయ్య;  
దిక్కు-మాలినయట్టి యీ దీనురాలి  
దీవనలు నిన్ను సాఁకును తెలుపు మయ్య;

**శోడు:** జననిరో! నీదు మేలి దీవనలచేత

సుఖముగా నున్నవారలు చోడు లెల్ల;  
నీదు కూరిమి తనయుండు మాధవుండు  
నీకుఁ జంపినయట్టి నందేళ మిదిగా  
తెలుపుచుంటిని, ఆశీర్వాదింపు మమ్ము.

మాత: ఏమి యంటివి? చెప్పుమా - ఏమి యంటి?  
 నాదు నందనుడే! - నాదు నందనుండే! -  
 నాదు చిన్నారి పొన్నారి నందనుండే! -  
 నాకు సందేశ ముంపెనా? నాకె - నాకె!

ఏమి యంపెను? సందేశ మేమి యంపె?  
 అతఁ డాడినయట్టి ప్రత్యక్షరమును  
 కడమ యొక్కింత వడకుండ నుడువు మయ్యి  
 యోధుఁడా! నీవు నమ్మెదో లేదో కాని -  
 అతఁడే నాదు జీవన మతఁడె ప్రాణ,  
 మాతఁడే నాదు చేయూత, అతఁడె ప్రాపు;  
 చెప్పు మేటికి తడసెదు; చెప్పు మయ్యి!  
 పిదప సంగతు లన్ని చెప్పుదువు కాని -  
 ముందుగాఁ జెప్పు మొకమాట, నందనుండు  
 చెక్కుచెదరక యున్నాడె సేమముగను?

జోదు: పెక్కుమాట లిఁకేల? నే నొక్కమాట  
 చెప్పుచుంటిని విన వమ్మ శీఘ్రముగను!  
 జననిరో! నీదుతనయుండు సమరమందు  
 శత్రు బలముల నెల్లను జక్కఁడంచి

వచ్చుచున్నాడు తలపువ్వు వాడకుండ  
నీదు చరణరాజీవసన్నిధికి వేగ.

**మాత:** చల్లగా వేయియేండ్లు వర్తిల్లు మయ్యః  
ఆర్తరక్షకః ఈ శుభవార్త వినఁగ  
నిలిపితివె జీవనంబుల నేటిదాఁక?  
వీరుఁడా! నీదు పల్కులు వినకయుండ,  
నడుమ నడ్డంబు వచ్చితి - నుడువు మయ్య  
తనదు ముదుసలి తల్లికి అనుఁగుబిడ్డ  
ఏమి నందేశ మంపెనో ప్రేమ మీఱ,  
విందు చెప్పుమ వీనులవిందు గాఁగ,

**జోదు:** పగతురకుఁ జిక్కి మనరాజు పట్టువడఁగ,  
నైన్యములు పటాపంచలై దైన్యవృత్తి  
పరుగువాణుచునుండ, నీ వరసుతుండు  
మెఱపు మెఱసినచందాన నురవడించి,  
“పాఱిపోయెద రేటికో పందలారః  
దోర్బలంబున రిపులతో దుర మొనర్చి  
చంపు తొండెను, వారిచేఁ జచ్చుటొండె



చేయ నగుఁ గాని, యీరీతి చేప దఱిగి  
 పొజిపోవుట మీ కది పొరుషంబె?  
 నిక్కముగ మీర లాంధ్రులై నెగడి రేని,  
 చోడవీరుల కీర్తులు వాడకుండ  
 అహవంబున రిపులతో మోహరించి  
 మించి పోరుఁడు, జయలక్ష్మి మిము వరించు"  
 అంచుఁ జెదరిన చోడనైన్యంబులకును  
 నూతనోత్సాహశక్తిని నూలుకొలిపి  
 మరల నాజికి వారి నెల్లర మరల్చి  
 ఒక్కపెట్టున రిపులపై నుఱికి తఱిమి  
 చించి చెండాడి శాత్రవసేన లెల్ల,  
 వసుమతీకుని విడిపించె వైభవమున.  
 తల్లి: నీ నుతు సాహసదైర్యములకు  
 అంత మన నృపుఁ డెంతయు స్వాంతమందు  
 పొంగి, యాతని గ్రుచ్చి కవుంగిలించి  
 కంతహారంబు ఖడ్గంబు కాన్క నొనఁగి  
 వానిఁ దనసేనలకు దళవాయి చేసె.  
 జనము లెల్లరు జయజయధ్వను లెసంగ  
 వినుతి చేసిరి నీ నుతు విమలకీర్తి,  
 అంగనలు పొడి రంతట మంగళములు.

**మాత:** చాలు చాలును, నిలు మింక తాళు మయ్య!  
 ఇంక వినఁ జాలఁ తక్కిన దెప్పు దైన  
 చెప్పెదవు కాని-ముందుగా నిప్పు డొకటి  
 అడుగుచుంటిని, తప్పక నుడువు మయ్య;  
 కన్న తనయునిఁ గని చిరకాల మయ్యె  
 ఇప్పు డేరీతి నున్నాఁడో యెఱుఁగఁజాల  
 నయ్య! వర్ణించి చెప్పుమా యతని రూప  
 మెట్లు లుండెనో, కన్నులఁ గట్టినట్లు.

**జోడు:** మాతరో! వానిరూపంబు మాటిపోయె.  
 బ్రేలుగడ్డము మీసము పెంచి నేఁడు  
 పెద్దవాఁ డయ్యె; వాఁడు నీయొద్ద కిప్పుడు  
 వచ్చి నిలిచిన పోల్చ నీ వశము కాదు;  
 ఇంత యేటికి? నీ సుతుఁ డిటకు వచ్చు  
 తరుణ మయ్యెను, కన్నులకలుపు దీఱ  
 గాంచు భాగ్యము నీ కిదే కలుగు నమ్మ!  
 ఏల నీ కింక తత్తర మింతలోనె!

**మాత:** వచ్చుచున్నాఁడ? చెప్పుమా నిశ్చయముగ;  
 ఎప్పుడు వచ్చును? ఏమంటి? విపుడె యనియ?

కన్నులారఁగఁ దన కూర్మి కన్ననుతుని  
గాఁమ ముచ్చట యింతలోఁ గలుగు నొక్కొ  
పనికిమాలిన పరమనిర్భాగ్యురాలి?  
కకట? నిక్కంబుగాఁ దెల్పు మయ్య నాకు.

జోదు: తల్లిరో! ఇంక నీకథ దాఁచ నేల?  
నీదు కూరిమితనయుండు మాధవుండు  
అప్పుడే వచ్చి చాలసే పయ్యె నమ్మ;  
ఇంత తడవును వాఁడు నీచెంత నుండె,  
ఈవు పోల్చంగ లేకుంటి వింతె కాని.

మాత: యోధుఁడా! నీవు నా ముద్దు మాధవుఁడవె?  
జోదు: మాతరో! నేను నీ ముద్దు మాధవుఁడనె.

## విలియమ్ టెల్

వినుఁడు జనులార! వినిపింతు వింతకథను  
జరిగినదె కాని, కల్పితచరిత కాదు:  
దివ్య మైన స్వీజ్జిల్లాండు దేశమందు  
కలఁడు 'విలియము టె' ల్లను కాపువాఁడు:

ఏటియొడ్డున నొక చిన్న తాటియారు  
గుడిసెలో కాపురము చేసి, గొఱ్ఱమంద  
తోలుకొని వాఁడు మడిమట్ర దున్నుకొనుచు,  
కష్టపడి జీవయాత్రను గడపుచుండు.

పొడమె నతనికి చిన్నారి బుడుతఁ డొకఁడు;  
వాని పలుకులు తేనియసోన లొలుకు,  
తేటకన్నులు ముద్దుల మూట గట్టు  
లేతనవ్వులు వెన్నెలపూత వెట్టు.

గొట్టెపిల్లలతో వాడు కూడిమాడి  
 వేడుకలు మీఱ నెప్పుడు నాడుచుండు;  
 చంగు మని యవి చేలలో చొకళింప  
 చెలఁగి తానును వానితో చెంగలించు.

కూడు గుడ్డకు నొక్కింత కొఱఁత లేక  
 దేవుఁ డిచ్చినదానికి తృప్తి నొంది  
 వెత లెఱుంగక హాయిగా నేవ్చచ్చ మీఱ  
 గడపుచుండిరి వారలు కాల మెల్ల.

కాల మొకరీతి క్రమముగాఁ గడవఁబోదు-  
 సౌఖ్యముల వెంట దుఃఖముల్ సంభవించు;  
 చల్ల నై నట్టి యామని చన్నపిదప  
 మండువేసఁగి యెండలు మసలుఁ గాదె?

ప్రకృతిరమణీయ మగు న్విజయిల్లాండునీమ  
 పడయలే దింక స్వాతంత్ర్య భానురేఖ;  
 వైరి యగు నాస్తియాదేశ క్రూరవిభుని  
 పాలనంబున కృశించి డీలుపడియె.

అతఁ డొకనాఁడు రాజ్యమదాంధకార  
మడర, స్వీజ్జరులాండున కరిగి, యందు  
విలియ మున్నపురంబున విడిసి, తనదు  
తెక్కెమును నాటుకొల్పి, చాటించె నిట్లు:

‘వినుఁడి, ఎవఁడైన నీ వీధివెంటఁ జనుచు  
తెక్కెమును గాంచి తలవంచి మ్రొక్కఁడేని  
తోడనే వాని మూర్ధంబు తునిసిపడును  
మందులార: యో బానిసపందలార:’

విలియ మానాఁటిప్రొద్దున పొలము వీడి  
నుతునిఁ దోడ్కొని నగరంబు జొచ్చి చనుచు,  
దారిలోఁ గాంచె ధ్వజమును, దానిచుట్టు  
సంస్థమంబున మూఁగిన జనులగుంపు.

చౌకులో నొక్క యున్నత స్థలమునందు  
ధ్వజము నెలకొనియుండెను, దాని దిగువ  
విచ్చుకత్తులు కరముల వీఁగియాడ  
భటులు బాదులు దీర్చిరి ప్రభునిచుట్టు.

‘ధ్వజమునకు భక్తి మ్రొక్కుఁడి దన్యులార!’  
 అనుచు గొంతెత్తి యఱచిరి యతని భటులు;  
 చిత్తరువు వోలె నడుమున చేయి జేరిచ్చి  
 తీవి మీఱఁగ కూర్చుండె భూపరుండు.

జనులగుంపును జూచి, ధ్వజంబు జూచి,  
 పొగరుటో తగు నా టేని మొగము జూచి,  
 మది నొకింతయు నదరును బెదురు లేక  
 నిట్టతాడివిధంబున నిలిచె కాఁపు.

అతని సాహసమును గాంచి యక్కజంబు  
 నంది, భటు లిట్లు గద్దించి రతనిఁ గదినీః  
 ‘కనులు గానవ? నీ కింత కావరంబ!  
 మ్రొక్కు వేటికి సాఁగిలి పెక్కెమునకు!’

అనుడు, ధీరత తోఁపంగ ననియె కాఁపుః  
 ‘ఈశునకె కాని, మనుజున కేను మ్రొక్క;  
 తుచ్చజీవము తొలఁగిన తొలఁగుఁ గాక,  
 విడువఁ జాలను స్వాతంత్ర్య విమలవాంఛ.’

‘పట్టి బంధింపుఁడీ వీని బంటులార!’  
 కనుల నిప్పులు చాలంగ ననియె టేఁడు-  
 ‘తెగువతో వీఁడు నా యాన ధిక్కరించె,  
 ద్రోహి యగు వీని శిరమును ద్రుంతు నిపుడె.’

క్షణము తాళుఁడు-మా కొండు జ్ఞప్తివచ్చె-  
 మేలివిలుకాండ్రలో వీఁడు మేటి యనుచు  
 వింటి మొకసారి, యీతని వింటినేర్పు  
 కని వినోదింత మొక్కింత, గడియసేపు.

చిట్టిబాలుని గొని తెండు రెట్టుఁబట్టి,  
 వృక్షమూలమునకు వాని విడిచికట్టి  
 నిలుపుఁడీ రేఁగుకాయను నెత్తిమీఁద’  
 అనుచు శాసించె టేఁడు కట్టలుక గదుర.

అనతిచ్చెనొ లేదొ యిట్లవనివిభుఁడు-  
 భటు లొనర్చిరి సర్వంబు చిటికలోన;  
 ప్రభునిచేతకు వగజెంది పలికె కాఁపు  
 గద్గదిక తొట్రుపాటును కడలుకొనఁగ.



‘నేర మేదేని నున్నచో, నేనె కాని,  
 పాప మీతఁడు పనిపాప, బాధ్యుఁడగునె?  
 కురియఁ దగుఁ గాని నామీఁద క్రోధవహ్ని,  
 చిన్ని బాలుని శిక్షింపఁ జనెన్ మీకు?’

వికటముగ నవ్వి తోడనే విభుఁడు పలికె :  
 “చెనఁటి నే చిన్నిబాలుని శిక్షసేయ?  
 వీని తలనుండి యొక రక్తబిందు వైన  
 ధరణిఁ బడెనేని, కర్తవు దాని కివె.

పెక్కు లేటికి:-నీ విల్లు నెక్కు వెట్టి  
 సూటిగా నొక్క బాణంబు మీటు మయ్య  
 రేఁగుకాయను లక్ష్యము గాఁగఁ జేసి,  
 కైకొనుము స్వేచ్ఛ కాన్కగా కమ్మతీఁడ!”

పిడుగు బోలిన యా మాట వినినతోనె  
 జనుల హాహరవంబులు చదలు ముట్టె,  
 సతుల యాక్రందనంబులు సందడించె,  
 పిల్ల లెల్లరు ఫీతిచే తల్లడిలిరి.

ఉల్లమున నీను రోసంబు మల్లడింప  
 మొగము విగియించి కనుబొమల్ ముడివడంగ  
 శీఘ్రముగ విల్లు నమ్ములు చేతఁ దాల్చి  
 నిబ్బరంబుగ విలియము నిలిచియుండె.

చలన మొందక, కొంకును జంకు లేక  
 నిర్భయంబున నిట్లనె నరృకుండు:  
 'షీయుమా తండ్రి! తడసెద వేల యింక?  
 బన్న మొందెనె నీ గుఱి యెన్నఁడేని!'

తనయు తెగువకు మది మెచ్చి జనకుఁ డంత  
 'ఈశ్వరుఁడు నీకు శుభముల నిచ్చుఁ గాత!'  
 అంచు, శరమును వింట సంధించి యేసె  
 రిప్పురిప్పున గాలితో రెచ్చి పాఱ.

'బాపురే! ఎంత చక్కని నైపుణంబో!  
 చెక్కుచెదరక యున్నాఁడు చిన్నిబిడ్డ  
 దేవుఁ డెన్నఁడు దీనులదెసనె నిలుచు'  
 అనుచు గొల్లన నణచిరి జనులు చెలఁగి.

సూటి నేగిన యా తూపునేటు తగిలి  
 రెండు చెక్కలుగాఁ జీలి రేఁగుకాయ  
 ధరణిపైఁ బడె చూపరుల్ వెఱఁగుపడఁగ  
 బాలుఁ డలరారె తలపువ్వు వాడకుండ.

బళిర! మెచ్చితి నీవు నీ బాలకుఁడును  
 నేఁడు చూపిన తెగువకు: వేడు కలర  
 నీదు నెలపున కేగుమీ, నిన్ను విడిచి  
 పుచ్చితిని గాన, నను నీవు మెచ్చవలయు.'

అనుచు నృపుఁ డన, చల్లగా ననియె కాఁపు  
 "నిన్ను నే మెచ్చు టటు లుండ, నన్నె నీవు  
 మెచ్చుకొనవలె, నిను బొరిపుచ్చకుండ  
 ప్రాణదానంబు చేసితిఁ గాన ఱేడః

ఓయి: నీ చావు నాచేత నుండె సుమ్మి;  
 నాదు బాణము గుఱి తప్పి నా కొమరుని  
 శిరము తెగెనేని, తెగును నీ శిరము కూడ  
 వాడి యగు నాదు రెండవ బాణమునను.

హాడుమా యిదె రెండవ వాడితూపు  
దాచియుంచితి నా చల్లదంబునందు;  
నీదు ప్రాణము కాపాడి నిన్ను విడిచి  
పుచ్చినందుకు నను నీవె మెచ్చవలయు.

ఎల్లజగములఁ గాపాడు నీశ్వరుండు  
నన్ను నిన్నును కాపాడినాఁడు నేఁడు;  
వాని కర్పించుకొందము భక్తి మీఱ  
వర కృతజ్ఞతాపూర్వక వందనములు.”

## యతి-నృపతి

విభునితో భృత్యుఁ డీరీతి విన్నవించె:  
“యతివరేణ్యుఁడు దేవాలయమ్ము వీడి  
గుడికి వెలుపల గుడిసెల నడుమఁ జేరి  
చెట్లనీడను ప్రార్థన చేయుచుండె.

తమ్మిపువ్వునఁ దూఁగాడు తుమ్మెద లన  
వానిచుట్టును మూఁగుచు భక్తు లకట;  
ఓక్కడును లోని కడుగిడ నొల్లఁ డయ్యె;  
శోభ చెడి దేవళం బెల్ల శూన్య మయ్యె.”

సంభ్రమంబును చిడుముడి సందడింప,  
యతివరునిచెంత కేతెంచి, యనియె నృపతి:  
“స్వర్ణగోపుర మున్న దేవళము వేడి  
చెట్లనీడను ప్రార్థింపఁ జెల్లు నయ్యె?”

చేతమున నించు కేనియు భీతి గొనక  
ప్రభునితో మానివర్కుడు బదులు వలికెః  
“ఎవరి పూజింతు నచ్చట? ఈశ్వరుండు  
అవలఁ జనె నీదు దేవాలయంబు వీడి.”

“అచ్చలకొలంది రూపముల్ వెచ్చపఱిచి  
మేటిశిల్పంబు మెఱయ నిర్మించినట్టి  
వైడి శిఖరంబు దేవుండు వీడి చనునె?  
అక్కటా! ఎట్లు నమ్ముదు?” ననియె రాజు.

అనుడు మునివర్కుఁ డిట్లనె “అవనినాథ!  
కుడువ కూడును, పడియుండ గుడిసె లేక  
గొల్లు మని నాఁడు ప్రజ లెల్ల గోలవెట్టు  
గెంటితివి కాదె వారి నీ యింటినుండి ?

తనదు బిడ్డలు తలదాఁచికొనఁగ నింత  
నీడ యైనను లేక యల్లాడుచుండ,  
కనకభవనంబు నా కేల? యసుచు మదిని  
కినిని దేవుండు గుడి వీడి చనియె నధిప!”

అనుడు, నా మాట లాలించి యాగ్రహమున  
 కనుల నిప్పులు రాలంగ మునిని గాంచి  
 “తోడనే నాదు రాజ్యంబు వీడి యవల  
 తొలఁగిపో” మ్మని యదలించి పలికె ఊడు.

“దేవునే గెంటివైచిన దిట్ట పీపు  
 ఇంక నను గెంటివైచుట యేమి లెక్క...  
 ఇంతకాలముదనుక నీచెంత నుండి  
 వెడఁగునైతిని” అని పల్కి వెడలె మౌని.

## బంతిపూలు

గగనతలమున నల్లాడు మొగులురీతి  
ఒంటిమై నేను విపినంబువెంటఁ దిరుగ,  
దరిని గాంచితి తండోపతండములుగ  
బంతిపువ్వుల కన్నుల పండువుగను.

మొలకసంజల పసిమికి ప్రోదివెట్టు  
మేల్మీబంగరు రంగుల మిసిమితోడ  
చెఱువుచుట్టును గట్టువై తరులనీడ  
బంతు లలరారె మరుచేతి బంతు లనగ.

నింగివైఁ దోచు నాకాశగంగదరిని  
తకుకు తకుకున మెరసెడు తారలట్లు.  
కొలని పొదుగున మిఱుమిట్లు గొలుపుచుండె  
వింతకాంతుల దీపించి బంతిపూలు.



నాలిపయ్యెదగాలికి నాట్యమాడు  
 చెఱువుతరగల మేలంబు సేయుపగిడి,  
 శిరము లూపుచు నృత్యంబు చేయుచుండె  
 బంతిపువ్వుల గుత్తులు సంతసమున,

సుమముగుత్తుల కనులారఁ జూచి చూచి  
 సంతసంబున పారవశ్యంబు నొంది  
 చిత్తరువు వోలె నంతనె చేష్ట లుడిగి  
 నిట్టనిలువున మాన్పడి నిలిచియుంటి.

చలువతెమ్మెర గమగమల్, కొలని యలల  
 గలగలలు, సంజకెంజాయ మిలమిలలును,  
 బంతిపువ్వుల నిగనిగల్ స్వాంత మెల్ల  
 నొక్కపెట్టున నుట్టుత లూగఁ జేసె.

సెఱ్ఱపైఁ జేరి పలుమాఱు చింతఁగూరి  
 తోచ కేమియు నటు నిటు చూచునపుడు,  
 నాటి దృశ్యము మదిలోన నాటి నాటి  
 కుతుకమున నోలలాడుదు వెతల మఱచి.

ప్రకృతి రమణీయ సౌందర్యభరితమైన  
ఇట్టి దృశ్యము కన్నులఁ గట్టినపుడు,  
ప్రవిమలానందమునఁ దేలి కవివరుండు  
అలరుగుత్తుల లీల లాన్యంబు నలుపు.

వెన్న బుడగలు

# సూర్యోదయము

చిమ్మచీకటిసోకులఁ జెండియాడ  
ప్రాచ్యభూధర మనెడి పిరంగినుండి  
కాలపురుషుండు వెడలించు గోళ మనఁగ  
అరుణరుచితోడ తరుణభాస్కరుఁడు వెలిగె.

పండుటాకులు సంజలు, వక్క లిరులు,  
లేతయీరెండ నున్నంబు రీతిఁ జెలఁగ,  
తమ్ములము వైచు ప్రాగ్దిశాతరుణియధర  
వింజమో యన మార్తాండవింజ మలరె.

సప్తవర్ణముల్ తనయందు సంతరించి  
కరము లను తూలికలచే జగంబు లెల్ల  
వంతవన్నెల రచియించె వేడ్క మెఱయ  
చిత్రభానుని వేరిటి చిత్రకరుఁడు.

భానుబింబము రాట్ను, మభ్రంబు దూది,  
చదలు మగ్గము, సంజకెంజాయ రంగు,  
కిరణములు నూలిపోగులై వఱలుచుండ,  
సమయ మను సాలె కాంతివస్త్రంబు నేసె.

కటికిచీకటి పేరిటి కారుమొసలి  
ఉప్పరం బను గజరాజు నొడిసిపట్ట,  
సమయవిష్టుడు వైచిన చక్ర మనంగ  
భానుబింబము దేదీప్యమాన మయ్యె.

సవిత్వఁ డను బంతి సమయేంద్రజాలికుండు  
అస్తగిరి యను చిప్పచే నణచిపట్టి,  
అందు లే, డిందు చూపెద నన్నకరణి,  
ఉదయగిరిచక్కి చూపట్టె నుష్ణకరుడు.

సౌంధ్యరాగాగ్నిహోత్రంబు సొగ్గి గాఁగ  
ఇనుడు పద్మినిని కరగ్రహణ మొసరిచ్చ  
కుత్తుకను నల్లపూసల కుత్తికంటు  
కట్టె నన, తేంట్లు తమ్మివైఁ జుట్టుకొనియె.

## శత్రు మిత్రులు

చెవికి నిం పగు పలుకులచే హితుండు,  
పరుషనిష్ఠురవృత్కలాపముల వైరి  
తనదుచేతల నారసి తప్పు దిద్దు;  
మిత్ర శాత్రవభేదంబు ధాత్రిఁ గలదె ?

ఎక్కనక్కెప్పుమాటల నెత్తిపొడిచి  
తాను చేసిన దుష్టకృత్యములఁ దెగడు;  
శత్రుఁ డెన్నఁగ శత్రువేషమున నున్న  
మిత్రుఁడే కాని, కేవలశత్రు వగునె ?

తనదుదోసంబు లారయు, తప్పు లెన్ను,  
ఎగులను జాటు, పాపంబు లుగ్గడించు,  
దుర్మయంబులు వెలిపుచ్చు, దోసఁగు లెంచు;  
శాత్రువునికంటె నాపుండు జగతిఁ గలదె ?

చండకరుడయి తమమెల్లఁ జెందు నొకఁడు;  
శీతకరుడయి మనసు రంజించు నొకఁడు;  
శత్రు మిత్రులు భాస్కర చంద్రులట్లు  
వారు పరమోపకారులు కారె జగతి ?

తన్ను పగతురు నొంచిరి, తాను పగర  
నొంచితి నటంచు కించిజ్ఞుఁ డెంచుచుండు;  
అరయ దేహంబునకె కాని అత్య కెందు  
చెలిమికారంబు వైరంబు కలుగఁబోవు.

## ఆముదపు చెట్టు

దారుణాటవిలో నొక్క తబినీటీడు  
తనదుగుహయందు కూర్చుండి కనుల మోడి  
ఘోరతపమును గావించె; కొన్నినాళ్ల  
కతని కిశుండు ప్రత్యక్ష మయ్యె నెదుట.

“వత్స : నీ కేమి వలయునో వరము వేడు”  
మనుచు దేవుండు కృపతోడ నానతిచ్చె;  
కనుల నానందబాష్పముల్ క్రమ్ముకొనగ  
అనియె నీరీతి నీశుతో మునివరుండు.

“విమలభక్తిని నిన్ను సేవించుకంటె  
వలయునే యొండు ? నిను పూజ నబువుపొంటె  
వరద ? దివ్యైకు చమురు కావలయుఁ గాన,  
ఆముదపుచెట్టు దయచేయు మయ్య నాకు.”



అనుచు ప్రార్థించి కన్గవ నట్టె విచ్చి  
 చూచినంతనె, యాచెంత చోద్య మొప్ప  
 అముదపు మొక్క యొక్కటి యవతరించె;  
 ప్రీతితో దాని నాశండు పాతివెట్టె.

‘ముదము మీఱగ నాచిన్ని మొలక యెదిగి  
 రెమ్మలును కొమ్మలును గల్గి వృద్ధి జెందఁ  
 గాంచు తెన్నఁడొ కన్నులకలుపు దీఱ?’  
 అనుచు మనమునఁ దలపోసి యతివరుండు.

“కోరినంతన నాకోర్కి కొనలుసాఁగ  
 మొక్క నిచ్చితి, వయ్యది మోను లెత్తి  
 పెంపు జెందంగ వాన రప్పింపు మయ్య !  
 భక్తవత్సల !” అని వేఁడె భావమందు.

కారుమబ్బులు చదలివై కడలుకొనియె,  
 చిమ్మచీకటి జగ మెల్లఁ గ్రమ్ముకొనియె,  
 బోరుబోరునఁ దోరంపుధార లడర  
 కుంభవృష్టిగ వర్షంబు కురియఁ జొచ్చె.

“చాలు చాలును పరమేశ : తాళు మింక  
 పెల్లుబిల్లున కోర్చునే పిల్లమొక్క ?  
 నెండపినరుల దానిపై నిండఁ జేసి  
 సేదదేర్పవె” అని వేఁడె నీద్యవరుఁడు.

అతఁ డి ట్లనియెనొ లేదొ - అంతలోనె  
 మొగులు లన్ని పటాపంచ లగుచు విచ్చె,  
 నింగి నంతట సూర్యుండు తొంగిచూచె,  
 మెండుగాఁ గాసె మిటమిట మండుటెండ.

“వేడియెండలచే మొక్క వాడె దేవ :  
 మంచు నించుక దానిపై నించు మయ్య”  
 అంచు ప్రార్థించె, తోడనే మంచు కురిసె;  
 ప్రొద్దు గ్రుంకెడిలో మొక్క మొగము వాలెచ్చె.

తపసి యంతట వేఱొక్కతపసికడకు  
 నేగి, యచ్చట నేపుగా నెదిరియున్న  
 అముదపుచెట్టుఁ దిలకించి అక్కజవడి,  
 “చెప్పమీ మొక్క నెట్లు పెంచితివొ సఖుఁడ :

“అడిగితిని మొక్క నీకుని, నాతఁ డిచ్చె,  
వాన నెండయు మంచును వరుస నొసఁగు  
మనుచు వరములు వేడితి, నాతఁ డన్ని  
యిచ్చె; నది యేమిచిత్రమో - చచ్చె మొక్క.”

అనుచు వచియింప, రెండవముని వచించె  
“లీల జగముల నెల్లఁ గల్పించినట్టి  
సృష్టికర్తతె దాని నర్పించినాఁడ;  
నారు వోసినయాతఁడే నీరు పోయు.

“ఇట్లు చేయుము సర్వేశ ! అట్లు చేయు  
మనుచు శాసించి వరముల నడుగలేదు;  
అఖిలసృష్టినియామకుఁ డైనయతఁడు  
లేతమొక్కను పోషింపలేఁడె చెప్పుమ.

“ఎప్పు డేరితి నెవ్వని కేది హితమొ,  
అప్పు డారితి నవ్వాని కది యొనర్చు;  
అఖిల బ్రహ్మాండనాయకుఁ డతనికంటె  
అల్పమతి యగు మానవుం డధికుఁ డగునె !”

## హాస ర వెల్లి

పాంథు లిరువురు దారిలో పాదపంబు  
నీడఁ గూర్చుండి ముచ్చటలాడుచుండి;  
రంత నెచ్చటనుండియో యరుగుదెంచి  
వృక్ష మెగఁబ్రాఁతె నూసరవెల్లి యొకటి.

“చూచితే నఖ ! ఎంతటి చోద్య మొక్కొ !  
వింతగా నిప్పు డెద్దియో జంతు వొకటి  
సరగుసరగున నరుదెంచి తరువు నెక్కె,  
దానిఁ బోలిన జంతువు ధరణిఁ గలదె ?

“బాపురే ! దానిరూపంబు బల్లిరూపు,  
మోము చేపది, నాలుక పామునాల్కు,  
మేఘమును బోలె నీలంబు మేనిచాయ”  
అనుచు నొక్కఁడు రెండవయతని కనియె.

“అగుమాగుము” - రెండవయాతఁ డఅచె-

“నీలమా దానితనుకాంతి ? మేలు మేలు :

ఇట్లు పలుకంగ నీకు నో రెట్లు లాడె ?

చిలుకరీతిని పచ్చనై వెలయుచుండ.”

“పిచ్చియై తైను కాఁబోలు, పచ్చ ననుచు

వదరుచుంటివి నోరికివచ్చినట్లు”

“నీల మని యింక నొకసారి ప్రేలితేని

దొడపం ధ్లాడ గట్టిగా తన్నువాఁడ.”

అనుచు నిరువురు వాదంబు లాడి యాడి

కిసుక రెట్టింప సిగపట్లకును బెనంగి

దొమ్ములాడిరి; అప్పు డాత్రోవఁ జనుచు

పచ్చె నచటికి మూడవ బాటసారి.

వారిఁ గనుఁగొని పలికె నా బాటసారి;

“చెల్లరే! మీర లీరీతి సిగ్గు మూలి

కోడిపుంజులకైవడి కుమ్ములాడ,

ఎవ్వరైనను గన్నచో నవ్వ రొక్కా ?

“దాని నిప్పుడ పొడంగంటి దారిఁ జనుచు  
కాదు నీలము, పచ్చయుఁ గాదు సుమ్ము;  
వినుడు వచియించెదను - దానితనువుకాంతి  
నిప్పుచందాన నెఱునై యొప్పు మీఱు.”

“తగవరి నటంచు తా నొక్కదంట వోలె  
జౌర : పిలువనిపేరంట మరుగుదెంచి  
ప్రల్లదంబుల నేమేమొ పలుకసాగె,  
విడిచివుత్తుమె యూరక వీని నివుడు ?”

అనుచు నిరువురు నా క్రొత్తయతని గదిసి  
అగ్రహంబునఁ దలఁపడి; రంతలోనె  
వృక్షముననుండి యూసరవెల్లి డిగ్గి  
తటుకు మని వారియెదుట ప్రత్యక్ష మయ్యె.

దాని పొడంగని వారలు తత్తరమున  
‘నేను గెల్చితి’ ‘నామాట నిజము చూడు’  
‘నాది వైచేయి’ అనుచును వాదులాడి  
దాడివెడలిరి యొకపెట్ట దాని బట్ట.

మువ్వరును మూడువైపుల ముట్టడించి  
 ఎట్టకేలకు దానిని బట్టుకొనిరి;  
 వింతగా దానితనుకాంతి వెల్లనయ్యె,  
 విన్ననై వారి మొగములు వెల్ల నయ్యె.

ఊచుపడి వార లంతట ముచ్చముడిగి  
 చిత్రములరీతి నిలిచిరి చేష్ట లుడిగి;  
 ఉట్టిపడినట్టు లింతలో నిట్టె వచ్చె  
 వారిచెంతకు నాల్గవ బాటసారి.

“వీల యీలీల మొగముల వ్రేలవైచి  
 తిన్న రని వెచ్చనూర్చుచు నుంటి” రంచు  
 అడిగె నాతఁడు; వార లాగొడవ యెల్ల  
 పూసఁగ్రుచ్చినగతి వెలిబుచ్చి రంత.

పక్కు మని నవ్వి యాతఁడు పలికె నిట్లు:  
 “చిత్రముగ మీర లిప్పుడు చెప్పినట్టి  
 వింతజంతువు నూనరవెల్లి యందు,  
 రన్నివన్నియలును దానియందుఁ గలవు.

“కాన మీపల్కు తెల్ల నిక్కములె యయ్య  
అవ్వి యన్నియు ననృతంబు లయ్యె నిపుడు,  
చపలచిత్తుని హృదయంబు చందమునను  
సారెకును దాని రంగులు మాఱుఁ గాన.”



## వైదికుఁడు - వైష్ణవుఁడు

ఘోర మగు నొక్కజడివాన గురియుచుండ,  
ఒకదినంబున రాత్రి వైదికుఁ డొకండు  
వైష్ణవునియింటి కేతెంచి, పండుకొనఁగ  
స్థలము నిమ్మని ప్రార్థించె దైన్య మలర.

స్మార్తునకు తన గ్రహమున స్థల మొసంగ  
వలనుపడ దని వాదించె వైష్ణవుండు;  
ఇంటి కేతెంచు నతిథిని గెంటివైచు  
ఁనుచితం బని వారించె నతని గ్రహిణి.

మగఁడు పొమ్మన, రమ్మని మగువ పెనఁగ,  
జరగె వాదము వారికి చాలసేపు;  
భార్యపోరును పడలేక వైష్ణవుండు  
పండుకొన తా వొనంగెను వైదికునకు.

‘బ్రతుకు జీవుడ’ యంచు లోపలికి నేగి  
 బల్లవై మేను వాలిచి వైదికుండు  
 పండుకొని, యంత తెలతెల్లవాణి లేచి,  
 పాడుచుండెను ‘శివ రామ బ్రహ్మ’ యనుచు.

ఆతని పలుకులు ములుకులై యాత్మ నాట,  
 వైష్ణవుండు దిగ్గురని లేచి, భార్య లేపి,  
 నెత్తి నోరును లబలబ మొత్తుకొనుచు  
 దాని కిట్లనె పెదవులు తడఁబడంగ:

“ ఏమె లేలమ్ము - వింటేవే యింటిదాన :  
 వైదికుని కాఱుకూతలు ? పండుకొనంగ  
 చోటు నిచ్చితి మన్న మోమోట లేక  
 వదరుచున్నాఁడు నోరికి వచ్చినట్లు.”

తత్తరంబున మేల్కొంచి తరుణి యంత  
 “నాథ ! వైదికుఁ డేమి యొనరెచ్చి ?” ననుచు  
 నడుగ, “మనవాని నిరువుర నడుమ నొక్కి  
 నులిమి చంపుచునున్నాఁడు చలము మీఱి.”

అనుచు తన భర్త వచియింప, నతనిమాట  
 తెలియఁ జాలక వెండియుఁ బలికె భార్య,  
 “నాథ ! నీ వాక్యములు నాకు బోధపడవు,  
 స్మార్తుఁ డెవ్వని చలమునఁ జంపుచుండె ?”

“తెల్లముగ నీకు నటులైన తెలిపెద విను,  
 శివుని మొదటను, బ్రహ్మను చివరఁ బెట్టి,  
 నడుమ రాముని నిజీకించి నలిపి నలిపి  
 చంపుచున్నాఁడు మనదేవు స్మార్తుఁ డకట !

“స్మార్తు నెన్నటికైన నమ్మంగ నగునె ?  
 అనుచు నే నెంత మొఱపెట్టుకొనినఁ గాని  
 చెవిని బెట్టక యాతనిఁ జేరఁదీసి  
 ముప్పు దెచ్చితి వక్కటా ! మూర్ఖురాల ?”

అనుచు వైష్ణవుఁ డెంతయు నలుక గదుర,  
 “ఎట్లు సహియింతు నీ పెండెకట్లవాని  
 చేష్ట ?” లని వానివైఁ బడి చెవులు నులిమి  
 ఇంటిలోనుండి యవలికి గెంటివైచె.

# రేగుచెట్టు భాగవతము

వినఁగ పీనులు, కానంగ కనులు లేని  
మూఁడుకాశుల ముదునలిముండ యొకతె  
వీధినాటకమును జూడ వేడ్క జెంది  
అడిగె తోడ్కొని పొమ్మని పడుచుదాని.

“అకట ! వినలేవు, కనఁజాల, వటకు వచ్చి  
ఏమి యానంద మొందెద వీవు చెప్పుమ :  
ఎల్లరును నవ్వుచుండఁగ, తెల్లఁబోయి  
నీవు చూడంగ, నవ్వరే నిన్ను జూచి ?”

అనుచు నాకాంత వచియింప, ననియె ముసలి  
“అటలో రక్తి కట్టినయప్పు డెల్ల  
గిల్లుచుండుము నామేను; గొల్లు మంచు  
నలుపురును నవ్వ, నేనును నవ్వుచుందు.”

‘ ఈ పితాచంబు నా కేడ దాపరించె’  
 ననుచు నొకరేగువృక్షంబునండఁ జేరిచి,  
 ‘ అదిగో : నాటక మాడుచో’ టనుచు దాని  
 నవట దిగఁబెట్టి మెల్లనాయతివ జాతె.

రేగుకొమ్మలు గాలికి నూఁగులాడి  
 చుటుకు మని మేన ముండ్లు గ్రుచ్చుకొనుచుండ,  
 తన్ను పడుచుది గిల్లుచు నున్న దనుచు  
 వవ్వరే : యని యాయవ్వ నవ్వుచుండె.

ఇట్లు నవ్వుచు నవ్వ రే యెల్లఁ గడపి  
 యుండె పడియుండె వేకువ యైనఁ గాని;  
 చోద్య మందుచు జను లెల్ల చుట్టు మూఁగి  
 “ ఏల నవ్వెద వవ్వరో : ఇహిహి యంచు ? ”

అనుచు ప్రశ్నింప, వానితో ననియె నవ్వ  
 “ కాంతో నాటకంబును గాంచుచుంటి,  
 అటలో రక్తి మీతనయప్పు డెల్ల  
 నలుపుచును నవ్వ, నేనును నవ్వుచుంటి.”

## మూగ యిల్లాలు

పొయ్యి దొక్కడు కల దొక్క పట్టణమున;  
వాని యిల్లాలు సద్గుణవంతురాలు,  
బుద్ధులకు ప్రోవు, సోయగంబునకు తావు,  
చక్కగా నింటిపను తెల్ల చక్కబెట్టు.

మగనికనునన్న మెలగుచు మగువ యెప్పుడు  
ఆకుమయ్యగున పిందెయై యలరియుండు;  
ఎందు నాపెకు లోప మొక్కింత లేదు,  
అకట : మూగతనం బది యొకటే కాని.

దాని కెంతయు దురపిల్లి ధరణిసురుడు  
శత్రువైద్యమునందు ప్రశస్తుడైన  
వెజ్జుకడ కేగి యంతయు విన్నవింప,  
వైద్యుఁ డిరీతి వచియించె వానితోడ:

“ ఎట్టి దుర్బరరోగంబు లేని గాని,  
 అట్టె యవలీల కుదురజేయంగ నేర్తు,  
 లెక్కయే మూఁగతనమును చక్కఁజేయ ?  
 చిటికలో నామె మాటాడఁ జేయువాడ.”

అతని మాటల కెంతయు నాత్మ నలరి  
 వెంటఁ గొనె వాని బ్రాహ్మణుఁ డింటికడకు;  
 అంత నింతికి వైద్యుండు గొంతులోన  
 శత్రు మొనరించి రోగంబు చక్కఁజేసె.

ఏమి చిత్రమొ కాని - ఆయింతినాల్కు  
 అంతనుఁగిడియు డణ మైన నాగకుండ  
 అసుక్రోవి విధంబున నల్లలాడి  
 వాఁగ సాగెను జేగంట మ్రోగినట్లు.

మగువ యంతట నిత్యంబు మగనితోడ  
 కడఁగి కయ్యాల క్రచ్చయై కాలు త్రవ్వి  
 చీటిమాటికి జగదంబు చేయుచుండె;  
 గరిత కా దది గయ్యాశిగంప గాని.

దానిపోరున కొక్కింత తాళలేక  
 మరల విప్రుడు వైద్యునిదరికి నేగి,  
 నెత్తి నోరును లబ్బున మొత్తుకొనుచు  
 ఇట్లు లాతనితో మొఱ్ఱపెట్టుకొనియె:

“కొలువఁబోయిన గుడి మీదఁ గూలినట్లు,  
 మూఁగ మాన్పిన, నది యట్టె జాఁగ యయ్యె;  
 చెలిని గ్రమ్మఱ మూఁగఁగాఁ జేసితేని  
 సీదుతలనిండ విత్తంబు నించువాఁడ.”

అనుడు, నాతనితో వైద్యుఁ డనియె “విప్రుఁ  
 ఎట్లో మూఁగను మాటాడునట్లు చేయ  
 శక్య మయ్యెను గాని, నాసాధ్యమగునె  
 వాఁగుబోతును గ్రమ్మఱ మూఁగఁజేయ ?”



## పే చ్చి కు క్క-

వినుఁడు జనులార ! శ్రద్ధగా వీను లలర  
చెప్పుచుంటిని మీ కొక్క చిన్నకతను;  
కుఱుచ యని రక్తి యొక్కింత కొఱతవడదు,  
చిట్టి దయ్యను మిరియంబు చెడునె ఘాటు ?

జంగ మొక్కఁడు కలఁడు కళింగపురిని,  
అతని నామము 'పశుపతి' యనఁ బరంగు;  
లింగపూజాదురీణుం డనంగ నతఁడు  
భూతలంబున మిక్కిలి భ్యాతికెక్కె.

సతత మాతఁడు కావివస్త్రములఁ దాల్చి  
సుదుట వీబూదిరేకలు కుదురుగొలిపి  
మెడను రుద్రాక్షమాలిక మేళవింప  
అపరశంకరుఁడో యన నలరుచుండు.

నిగమవిదుఁ డంచు సత్కర్మనిరతుఁ డంచు  
 నుతు లొనర్తురు జను తెల్ల నతనిగూర్చి;  
 ఎపుడు చదివెనొ వేదంబు తెఱుగ రెవరు,  
 ఏమి సలిపెనొ సత్కర్మ తెఱుగ రెవరు.

‘దీనచింతామణి’ యటంచు, ‘దానకర్ణు’,  
 డంచు విరుదంబు లెన్నొ యార్జించె నతఁడు;  
 ఇట్టి లోకైక విఖ్యాతి, యిట్టి విరుదు  
 తెఱు వానికి కలిగెనో యెఱుగ రెవరు.

వానిఁ బొడఁగని గోముఖవ్యాఘ్ర మనుచు  
 గొణుగుచుందురు కొందరు; ‘కుక్క కూయ  
 చెడునె జంగంబుపరు’ వని చిత్తమందు  
 లేక మేనియు నాతండు లెక్కగొనఁడు.

మక్కువ నతండు నల్లని కుక్క నొకటి  
 పెంచుచుండెను; ఒకనాఁడు వేడు కలర  
 దానితో నాడ, నాతనిదొడ నొడిసి  
 పీకె నయ్యది అక్కటా ! పిచ్చియై త్తి.

నొగులుచే వాడు మూలుచు పొగులుచుండ  
 పరుగుపరుగున పొరుగువా రరుగుదెంచి  
 నెత్తుటను దోంగు నాతనినెమ్మొగంబు  
 చూచి, శోకంబు చోద్యంబు నుడిగొనంగ

“ గంగిగోవును బోలు నీజంగమయను  
 దొడమీదను కలుచె నీ పాడుకుక్క;  
 ‘ముద్దు చేసిన శునకంబు మూతి కలుచె’  
 అనెడి పెద్దల వాక్యంబు వ్యర్థ మగునె ?

చచ్చునే కాని మనుజుండు పిచ్చికుక్క  
 కలువ, క్రమ్మరి బ్రదుకుట కలదె ?” యంచు  
 ఉన్నరను రని వేడినిట్టార్చు పుచ్చి  
 వీడి రాసలు వాని జీవితముగూర్చి.

ఎల్ల రిక వాడు బ్రతుకుట కల్ల యనిరి,  
 కాని వారలపలుకులే కల్ల లయ్యె;  
 ఏమిచిత్రమొ- ఇంతలో నీల్లె కుక్క,  
 ఉసురు దాలిచె వాఁ డెంత వినపువిత్తో ?

## నేను నేను కాను

కేలఁ గోలయు, నెత్తివై మీలబుట్ట  
పెట్టుకొని యేగె నంతకు వృద్ధురాలు;  
కొంతసేపటి కాపెకు కునుకు రాఁగ,  
ఓరిగె నాబాటదరి నున్న తరువుక్రింద.

బండఁ దొక్కఁడు ముదునలియండఁ జేరి  
నున్నఁగా తలవెండ్రుక లన్ని గొఱిగి  
మొగముమీదను, తలనిండ ముగ్గుపూసి  
బొగ్గుపొడితోడ నెడనెడ బొట్లు పెట్టె.

దృష్టిపిడుతను బోలి వికృతము గొల్పు  
యామెవదనంబు దిలకించి యక్కజమున  
గుంపులుగఁ గూడి జను లెల్ల గొల్లు మంచు  
కడుపు చెక్కలుగా నవ్వఁ గడఁగి రంత.

అలికిడికి నుల్కివడి, తోనె మెలకువ గని,  
తలయు మొగమును చేతులఁ దదవికొనుచు  
తల్లిదంబును చోద్యంబు మల్లడి గొన,  
మదినిఁ దలపొనె నీరితి ముదివెలంది:

“అమ్మ చెల్లరొ! యిది యేటి యబ్బురంబో ?  
నేను నే నగుదునా కానా ? నేన యైన  
తోక యాడించు నాకుక్క, కాకయున్న  
మొటిగి నామీది కొకపెట్ట యుటికి కలచు.”

ఇట్లు చింతించి ముదుసలి యింటి కరిగె;  
బొంబాయి బొంబాయిని యాకుక్క బొబ్బరించె;  
ఉలికిపడి యీమె వెనుకకు నొదిగి యొదిగి  
'అక్కటా : నేను నేను కా' నంచు నేడ్చె.

# పిల్లసిగ

సింహపురమునఁ గలఁ డొక్కసిద్ధవరుఁడు,  
సోముఁ బోలిన నెమ్మోముగోమువాఁడు;  
వాని లావణ్యలక్ష్మికి వన్నెవెట్టె  
వెనుక నల్లాడు నల్లారు పిల్లపిలక.

ఆతఁ డొకనాఁడు సిగ దువ్వి యద్దమందు  
తనదురూపంబు గాంచి సంతసము నొంది  
“అకట ! యీసిగ వెనుక వ్రేలాడుకంటె  
ముందుగా నున్న నింకను మురువు గాదె ?”

అంచు నొక్కంతతడవు యోచించి యతఁడు  
తుదకు నొక్క యుపాయంబు మదికిఁ దట్టి,  
తన మొగంబు గిరుక్కున వెనుకఁ ద్రిప్పె;  
పిలక యెప్పటియట్టుల వ్రేలె వెనుక.

మగుడ ముందున కాతండు మొగము త్రిప్పె,  
ముందు వెనుకకు, వెనుకకు ముందు కిట్లు,  
తేవతేవకు దిన మెల్లఁ ద్రిప్పెఁ గాని,  
పిలక యెప్పటితీరున వ్రేలె వెనుక.

సారెసారెకు కుమ్మరిసారెకి  
తలను గిరిగిర మంచు నాతండు త్రిప్పె;  
ఎన్నిసారులు త్రిప్పిన యేనిఁ గాని,  
పిలక యెప్పటిచొప్పున వ్రేలె వెనుక.

వీటిచిత్రము కాని - ఆనాఁటఁగోలె  
బొంగరమురీతి నాతనిబుట్టు తిరిగె;  
ఎట్టు లేరీతి తిరిగిన యేనిఁగాని  
పిలక యెప్పటిచొప్పున వ్రేలె వెనుక.

## చావు కబురు

ధనికుడగు నొక్కవణిజుని తనయుఁ డొకఁడు

చాలకాలము దూరదేశమున నుండ,

సేవకుఁడు వచ్చె నాతనిచెంత; కంత

జరిగె వారి కిరీతి సంభాషణంబు:

‘ ఏమిపని గల్గి వచ్చితి విచటి కిప్పుడు ?’

‘ స్వామి ! ఘిము జూచుకొండచే వచ్చినాఁడ.’

‘ ఓరి ! నాకుక్క బాగుగా నున్న దటర ?’

‘ ఇంక మీకుక్క యెక్కడ ?’

‘ ఏమి యయ్యె ?’

‘ వెక్కనంబుగ మాంసంబు మెక్కి చచ్చె.’

‘ ఏమిమాంసము తిని చచ్చె ?’

‘ ఏన్లుమాంస.’

‘ మేన్లుమాంసము దానికి నెట్లు దొరకె ?’



‘ ఏమి చెప్పుదు ? మీపట్టపేర్లు చచ్చె.’

‘ పట్టపేనుంగె- చచ్చెనా ? - ఎట్టు చచ్చె ?’

‘ శక్తి మించినపని చేయ చచ్చు గాదె ?’

‘ ఏమిపని చేసె ?’

‘ దిన మెల్ల నేటినుండి

మోసికొని వచ్చె జలమును మోటుబండ్ల.’

‘ బండ్లపై జల మేల కావలసివచ్చె ?’

‘ మంట లార్పగ.’

‘ ఎవరియి ల్లంటుకొనియె ?’

‘ ఎవ్వరిది కాదు మీయిల్లె.’

‘ ఎట్లు కాలె ?’

‘ కాగడా లంటి.’

‘ ఏటికి కాగడాలు ?’

‘ అక్కటా ! ఎట్లు తెలుపుదు, అమ్మగారు

రాత్రినేళను కాలధర్మంబు నొందె.’

‘ నేవకా ! ఏమి యంటివి, చెప్పు మయ్య

అమ్మ మృతి నొందెనా, ఏమివ్యాధిచేత ?’

‘ వ్యాధి యేమియు లేదు, దుర్వార మైన  
పిడుగు బోలిన యవ్వార్త వినుటకతన.’

‘ ఏమిదుర్వార్త నాలించి యామె చచ్చె ?’

‘ అకట ! వచియింప నాకు నోరాడ దయ్య !

దుర్భరం బగు మీతండ్రి దుర్మరణము  
నాలకించినతోడనే యసువు బాసె.’

‘ ఏమి యంటివి ? సేవకా ! ఏమి యంటి  
వమలచారిత్రుఁ డైన మాయయ్య యకట !  
జీవముల నేల కోల్పోయె చెప్పు మయ్య.’

‘ దారుణం బగు నామాయదారివార్త  
వినినయంతన గుండెలు పీలి చచ్చె.’

‘ ఎట్టి దుర్వార్త విని తండ్రి గిట్టె చెప్పుమ.’

‘ భయద మైనట్టి పెద్దతుపానుచేత  
ఉదధిలోపల నున్న మీయోడ లెల్ల  
మునిగె ననువార్త విని-’

‘కటా ! వినఁగఁ జాల

ఎట్టికష్టంబు లొకపెట్టుఁ జుట్టుకొనియె ?

తొలుత నీ వార్త తెల్లను తెలుపకుండ  
 ఏల దాచితి నేవకా ! యింతతడవు ?  
 'ఘోర మగు నిట్టి వార్తల గుండె పగిలి  
 ప్రాణములు బాతు వనియెడు భయముచేత,  
 చల్లగా చెప్పవలయును చావుకబురు  
 అనుచు పెద్దలు చెప్పు వాక్యంబు తలచి,  
 ఒక్కసారిగఁ జెప్పక, యొకటివెనుక  
 నొకటి వినిపించితిని నీకు నోర్మి మీఱ.'

## బ్రాహ్మణుఁడు - వంటవాఁడు

బ్రాహ్మణుఁ డొకఁడు తనయింట వంటచేయ  
వంటవానిని కుదిరించి, వాని కనియెః  
“ముందు నీ తెల్వి యభివృద్ధి నొందుకొలఁది  
వృద్ధి గావించుచుందు నీ వేతనంబు.”

పాఱుఁ డంతట తన క్రొత్త వంటవానిఁ  
బిలిచి వానికి రెండుకానుల నొసంగి  
“ఓయి! ఒక కాని మజ్జిగ, యొక్క కాని  
నూనె తె” మ్మని నియమించి వానిఁ బంపె.

చిత్త మని యాతఁ డొకగిన్నె చేతఁ బట్టి  
కొందనుక నేగి, యేదియో నందియంబు  
మదిని దట్ట, గిరుక్కున మరలి, వేగ  
నింటి కేతెంచి, విప్రున కిట్టు లనియె.

“నా కొనంగిన యారెండురూకలందు  
 నూనె దేనికి, మజ్జిగ దేని ? కనుచు  
 నడుగ మఱచితి నంగడి కరుగునపుడు,  
 తెల్లముగ దేని కేదియొ తెలుపు మయ్య.”

వాని తెలివికి నవ్వి యాబ్రాహ్మణుండు  
 కానులను రెండు వేర్వేరుగా నొనర్చి,  
 “దీనికి పెరుంగు, దీనికి నూనె తెమ్ము”  
 అనుచు వచియించి క్రమ్మఱఁ జనిచె నతని.

వలై యని పల్కి యాతండు గొల్లవాని  
 గృహమునకు నేగి, కానికి గిన్నెలోన  
 పెరుగు పోయించుకొని, యంత పెద్దసెట్టి  
 కడకుఁ జని నూనె యిమ్మని కాని యిచ్చె.

కాని గైకొని కోమటి నూనె తూచి  
 ‘ఎందుబోయుదు ?’ నన, నాతఁ ‘డిందు బోయు’  
 మనుచు గిన్నెను బోర్లించి యడుగు చూప,  
 బొకుకు మని లోనిపెరు గెల్ల నొలికె నేల.

పెరుగు పడె నని యింతుక యెఱుంగ కతఁడు  
 'సెట్టి : యింకను తడ వేల చేసెద ?' వన,  
 'సోదై మందుచు నుంటి నీబుద్ధి' కనుచు  
 నుడివి, యాసెట్టి మట్టులో నూనె పోసె.

పంటవాఁ డంత వెంటనే యింటికడకు  
 వచ్చి, 'పెరుఁగును నూనెయు తెచ్చితి' నని  
 నుడువ, 'పెరుఁ గేది ?' యని విప్రుఁ డడుగ 'ఇదిగో'  
 యంచు నాతఁడు గిన్నె బోర్లించి చూపె.

మట్టులో నున్న చము రెల్ల మట్టిపాలు  
 గాఁగ, పెరుఁ గిట్టులే యయ్యెఁగాఁ దలంచి  
 వానిచేతకు నవ్వుచు బ్రాహ్మణుండు  
 'అవుర : ఎంతటి నేర్పుకాఁడవుర ?' యనియె.

తోడనే పంటవాఁ డంత బాడబుండు  
 తనదు తెలివికి మెచ్చినాఁ డనుచు మదిని  
 వేడ్క జెందుచు, 'స్వామి : నా వేతనంబు  
 వృద్ధి గావింపుఁ' డని వాని వేడికొనియె.

## యోగి - నాస్తికుఁడు

దారుణం బగు నొక్క క్షాంతారమందు  
అశ్రమంబున నొకయోగి యధివసించె;  
అతఁ డెప్పుడు తనపంక్తి నతిథి లేక  
ఓక్కసారియు భుజియింపఁ దోగిరంబు.

అంత నొకనాఁటి మిట్టమధ్యాహ్న వేళ  
బడుగుదేహము, వంగిననడుము గలిగి  
తొంబదేడుల ముదునలి తొక్కుకండు  
అతనిగ్రహమున కేతంచె నతిథి యగుచు.

అతనిరాకకు ముద మంది యతివరుండు  
భక్తి మీఱఁగ పూజించి, వాని కనియె:  
“స్నాన మొనరించి పిమ్మట సంధ్య వార్పు,  
మిరువురము నంత భుజియింత మింపు దనర.

వృద్ధుఁ డీకీతి ననె తాను బౌద్ధుఁడగుట,  
 “ ఈశ్వరుఁడె లేఁడు, నాకేల యింక సంధ్య ?  
 అఁకటను ప్రేగు నకనకలాడుచుండె  
 తడవు సేయక భోజన మిడఁగదయ్య.”

“నాస్తికుం డగు వాని కన్నంబు నిడుట  
 కంటె వేఱొందు పాపంబు కలదె ?” యనుచు  
 కినుకచే వాని నవలికి గెంటివైచి  
 తాను నాపూట పస్తుండె తపసిజేఁడు.

అతని కిశ్వరుఁ డంత ప్రత్యక్ష మగుచు,  
 వాని కిట్లనె “ఎట్టివాఁడైనఁ గాని  
 అతిథి యై వచ్చె నేనియు నన్న మిడక  
 తఱిమివైచుట ధర్మమే తాపసేంద్ర !

“పీనితో నీవు గడె యైన వేఁగలేక  
 గెంటితివి అన్న మొసఁగక యింటినుండి;  
 పీనిచేష్టల సహియించి వేఁగుచుంటి  
 తొంబదేడులనుండి తుందుడుకు పడక.



“మూఁడు డగు వీఁడు దేవుండు లేఁ డటంచు  
 పదరినంతనె లేకపోవుదునె నేను ?  
 ఇంతమాత్రన నీయట్టి శాంతిపరులు  
 అటుక బూన వివేకమే యతివరేణ్య ?

“అస్తికుం డయి నిర్దయుఁ డైనవాని  
 కంటె, నాస్తికుం డై దయ గల్గియున్న  
 వాని నెక్కుడు ప్రేమింతుఁ గాన, నీవు  
 భూతదయ గల్గి యుండుము బుద్ధి గలిగి.”

## మూఁడు ప్రశ్నలు

పాటలీపుత్ర మను నొక్క పట్టణమున  
పరమనాస్తికుఁ డగు నొక్క ప్రభువు గలఁడు;  
కొలుపులో నాతఁ డొకనాఁడు కూరుచుండి  
తనదుమంత్రిని పిలిపించి, అనియె నిట్లు:

“ దీర్ఘ కాలమునుండి బాధించుచుండె  
సంశయంబులు మూఁడు నాస్త్వింతమందు,  
వాని నన్నిటిఁ దీర్చి సత్వరమే నన్ను  
సదమలాత్మనిఁ జేయుమా సచివవర్య !

1. ఈశుఁ డొకచోట నుండిన; నెట్లతండు  
నిఖిలజగములయం దెల్ల నిండియుడు ?
2. ఆతఁ డొకవైపు చూచిన, అఖిలదిశలు  
కలయ నొకసారి యేకీతిఁ గాంచగలఁడు ?

3. ఇంక నొక ప్రశ్న యడిగెద - ఎట్లంతడు

నీచు నుచ్చుని, ఉచ్చుచి నీచునిగను,

సేవకుని రాజు, రాజును సేవకునిగను

చిత్రముగ నొక్కతృటిలోన చేయగలడు ?

పదిదినంబులు గడు విత్తు, ప్రశ్నములకు

నుత్తరంబుల నందాక నొసంగవేని,

నీదుశిరమును ఖండింతు నిశ్చయముగ''

అనుచు పచియించె నాతండు వ్యగ్రుఁ డగుచు.

ప్రభుఁడు పలికిన యా ఘోరవాక్యములకు

మాటు మాటాడఁజాలక మంత్రివరుఁడు

చిత్రమున కొంత ధైర్యంబు చిక్కఁబట్టి  
'సరియె' యని పల్కి, యింటికిఁ జనియె వేగ.

దీనుఁడై యున్న తన యజమానుఁ జూచి

చింత నొందుచు నాతని సేవకుండు

కారణ మెఱింగి మంత్రిని నూరడించి

గడువునాఁటికి నారాజుకడకుఁ జనియె.

చింకిగుడ్డలు, తలపైని వంకపొగ,  
 కేల గునుపులకఱ్ఱను లీలఁ దాల్చి  
 కఱ్ఱెదుట నున్న సేవకుఁ గాంచి రాజు  
 అచ్చెరువునొంది, 'నీ వేల వచ్చితి ?' వనె.

“ భూవరా : నీయమాత్యుని సేవకుండ,  
 వ్యాధిచే నాదు నేలిక బాధపడుచు  
 లేవఁజాలక న న్నంప, దేవ : మీదు  
 ప్రశ్నముల కుత్తరము లీయ వచ్చినాఁడ.”

సేవకుం డిట్లు వచియింప, భూవరుండు  
 పలికె, “ఎవరైన నేమి - నా ప్రశ్నములకు  
 ఉత్తరము చెప్పవలయు, లేకున్న నతఁడు  
 ఉసురు గోల్పోవ సిద్ధమై యుండవలయు.”

అనుడు, నారాజుపలుకుల కనియె భటుఁడు:

“ ఉత్తరము చెప్పుటకు పూర్వ మొక్కమాట  
 విన్నవించెద, నది విన్నపిదప, మీదు  
 చిత్తమునకు నచ్చినట్లులు చేయవచ్చు.

ధర్మములు నేను బోధించుతరిని, మీకు  
గురుఁడ నగుదును కావున ధరణినాథ !  
అంతతడవును నే నున్నతానమున  
నుండ, నేలవై మీరు కూర్చుండవలయు.''

భటునివాక్యము లాలించి, వల్లె యంచు  
అధిపుఁ డాతని తనదు సింహాసనంబు  
మీఁద కూర్చుండఁగా నియమించి, తాను  
క్రింద కూర్చుండె, సభ్యులు జీచచ్చవడఁగ.

తీవిగా నట్లు కూర్చుండి సేవకుండు  
భటు నొకని పిల్చి, యొక గాఙుపాత్రతోన  
పాలు పోయించి, "అయ్య! ఈపాలయందు  
వెన్న యున్నద ?" అనుచు భూవిభుని నడిగె.

'ఉన్న' దని రాజు వచియించి మిన్నకుండె;  
'ఎచట నున్నది ?' యని తోనె, భ్రతుఁ డడిగె;  
'అంతటను నిండియున్నది' యనుచు జేఁడు  
బదులు పలుకఁగ, నీరీతిఁ జలితె భటుఁడు.

1. “ వినుము భూవర ! పాలలో నణఁగియుండి

వెన్న యంతట నిండారియున్నయట్లు,  
ఈశుఁ డొకచోట నుండియు నెల్లయెడల  
నిండి నిబిడీకృతుఁ డయి యుండుఁ జువ్వె.”

దివ్య వెలిఁగించి భటుఁ డంత, ‘దీని కాంతి  
అధిప : ఏదెస నున్నది ?’ యనుచు నడిగె;  
‘అన్ని దిక్కుల వెలుఁగుచున్న’ దనుచు  
తేఁడు బదులిడె, భృత్యుఁ డీరీతి ననియె.

2. “ దివ్య యొకచోట నుండియు, దిశల నెల్ల,

నిండుకాంతిఁ బ్రకాశించుచుండురీతి,  
ఈశుఁ డొకవైపు చూచియు, నెల్లదెసల  
నొక్కసారిగఁ జూచుచునుండు తేఁడ !”

అనుచు క్రమమృత ధరణీనాయకుని జూచి  
‘ఇప్పు డే నెట నుంటినో చెప్పుఁ’ డనుచు  
నతఁడు ప్రశ్నింప, ‘నాదుసింహాసనంబు  
నందు కూర్చుంటి’ వని చెప్పె నవనివిభుఁడు.

వికటముగ నవ్వి. తోడనే భ్రతుక్ డనియె;  
 'అహహ ! దేవర యెంత మాటాడినారు !  
 మీరలో ? -' 'నేను నేలపై గూరుచుంటే'  
 ననుచు బదులిడె గొణుగుచు మనుజవిభుడు.

3. " నీచు నుచ్చుని, ఉచ్చుని నీచునిగను,  
 సేవకుని రాజు, రాజును సేవకునిగ  
 చిటికలో తాఱుమాఱుగ చేయుచుండు  
 చిత్రముగ దేవుఁ, డిదె వానిసృష్టిమిహిమ."

అనుచు వచియించి, భటుడు సింహాసనంబు  
 తోడనే డిగ్గి కేల్దోయి దోయిలించి,  
 "ప్రభువతంసమ : మీ మూఁడు ప్రశ్నములకు  
 సుత్తరంబులు చెప్పితి యుక్తి మెఱయ;

శిరము తఱిగింతురో, లేక శిరమునిండ  
 గుమ్మరింతురో ధనరాశి కూర్మే మీఱ ?  
 నాథ : మీచిత్త, మవ్వల నాదుభాగ్య  
 మెట్టులున్నదో యట్లు చేయింపు డయ్య."

అనుచు వచియింప, నాతనియాత్మబుద్ధి  
చాతురికి రాజు తద్దయు సంతసించి,  
చాల సమ్మానములఁ జేసి సత్కరించి  
వాని నాస్థానపండితుఁగా నొనర్చె.



## కోఁ తు లు

ఉరము క్రింది కిశోరంబు లూఁగియాడ,  
తరువువైసుండి వేఱొక్క తరువువైకి  
లీలఁ గుప్పించి, పండ్లికిలించికొంచు,  
ముక్కు నులుముచు, వింతగా బొమలు త్రిప్పి  
ఎక్కసక్కెము లాడుచు వెక్కిరించి  
కనులు చికిలించి కిచ్చకిచ్చ మనుచుఁ గూసి,  
కొమ్మ నొకచేతితోఁ బట్టుకొనుచు వ్రేలి  
యాఁగులాడుచు, నొకచేత నొడలు బఱికి,  
గోట నిఱికినపేలను నోట నిడుచు,  
ఇలకు లంఘించి కుప్పిగంతులను వైచి,  
వాలములఁ ద్రిప్పికొంచును వానరములు  
వికృతచేష్టలఁ జేయుచు వెలయుచుండె.

# పచ్చిబాలెంత

తలఁగ విరు లింగ, గారియు చలి విఱుఁగదు,  
బాట చిత్తడి, పొల మొక్క పరువునేల,  
పురిటివరుసను మార్చిళ్లు వోసికొనవు,  
విడవు తలకొంగు, పత్తెపుపిడుచ దినవు,  
గనిమపై ఈతబొదనీడ, జినుఁగుబొంత  
పఱచి పొలిచ్చి నినుఁగును పండఁబెట్టి  
పదము పాడుచు జోకొట్టి నిదురవుచ్చి,  
బురదమళ్లను పరియూడుపులకు దిగుదు;  
వెంత మొఱకవె పచ్చిబాలెంత వయ్యు !  
కూలిగింజల కింత కక్కురితి యేల ?  
పేదరిక మెంత తెగువ నేర్పెనొ గదమ్మ !

## విచ్చిత్రై

కాపురము చెట్టునీడ, మగండు రోగి,  
పాలు చేపమీఁ బోరిడు పాప చంక,  
కూటికై యెడపిల్లలగొల్లు వెంట,  
నెత్తిపై, ప్రొద్దు నడువీధి, ఉత్తజోల,  
పస్త, ప్రేకటి, సాగదు బాట - దప్పు,  
వాడవాడల కనరులు, వేడియూర్పు,  
బుజ్జగింపుల బుడుతలబొజ్జ నింతు,  
వాకులత జూప, వింత చిరాకుపడవు,  
ఈనడింపవు, విసువవు, వేసటఁగొన  
వకట ! మనుగడ లేబర్ల మైనఁ గాని;  
వేదఱిక మెంత యొర్పు నేర్పినదె తల్లి !

తేనె చినుకులు

## చిన్ని పువ్వు

వీల పూచితి వో చిన్ని నీలపువ్వు !  
 ప్రజలు నడయాడు పచ్చికబయలి నడుమ ?  
 మనుజు లేవరైన నాదారి మసలి రేసి  
 వారి యడుగులఁ బడి నల్లి వాడిపోవె ?

శిరము నేటికి వంచెదే చిన్నిపువ్వు !  
 పరుల ద్రిష్టిపథంబునఁ బడకయుండ ?  
 ఇంచు కొకసారి నెమ్మొము నెత్తి లేసి  
 జనులు తమ కన్నుఁగవ నద్దకొనరె నిన్ను ?

నీకు పే రేమి లేకున్న నీలపువ్వు !  
 సౌకుమార్యమునందును, సౌరభమున,  
 సోయగంబున నీ సాటి సుమములందు  
 కొంచె మేనియుఁ గలిగెనే కొఱత నీకు ?

వన్నె చిన్నెలు గల పువ్వు తెన్ని యున్న  
 నిన్నె ప్రేమింతు మనసార చిన్నిపువ్వు !  
 నీ నిరాడంబర విచిత్ర నిష్కళంక  
 జీవనంబును నలవడఁ జేసికొనఁగ.

ఒరుల మెప్పుల నాసింప నొల్ల వెపుడు,  
 తఱకు బెఱకుల వాంఛింపఁ దలఁప వీపు;  
 హావనంబును తావకజీవనంబు  
 గడియ యైనను భస్మంబు గాదె పువ్వు !



## ప ని పా ప

ప్రియము గూర్తును, కూర్పు రప్రియము నెపుడు  
మోదమే తాని ఖేదంబుఁ జొరయనీరు;  
పెద్దవారలకంటెను పిన్నవారె  
కొల్లగొందురు పితరుల యుల్లిములను.

తల్లిదండ్రులు కినుకచేఁ దన్ను గొట్టఁ  
దన శిరంబును వారి యక్కున గదించి  
జాలి పుట్టఁగ నేడ్చెడు బాలుఁజూడ  
ఉల్ల మెవ్వరి కైన రంజిల్ల కున్నె?

ఇంతలో నవ్వు, నేడుచు నంతలోనె,  
ఇంతలో వేడు, బెదరించు నంతలోనె,  
ఇంతలో నల్లు, మనసిచ్చు నంతలోనె;  
చిత్రములు గావె పసిపాప చేష్ట లార!

వింతవస్తువో తాయమో చెంత నిడిన  
 యంత, కనకాభిషేకంబు నందినట్లు  
 పొంగి గంతులు వైచును నింగి ముట్టు;  
 అల్పసంతోషి కాఁడటే యర్చకుండు?

పుష్పదేనెయు తావియు పుష్పొడియును  
 చిందకున్నను చెడకున్న చెదరకున్న,  
 ముద్దుబిడ్డల నవ్వుతోఁ బోల్పవచ్చు  
 క్రొత్తకా విచ్చు పున్నాగ గుచ్చకంబు.

కన్నె వెన్నెలకన్నను, వెన్న కన్న,  
 మంచుబిందులకన్న, క్రొమ్మించుకన్న,  
 కుసుమకుకరందమునకన్న కోమలంబు  
 చిఱుతపాపల చిన్నారి చిన్ని నగవు.

నల్లనివి యెల్ల నీళ్లును, తెల్ల వెల్ల  
 పాల పంచును సూటిగా, బలుకుచుండు,  
 కల్లకపటంబు లెఱుంగఁడు పిల్లవాఁడు;  
 విద్ధఁడన చేవుఁడన వేత భేద మున్నె ?



అడు, నేడుచు, పలవించు, పాడు, సోలు,  
 తేజిపాఱగఁ దిలకించు, కేరు, నవ్వు,  
 గొఱుఁగుఁ దనలోన, వేదురు గొన్నఁగి  
 నుండు; పసిపాప కేవల యోగి కాఁడె !

తీవి బొటవ్రేత పిల్లనగ్రోవి గాఁగ  
 మోవిఁ గీలించి, యెల్లరు మోహజలధి  
 నోలలాడఁగ కలరవ మాలపించు  
 ముద్దువిడ్డఁడు గోపాలమూర్తి కాఁడె ?

తనదు నవ్యత్త మధుర గీతంబులకును  
 కాలుసేతుల యల్లార్పు తాళములుగ,  
 వెలికిలఁ బరుండి క్రీడించు విడ్డ డెన్న  
 లోకకళ్యాణమునకు మాతాకు గాఁడె ?

వెండిపల్లెరమునయందు వెలుఁగుచున్న  
 కప్పురపుదీపమో యన నొప్పు మీఱు  
 జిలుఁగు వెల్లని దుప్పటిసెజ్జమీద  
 తీవిఁ గూర్చుండి క్రీడించు దీంభకుండు.

## ఎట్లు వచ్చితి ?

“ఎట్లు వచ్చితి ? నన్ను నీ వెచటినుండి  
తెచ్చివంటివి ? అమ్మరో ! తెలుపు” మనుచు  
వలుకువలుకున తేరియ లొలుకుచుండ  
అడిగె నొకనాడు తనతల్లి ననుగువిడ్డ.

కనుల నారందబాష్పముల్ తొనరియాడ  
చిన్నిబాలుని సక్కునఁ జేర్చి తల్లి  
మోచి మోచిని గదియించి ముద్దుగొనుచు  
తెట్టు వచియించె మక్కున యుట్టిపడంగ.

“నాడు వలపుల మొలకవై, నా తలంపు  
పంటవై, నా తపంబుల ఫలమ వగుచు  
దాగియుంటివి నాడు దెందంబునందు  
తెచ్చినాళ్లను నా ముద్దు చిన్నికూన :

చిన్నతనమున కూర్చినెచ్చెలులఁ గూడి  
మంటిముద్దల చిన్నిబొమ్మలను జేసి  
వేడుకలు మీఱ నే నాట లాడునపుడు  
బొమ్మలను దాఁగి యుంటివి ముద్దుబిడ్డ !

అనుపమం బగు భక్తి నే ననుదినంబు  
ఎలమి గృహదేవతల పూజ సలుపువేళ,  
దేవతలలోన నీవు మూర్తిభవించి  
నిలిచియుంటివి నాడు మందిరమునందు

యౌవనం బను తొలకరి యంకురించి  
మవ్వ మగు నా మనం బను పువ్వుగుత్తి  
విరిసి యల్లన జేకులు విచ్చునపుడు,  
అంటియుంటివి తావివై యందు బిడ్డ !

నాడు జీవితమునయందు, నీడు కూర్చి  
తండ్రిజీవితమున, వాని తల్లిదండ్రు  
జీవితంబుల వేయేల — సృష్టి మొదలు  
నిలిచియుంటివి యీ యింట నేటిదనుక.

అ యనంత లేజోహాళి నవవరించి  
 విశ్వజీవన వాహినీవీరి దేలి  
 నాదు మానన సింహాననమున నేడు  
 కట్టికొంటివి పట్టులు తుట్టుతుదకు

మననమోహన మైన నీ మూర్తి నేను  
 కనులపంచువుగాఁ బొడగాంచునపుడు,  
 నిలువునను నాదు మే నెల్ల పులకరింప  
 ఆటై చూస్తూడి నిలుతు నీ యెట్టయెదుట.

మీదు లొలికెడు నీదు నెమ్మోముదమ్మి  
 రాక్ష దీజ నెగాదిగఁ గాంచునెడల  
 దృష్టితాఁతెడినో యంచు దిగులు జెంది  
 కేజిపాఱగఁ దిలకింప నేర నెప్పుడు.

ఎన్నై తెనను నను నీవు కన్న మొఱి  
 జుజ్జిగిపోదువా గెకురించి యనెడు ఫీతి  
 మంజులం బగు నా తాహుపంజరమున  
 పట్టి బంధించియుంతు నో చిట్టిపట్టి !"

## ఏల యేడ్చుచునుంటివి ?

చిన్నికన్గవ ము త్రొంపుచిప్పలందు  
జాతి కన్నీటిముత్యముల్ జాలువాఱు,  
ఏల యేడ్చుచునుంటి వో బాలపాప ?  
చెనకి నిను గొట్ట నెవనికి చేతులాడె ?

చిట్టిచేతుల సారె శట్టిట్టు త్రొప్పి  
నేలపై నీవు పొరలాడ, ధూళి యంటి  
మురుపు గులికెడు నీ మోము మురికివాఱె  
ననుచు కొట్టిరె యెవ రైన ననుగుబిడ్డ ?

చలువవెన్నెల లెల్లడ చిలుకరించి  
ఎల్లజీవులఁ గడు నుల్లసిల్లఁజేయు  
చందురునియందు నొక్కంత కందు గలుగ,  
తక్కు వయ్యెనె యాతని చక్కఁదనము ?

గల్లు గల్లున విలుగజ్జె లల్లలాడ  
 అల్లనల్లన మెల్లగ నడుగు లిడుచు  
 చింకిచొక్కాయితో నీవు చిందులాడ,  
 కొట్టిరే నిన్ను నెవ రైన చిట్టిబిడ్డ ?

విన్ను వీధిని జాబిల్లి వెడలువేళ  
 చివితే శిథిలమై యెడనెడ చెదరియున్న  
 నన్న తోలకరిమబ్బులు తన్ను గప్ప  
 కొఱతవడియెనె యాతని కొమరుదనము



## ఏల నవ్వుచునుంటివి ?

రిల నొకకేల విడిగిర కోలఁ బట్టి  
హాయలు మీఱగ పచ్చికబయలుమీఁద  
ఓహో ! ఎంత హాయిగ నాడుచుంటి వోయి ?  
ముచ్చటగుఁ గాదె నిను జూడ ముద్దుబిడ్డ !

సంతసంబున త్రుళ్లుచు, గంతు లిడుచు,  
పరుగు లెత్తుచు, పాడుచు, తెరలి తెరలి  
ఏల నవ్వుచునుంటి వో బాలపాప ?  
కనులపండువ యగుఁ గాదె నిను గనంగ.

చేరి కంధిర వస్త్రపుల్ పీఠిఁ గొనుచు  
వేడుకలు మీఱ నీ వాట లాడుచుండ,  
అందఁజాలని వస్త్రపు లానఁజేసి  
వెచ్చనూర్చుచు నే ప్రొద్దు పుచ్చుచుందు.

చలువవెన్నెలగుత్తితో, సంజతోడ  
హాయి మీఱగ నీ హాట లాడుచుండ,  
వెండి బంగారుకల పిండు బేర్చి  
తనివి నొందని యానలఁ దవ్వియుందు.

అందరాని ఫలంబుల కఱ్ఱు సాచి  
సొందనేరని పదపులఁ బొందఁ గోరి  
చేయరానట్టి పను లెన్నో చేసి చేసి  
గడుపుచుందును రిత్తఁగా కాల మెల్ల.

ఆస లనియెడు సాగరమందు నీది  
మునిగి తేలుచు, తేలుచు మునిగి నేను  
బడుఁడనై జీవయాత్రను గడపుచుండ,  
నవ్వుచుండివి కాబోలు నన్నుఁ జూచి.





## కేసవియాంక

గుప్పు మని మండు నోకపైకప్పుమీద  
నిట్టనిలుచుండె బాలుండు నిబ్బరముగ,  
తనదు జనకుని యానతి తలను దాల్చి;  
పఱచి రెల్లరు నాతఁ డొక్కరుఁడు దక్క

నంజితెంజాయనడుమ భాస్కరుఁడు వోలె,  
దట్టముగ మండు మంటల నట్టనడుమ.  
విమలకాంతుల బాలుండు వెలుగుచుండె,  
వీరరస మౌర : మూర్తిభవించె ననఁగ

ఉజ్వలంబుగ జ్వాలలు ప్రజ్వరిల్లె  
కాని, యా బాలుఁ డొక్కింత కదలఁడయ్యె  
తండ్రియానతి ధక్తిమై తలను దాల్చి;  
జగిర : ఎంతటి ధీరుఁడొ బాలకుండు ?

‘చెప్పుమా తండ్రి ? నే నింక నిప్పు దైన  
 అవలి కేగుదునే’ యంచు సఱచె నతఁడు,  
 ఎఱుంగఁ దక్కట : తన తండ్రి యంతమున్నె  
 అగ్నిహోత్రుని కాఙ్గూత యయ్యె నంచు.

భీకర కరాళ సర్పజిహ్వకల భాతి  
 బుస్సు బుస్సుని చిద్దులు బుగులుకొనియె;  
 విలయకాలము జానించు విభునిఁ బోతె  
 సర్పయంబుగ నిలుచుండె సర్పకుండు.

వేడ్కమై మృత్యుదేవిని పెండ్లియాడ.  
 తమక మొందెడు పెండిలికొమరుఁ డనఁగ,  
 తీవి మీఱగ నిలుచుండె డింభకుండు  
 వీర శృంగారరసములు పెనఁగులాడ.

‘ఏల పలుకవు ? నా పని యిప్పుడైన  
 అయ్యెనే ?’ యని క్రమ్మఱ సఱచె నతఁడు;  
 వాని పలుకులు చిటవెటార్పఁబులనడుమ  
 నడగిఁ యవలికి వెలివడ వయ్యె నకట :

పాదముల సోకి యూరులపైకిఁ బ్రాకి,  
 కౌనునఁ బెనంగి, కంతంబు కౌగిలించి,  
 చిట్టిచుబుకంబు చుంబించె; ఎట్టితీపొ  
 వీతిహోత్రుని కా ముద్దు విడ్డ మీద ?

జ్వలన మొందెడు వహ్ని కాజ్వాలలపయి  
 అతని జీరాడు కురులు నాట్యంబు సలిపె,  
 విరియఁబూచిన మంచారతరువుమీద  
 బాళిమై మూగు తుమ్మెదపాళి యనఁగ

మరల గొంతెత్తి కడసారి యఱచె నతఁడు  
 'నిలుతునే యింక ? నీయాజ్ఞ తెలుపు మయ్య'  
 జాలి గుల్కెడి యా పల్కు లాలకించి  
 కొందలము జెంది జలనిధి ఘోషవెట్టె.

అంతకంతకు పెనుమంట లగ్గలించి  
 గుప్పుగుప్పున కుప్పించి యుప్పరమున  
 కెగసి, యట్టిట్టు గాలిలో నెగురుచున్న  
 ధ్వజముమీదికి దండెత్తి వాడి సలిపె.

అక్కటా ! వీమి చెప్పుదు ?- నంతలోన  
 తెడిద మగు భీషణవ్యని పిడుగు వోలె  
 ఉదధిమవ్యమునందుండి యుద్భవించి  
 పోరుకలగెను చిక్కులు మాఱుమోగ.

పల్ల మని యంత నా నావ బ్రద్ధ లగుచు  
 చాపకొయ్యయు, చుక్కాని, చాపతోడ  
 చిదుర చిదురలై జలధిపిచికలఁ దేలె  
 అక్కటా ! ఎందు సున్నాఁడొ యనుఁగుపిడ్డ ?

కడలికడుపున నడఁగెనో ? గాలిలోన  
 రీస మయ్యెనో ? బాబుండు కానరాడు;  
 మిఁజుఁగుటలఁ జోలె ధగధగ మింట మెఱయు  
 అగ్నికవముల నడుగుఁడి యతనిజాడ.

చాచలం బగు నానాఁడు తరణియందు  
 మ్రుంచి రెందొ మనుజులు మంట మ్రగ్గి ;  
 నిలచెనే వారి నామముల్ నేటిదనుక  
 ఫీటు దగు బాలుఁ డీతని పేరు దక్క ?

## బాల వీరుడు

చిట్టిబీమయ్య చొరరాని దట్టమైన  
నట్టడవి, నొక్కదినమున, నడికిరేయి,  
నొంటిమై యేగుచుండెను యోధుఁ డొకఁడు  
పదియు నెనిమిదియేడుల పడుచు వాఁడు.

భీకరం బగు నా ఘోరవిపినసీమ  
నిండు వెన్నెలతీగలు నిగుడ వయ్యె  
చుక్కగుంపుల మినమినల్ చొరగరావు  
పొటకరించిన కటికిచీకటులె కాని.

చిమ్మచీకటియే తన చెలిమికాఁడు,  
తోర మగు ధైర్యనంపద తోడునీడ,  
స్వామిభక్తియై రమ్యభూషణము గాఁగ  
ఎటుకొ చనుచుండె యోధుఁ డా కటికిరేయి

అధిపునానతి తలఁచార్చి యాతఁ డపుడు  
 అరులజాడల నరయంగ సరుగుచుండె,  
 ఎక్కడే చీమ యింత చిటుక్కు మన్న  
 వేయికన్నుల గనిపెట్టి వెదకుచుండె.

‘మూఁడుజాముల రాతిరి ముగిసె నిపుడు  
 ఎట్టి యలికిడి వినఁబడ దింతదనుక ;  
 జరిగెనా రాత్రి, సిద్ధంబు జయ’ మటంచు  
 మోద మందుచు నాతఁడు మురియుచుండె.

ముగిసె రాతిరి, కానయు ముగియవచ్చె,  
 కూతవేటునఁ గన్నెత్తె కోటబురుజు,  
 మింట సరుణంపుచాయలు మిసిమివెట్టె,  
 కూసె తొలికోడి కొక్కొరొ కో యటంచు.

మించి దినరాజు రేరాజుమీఁది కెత్తి  
 పగతుజాడల నరయంగఁ బంప, వేఁగ  
 వేఁగుజామున దూతయై వేఁగు నెఱప  
 నేఁగుదెంచెనొ యనం దోచె వేఁగుచుక్క.

ఆ ప్రశాంత విశాంతమునందు, వాని  
యుల్ల మువ్విశులూరించు సూహా లెవియో ?  
తనదు జనకుని చిఱునవ్వో, అనుఁగుజనని  
కొఁగిలింతయొ, ప్రభుని క్రేఁగంటిచూపొ ?

గౌతమీ పూతనలిలావగాహనంబో ?  
విమల కృష్ణాసరితీర విహరణంబో ?  
కేశికోద్యానవనతటీ క్రిడనంబో ?  
ఏమి తల పోయుచుండెనో యెవని తెఱుక ?

ఉన్నయటు లుండి, అక్కటా ! యోధుఁ డౌట్టె  
నిట్టనిలువున మ్రూన్పడి నిలిచె నేమి ?  
పొదలమాటున నడుగు చప్పుడుల వినెన ?  
దవుల నెవ్వియొ గుసగుసధ్వనుల వినెన ?

అడుగునడి గాదు, వెనుగాలి యగ్గలించి  
గుమురులై యున్న యాకుజొంపములు వీవ  
అటమటించెడు రెమ్మల తటపట లవి ;  
గుసగుసలు గావు, పాముల ఋనఋన లవి.

అదిగో ! అది యేమి ! ఎవ్వరతో పొదలనుండి  
 పొంగ కాబోలు- మెల్లగా తొంగి చూచి  
 చెంగు మని యొక్కగంతున చెంగలించి  
 పెజితె భగ్గంబు బాలుని కరమునుండి,

పక్కరుడు కాదు- పదుగురు- పెక్కు రగుచు  
 పుడమి యీననచందాన పొదలనుండి  
 పక్కకొకరుగ నాతనిచక్కి కుటికి  
 పట్టుముట్టిరి యీగలతుట్టెలట్టు.

బాలుడా ! నీదు కోర్కెలు భగ్నమయ్యె,  
 నీన్న జయలక్ష్మి వరియింప నున్నతటిని  
 చెక్కుపడితివి పగతురచేత దక్కి  
 చేమగమిచేత జిక్కిన చిలువవోలె.

'మిన్నకుందివ సరె, నోరు మెదపితేని  
 నెళితకరవాలధారల నీ శిరంబు  
 చెండు మీదనగతి చించి చెండువార'  
 మనుచు బాలుని గద్దించి రరులు గదిసి.



విచ్చుకత్తులు చుట్టును పింగియాడ  
 బాలపీరుని వదనబింబంబు వెలసె,  
 వేయికరములనడుమను వెలుగుచున్న  
 చండమార్తాండబింబంబు చందమునను.

మరణదేవతా వదనగహ్వరమునందు  
 కొమరు మీఱగ బాలుండు కొలుపుదీర్చి  
 'దండు విడిసెను రిపుసేన, లెండు రండు'  
 అనుచు నెలుగెత్తి పీఠెను తనబలంబు.

శంఖరవములు, నడుగుల చప్పుడులును,  
 సింహనాదంబులును వాని చెవులఁ జడియె;  
 'హిండు, రిపుసేనలను చాకి హిండువు' డనెడి  
 అట్టహాసంబు లొకపెట్ట ముట్టె మిన్ను.

తగుకుకత్తుల మెఱపులు తాండవింప  
 వాని నెమ్మైన నెత్తురువాన కురిసె,  
 భూరి గర్జారవంబున పీరుఁ డఱచె  
 'దండు విడిసెను రిపుసేన, లెం' డటంచు.

పుష్పితాశోకవృక్షంబు పొలుపు గులుక  
 చిరురంధ్రంబున నేనలఁ జేయి వీచి,  
 ఎర్ర మొకచేత శంఖంబు నొత్తి యూడె  
 ప్రాణవాయువు కంఠంబు బాయుదనుక.

\*

\*

\*

ఉభయదళములు తలవడె నొక్క పెట్ట,  
 లెల్లదాదెను, రిపుమోము వెల్లఁబాటె;  
 గెలుపు గరిగియు తేనికీ గలుగ దయ్యె  
 నిండుమోచము బాలవీరుండు లేమి.



## సత్య కాముఁడు

క్రుంతెతపనుండు, పక్షలు గూండ్లు సేరె,  
అలకదుపులఁ జయ్యన తోలికొనుచు  
ఆశ్రమమునకు మునిబాలు రరుగుదెంచి  
చేరియుండిరి బారులై చెట్టునీడ.

అది మహాముని గౌతము నాశ్రమంబు;  
శిష్యు లెల్లరు తనచుట్టు చేరి కొలువ,  
వీతిహాత్రముపొంత నా గౌతముండు  
అలరు చుండెను రెండవయగ్నివోలె

అంత నొక వింతబాలకుం డరుగుదెంచి  
ఫలము పుష్పము లెరిప్పించి, ధత్తీమి  
మానిపదములపైఁ దనమాళి సోఁర  
మ్రెక్కి యారీతి వచియించె ముద్దులొలుక.

“సత్యవాముడు నాపేరు, జబల తల్లి,  
బ్రహ్మవిజ్ఞానమును నేర్వ వచ్చినాడ;  
నీమ పాదరాజీపసన్నిధిని జేర్చి  
శిష్యునిగ నన్ను ఛన్దాత్ముఁ జేయు మయ్య.

స్వచ్ఛ మగు బ్రహ్మతేజము వచనమందు  
ఉట్టిపడ, నెట్టయెరుటను నిట్టనిలిచి  
యున్న బాబుని బొడగని యోగివరుడు  
పరితె నీరీతి కూరిమి మొలకలెత్త.

“ఈశ్వరుడు నీకు శుభముల నిచ్చుఁ గాక !  
ఏ కుంము నీది ? నీ తండ్రి యెవఁడు వత్స ?  
బ్రహ్మవిజ్ఞానమును నేర్వ బ్రాహ్మణుండు  
గాక యన్యుండు యోగులైండు గాఁడు సుమ్ము.

“తల్లినే కాని కూర్మితండ్రి యెవఁడో  
యింతరాలముదనుక నే నెఱుంగ నయ్య,  
అమ్మకడ కేగి పులము గోత్రమ్ము నడిగి  
తెలిసికొని వత్తు పంపుమా నెల వొనంగి.”

బాలుఁ డీరీతి నొయ్యన బదులు పలికి  
మునిని వీడ్కొని, మింటివై మినుకు మనుచు  
మెరయు చుక్కల గుంపులే తెఱువు నూప  
ఏదిదరి నేగి తన తల్లియిట్లు జేరె

తనయు రాక నిరీక్షించి తమక మొప్ప  
తలుపుచెంగట నిలుచున్న తల్లి యతని  
గాంచినంతనె బాళిమై కౌఁగిలిచి  
శిరము మూర్కొని యిట్లనె పెరిమ గులుక.

“కాంచితివె యోగినత్తము గాంక్ష దీఱ ?  
ఆదరించెనె దయతోడ నతఁడు నిన్ను ?  
యతివరేఁజుఁడు నీ కేమి యానతిచ్చె ?  
చెప్పుమా యేమి జరగెనొ చిట్టపట్టి ?”

“కాంక్ష కడలొత్త మునివర్జుఁ గాంచినాడ,  
అధికదయతోడనన్నతఁ డాదరించె,  
బ్రాహ్మణుఁడు తక్క యనుభుడు బ్రహ్మతత్వ  
మరయరా దని మౌనీంద్రుఁ డానతిచ్చె.

“అమ్మ : ఎన్నియొస్తావు నిన్నడుగఁ దలచి  
నుడువఁ దలఁకితి నీ మది నొచ్చు ననుచు;  
ఎవఁడు నా తండ్రి ? అతని దేమి కులము ?  
నుడువుమా” యని మెల్లన నడిగె నతఁడు.

సిగ్గుచే నంత నేలకు శిరము వంచి  
ఉన్న రని యామె వేడినిట్టూర్పు పుచ్చి  
గద్గదిక తొట్రుపాటును కడలుకొనఁగ  
వలికె నీరీతి సన్ననియెలుఁగుతోడ.

“వేదనై జవ్వనంబున పెండ్లి లేక  
పెక్కుపతుల నేఁపించితి నేర్ప మీఱ;  
బొడమిడిచి నాఁడు నీవు నా కడుపునందు  
ఎట్లు వచియింతు నీ తండ్రి యెవఁడొ కుఱ్ఱ ;”

\*

\*

\*

సంజకడ లేచి శిష్యులు స్నానమాడి  
చదువుచుండిరి గురునొద్ద శాస్త్రములను;  
బాలుఁ డంతట చనుదెంచి కేలు మోడ్చి  
మానిపాపాజ్ఞములకు నమస్కరించె

“నీదు కుల మేది : ఎవ్వఁడు నీమ తండ్రి ?  
 నుడువుమా వత్స ! యని బాలు నడిగె మౌని;  
 జాలి గులుకంగ వినిపించె బాలుఁ డంత  
 తల్లి తనతోడ చెప్పిన దెల్ల మునికి

“నిగ్గు నెగ్గును విడిచి యీ చెడిపెకొడుకు  
 ఎట్టి సాహసమున కొడిగట్టె నార !”  
 అనుచు వడుగులు గుసగుసలాడికొనుచు  
 చుఱుకుచూపుల నతనివైఁ బఱపి రంత.

కనుల నానందబాష్పముల్ తొనకియాడ  
 దిగ్గు రని లేచి బాలుని విగ్గఁ బొదివి  
 కౌఁగిట గదించి మౌని గద్గదిక గమర  
 ఇట్లు వచియించె మక్కువ యుట్టిపడఁగ.

“తల్లిగుట్టైన నించుక దాఁచకుండ  
 నత్యము వచించితివి గాన ‘సత్యకాము’  
 డనెడు నీ పేరు సార్థక మయ్యె వత్స !  
 నిక్క మగు బ్రాహ్మణుండవు నీవ కావె ?”



## ఏ డు గు ర ము

ఏమి యెఱుంగని యొక యమాయితపు విద్ధ  
కన్ను లైనను తెఱువని చిన్నికూన  
చెక్కు గీతిన పొల్లాలు చిఱుతపాప  
ఎఱుగునే యది యెట్టిదో మరణ మన్న !

కంటి నొకబాల మార్గంబు వెంటఁ జనుచు ;  
ఆమె యాతేండ్ల లేతపాయంపు పూప,  
పల్లెలో పుట్టి పెరిగిన పిల్ల యగుట  
అన్నెమును పున్నె మెఱుంగని యట్టి జేల

నిగనిగలు దేజి ముంగురుల్ నెఱులు దిరిగి  
ఆమె మొగమున దోబూచు లాడుచుండె,  
తేటకన్నులు ముద్దులు మూట గట్టె  
ఆమె యందము నన్ను మోదాల్చి దేల్చె.



‘అమ్మ ! నీ నామ మెవ ? రని యడిగియుంటి,  
 ‘సరళ’ యని యామె బదులిడె; ‘సదన మెచట  
 నున్న ?’ దని యంటి, ‘నెదుటనే యున్న’ దనియె  
 పలుకుపలుకున తేనియ తొలుకుచుండ.

‘చిన్ని బాలరొ ! నీకెంద రన్నదమ్ము  
 లక్కచెల్లెండు గల ?’ రని యడిగియుంటి,  
 ‘ఎందరో యేల - నాతోడ నేడ్గు’ రంచు  
 పలికె నను జూచి యబ్బురపాటు నొంది.

‘చిన్నికన్నెరొ ! వారెందు నున్నవారు ?’  
 ఇట్లు లనె నామె, ‘మే మంద రేడుగురము,  
 అన్న లిరువురు పొరుగుర నున్న వారు,  
 ఇరువురక్కలు పతులిండ్ల కేగినారు.

మఱియు నిరువురు కలరు సమాధులందు  
 అక్క యొక్కతె, సోదరుఁ డొక్కరుఁడును ;  
 వారిచెంతనె యీ పుష్పవనమునందు  
 ఇంటిలో నేను తల్లితో నుంటి నయ్యి.’

“అన్న లిరువురు పొరుగుర నున్నవారు,  
 ఇరువురక్కలు పతులిండ్ల కేగినారు ;  
 ఇంటిలో నుంటి నే’ నని యంటి వమ్మ.  
 ఏడ్చు రెడ్చెరి ? నీ మాట లెట్లు పొనఁగు ?”

తడవుకొనకుండ నా బాల నుడివె నిట్లు,  
 ‘ఏడ్చరము మేము, చెప్పితి నింతమునెన్నె -  
 అందు నిరువురు గలరు సమాధులందు  
 తోటయందలి మామిడితోపునడుమ.’

‘ఈపు చెప్పిన మాటలే యియ్యకొందు,  
 ఏడుగురు మీర లందఱు, ఇరువు రందు  
 తినురు వాసి సమాధుల నున్నవారు,  
 ఐదుగురు కాదె మిగిలియనట్టివారు ?’

‘ఇట్టి మాటల నాడంగ నేటి కయ్య ?  
 తినురు వాసియు నెదుటనే యున్నవారు  
 అల్లదే ! యా సమాధులయందుఁ జొచ్చి,  
 వారిపై చుట్టి యింక తడియారలేదు.

అనుదినంబును మధ్యాహ్న మచట నేను  
 కూరుచుండి రుమాళ్లను కుట్టుచుందు ;  
 జననితోఁ గూడి పలుమఱు సంజవేళ  
 ప్రార్థనాగీతముల నట పాడుచుందు.

రమ్య మగు పండువెన్నెల రాత్రులందు  
 చలువఱాతిన్నెపైఁ జేరి, చల్లగాలి  
 వీచుచుండఁగ, భక్ష్యముల్ వేడ్క మీఱ  
 నారగింతుము నేను మా యమ్మ యచట.

‘నిర్మల’ గతించి నెల యైన నిండలేదు,  
 చనియె ‘విమలుండు’ మొన్ననె స్వర్గమునకు ;  
 తోటలో నవె యా సమాధులును రెండు  
 వరుస నున్నవి యొకదానిప్రక్క- నొకటి.’

‘బాలరో ! వార లిరువురు స్వర్గమందు  
 నున్నచో, నింక మీ రెంద రున్నవారు ?’  
 అనుచు నడిగితి, తోడనే యామే నుడివె,  
 ‘ఇంత యేటికి- మే మంద టేడుగురము.’

‘వార లిరువురు మృతినొంది స్వర్గమునకు  
నేగినా’ రని నొక్కి నే నెంతసేపు  
నుడివినను గాని, తనపట్టు విడువ కామె  
పొడుచుండెను ‘మేమంద తేడుగురము.’



## బిచ్చకత్తె

జీర్ణమై కడు మాసిన చీరగట్టి  
విరియఁబాతిన నిడువాలకురులు వ్రేల  
తేలుదోయి సురమ్మునఁ గీలుకొలిపి,  
వచ్చె భూవరుకడ కొక్క బిచ్చకత్తె.

అతివ నల్లంతదప్పున నట్టె చూచి  
వెఱఁగుపాటును నివ్వెఱ పెనఁగొనంగ  
దిగ్గు రని తేచి గద్దియ దిగ్గి తేఁడు  
ఎదురుగా నేగి స్వాగతం బిచ్చె నెలమి.

తటికిచీఁకటిమొత్తమ్ము కడకుఁ దోలు  
కలికిమైజిగి మిఱుమిట్లు కొలుపఁ, జూచి  
'అద్దిరా ! యామెనోయగ ! మౌర ! హూయసు !'  
అనుచు తలలాచి మెచ్చిరి యచటి ప్రజలు

ముఠికివాఱిన యా మేలిముసుగునందు  
కాంతనెఘ్మొము చెలువమ్ము కానిపించె,  
చిఱుతమబ్బులమాటునఁ దుఱుగలించు  
నిండునెలవోలె కన్నులవండు వగుచు.

‘వాలుఁగున్నుల జగ మెల్ల నేలఁ జాలు  
తరుణిమిన్నకు నే మిచ్చి తనువువాఁడ ?  
బాళి మీఱఁగ నన్నె యవ్వనము చేసి  
దస్యఁడు నగుదుఁ గా’ కని తలఁచె రాజు.



## సామాన్య యోధుఁడు

ఒక దినంబున సాయంత్ర మోరుగల్లు  
నగరపీఠుల నొకవ్యక్తి నడచుచుండె ;  
అతని దుస్తులు సామాన్య మైన వగుట  
అతఁ డెవ్వరొ యెఱుంగ లేరైరి జనులు.

దారుణంబును కడు విషాదంబు నైన  
దృశ్య మొక్కటి యాతని దృష్టిఁ బడియె.  
శకటశకలంబుపై నొక్క శవము బెట్టి  
లావుమై నొక్క మనుజుండు లాగుచుండె.

బండిపై కప్పు, శవముపై బట్ట లేదు,  
అతనివెనువెంట నొకఁడు సాయంబు లేడు,  
బరువుచే క్రుంగి యాయానపడుచు నతఁడు  
లాగఁజాలక సారెకు నాగుచుండె.

దానిఁ గనినంత పథికుండు తల్లడంబు  
 నొంది యిట్లనె, 'అన్న ! నే నొక్కమాట  
 యడుగుచుంటేని, దయచేసి నుడువు మయ్య  
 శకటమున నీవు గొనిపోవు శవ మెవరిది ?'

'యుద్ధమునఁ బోరి మరణంబు నొందినట్టి  
 యొక్క నిఱుపేద సామాన్యయోధుఁ డితఁడు'  
 అనుచు గారఁడు మాటు మాటాడకుండ  
 పిరిగి చూడక తనదారి నడుచుచుండె.

'ఏమి యంటివె ? అంధుఁడా ! ఏమి యంటి !  
 'పోకొనిఱుపేద సామాన్యయోధుఁ' డనియ ?  
 పేద యగుఁ గార, రణమున వీరమరణ  
 మందు యోధుఁడు సామాన్యుఁ డగునె తలఁప ?

అగు మాగుమ అయ్యుఁడా ! ఆత్ర మేల ?  
 అక్కటా ! యిట్టి పీడుండు చిక్కు లేని  
 యనడకైవడి రాబికి సరుగ నేల !  
 అన్న ! నీవెంటు రానిమ్ము నన్ను గూడ.'



అనుచు వచ్చియిచ్చి తోడనే యతడు తనదు  
 ను త్తరీయంబులో దాచి యుంచికొనిన  
 మణిమయం బగు మకుటంబు మోళి దాల్చి  
 వెనుకఁ జనుచుండె నాతండు గనకయుండ.

దారివెంబడిఁ జనుచు, ప్రతాపరుద్రు  
 చక్రవర్తిని గాంచి యాశ్చర్య మొంది,  
 ప్రజలు మంత్రులు ప్రభువులు భటులు కొప్పు  
 లరిగి రాజాగోపాల మధిపువెంట.

రాజరాజులకు లభింపరాని యట్టి  
 వైభవంబున, భారుణీవల్లభుండు  
 ఊరుపేరును లేని యా యోధవరుని  
 యంత్యవిధుల యథావిధి నాచరించె



## మ న శ్లాం తి

పావనం బగు గౌతమీపరిసరము న  
అల్లిబిల్లిగ పూడిగ లల్లు కొనిన  
రమ్యతలమున నొక కుటీరంబునందు  
కాపురం బుండె నొక పేద కాపువాడు

కలఁత యెఱుంగని వాని కన్గొలుకులందు  
అనిశ మానందలక్ష్మి తా నధివనించు,  
వబుద యగు వాని వక్షఃకవాటమందు  
నిలిచి ఆరోగ్యదేవత నృత్యమాడు

ఆతఁ డొకనాఁడు తనయింటి యరుగుమీద  
పిల్లవాయువు మెల మెల్ల వీచుచుండ,  
కొమరులును దాను భార్యయు కూచుండి  
వేడు కలరంగ నీకీతి పాడుచుండె

‘‘పరులపదవులు తెప్పుడు వాంఛ సేయ  
పరులు నాదగు పదవికి వాంఛ గొనరు,  
ఉన్నదానికి సంతృప్తి నొందువాడ  
లేనిదానికి లేశంబు క్లేశ మొంద.’’

పేట ముగియించి ఆ దారివెంట మరలి  
తనదు పరివారజనులతోఁ జనుచు రాజు,  
అతని పాటల నాలించి యట్టే నిలిచి  
హయముపై నుండి వానితో ననియె నిట్లు:

‘బాపురే ! ఏమి యంటివి కాపువాడ ?  
నీదు వాక్యము నిక్కంబు గాదు సుమ్ము  
ఈ జగం బెల్ల పాలించు రాజు నేను  
నాకు లేని మనశ్శాంతి నీకుఁ గలదె ?

జంతు గొంతును లేక నిశ్శబ్దముగను  
శ్రావ్య మగు నీదు మంజులస్వరముతోడ  
హాయిగా పాట పాడెడు హాళికుండ !  
చెవుమ యెటు కల్గె నీ కిట్టి చిత్తశాంతి ?’’

అనుడు, నవ్వుచు జేనితో ననియె కాఁపు :  
 'చెమట యూడిచి దినం బెల్ల చేను దున్ని  
 కూడుగుడ్డకు నేమియు కొఱత లేక  
 జీవయాత్రను సాగింతు నేవొచ్చ మీఱ.

నతియు విడ్డలు నా కసునన్న మెలఁగి  
 పసులు గావెంతు, రెన్నడు బదులు గొనను  
 పరులకడ వైన యైన, నెల్లప్పుడు నాకు  
 మిత్రులే కాని లే టొక్క శత్రువైన.

కమ్మి తెమ్మెరబుడుత నా కమ్మతీఁడు  
 గొత్తమీనది నా యూడిగంపుబింతి  
 పగలు రేయియుఁ బాయక ప్రకృతికాంత  
 నాకు పరివర్త చేయుచు సాఁకుచుండు."

ఉన్న రని రాజు పెద్దనిట్టూర్పు పుచ్చి  
 పలికె నీరీతి నా కృషీవలునితోడ,  
 'నిజము నీ మాట తెల్లను నిక్కువములు  
 వెయ్యిమేఁదులు వర్తిల్లు మయ్య నీవు.

విశ్వ మెల్లను హరించు విమల నయ్య  
స్వాంతమున నాకు సుంతయు శాంతి లేదు,  
అందఱును నాకు శత్రులే యగుటఁ జేసి  
కుదురుగా నొక్కరేయియు నిదుర వోవ.

ఎలమి నీ విప్పు చాడిన పలుకులందు  
అన్ని ముమ్మాటికి నిజంబై యగును గాని,  
'పరులు నాదగు పదవికి వాంఛనేయ'  
రనెడు వాక్య మొక్కటియే సత్యంబు గాదు.

కూర్చిమిత్రుఁడ! నీవియ్యకొంటి వేని,  
రక్తిమై నాదు రాజ్యరర్హస్వ మెల్ల  
నీకు నప్పన మొసరించి, నీకు పదవి  
హృదయపూర్వకముగ నీవ్దికరించువాఁడ

రత్నమయ మగు నాదు తురాయి కంటె  
బాగు మీఱిన నీ కుచ్చుపాగ మేలు;  
నాదు బంగరుసింహాసనమ్ము కంటె  
అలికి ముగ్గుల నిడిన యీ చురుగై మేలు.

నిత్యసంతోషభరితుడౌ నిన్ను బోలు .  
ఉత్తమోత్తముఁ దొక్కరుఁ డున్నఁ జాలు,  
నాదు సామాజ్య మొకటియే కాదు - తనదు  
విమలకాంతుల వెలయించు విశ్వ మెల్ల.''



## అక్కరు నిర్వేదము

అమె యెవ్వరు ? కేలఁ జంద్రాయుధంబు  
రాణ మెఱయఁగ పంచకల్యాణి నెక్కి  
సమరభూమి విహారంబు సలుపుచుండె,  
వీరరస మెల్ల మూర్తీవించె ననఁగ

నెన్నుచుటఁ దూలి ముంగురుల్ నృత్యమాడఁ  
చెక్కు దోయిని గ్రమ్మిన చెమ్మటలను  
మాటిమాటికి కొనగోట మీటికొనుచు  
దెసలఁ జరికించుచున్న యా తెఱవ యెవరు ?

అహవంబున రిపులవై మోహించి  
ఓహటిల్లక పోరాడి, యుర్వి నొరఁగి  
యున్న తనసేనఁ దిలకించి యున్న రనుచు  
వేడినిట్టూర్పు బుచ్చు నా చేడె యెవరు ?

కట్ట : ఏ మీది ? ఎంతలో నెట్టి మార్పు ?  
 లలిత శృంగారమున కవలంబ యైన  
 పనిత రాధ్రమునకు నాలవాల మగుచు  
 వీకరాకృతి ధరియించి నీతి గొలిపె.

కరుణ కిర వైన యా వాలుగన్నదోయి  
 గ్రహుచున్నది విస్తరింగములనిప్పుడు;  
 మొలకనప్పుల నొలికించి ముద్దు మొగము  
 కురియుచున్నది వారుణ క్రోధరసము.

అరరె ! యామె జరిలున హయము డిగ్గి  
 చిరురములు విచ్చి హయలై చిందులాడ,  
 వాలు రుణిపించి నిష్కరస్వరముతోడ  
 నన్నె వాణోలు పలుచుచున్న దదిగొ

ఏమి యనుచుంటి ? వీవు పాపేశ్వరివియ ?  
 'రాజ్ఞాలము మేము మేవాధురాజ్యరమకు,  
 ఉసురు నీ దేహమున నిల్చియుండుదాక  
 పాటిగొందుమె నీ సారవృథామపదవి ?'



అనియు నీ వనుచుంటివే ?- అమ్మ : నిజము,  
 దేవి : నీ చిత్తవృత్తిని తెలిసికొంటి,  
 మేటి మేవాడురాజ్యంబు మీదె సుమ్మి  
 నొక్కి ముమ్మాటి కే నిదే నుడువుచుంటి.

వలసు నా కింక నీ సార్వభౌమపదవి,  
 ఇదిగో, నా రాజబిరుదంబు వదలుచుంటి,  
 తరుణులును గూడ సవిరళ త్యాగపహి  
 నులుకుచుండగ నిం తెట్టు లోర్పువాడ ?

దురదశయమున కన్నులు పొరలు గ్రమ్మ  
 పఱచితిని ముమ్మ సగచాట్టపాలు గాగ,  
 మూసవతు లైన మానినీ మణుల కెదుర  
 నిలిచి సమరంబు నే నింక నలువఁ జాల.

తల్లి : భారతమహిళామతలు లెట్టి  
 దివ్యరణతంత్రధరితలు, దేశభక్తి  
 నిరత లంచును మున్నె నే నెఱిగియున్న  
 హిమవతులె యగుట ! యీ పాదుపనికి?

తరతరంబులనుండి మీ తాతతండ్రు  
 లెల్లజనములు రంజిల్ల నేలుచున్న  
 పూజ్య మైనట్టి మేవాడురాజ్యలక్ష్మి  
 జోలి నా కేల ? మీరలే యేలికొనుడు

రిపుభయంకరమై దుర్నిరీక్ష్య మైన  
 నీమ వదనంబు వీక్షింప నేర నింత  
 దేవి ! భవదీయమూర్తి శాంతింపఁ జేసి  
 సుప్రసన్నవై నను దయఁ జూడు మమ్మ.

నెల వొసంగుము, పోయి వచ్చెదను తల్లి !  
 నిరుపమం బగు నీ శార్యనిధికి మెచ్చి  
 ఒక్క మేవాడె కాదు - వేతొక్క రాజ్య  
 మొసఁగెదను నీకు, గైకొను పనదనంబు



## శి వా జీ శీ ల ము

అగ్గవట్టి శివాజీ కల్యాణికోట  
ముట్టడించి పరాక్రమమున జయించి  
సఖులు మంత్రులు పరివారజనులు తన్ను  
గూడి సేవింప నొకనాడు కొలుపు దీర్చె.

అరుణకిరణుడు చరమాద్రి నొరగుచుండె,  
చిమ్మచీకటిచీర కుచ్చిల్లు దిద్ది  
పైఁట సవరించుకొనుచుండె ప్రకృతికాంత,  
మెల్లంగ నవ్వుచుండె జాబిల్లికొదమ.

సద్దు మణిగెను సభయెల్ల, గద్దెనుండి  
యింక దిగలేదు భూవరు, డెల్లజనులు  
దృష్టి సారించి యెద్దియో దృశ్యముదెస  
చూచుచుండిరి తద్దయు చోద్య మొప్ప.

తేడవ తోడనె యావైపు దృష్టి బణపె,  
 ముప్పమాటున చంద్రింబు వోలె  
 మేలిముసుగున నెమ్మొము మెఱుగు వీన  
 తరుణి యొక్కతె నిలుచుండె శిరము వలచి.

“జయము జయము మహారాజ ! జయము జయము  
 చేవరకు పట్టమహిషియు, దేవి మాకు  
 కాచగిన విశ్వమోహనాశార సమై  
 బందెగొని తెచ్చినారము ప్రభునికడకు ”

అనుచు సేనాని పచియించి ముదికట్టె  
 గమర చేతులు జోడించి యొదిగి నిలచె,  
 ప్రభువు కల యెత్తి యా యింతవైపు జూచె,  
 జనుల కలకలాదావమి లో నందడించె.

క్షణములో నొక్క వెట్టున జనులచూపు  
 లొక్కపరి తేసివైపున. నొక్కసారి  
 యింతవైపున శ్రుంగంత లడుచునుండె ;  
 ఉన్న రని రాజు జ్ఞాన ముద్ర యూరకుండె

“చారు సుకుమార సుందరాకార యైన  
 యీమెకడుపున నే నుదయించియున్న  
 అహః ! ఎంతటి ఘనుడైనగుడునొ కద”  
 యనుచు గద్గదవరమున ననియె జేడు.

అధిపుఁ డాడిన యా మాట లాలపించి  
 తెల్లవోయిరి సభతోని యెల్లవారు;  
 మేడచుట్టును నిలుచున్న మెలఁత తెల్ల  
 మేలు మేలని తలలూచి మెచ్చికొనిరి.

అదిగో ! ఎవ్వరొ శుభలక్షణాంగి యొకతె  
 రాజ్ఞి కాఁబోలు - సౌధాంతరముననుండి  
 ప్రణయద్రౌప్యతోఁ బాటు ప్రభునిమీఁద  
 కుసుమవర్షము కురిపించె కూర్మి మీఱ

“విలువనగలును సన్నదువ్వలువ లొసఁగి  
 వెంటనే యామెఁ దోడ్కొని యింటి కేగి,  
 బల్మిమై నామె బందెగాఁ బట్టికొనిన  
 నేరమునకు క్షమాపణ కోరి రమ్ము.”

అనుచు నేనాని కీరితి నానతిచ్చి  
 డిగ్గు రని పీఠ ముననుండి డిగ్గె డేడు,  
 సభ్యు లెల్లరు లేచిరి సంభ్రమమున,  
 సిగ్గుచే నంత నేనాని శిరము వాలెచ్చె.

\*

\*

\*

కొండయెలు కంచు దొంగలగండఁ దంచు  
 చత్రపతిఁ గూర్చి పాశ్చాత్యచరితకారు  
 లెన్నికల్లులు రచియించియున్న నేమి,  
 వాని నక్కర్తి యొక్కింతయే చెడెనె !



## బ్రూసు - సాల్మెడు

స్వీయదేశము స్కొట్లండు స్వేచ్ఛ కొఱకు  
తనను జీవిత మెల్లను ధాకవోసి  
అంగ్లసేనలఁ దలఁపడి అఱుమార్లు  
పోరు గావించి జితుఁ డయ్యె బ్రూసురాజు.

తిరిగి రాజ్యము నెట్లొ సాధించి తనదు  
ప్రజల నెల్లర సంతోషపఱుప, నతఁడు  
ఎన్నియెన్నియొ పూహముల్ పన్నెఁ గాని  
కార్యసాఫల్య మించుక గాంచఁ డయ్యె.

సొమ్మసిలి యాతఁ డూరూర దిమ్మదిరిగి  
నిలిచి తలదాఁచికొన నింత నీడ లేక  
కడకు నెట్టులొ యొక పాడుగుడిసెఁ జేరి  
వెచ్చనూర్చుచు దినములు బుచ్చుచుండె.

విసిగి వేసారి మొగ మట్టె వేలవైచి  
 నిస్సప్రహంబున నతడు చింతించు చుండ,  
 సాలెపురు గొండు పోగున వ్రేలియాడి  
 తటుకు మని వాని దృష్టిపథమునఁ బడియె.

దానిఁ బొడఁగనినంతనే ధరణీవిభుఁడు  
 తనమ యోచన యొక్కంత తడవు మాని,  
 లూర యేమి యొనర్చునో చూత మనుచు  
 దానిచర్యలఁ గనుచుండె తమక మొప్ప.

గుడిసెనడికొప్పునం చున్న గూఁడునుండి  
 నూలువెంటిడి సాలిఁడు వ్రేలుచుండె ;  
 “చేరునా యది తనయిల్లు ? చేరలేక  
 అల్లలాడున నావలె నిల్లు దొరఁగి ?”

అనుచు నా రాజు వింతగా నరయుచుండ,  
 సాలెపురు గట్టె పోగున వ్రేలియాడి  
 చీటిమాటికి పదముల జిమ్ముకొనుచు  
 కడఁక మై మీఁది కెగఁబ్రాఁతఁ గడఁగుచుండె.



అరిగెనో లేదో నాలుగైదంగుళములు -  
 తోడనే యది క్రిందికి తూలి జాతె;  
 మరల వెంటనె మీదికి నురితె గాని,  
 తొంటికంటెను క్రిందికి తూలిపడియె.

తడవుకొనకుండ, త్రుటి యైన తడయకుండ  
 పైకి చర చర క్రమ్ముఁ ప్రాంతె చెఱిది;  
 జౌర ! అది యేమి ! పదములు జాతెనేమొ -  
 నేలమీద గుబాలున కూలి పడియె.

తెప్పిఱిలి కొంతవడి కది తేఱి లేచి  
 తెంపుచే లేని సత్తువ తెచ్చికొనుచు  
 గుప్ప మని పైకి కుప్పించి కొప్పరించె,  
 చేప యెటనుండి వచ్చెనో చెఱిది కవుడు ?

తాకినంతన తెగిపోవు దార ముట,  
 మిగుల నెత్తైన నడికొప్పుమీది కంట,  
 గాలిచే నూచుకొనిపోవు సాలెపురుగు  
 అక్కటా ! ఎట్టు లెగఁ జాకు సంకదవ్వు ?

మగుడ దిగజాతి సాలీడు దిగువ బడియె,  
 తోడనే యొక్కదూకున దుమితె వైకి;  
 వైకి క్రిందికి క్రిందికి వైకి, నిట్లు  
 బంతి మీటిసగతి సారె గంతులిడియె.

నీల కడగెద వింక నో సాలెపురుగ ?  
 ఎమ్ములై చనె నీ ప్రయత్నమ్ము లెల్ల  
 జాతి కూలితి వింతలో నాఱుమార్లు  
 కటుకటా! చేర గలవె నీ గమ్మనీమ ?

మరల నొకసారి మీదికి నుజితె పురుగు  
 అడుగు మాత్రమె తనగూటి కవధి యుండె;  
 జాతెనా యింక తనగూడు చేరలేదు;  
 జయము నొందున ? తుదిసారి జాతిపడున ?

అల్లనల్లన క్రమముగా నడుగు లిడుచు  
 మీది కెగ్రాకె సాలీడు మెల్లమెల్ల;  
 చంగు మరి యొక్కగంతున చాకళించి  
 ఎట్లకేలకు గూటియుయ్యెలను జేరె.

“భళిర ! సాలీడ ! నీపూన్ని ఫలము నొందె,  
 ధృతి దొలంగక నీవలె నేను గూడ  
 విజయలక్ష్మి వరించెద వేడ్కమీఱ”  
 అనుచు నెలుగెత్తి యతిముఠి నఱచె టేడు.

కొంతకాలము గడచినయంత, నతఁడు  
 చెల్లచెద రైన సేనల నెల్లఁ జేర్చి  
 శత్రువులతోడ డీకొని జయము గాంచి  
 తనదు ప్రజలకు స్వాతంత్ర్యమును ఘటించె.

కార్య మేదైన సాధింపఁ గడఁగువారు  
 బ్రూసు సాలీని కత జ్ఞప్తి చేసికొనుచు  
 పెక్కుబన్నంబు లొదవిన లెక్కగొనక  
 కార్యసాఫల్య మగుదాఁకఁ గడఁగవలయు.



## ప్రణయ మహిమ

ఒక విషాదదినంబున నువిద యొకతె  
యేమొ యోచించుకొనుచుండె, నామెవదన  
మొక్కపరి గాఢనిస్పృహ, మొక్కసారి  
యించుకొనుక యాశ నూచించుచుండె.

తాను మనసార వలచిన తరుణుఁ డొకఁడు  
నాఁటిరాతిరి చెఱవెన్గ తోటయందు  
ప్రభునియానతి సురిదీయఁబడఁగ నుండె,  
ఖంగు మని గంట మోగిన క్షణమునందె

పుడమి కెల్లను బంగారుపూత పూసి  
అరుణవింబము చరమాల్లి నస్తమించె;  
రమణి యంతట రన మందిరమును వీడి  
రయమునం జరి బంహనాయముఁ జొచ్చె.

ఇంతి యచ్చట గంట వాయించువాని  
 తోడనిట్లనె పెదవులు తొట్రువడంగ,  
 “అన్న : అల్లదె కారాగృహంబునందు  
 బంధియై యుండె నా కూర్మిబండు గొకఁడు

చల్లకై వచ్చి ముంత దాచంగ నేల ?  
 అతఁడే నాదు చిన్నారి యనుపుకాడు ;  
 నృపుని శాసనమునఁ జేసి నేటిరాత్రి  
 గంట మ్రోయంగనే వాని కత మెగయు

చెప్ప నేటికి ? - వాని రక్షించువాఁడు  
 ఈపు, దేవుఁడు తక్క నిం తెవఁడు లేఁడు,  
 ఈ దినంబున గంట వాయించ మాని  
 ప్రేమతో నారు పతిపక్ష పెట్టు మయ్య. ”

“చిన్నతనముననుండి యొ యశ్చమిన్న !  
 ప్రభునియుప్పును తిని నేను బ్రదుకుచుంటి  
 నేఁడు చెప్పదియేఁడుల వాడనైతి  
 డేనియాసతి యేగతి మానువాడ ?

చాలకాలమునుండియు స్వామియాజ్ఞ  
 నెఱపుచుంటిని, నేడును నెఱపువాడ  
 ఏది యెటులైన — గంటవాయింప మాన''  
 అనుచు వచియించె వృద్ధుడు వ్యగ్రుడగుచు.

పిడుగు బోలిన యా మాట వినినయంత  
 ఉల్లమున నామె యెంతయు తల్లడిల్లి  
 మొదలు నఱకిన కర్పూరకదళి వోలె  
 నేలపై నొక్క పెట్టున కూలబడియె.

తెప్పిజీలి కొంతవడి కామె తేజి లేచి  
 చతుకు మని యొక్క యోచన తట్ట మదికి,  
 గంట వ్రేలాడు గోపురాగ్రంబుకడకు  
 నిట్టనిలువున నెగ్రాక నిశ్చయించె

గంట లోపలి గుండునఁ గట్టియున్న  
 త్రాడు క్రిందికి వ్రేలాడ, దాని నామె  
 గట్టిగా రెండుచేతులఁ బట్టి, మీది  
 తెక్క నుంకించె, నయ్యారె ! ఎట్టి తెంపా ?

కాలుసేతుల రక్తంబు కాల్యగట్టి  
 జాలువాటుచు నున్నను సరకుగొనక  
 మీది కెగఁజ్రాకుచుండె నమ్మెలత, యౌర !  
 వలపు గలచోట ప్రాణంబు చులుక గాదె ?

అల్లిబిల్లిగ లో నెల్ల నల్లకొనిన  
 చెలఁదిగూఁడులు చీకాకు గొలుపుచున్న,  
 కటికిచీకటిగొండిలో కట్టకడకు  
 చేరుకొనె నామె యెట్టెబో శిఖరమునకు

శిరముపై నున్న గంటను చేతఁ దడవి  
 ఉన్న రని యామె యొక్క నిట్టూర్పు పుచ్చె ;  
 ముందు గనిన గుయ్యారంబు, క్రిందఁ గనిన  
 సంతకంటెను గుయ్యార మగుచుఁ దోచె.

అదిగో ! అది యేమి ? యాత్రాఁడు కదలుచుండె ?  
 దరిసెఁ గాఁబోలు తన ప్రియు మరణవేళ ;  
 ఏమి యొనరింపవలయునో యామె మఱచె,  
 చిత్తురుపు రీతి నూఁగాడె చేష్ట లుడిగి.

శ్వాస మరికట్టె, గుండియ జల్లు రనియే,  
ముమ్మరమ్మగ చెమ్మటల్ గ్రమ్మె మేన;  
అంతరాళమునం దామె యెంత సేపు  
వ్రేలియాడుచు నారీతి తాళగలదు ?

కొట్ట నిచ్చున గంటను ? పట్టుకొనున ?  
అదియు నిది గాక, సత్తువ ప్రేమలువడగ  
పట్టు విడి నేలఁ గూలున పడఁది ? యకట !  
ఏది జరుగంగ నుండెనో యెవరి తెలుక ?

వెంటనే యామెకన్నుల వింతవాంతి  
తళుకు లీన, తటాలున తాల్మి నూని  
పైకి గుప్పించి గంటను పట్టుకొనియె,  
త్రాణ యెటనుండి వచ్చెనో తరుణి కవుడు ?

మొగము విరియించి కనుబొమల్ ముడివడంగ  
సువిద యిట్లుకె హుమ్మని హుంకరించి,  
“ఏది యెదులైనఁ గానిమ్ము నాను ప్రతిస  
యిదియె, యీ రేయి గంట వాయింపనీచు”



తెంపుతో నిట్లు ఘోర బ్రతిష్ట చేసి  
 ఒక్కచేతను త్రాడు, వేటొక్కచేత  
 బలిమిమై గంట గట్టిగాఁ బట్టుకొనుచు  
 వ్రేల నుంకించె తొయ్యలి రేయి యెల్ల.

త్రాణతో రెండు చేతుల త్రాడుబట్టి  
 లాగుచుండెను గంటవా డాగకుండ,  
 గంట మ్రోగుచున్నది గాఁదలంచె  
 పాపమాతఁడు వినలేడు బధిరుఁ డగుట.

తన కరంబులు వడవడ వణఁకుచున్న  
 పడతి తన చేతిపట్టు తా విడువ దయ్యె,  
 హృదయ మదవదయై కడు బెదరుచున్న  
 నదరుపెదపుల నిట్లామె వదరుచుండె:

“ఉసురు లీ బొందిలో నిల్చియున్న దాక  
 పెనఁగి నెట్టన నా పట్టు విడువజాల,  
 వేఁగుజా మైన నగుఁగాక, వ్రేలుదాన  
 వీది యెటు లైన- గంట వాయింపనీయ.”

బట్టమని యంత నల్లదే తెల్లవాటే,  
 ఏమో! ఏమి యా జనుల కోలాహలంబు ?  
 అతడెవ్వఁడు ? ముందుగా హయము నెక్కి  
 వడి హుటాహుటినడలతో వచ్చుచుండె.

గంటపై నాని యుంచిన కరము దిగివి  
 పగ్గమన రెండుచేతులు బిగ్గఁ గూర్చి  
 గుప్పమని జాతి నేలపై కుఱితె కలికి  
 మింటిపైనుండి తెగివడ్డ మినుకు వోలె.

పాటుమమ్మలనుండి క్రొక్కారుమెఱుఁగు  
 కరణీ, చిమ్మచీకటినుండి తరణి వెడలి  
 పరుగుపరుగున నరగున నరుగుదెంచి  
 జేరిపదములపైఁ దనమేను జేరెచ్చి.

పాటుచున్నట్టి కన్నీటిజాలుచేత  
 చొరగి స్రవయించు చెమటబిందువులచేత  
 పొయ్యిపాటు నెత్తురుధారచేత  
 కడిగె తొయ్యి ప్రభుపాదకమలయుగళి.

తోడనే లేచి చేదోయి దోయిలించి  
 చినుగువలువలు, నొగిలినతనువు జూపి  
 జాలి గులుకఁగ గద్గదస్వరముతోడ  
 వెలఁది ప్రభునకు సర్వంబు విన్నవించె.

రమ్య మయ్యును శ్లేశభారమ్ముచేత  
 వన్నె దిగఁద్రావి వసివాక్కు వాణియున్న  
 తరుణిముఖబింబ మవలీల కఱఁగజేసె  
 వజ్రసన్నిభ మైన యా ప్రభునిమనము.

“పడఁతి ! ఎంతటి కష్టముల్ పడితి వమ్మ ?  
 పావనం బగు తావకప్రణయమహిమ  
 ప్రియునిఁ గాపాడె, నీ వింక భయము మాని  
 ప్రేమలహరిని దేలుమా ప్రియునిఁ గూడి.”

అనుచు నీరీతి భూవరుఁ డానతిచ్చి  
 అధికదియతోడ నాయింతి నాదరించి  
 భటుని నొక్కని వేగమె పంపి యామె  
 ప్రియుని చెరనుండి విడిపించి ప్రియము నించె.

కరము కరమునఁ గీలించి తరుణి, ప్రియుఁడు  
 ప్రభుని పదముల నెఱిగిరి భక్తి గదుర,  
 'శ్రీఘమే మీకు కళ్యాణనిధి రస్తు'  
 అనుచు దీవించె భూవరుఁ డధిరదయను.

రేయి యెల్లను తమ్మిపూరేకు లనెడి  
 చెఱలతోఁ జిక్కి స్రుక్కి కృశించియున్న  
 మిశుఃఖంధము లెడలించి యార్తిదీర్చి  
 మిహిరవింజము పూర్వాద్రిమీఁదఁ బొడిచె.



వెన్నెల వెలుగులు

## నా జన్మభూమి

అది మనోహర, మతిమహిమాన్వితంబు,  
సౌఖ్యభరితంబు, సౌందర్యసంయుతంబు,  
నకలసంపత్సమేతంబు, శాశ్వతంబు  
స్వర్గసన్నిభసీమ నా జన్మభూమి.

పాడిపంటల కయ్యది పట్టుకొమ్మ,  
భోగభాగ్యములకు నది పుట్టినిల్లు,  
అఖిలశుభముల కయ్యది ఆటపట్టు,  
స్వర్గసన్నిభసీమ నా జన్మభూమి.

అనవరతమును ప్రవహించు నచటి నదులు,  
అన్నివేళల ఫలియించు నచటి వనములు,  
అఖిలమణులకు నాకర మచటి గనులు,  
అంబరంబును చుంబించు నచటి గిరులు.

అచట నిచ్చలు నిత్యకల్యాణములును  
 పచ్చతోరణములు నయి వరలుచుండు;  
 స్వర్ణమునకన్న, నను గన్న జననికన్న  
 స్వర్ణమంగళకరము నా జన్మభూమి.

అవనితో నున్న యన్ని వస్తువులకన్న  
 నినై ప్రేమింతు మిన్నగా కన్నతల్లి !  
 కామితార్థము తొనగూర్చు కల్పవల్లి !  
 సకలసుఖముల వెల్లి ! నా జన్మభూమి.

నిన్ను ప్రేమించు నా ప్రేమ నిర్మలంబు,  
 నిరుపమానము, నిత్యంబు, నిబ్బరంబు;  
 నిన్ను సేవించు నాసేవ నిశ్చలంబు,  
 నిర్విరోధము, నిర్దంబు, నిష్టలంబు.

పరులు నీవయి దండెత్తి వచ్చిరేని,  
 వారితోఁ బోరి యవలికిఁ బారఁద్రోల  
 నాదు ప్రాణము మానంబు నా ధనంబు  
 నర్పణమొనర్చి ధన్యుండ నగుదు నేను.

## నా యిల్లు

నందనంబులు, సుందరమందిరములు  
ఈడువచ్చునె నా సొంతయింటితోడ ?  
అదొక పూరికుటీరమే యగును గాక,  
స్వర్గమైనను దానితో సాటి రాదు.

చిన్నతనమున కూర్చినెచ్చెలులతోడఁ  
గూడి వేడుకమీఱ నే నాడినట్టి  
ఆటపాటల మఱువంగ నలవి యగునె ?  
గృహముకంటెను సౌఖ్యంబు మహిని లేదు.

అనుగుతల్లియు తండ్రియు నన్నదమ్ము  
లక్కచెల్లెండ్రు నాతోడ నాడినట్టి  
మధురభాషల వెన్నడు మఱువంగలనె ?  
గృహముకంటెను సౌఖ్యంబు మహిని లేదు.



కొంచినంతనె తోక యాడించుకొంచు  
మీది కెగఁబాకు ప్రేమతో నాదుకుక్క;  
పిలిచినంతనె నా చేతివేలిమీద  
వాలి పులుగులు కిలకిల పాడుచుండు.

వీను గ్రామాంతరంబున కేగునపుడు  
-అచటే మేడలు సొగసైన వైన నేమి-  
మరల నా పూరిగుడిసెకు నరుగు తెపుతొ  
అనుచు నామది తహతహలాడుచుండు.

ఎప్పు డేవీధి నేగిన నెలమి మీఱ  
పలుకరింతురు నను జూచి పౌరు లెల్ల;  
ఎన్న 'తా నున్న యూరును, తన్ను గన్న  
తల్లి యొకరీతి' యని యందు రెల్లవారు.

## ఓంటరి పల్లెపిల్ల

అల్లడే చూడు, మొంటిగా పల్లెపిల్ల  
సాయ మెవరును లేకయె సంజవేళ  
చేలు దున్నుచు గింజలు నేలఁ బాతి,  
పాడుచున్నది మ్రోడులు పల్లవింప.

సద్దు సేయక మెల్లగా సాగు మోయి-  
సేవ్య మొనరించి ఆబాల శ్రావ్యముగను  
ఏదో యొక్క ప్రశాంత విషాదగీతి  
అలపించుచునున్నది, అలకింపు.

భువనమోహన మైన యా ముగుడపాట  
వేణునాదముకన్నను వీణకన్న  
హాయి గొలుపుచు, నా హింతలోయనుండి  
మాటు మ్రోగుచు వినిపించు మరల మరల.

ఓహో : ఆ పాట యెంత మనోహరంబో !  
 దరిని నెలయేటి గలగలధ్వనులె సరిగ  
 తనదు పాటకు శ్రుతియును తాళములుగ  
 పాడుచున్నది యాబాల వేడు కలర.

దవ్వుదవ్వులనుండి యాదారిఁ జనుచు  
 మ్రానినీడను శ్రమవాయ మేనువాల్చు  
 పథికజనులను కోయిలపాట కన్న  
 కోమలం బయి సొక్కించు నామెపాట.

ఏమి పాడుచునున్నదో యెఱుంగ రెవరు;  
 కరుణరసపూరిత పురాణగాథ లెవియొ,  
 కాక పల్నాటివీరుల కదనకథలొ,  
 వీరబొబ్బిలివెలమల విక్రమంబో ?

గేయమో, లేక త్యాగయ్యకృతియొ, లేక  
 జానపదగీతమో, లేక జావళియొ,  
 ఆదియుఁ గాక తరంగమో, అష్టపదులొ,  
 మువ్వగోపాలపదములొ - ఎవ్వఁడెఱుంగు ?

ఏమి యైనను గానిమ్ము - ఆమెగాన  
మంతమొందదు, ఎంతసేపైనఁ గాని;  
చేనిలోనుండి సేద్యంబు చేయుచున్న  
యప్పుడెల్లను వినిపించు నామెపాట.

ప్రక్కనే యున్న కొండపై నెక్కి చనుచు,  
విందు నాపాట వీనులవిందు లొలుక;  
చిత్తరువు వోలె నంతనె చేష్ట లుడిగి  
నిట్టనిలుపున మ్రాన్పడి యట్టె నిలుతు.

చెవులచేరల, నాపాట చవులుగులుక,  
జాణ్ణుకొందును చుట్టినచూరలుగను;  
ఎంత యాలించినను గాని తృప్తి గనక  
మగుడ మగుడంగ నాలింప మనసుపుట్టు.

ఇప్పుడును నేను కొండపై నేగునపుడు,  
-పొలములోపల నాజాల కలదో లేదో-  
ఎడద నాతిన యాపాట విడువ కెప్పుడు  
రింగు మని మ్రోగు వీనుల పొంగిపొరలి.

## లూసీ గ్రే

విందు వేమలు వీనుల విందు లలర  
సుగుణములరాసి, 'లూసీ' యన్ ముగుడ గూర్చి;  
ప్రొద్దుపొడుపున నాబాల ముద్దుమొగము  
కాన దాటినయపు డెల్లఁ గాంచుచుందు.

ఓప్పలన్నియు నొకచోట కుప్పవోసి,  
అందముల నెల్ల నొకచక్క పొందుపరచి  
చేసెఁ గాఁబోలు బమ్మ యా లూసీమోము,  
అట్లు గాకున్నఁ గలుగునే యట్టి హూయలు.

కోనలో కొండదరి నున్న గుడిసెయందు  
కాపురము నేయు నొంటిగా కన్నెమిన్న;  
కట్టెలను కొట్ట జనకుండు కాన కేగు,  
పుల్ల లమ్మఁగ నగరికిఁ బోవు తల్లి.

చెంగుచెంగున గుప్పించి చెంగలించు  
 కన్నెలేళ్లను దిలకింపఁగలవు, కాని  
 మురువు గులికించు నాకన్నె ముద్దుమొగము  
 గాంచజాలవు నీ వింక కానలోన.

‘బాలరో : నేటిరేయి తుపాను వచ్చు,  
 పురమునకు నీవు వేగమే పోవవలయు;  
 చేత లాంతరు దాల్చి నీమాత నిటకు  
 తోడికొని రమ్మ మంచులో త్రోవ జూపి.’

‘అట్లై కావించు ముదమార ననుఁగుతండ్రీ :  
 దెసల మలుసంజ యింకను మసలలేదు,  
 చదలిపై నింక రాలేదు చందమామ,  
 బ్రొద్దుగూకినయంతనె పోయి వత్తు ’

జనకుఁ డామాట లాలించి పనికిఁ బూని  
 కట్టెమోపుల విడఁదీయ కత్తి తీసి  
 కోయుచుండెను బిగివాళ్ళు; కొంతవడికి  
 కేల లాంతరు గీలించి బాల వెడలె.

జంతి మీజినగతి, నామె గంతులిడుచు  
 క్రేళ్ళువాటుచు కేళిమై కాళ్ళవేళ్ళ  
 మంచుముద్దల నెగఁజిమ్ముకొంచుఁ జనియె  
 చూచిపింజలవలె నవి మీఁది కెగయ.

బెడిదముగ నంత చెలరేగె పెనుతుపాను;  
 ఏమి చెప్పుదు- నాబాల యెన్ని యెన్నో  
 గిరుల నెక్కుచు డిగ్గుచుఁ దిరిగెఁ గాని,  
 కట్ట : చేరంగలే దయ్యె పట్టణంబు.

పాప, మాతలిదండ్రు లా పాడురేయి  
 'లూనీ లూనీ' యటంచు నా లోయ లెల్ల  
 మాజుఁమోఁగఁగ నఱచిరి సారెసారె,  
 వాని, ఏనడి యేజాడ గానరైరి.

విసిగి వేసరి వనటచే వెక్కి వెక్కి  
 మేడ్చి, వారు హతాశులై యింటిదెసకు  
 మగిడి యఱచిరి 'లూనీరో : మరల మనము  
 నాకమునఁ గూడుకొందము గాక !' యనుచు.

వేగుబొకను వా రొక్క వాగుదరిని  
 వెలయు నొక పెద్దమెట్టవై నిలిచియుండి;  
 రచటఁ గాంచిరి పొలమున కవల నున్న  
 కట్టెవంతెన నొకదాని నెట్టయెదుట.

కనుఁగొనియె తల్లి యా మంచుకరడులోన  
 అనుఁగుకొమరిత చిన్నారి యడుగుజాడ;  
 లేని ధైర్యము డెందమ్ములోన నూని,  
 వడిగ నేగిరి పొలమువెంబడిని వారు.

అచ్చుగుద్దినరీతి నా యడుగుజాడ  
 లన్నియును నొక్కపోలిక నమరియుండె;  
 వేయికన్నులఁ గనిపెట్టి వెంట నరిగి  
 కడకుఁ జేరిరి వంతెనకడకు వారు,

మంచు కప్పిన గట్టువెంబడిని వారు  
 ఒక్కబొకటిగ నా జాడ లుత్తరించి,  
 చనిరి వంతెన నడిమిపార్శ్వంబు దనుక;  
 అకట ! ఆజాడ లంతతో నంతరించె.



‘నెలత జీవించియున్నది నేడఁ గూడ  
అమెవదనారవింద మా సీమయందు  
కొంచవచ్చును కన్నులకఱపు దీర’  
అంచు కొందరు జనులు వాదించుచుండు.

‘చిగురుటడుగుల మెల్ల నా యెగుడుదిగుడు  
నేలపై మోపి, చూపుల నింగిఁ బఱపి,  
వేడు కలరంగ నాబాల పొడుచుండు  
గాలికెరటాల నాపాట యీలవెట్ట’

## ప్రశాంత జీవనము

భార : ఎంతటి ధన్యజీవనుఁ డతఁడు !  
తరతరంబులు తన తాతతండ్రు లెల్ల  
దున్ని సేద్యంబు చేసిన చిన్నిపొలమె  
వాని లోకంబు, వాని సర్వస్వ మదియె.

పీలుచునాతఁడు పొలములో వీచు గాలి,  
త్రావు నాతఁడు స్వచ్ఛమౌ బావినీరు,  
క్రోలు నాతఁడు చిక్కని యాలపాలు,  
క్రుంకు నాతఁడు చొక్కపు కొలనినీట.

చేలఁ బండిన గింజ లిల్లాలు వండి  
కొసరి వడ్డింప కడుపార మెనపు నతఁడు  
ప్రోదిగాఁ దాను పెంచిన పాదుసుండి  
అప్పుడె కోసిన కూరల నారగించు.

వరువముగ చేల ఫలియించు ప్రతిచెట్టు  
 పశువులకు మేత, వానికి వలువ లొసంగు;  
 చేల నేపుగ నెదిగిన చెట్లు తనకు  
 పూలు పండ్లును చల్లని గాలి నిచ్చు.

పగటివేళల తోటలో పను లొనర్చు,  
 సందెవేళల నాటపాటలయందుఁ దేలు,  
 రేయి పవళించు నరుగుపై హాయి మీఱ,  
 గడపు నీలీల హాళిమై కాల మతఁడు.

హృదయకాంతియు తనుకాంతి గదుర సతఁడు  
 రోగ మెఱుంగని సంతతారోగ్య మొంది,  
 అనిశ మీశ్వరధ్యానంబునందుఁ దవిలి  
 యిచ్చ మీఱఁగ దినములఁ బుచ్చుచుండు.

ఎవరి నెఱుంగక, ఎవరిచే నెఱుంగఁబడక  
 వానివలె నేను జీవింప వాంఛనేను;  
 ఎవ్వరును నాదు మృతికయి యేడ్వకుండ  
 ఏక తమ్ముని కనుమూయ నిచ్చగింతు.

## జీవిత గీతము

జీవితం బొక కల యంచు చిత్రముగను  
కవులు వర్ణించుచుందురు, కాని మనము  
కల్ల యని భ్రమించిన దెల్ల కల్ల గాదు,  
నిక్క మని నీవు నమ్ముమా నిశ్చయముగ.

జీవితము మిథ్య కా, దది స్థిరము ధ్రువము,  
మరణ మొందుట దాని గమ్యంబు కాదు;  
'మట్టిలో మట్టి కలియు' నన్నట్టి మాట  
తనువునకే కాని, అత్తకు తగదు చెప్ప.

సారెకును మాటు సుఖదుఃఖసంచయములు  
జీవయాత్రకు ప్రాప్తముల్ గావు తలఁప;  
దినదినమును నభివృద్ధి గనెడిరీతి,  
కర్మ చేయుటయే దాని ఘనఫలంబు.

కళలు స్థిరములు, కాలంబు గమనవేగి;  
హృదయ మెంతటి ధీరంబు దృఢము నయ్యు,  
మృత్యుభేరిని మ్రోగించి చైత్యయాత్ర  
సరగ సాగించుచున్నది సారెసారె.

ఈ మహావిశ్వ రణరంగభూమియందు  
జీవితం బను ప్రస్థానసీమ నిలచి,  
పిరికిపందలరీతిని పరుగులిడక  
పోరు గావించి గెలుపుమా వీరుడ వయి.

మాసిపోయిన 'గతమును' మఱచిపొమ్ము,  
'భావి' నమ్మకు మెప్పుడో వచ్చుదాని,  
నిఖిల కల్యాణకర మైన 'నేడె' పూని  
పనుల జేయుమి యీశువై భార ముంచి.

వరమహాత్ముల జీవితచరిత్ర లెల్ల  
పావన మొనర్చు మానవజీవితముల;  
దివికి నేగుచు కాలంపు దిబ్బమీద  
విడిచెదరు వారు తమ కాలియడుగుజాడ.

జీవితం ఐను వార్ధివీచికలలోన  
 ఈఁదులాడుచు తలమున్ను లిడుచునున్న  
 చకితమానసుఁ డా యడ్డుజాడలఁ గని  
 త్రాసమును మాని మదిని నుత్సాహ మొందు.

లెమ్మ - కర్మవీరుండవు కమ్ము వేగ;  
 సరకు సేయక యెట్టి కష్టముల నైన,  
 నేర్పు మీఁగ కార్యముల్ నిర్వహించి  
 ఓర్పిమై వేచి ఫలసిద్ధి నొందు మయ్య.

ఎన్న మనుజుని జీవిత మేండ్లచేతఁ  
 గాక, యాతని ఘనకార్యగణముచేత  
 గణన సేయఁగఁ జెల్లును; కాకి వోలె  
 ఇలను సూరేండ్లు బ్రతికిన ఫలము కలదె ?

## రాలిన పూలు

కన్నెయామనిసిరులకు వన్నెవెట్టు  
మవ్వ మగు చిన్ని చిన్నారి పువ్వులార !  
వీల రాలెద రక్కటా ! నేలమీద ?  
ఏమి తొందరవచ్చె మీ కింతలోనె ?

వీల పుట్టించె దేవుఁ డీ యిలను మిమ్ము ?  
మింట తళుకని మెఱసెడి మెఱపులగతి  
మూఁడు నాలుగు గడియల మురువు జూపి,  
అంత తటుకున మటుమాయ మగుటకొఱక ?

మంచివారలు తాము జీవించియున్న  
స్వల్పకాలములోననె వారి సుగుణ  
సౌరభంబుల వెదచల్లి చనెద రనుచు  
మీదు చరితంబు జగతికి బోధనేయు.

పగలు వికసించి, దిన మెల్ల సౌగసు లీని  
రాత్రి యైనంత నేలపై రాలుఁ గాక !  
లీలఁ దా నున్న యా యల్పకాలముననె  
కమ్మతావుల విరజిమ్ముఁ గాదె సుమము.



## మృత్యువు సకలసమవర్తి

పదవి, సంపద, వంశంబు, వైభవంబు  
శాశ్వతంబులు కా, వవి నశ్వరములు;  
నృపుల శిరములపై నుంచు మృత్యుదేవి  
చల్ల నగు తన మృదుహస్త పల్లవముల.

సౌర్యభౌముని కత్తి, కర్ణకుని హలము  
సమముగా రెండు నొకదానిసరస నొకటి  
మృత్యులోపలఁ బొరలాడు; మృత్యుదేవి  
అఖిలజీవుల నొకరీతి నాదరించు.

కైదువులఁ దాల్చి యోధులు కదనసీమ  
రిపులశిరములఁ గూల్తురు, మృత్యుదేవి  
విజయు లగువారి శిరములఁ బ్రీతి మీఱ  
తనదు విగియారు బాహుబంధమునఁ బొదువు.

ఇప్పుడో యెప్పుడో యింకొకప్పు డైన  
మృత్యువాతకు లోనౌదు రెల్లవారు,  
ఒడలిలో కొనయాపిరి యున్నదాక  
ఉన్నారని మూర్ఖి యునురు వాఁయుదురు తుదకు.

మిట్టిపడఁబోకు జయము చేఁబట్టితి నని,  
వడిగ నీ కీర్తిమంజరుల్ వడలఁబాటు;  
వెచ్చ నగు నీదు నెత్తురు వెల్లివిరిసి  
మిత్తిదేవత బలిపీఠమీఁద పొరలు.

నీదు సుందరవదనంబు నిద్ర జెందు  
మిత్తిదేవత యొడిలోని మెత్తమీఁద;  
సుజను లగువారి సద్గుణసూన మొకటె  
వారి గోరిల వికసించి పరిమళించు.

చావు చా వంచు భీరువు సారె వగచు,  
ధీరుఁ డొకసారె మృతివేళ ధృతిఁ దొలంగు;  
అఖిలజనులకు చా వెపుడైన నుండ,  
మాటిమాటికి చావుకై మ్రుంద నేల ?

## చిన్న పురుగు

అడుగు మోపకు మక్కటా ! దుడుకు మీఱ  
దిక్కుమాలిన పురుగును త్రొక్కెదు సుమి;  
నీచముగ నీవు నిరతంబు చూచుచున్న  
చిన్నిపురుగును దేవుడే సృష్టి చేసె.

జీవకోటుల నెల్ల సృజించినట్టి  
సృష్టికర్తయే నిన్ను సృజించినాడు;  
తన యనంత కృపామృతధార నతడు  
పురుగుపైఁ గూడ నొక్కింత దొరఁగజేసె.

చంద్ర సూర్యుల తారకా సముదయముల  
సకలజీవుల కాతఁ డొసంగినాడు;  
పురుగులును నీవు నడవంగ పుడమిమీద  
గరికపోచతివాచీలఁ బఱచినాడు.

అల్పకాలము మాత్రమే యనుభవించు  
విన్నిసౌఖ్యము దానిని జెందనిమ్ము;  
నీ మౌనంగఁగఁ జాలని జీవములను  
ఏల తీసెద వక్కటా: జాలిమాలి?

## గ్రంథము - ప్రకృతి

లెమ్ము! లేలెమ్ము! సోదరా! లేచి రమ్ము!  
కట్టిపెట్టుము చప్పిడి గ్రంథములను;  
శ్రమముపడ నేల? సతతంబు చదివి చదివి?  
పఱపు మొకసారి నీ దృష్టి ప్రకృతిదెసకు.

చూడు, మల్లదె సోదరా! నూర్చుఁ దెట్లు  
నింగివైనుండి నిరతంబు నేలపైకి  
పచ్చనైనట్టి తన నులివెచ్చ కిరణ  
పుంజముల జిమ్ముచున్నాఁడొ సంజవేళ.

అదిగో! యా గుఱుమామిడికొదమమీఁద  
పాడుచున్నది కోయిల వేడు కలర;  
ఓహో! ఆ గాన మెంత మనోహరంబు!  
గ్రంథములకన్న నందె విజ్ఞాన మలరు.

చిమ్మచీకటిగొందెలో చివితే దేల?  
 ఇవల వెలుతురులోనికి నిట్టె రమ్ము;  
 పొత్తముల నేమి యున్నది చెత్త గాక;  
 ప్రకృతియే నీకు బోధించు పరమగురువు.

ప్రకృతియందలి సుందరవస్తుచయము  
 జనుల మనముల కుత్సాహజనక మగుచు,  
 సదమలజ్ఞాన మారోగ్య మొదవజేసి,  
 అనివదికాస మొనఁగూర్చి యలరజేయు.

బుధవరేణ్యులు బోధించు బోధకన్న  
 ప్రకృతియందలి బహువిధ వస్తునమితి  
 అవగత మొనర్చు సృష్టిరహస్యములను;  
 గ్రంథములకన్న ప్రకృతియే ఘనతరంబు.

ప్రకృతి యొదవించు జ్ఞానంబు రమ్యతరము;  
 శాస్త్రములలోని మిడిమిడి జ్ఞానమెల్ల  
 సృష్టివస్తుల సౌందర్య సౌష్ఠవమును  
 వికృత మొనరించి దాని తబ్బిబ్బు నేయు.

చాటు చాటును - ఈ శాస్త్రచర్య లేల?  
రోత పుట్టించు పొత్తముల్ మూతవెట్టి.  
ఈవలికి వచ్చి వేగ నీ యెడద విచ్చి  
అవధరింపుము స్రష్టిరహస్య మెల్ల

## నడపుమా !

ఓ నిరంతర దివ్యతేజోనిధాన!

దారి చూపుమ నీ సన్నిధానమునకు;  
చిమ్మచీకటి దెసలెల్లఁ గ్రమ్ముకొనియె,  
వడిగ వెలుతురులోనికి నడపు మయ్య!

దారి తప్పితి, దప్పు నీ ధామ మిటకు,  
అడుగు తడఁబడు, మై గడగడ వడంతు,  
ఒక్క యడు గైన నడవంగ నోప నింక!  
నడపుమా నీదు చేయూత నా కొసంగి.

దారిలో నిండి నిబిడికృతముగ నుండె,  
రాళ్ల గుట్టలు, బురదయు, ముళ్లపొదలు;  
వాని దాటించి తెలతెల్లవారువేళ  
రాజబాటను నన్ను జేరప్పంగదయ్య!



కన్ను గానక మదముచే నిన్ను మఱచి  
గడపియుంటి గతించిన కాల మెల్ల;  
నీదు కృప యింత నేడు నామీదఁ బఱపి,  
ఉద్ధరింపుమ దరిఁ జేర్చి ఓ యనంతః

నాదు జీవిత మెల్ల నీ పాదకమల  
సేవ చేయఁగ నేర్చుమా దేవదేవః  
హృదయమునఁ గల్గు దైనికవ్యథల నెల్ల  
తాత్పర్యతో నోర్చుకొన నాకు దైర్య మిమ్ము.

నాదు చేతలచేత మనంబుచేత  
నీ యనుజ్ఞను తలదాల్చి నేర్చు మయ్యః  
నాదు సర్వము నీ కర్పణంబు చేసి  
నిరతమును నిన్ను ధ్యానింప నేర్చు మయ్య

అఖిలజనులను ప్రేమతో నాదరించి,  
అబుక యెఱుఁగక, మదియందు కలకలేక  
అంత్యకాలము దాపించునంతదాక  
ఓర్పుమై వేచియుండఁగ నేర్చు మయ్యః

## ప్రకృతి - సృష్టికర్త

ఆ మహామహిమోన్నతం బైనయట్టి .  
గగనతలమును, అందలి గ్రహగణంబు  
ఈశు ఘనదివ్యలీలావిలాసములను  
వేయివిధములఁ బ్రకటించు విశ్వమునకు.

దినదినంబు నభోపీథిఁ దిరిగి తిరిగి  
తనదు కిరణంపురాజిచే ధరణి కెల్ల  
దివ్యకాంతుల వెదజల్లి దినకరుండు  
విశ్వనాథుని మహిమల వెల్లడించు.

సవిత్ప్రకాశ స్తమించినయంత చందరుండు  
చదలిమీదను వెలుఁగొంది చల్లనైన  
పండువెన్నెల లెల్లెడ నిండఁజేసి  
ప్రకృతిలీలల నెల్ల నుపన్యసించు.

చందురునిచుట్టు తారకా సముదయంబు  
 మినుకు మిను కని మెఱయుచు మింటిమీద.  
 తమదు సందేశము తొసంగి ధరణి కెల్ల  
 స్వప్రకాశుని మహిమలఁ జాటుచుండు.

నీలిగోళంబు చుట్టును దేలియాడి  
 మెలఁగు నివి యన్ని తమ్ము నిర్మించినట్టి  
 పరమపురుషుని లీలలఁ బాడుచుండు  
 తమదు నీరవ ముక్తకంఠములతోడ.

## యత్నము

యత్న మొనరింపు సోదరా! అనుదినంబు;  
తొలుదొలుత నీకు విజయంబు కలుగదేని,  
పూన్ని వీడక ఫలసిద్ధి పొందుదాక  
జతన మొనరింపు క్రమ్మర, జయము కలుగు.

ధృతి దొలంగక, మదిని నిస్పృహను వీడి  
కార్యసాఫల్య మగుదాక కడఁగు మయ్య;  
జయము గాంతువు తప్పక, భయముపడకు,  
సాయ మొనరించు దైవంబు సత్క్రియలకు.

పోరు గావించి రిపులతో బ్రాసురేఁడు  
ఆరుసారులు నపజయ మంది, తుదకు  
జయము గాంచఁడె వీడవసారి పోరి  
వైరివీరుల నెల్లను పాఱదోలి ?

పెక్కుబన్నము లొదవిన తెక్కగొనక  
 కడఁగి వేలుపు లమ్మతంబు బడయలేదె?  
 అట్టులే నీవు పట్టిన పట్టు విడక,  
 యత్న మొనరించి ఫలసిద్ధి నందు మయ్య.

భూరియత్న మొనర్చి భగీరథుండు  
 గంగఁ గొనితెచ్చె భువికి నాకముననుండి.  
 విఘ్నములు పెక్కు గలిగిన వెనుదివియక;  
 నిశ్చిత్తార్థము విడుతురే నిపుణమతులు?

సకల జనులను గావింపఁ జాలినట్టి  
 వార్యములు నీవు నెఱవేర్చఁ గలవు గాన,  
 పట్టుదలఁ జూని చేయుమా పనుల నెల్ల;  
 కాలమే నీకు సమకూర్చఁ గలదు ఫలము.

## సత్పురుషుడు

ఎవని యకలంక హృదయంబు. హేయమైన  
యత్నములనుండి, పాపకార్యములనుండి,  
దుష్టచింతనములనుండి. దూర మగునో,  
వాడె రమణీయ నిర్మలవర్తనుడు.

వెతలు లేని ప్రశాంత జీవితము గడపి,  
హాని యెఱుగని యానంద మనుభవించు,  
లోనుగాఁ దాతఁ డెపుడు ప్రలోభములకు,  
భేద మొందఁడు లేకంబు క్లేశములకు.

అరులదాడి నెదుర్కొన నాతఁ డెపుడు  
కాంక్ష సేయఁడు కోటలు కవచములును;  
అరులపై దాడి నలుపఁగ నాతఁ డెపుడు  
వాంఛ సేయఁడు ఖడ్గముల్ బిల్లెములును.

తోకమందలి యల్లకల్లోలములను,  
 భయద దారుణ ఘోర బీభత్సములను  
 లేక మైనను మదియందు లెక్కగొనక  
 కాల మవలీల నేవచ్చమై గడపు నతఁడు.

విధికృతంబునఁ దొడరెడు వ్యథల నతఁడు  
 స్వాంతమున నించుకేనియు సరకుగొనక  
 తనదు సదనంబు నందనోద్యానముగను,  
 తనదు చరితంబు వేదశాస్త్రముగఁ జేయు.

నద్గుణంబులె తన యాత్మసఖులు గాఁగ,  
 వినయవర్తనమే తన ధనము గాఁగ,  
 ధరణియే తన ధర్మసత్రంబు గాఁగ,  
 జీవితమే తీర్థయాత్రగఁ జేయు నతఁడు.

## పర్వతము - ఉడుత

వినుడు జనులార! చెప్పితే దనెద రేమొ-  
చెప్పుచుంటిని మీ కిదే చిత్రకథను,  
చిన్న దని దాని చులకన చేయవలదు;  
చిట్టి దయ్యను మిరియంబు చెడునె ఘాటు

అనంగ ననగ నొకానొక యద్రి గలదు,  
దానిశిఖరాలు తారాపథాల నంటు;  
ఉడుత యొక్కటి దానిపై నున్న తరువు  
మీది కెగల్రాకి ఫలము మెక్కుచుండె.

ఉడుతబుడుతడు దుడుకునఁ దొడరి సేయు  
దుండగంబుల కా కొండ ముడిపడుచు,  
ఇట్లు లనె దానితో “ఓసి తుట్టపురుగు;  
కనులు గానవ! నీ కింత కావరంబు?



అరరె: నే నెంత, నీ వెంత? ఇరువురకును  
హస్తమశకాంతరము కాదె యరసి చూడ?  
ఉప్పరం బంటు నా మేటి కొప్పరములు,  
ఈవో నేలకు బెత్తె దెత్తేని లేవు.'

ఉడుత యా మాటల కొకింత యుదిలగొనక,  
'అయ్యో! పర్వతరాజ! నీ వన్నయట్లు,  
అధికుఁడవు నీవు, అల్పుఁడ నగుదు నేను;  
అయిన, ప్రజలు తాఱుమా రగును గాదె!

అవని నీ వెంత యధికుండ వైన నేమి,  
మెదల నేరవు నీ వున్న మేరనుండి;  
అరయ నే నెంత యల్పుఁడ వైన గాని,  
ధరణి యెల్లెడ చుఱుకుగాఁ దిరుగఁగలను.

నేను నీవలె పెద్దను గాను గాని,  
నీవు నావలె చిన్నవు గావు చూపె;  
కటికిరాళ్లను మోయంగఁ గలవు కాని,  
గుఱుములను నీవు నావలె కొఱుకఁ గలవె?

## ప్రేమ

గిరులమీదను, మబ్బుదొంతరలలోన,  
కడలితరగలయందును, గహ్వరముల,  
భూమిగర్భములోపల ప్రేమ జొచ్చు;  
ప్రేమ చొరలేని చోటులు భూమి గలవె ?

కాననంబుల, తారకాగణములందు,  
తరణి చంద్రులయందు, పాతాళమందు  
ప్రేమ ప్రవహించు నెల్లెడ-వేయి యేల-  
ప్రేమ చొరరాని తావులు పృథిని లేవు.

గాలి కవియని నెలవుల గవియ గలదు  
ఇరులు దూరని యిరవుల దిరుగగలదు,  
కవియు రవియుఁ గానని చోట్ల గాంచగలదు;  
ప్రేమ చనలేని సీమ ధరిత్రి గలదె ?

కొంద రందురు ప్రేమను గ్రుడ్డి దంచు,  
 పీరికివంద యటంచును, పిచ్చి దంచు;  
 ఎంద రెన్నివిధంబుల నెంచ నిమ్ము-  
 దాని వారింప నేరికి తరము కాదు.

కంచుతలుపుల నడుమ బంధించి దాని,  
 విచ్చుకత్తుల పహరాలఁ జెట్లనిండు,  
 వాని నన్నిటి నెఱొ పటాపంచ చేసి  
 ప్రేమ విహరించు నిచ్చలు విచ్చలవిడి.

ఓడిసి పులిమీస బుయ్యాల లూఁగవచ్చు,  
 కూడి చిలువతో చెలగాట తాడవచ్చు,  
 అలుగుమొనమీద నాట్యంబు నలువవచ్చు,  
 తొడరి నిష్పులగుండాన దూకవచ్చు.

ప్రణయవాహినీ వీచీపరంపరలను  
 అడ్డువెట్టుట కెవరికి నలవి కాదు;  
 ప్రేమ యొక్కెడ దృష్టి సారించెనేని,  
 లీల రెక్కలు గట్టుక వాలు నచట.

ప్రేమకును లోనుగానట్టి దేది కలదు?  
 ప్రకృతిరమ్యప్రదర్శనరంగమునను  
 నకలమైన చరాచరజాలమందు  
 నిండి నిఖిలకృతం బయి యుండు ప్రేమ.

ప్రేమ దేవుండు, ప్రేమయే విశ్వ మెల్ల,  
 ప్రేమయే సృష్టికంతకు ప్రేరణంబు;  
 ప్రేమ యను వస్తు వొకటి లోపించెనేని  
 లోక మంతయు నల్లకల్లోల మగును.

## స్వతంత్ర జీవనుడు

ఓరుల యానకు దోసిలి యొగ్గనట్టి  
వాడు ధన్యుడు, భాగ్యజీవనుఁ డతఁడు;  
మంచిహృదయమె యాతని కంచుకంబు,  
అమలవర్తనమే వాని యంగరక్ష.

చెడ్డపనులను చేయంగ సిద్ధపడఁడు,  
లోకనిందల కాతఁడు లోనుగాఁడు,  
యశము నార్జిపంగా సతఁడాశఁ గొనఁడు,  
మరణ మన్న నొకించుక వెఱపు గొనఁడు.

పరుల కైవారములు సేయఁ బాలువడఁడు,  
ఉబ్బుమాటల కతఁడు తవ్విబ్బు గాఁడు,  
లేమి కల్గిన లేశంబు వ్రేళవడఁడు,  
ఓరుల సంపదల కసూయ నొందఁబోడు.

హేయ మగు నూడిగము సేయ నిష్టపడక  
సతత మీశ్వరసేవయు, సాధుగోష్ఠి,  
గ్రంథపఠనంబు చేయుచు కాల మెల్ల  
నిచ్చ మీఱఁగ నాతండు బుచ్చుచుండు.

వృద్ధి నొందఁగ నతని కపేక్ష లేదు,  
పఠన మొందఁగ నతనికి భయము లేదు;  
ఏల లేకున్న జానెడు నేలయైన  
నకల జగమున కాతఁడే చక్రవర్తి.

## కొయిల - మిణుగురు

చల్ల నగు నొక్క యామని సంజవేళ  
సజ్జమామిడిగున్నపై కూరుచుండి  
వేడు కలరంగ కోయిల పాడుచుండె,  
విల్లజనముల యుల్లంబు లుల్లసిల్ల.

అంత కొంతనేపటి కది యలసి నొలసి  
ఆకటను కుక్షి నకనక లాడుచుండ,  
దెనలఁ బరికించి పొదలపై మసలుచున్న  
పురుగు నొకదానిఁ గనుఁగొనె ముదము మీఱ.

మినుకు మిను కను కాంతుల మెఱయుచున్న  
దాని మిణుగురుపురుగుగా నెఱింగి,  
కాకిపై దాని వారగింపంగ నెంచి  
చరచీపై వ్రాలె కోకిల తరువునుండి.

తన్ను కోయిల భక్షింపఁ దలఁచి యిట్లు  
 వచ్చియుండుట యెఱిఁగియు భయము గొనక  
 సరస గంభీర వాగ్దాటి మెఱుఁగువురుగు  
 ప్రేయము గులుకంగ వశింపఁచె పికముతోడః

‘చోద్య మగు నాదు తనుకాంతిఁ జూచు వేడ్క-  
 సరగ వచ్చితె గాయకసార్యభౌమః  
 మధురతరమగు నీ గానసుధల నేఁడు  
 కాంక్షమైఁ గ్రోలు భాగ్యంబు కలిగె నాకు.

నిన్ను చేసిన దేవుడే నన్ను చేసె;  
 సకల జీవులు నానందజలధిఁ దేల  
 గాన మొనరింప నిన్నును, కాంతి జూప  
 నన్ను దేవుండు నిర్మించినాఁడు కాదె!’

దాని పలుకుల కలరి యా గానమూర్తి  
 తనదు చేతల కెంతయు వనటనొంది;  
 ప్రీతి మీఱఁగ దానిని విడిచిపుచ్చి  
 అరిగె వే తొక్కచోటికి నాహరింప.



## నిర్ణయింపఁజాల

కమ్మతావుల నొలికించు తమ్మి జూచి  
సుందర మ్మగు నీ మోము జూచినపుడు,  
తమ్మి నెమ్మోము, నెమ్మోము తమ్మిపువ్వు  
నిర్ణయింపఁగ లే కట్టె నిలిచియుండు.

కోమలం బగు కలువరేకులను జూచి  
సోగ లగు నీదు కన్నులఁ జూచునపుడు,  
కలువరేకులు కన్నులో, కనులు కలువ  
రేకులో నిర్ణయింపఁగ లేకయుండు.

లలిత మగు లేత చివురుగుత్తులను గాంచి  
కమ్మ మగు నీదు కెమ్మోవి గాంచినపుడు,  
లేతచివురులు మోవియో, లేక మోవి  
లేతచివురులొ తెలియంగ లేకయుండు.

తళుకు గులికెడు మెఱుగుటద్దములఁ జూచి  
సున్న నగు నీదు చెక్కులఁ గన్నయపుడు,  
అద్దములు నీదు చెక్కులో, నిద్దమైన  
చెక్కులే యద్దములొ నేను చెప్పఁజాల.

## విరాగి

“సంయమివరేణ్య : ఓ దీనజనశరణ్య !  
ఘోరవనముల గాఢాంధకారమందు  
తెన్ను చెలియక యొంటిమైఁ దిరుగుచుంటి.  
రావుమా నన్ను దరిజేరిచ్చి కరుణతోడ !

ఓమి చిత్రమొ కాని—ద వేర్విగు కొలఁది  
ఘోర భీకర రవముల గోండు మంచు  
బొబ్బరింతలు వెట్టు బెబ్బులులె కాని,  
కానరా దొక్కయి త్తైన కానతోన.

అడుగు తడఁబడు, మై గడగడ వడంకు,  
ఒక్క యడు గైన నడవంగ నోప నింక;  
చవుగా వెల్లుచున్నది దివ్యె యదిగో!  
నన్ను గొనిపోమ్మి, అ దివేష్టే యున్న యెడకు.”

“హాశ్వరుఁడు నీకు శుభముల నిచ్చుఁ గాక :

రాత్రివేళల భీకరారణ్యములను

సంచరింపకు పాంథుఁడా : సాహసమున;

త్రూరమృగములు సేవ్చచ్చగాఁ గ్రుమ్మరిల్లు.

దారుణంబగు హృదయవేదనలఁ దూలి

సదనముల వీడి కానల సంచరించు

దీనజనులకు నేవేళ నైనఁ గాని

అశ్రయంబగు నా పేద యాశ్రమంబు.

బడలికలు వాయ నేఁడు నా గుడిసెలోన

మేను వాలిచి ప్రీతితో నే నొసంగు

అమెతల నెల్ల కడుపార నారగించి

విశ్రమింపుము నాదు దీవెనల నంది.

కొలదయడుగున పొలముల నుండి తెత్తు

పాలు కూరలు పండ్లు దుంపలు భుజింప;

పాన మొనరింప శుద్ధమౌ స్వాదుజలము,

పండుకొనుటకు వెచ్చని వరుపు నిత్తు.

తెరువరీ : నీదు వెత తెల్ల మఱచి పొమ్మ -  
 ఐహికంబగు కోరిక లస్థిరములు;  
 జనుల వాంఛలు స్వల్పముల్ జగతియందు,  
 వాని నెల్లను సమకూర్చు వనమె చాలు.”

చల్ల నగు మంచు బిందులు చదలనుండి  
 తొరంగు కరణిని, సంయమివరుని మధుర  
 భాషణంబులు తోలుకాడ, బాటసారి  
 మాటు వలుకక వెడలె నా మౌనివెంట.

దట్టమైనట్టి యా కాన నట్టనడుమ  
 కొండచెంగట నా పూరిగుడిసె యలరె,  
 పతితజనముల పాలిటి పట్టుకొమ్మ,  
 పేదవారల పాలిటి పెన్నిధి యయి.

ఎప్పుడు జలజల ప్రవహించు నేటిదరిని  
 అల్లిబిల్లిగ పూడిగ లల్లుకొనిన  
 ఆ కుటీరము చెంతకు నరిగి వారు  
 గడప దాటిరి కాంక్షలు నడతు కొనంగ.

లోన నడుగిడినంతనే మౌనివరుడు  
 గూటిలో నున్న దీపంబు కొడిని రాల్చి  
 పొయ్యిలోపలి నిప్పుల జుగులుకొలిపి  
 పీటమీదను కూర్చుండఁబెట్టె నతని.

అరటియాకున వివిధభక్ష్యముల నునిచి  
 కోరికలు మీఱ వడ్డించి కొసరి కొసరి,  
 వానిచెంగటఁ గూర్చుండె మౌనివరుడు  
 చిఱునగవు నెమ్మొగమ్మున తురగలింప.

మలయపవనుండు మెలమెల్ల మలయుచుండె,  
 కమ్మతావులఁ గునుచుముత్ గుమ్మరించె,  
 కొదమకొయిల కోయని తూయ సాగె,  
 నింగిపై నుండి జాబిల్లి తొంగి చూచె.

పీని యన్నిట వడ్డిక్కున మౌనసంబు  
 లోని నెవ్వగఁ లుపశమిల్లుటకు మాటు.  
 అంతకంతకు పెల్లుగా నతిశయిల్లి  
 కనులవెంబడి బాష్పముల్ కాల్వగట్టె.

అతని పరితాపమును గాంచి యతివరుండు  
 బాలిగొని తాను వానితోఁ బాలుగొనుచు,  
 పలికె నీరీతి కూరిమి మొలకలెత్త,  
 “ఏల యీలీల నేర్చెదు పేలవోలె?

గెంటరే నిన్ను తలిదండ్రు లింటి నుండి;  
 పఱచితివె వైరివరులకు వెఱచి నీపు;  
 అదరింపదె ప్రియురాలు నీదు వలపు;  
 దెందమున నిట్లు కొందల మంద నేల?

జగతియందలి సౌఖ్యసంచయము లెల్ల  
 కాశ్యపంబులు గా, వవి నశ్వరములు;  
 అల్ప మగు వాని నాసించి యఖిలజనులు  
 భంగపడెదరు వానిని బడయలేక.

ప్రేమ యనునది యక్కటా; పెట్టి కాదె;  
 పై మెఱుంగులఁ గాంచి విభ్రాంతి తెంది  
 దమణిఁ ప్రేమింప, నామె నిరాకరించు;  
 ఎందమావుల వంటిది యింతివలపు.”

అంచు నా మౌన్యింక వచించుచుండ,  
 పెదవు లదరంగ, మానస మదవదవడ,  
 ఉస్సురును రని వేడి నిట్టూర్చు పుచ్చి  
 ఏమి పలుకక బాలుండు మోము త్రిప్పె.

జౌర: ఎటనుండి వచ్చెనో యతని కంత  
 బెళుకుచూపులు, నునుసిగ్గు, కులుకునడలు;  
 ఉన్నయటు లుండి యా బాలుఁ డొక్కసారి  
 సుదతిగా మాతె తద్దయు చోద్య మొప్ప.

చరణముల నేల వ్రాయుచు, శిరము వంచి,  
 గద్గదిక తొట్రుపాటును గడలుకొనఁగ,  
 పలికె నా బాల సన్నని మెలుఁగుతోడ  
 పలుకు పలుకునఁ దేనియ తొలుకుచుండ.

“దిక్కుమాలినయట్టి యీ తీసురాలి  
 నేరముల నెల్ల నీవు మన్నింపు మయ్య;  
 ఈవు దేవుఁడు వసియించు నీ కుటీర  
 నీమ నపవిత్రపఱచితి, చేరి నేను.



నాదు జనకుండు 'శుచిమతీ' నగరనేత,  
 రమ్యవిభవండు, తేజోవిరాజితుండు;  
 వాని ఏకైక పుత్రికనైన కతన,  
 అతని యాస్తి కంతకు నేనె యర్హురాల.

నాదు ధనమును నన్నును నాదికొనఁగ  
 వరుస నెందరో యువకులు వచ్చి, నన్ను  
 స్తుతు లొనర్చిరి చక్కని చుక్క-యంచు;  
 ఒక్కఁడును నాదు మనసున కెక్కఁ దయ్యె.

అరిగి రెల్లరు వారు హతాశు లగుచు;  
 ఒక్కఁడు మాత్రము నను వీడ నొల్లఁదయ్యె.  
 తీవి పదవియు నతనికి లేవు గాని,  
 ముగ్గుణ మాతని పెట్టని సొమ్ము నుమ్మి.

చెలుపు గలవాఁడు, చిఱునవ్వు గులుకువాఁడు,  
 హాయిలు గలవాఁడు, మవ్వంపు వయసువాఁడు,  
 ఇవ్వి యన్నియు నటు లుండనిచ్చి-నాదు  
 చిత్తమును చాల రంజిల్లఁ జేయువాఁడు.

పూవుబొదరింటఁ గమ్మని తావు లొలయ,  
 ప్రేమగీతము లతఁ దాలపించుచుండు;  
 వాని తీయని చల్లని గాన సుధలు  
 విందు లొలికించు హాయిగా వీనుగవక.

వాని పలవులగాలి నా వాంఛ లనెడి  
 యలల నుజ్జూఁత లూగించె, నైనఁ గాని  
 త్రోసిపుచ్చితి నక్కటా : బైసిమాలి  
 వాని నిర్వాణ నిర్మలమైన ప్రేమ.

క్రించుదనమున నేను గావించినట్టి  
 చేతలకు వాఁడు బ్రదుకుపై రోతఁజెందె  
 నన్ను నా గర్వమును వీడి, ఖిన్నుఁ డగుచు  
 వనములకు నేగి యచ్చట తనువు దొరఁగె.

క్రూర మగు నాదు ఘోరాపచారమునకు  
 ప్రతిఫలంబును ననుభవింపంగఁ దలచి,  
 అతఁడు చూపిన మార్గంబు ననుసరింపఁ  
 ద్రిమ్మరిలుచుంటి ఘోరవనమ్ములందు.

అతడు నాకయి గావించినట్టిరీతి  
అరసికొకయి నేనును నాచరింప,  
ఒంటిగాఁ గాననంబుల వెంటఁ దిరిగి  
ఎటులొ గ్రుక్కెడు ప్రాణంబు లీఁగుదాన.”

“పాపము శమించుఁ గాక : నా ‘ప్రమదరాణి’  
ఎట్టి సాహసమున కొడిగట్టినావు : ”  
అనుచు నామెను బిగికొఁగిటును గదించి  
బట్టులనె యోగి యనురాగ ముట్టిపడఁగ :

“రమణి మిన్నరొ : నీదు నర్వనస్వ మెల్ల  
నెవని కొఱకయి తృణియింప నెంచినావొ,  
అమృహాభాగ్యరాశి ‘సుధాకరుండు’  
నిర్భయమున్నాఁడు జీవమ్ము దాల్చి యిడుగొ :

నేఁడు మొదలుగ గడె యైన వీడకుండ  
అరమరలు లేని కూర్మల ననఁగి పెనఁగి,  
కొదలు దీరని కోర్కెలఁ గూడి మాడి  
పలపు లిగురొత్త నుందము కలసి మెలసి.”

పొమ్మ దుఃఖమ : సౌఖ్యమా, రమ్మ వేగ :  
ఎవతె యందని ఫలమని యిన్నినాళ్ళు  
తలచిఁ యుంటి నొ, అట్టి యా లలన నేఁడు  
దక్కినది నాకు నవలీలఁ దనకుఁ దానె."

## ముక్కు-కన్ను సంవాదము

వినుడు, జనులారా : వినిపింతు వింతకతను-  
 'ముక్కు కన్ను వివాదంబు' ముచ్చటలర,  
 అం 'నులోచన' మెవ్వరి హక్కటంచు  
 కలహమాడిరి వారలు చలము మీఱ.

'కళ్ళజో' డని పిలుచురు కాన, దాని  
 హక్కు నా దని వాదంబుతాడె కన్ను ;  
 అందఱును దాని 'ముక్కద్ద' మంద్రు గాన,  
 నాది హక్కుని నానిక వాద మాడె.

ఏతో చెప్పుకొన్నను వారి తగవు  
 అంతకంతకు నతిశయం బగుటె. కాని,  
 దాని తీరెడువా రెంచు గానరామి,  
 అరిగి రంతట నిరువురు న్యాయసభకు.

చతురమతియును విజ్ఞానయుతుఁడు నీతి  
మంతుఁడగు నాల్కయే వారి మధ్యవర్తి;  
అఖిలకాస్త్రవిశారదుఁడైన చెవిని  
వారు న్యాయాధికారిగా కోరుకొనిరి.

ధర్మదేవతయెదుట ప్రత్యక్షమయ్యె  
ననఁగ, కూర్చుండె చెవియున్నతాననమున;  
నిండుకొలుపున వాని సన్నిధిని నిలిచి,  
వినయమున నాల్క యిట్లని విన్నవించె:

“అవధరింపుడు - దేవరా! సావధాన  
చిత్తమున నాదు వాదము చిత్తగించి,  
మేలు మేలని యెల్లరు మెచ్చుకొనఁగ  
మీఁద సెలవిచ్చెదరు గాక మీదు తీర్పు.

ఉభయ పక్షమువారల యోగ్యతలును  
చక్కఁగా పరామర్శించి చర్చచేసి,  
ఓలి సారాంశములఁ దేల్చి, యుష్మదీయ  
దివ్యచిత్తమునకు నివేదించువాఁడ.

ముక్కు పక్షము వాదింతు మొట్టమొదట:  
 తరతరంబులనుండి అద్దాలజోడు  
 పూనుచున్నది కాపున, ముక్కె దాని  
 హక్కుభుక్తము లన్నియు ననుభవించు''

అనుచు వచ్చియించి, యా సులోచనము నెత్తి,  
 తనదు ముక్కున ధరియించి, అనియె నిట్లు:  
 'అరసితిరె దీనినడుమ నున్నట్టి వంపు  
 చక్కగా నెట్టు లమరెనొ ముక్కుచుట్టు?

ఇంత యేటికి - ముక్కు లేదేని, నరుండు  
 దాని నేరితి నెచ్చోట దాల్చుగలడు?  
 ఇందుబట్టి విచారింప నెవరి హక్కు,  
 తేటతెల్లముగా మీకె తెలియగలదు.

పెక్కుమాట లిం కేల-ఇంకొక్కమాట  
 లోన విరమించుచుంటి; సులోచనంబు  
 నిక్కముగఁ జేయఁబడినది ముక్కుకొఱకె,  
 ధాత నిర్మించె ముక్కును దానికొఱకె.'

అంత నాతఁడు భోరణి యట్టె మార్చి  
కన్న పక్షము వాదించె, గాని వాని  
మాట లొక్కింత సూటియు పాటి లేక  
సారహీనములై తోచె నభ్యంతరికి.

సరస గంభీర ధారాశైలితోడ  
ధాటిమై తీర్పు చెప్పె నా ధర్మకర్తః  
'నేఁడు మొదలుగ నద్దాలజోడు ముక్కు  
పూనిచినపు డెల్ల కన్నులు మూయవలయు.'



## జీవమా !

ఎవరవో నీవు జీవమా ! ఏ నెఱుంగ  
నీవు నేనును బాయుట నిక్క-మంచు  
ఎఱుంగుదును, కాని మన మెప్పు డెచట నెట్లు  
కలసికొందుమో క్రమమై తెలియఁజాల.

ఇంతకాలమునుండియు నీవు నేను  
కలసియుంటిమి కష్టసుఖంబులందు;  
అకట! చిరకాల మిత్రుల మైన మనము  
బాసియుండుట కరము దుర్భరము కాదె?

జీవమా ! నేను నీ కిదే చెప్పుచుంటి:  
ఎప్పు డైనను సరియె-నీ యిచ్చవచ్చి  
నప్పు, డించుక నాతోడ చెప్పకుండ  
చల్లఁగా మెల్లఁగా నీవు జారిపొమ్ము.

## ఆజ్ఞ యోసగము

ఆజ్ఞ యోసగము, జీవింపు మంచు నన్ను,  
తరుణి! జీవించు నీ పాదదాసుడనయి;  
ముదలవెట్టుము, నా ప్రేమ యోసగ మంచు,  
హృదయపూర్వకమైన నా ప్రేమ మిత్తు.

అనతి యోసగము, మెన్నియేండ్లైన నన్ను  
వేచియుండు మటుంచు నో వెలదిమిన్న !  
నీ యనుజ్ఞను తలదాల్చి నిలిచియుండు  
నాదు తనువున జీవ మున్నంతదాక.

అనుమతింపుము, విలపింపు మనుచు నన్ను,  
కనుల నశ్రులు కాలవలు గట్ట నేడ్చు;  
అనసేయుము, నీపయి నాన వీడు  
మనుచు, తోడనె వీడెద నాన నేను.

నెల వొసంగుము జీవంబు తొలంగు మనుచు  
తోడనే యంత నీ పాదతోయజముల  
మీద నా మౌళి గీలించి మోద మొప్ప  
ప్రాణ మవలీల నర్పించువాడ నీకు

నీకు నర్పించు నా ప్రేమ నిర్మలంబు,  
నిరుపమానము, నిర్దంబు, నిష్ఠలంబు;  
అట్టి నిశ్చల నిర్వాప్తిజమైన ప్రేమ  
బడయఁజాలవు నిఖిలవిశ్వంబునందు.

నాదు ప్రణయంబు, మానంబు, నా ధనంబు,  
నాదు హృదయంబు, నాదు ప్రాణంబు నీవె;  
నేను జీవంబుతో నున్న నీదుకొఱకె,  
నేను జీవంబు దొరఁగిన నీదుకొఱకె.

# నా చిన్ననాటి చెలికాండ్రు

వీను తలఁచినయంత నా మానసమున  
కానవత్తురు స్వర్గస్థులైనవారు,  
ఆ మహాత్ములు నా కూర్మి యనుఁగు సఖులు;  
సంతతము నేను వారిని సంస్మరింతు.

అరమరలు లేని కూర్మల ననఁగి పెనఁగి  
బీలమై నాటపాటలఁ దేలియాడి,  
మెలఁగితిమి వారు నేనును కలసిమెలసి  
అకట! వా రెల్ల నను వీడి రొకరొకరుగ.

బాళి నా కష్టసుఖములఁ బాలుగొనుచు  
వారు నా కొనర్చిన యుపకారములను  
తలఁచినపు డెల్ల నా మేను జలదరించి  
కనులవెంబడి పాషముల్ కాల్వగట్టు.

కొంతకాలము వారితోఁ గూడిమాడి  
వారి యెనలేని ప్రేమను చూఁగొంటి;  
మధురమగు వారి యుపదేశసుధలఁ గ్రోలి  
అలవరచుకొంటి నా జీవితాశయముల.

వారితోనె గతించె నా కోరికలును,  
ఆశయంబులు, నా యభిలాష లెల్ల;  
అవనిలో నేను బ్రతికియున్నంతదనుక  
వారి ఋణమును నేను తీర్చంగఁజాల.

వారితో నుండ, మాటాడ వారితోడ,  
వారితోఁ గూడి తిరుగాడ వాంఛనేతు;  
వారి విడనాడి యక్కటా! బ్రతుకఁజాల,  
నన్ను గొనిపొమ్ము దేవ! వా రున్నయెడకు.

వర మహాత్ముల చేతలు, వాక్యములును  
అనుదినంబును మన జీవితాశయముల  
సిద్ధి గావించి యున్నతస్థితికిఁ దెచ్చు;  
వారి కొనరింతు నా నమోవాకములను.

## హరిజన సోదరా !

‘అంటరానట్టివాడవు, కంట నిన్ను  
జూచినంతనె పాపముల్ చుట్ట’ నంచు  
పదరి తిట్టుచు నల్లరిపాలు చేసి  
దూరముగ నిన్ను తఱుముచున్నారు జనులు.

తూములను కుక్కు, పీఠుక తుక్కు నెత్తి,  
దొడ్లయందలి మలమును తుశీచి నీవు  
సకలజనులకు సేవలు సలుపుచుండ,  
నై చ్యముగ నిన్ను చూచుచున్నారు జనులు.

అపరిశుద్ధత నోర్కిమై నపనఱుంచి  
విశ్వమున కీవు మేలు గావించుచుండ,  
అపరిశుద్ధుడ వంచు ని న్నభిలషనులు  
పొలుదోలుచునున్నారు పరిభవించి.

పొలములను దున్ని, తనగా కలుపు దీసి  
 ఎల్లజనులకు కూడు నీ విడుచునుండ,  
 తినగ తిండియు లేకుండ జనులు నిన్ను  
 కన్తిపెట్టుచున్నారని వస్తుపైట్టి.

బహుదినంబులు శ్రమపడి కావి త్రవ్వి,  
 ఎల్లరికి నీవు జలముల నిచ్చుచుండ,  
 కుత్తు తెండిన, నక్కటా! గ్రుక్కెత్తెన  
 నీరు గ్రోలంగనీయరు నిన్ను జనులు.

హేయ మగు మలమూత్రంబు లెత్తివైచి  
 తనకు కుళవులఁ బోషించు తల్లిరీతి,  
 మలిన మెల్లను తొలఁగించి మానవులకు  
 కూర్చుచుండువు సౌఖ్యంబు కూర్చి మీఱ.

పొలకడలిని బొడమిన హాలహలము  
 దాడుజోజ్వలకిలల ధరణితలము  
 దగ్గ మొనరించుచుండఁగ, దాని మ్రొంగి  
 తిద్దరింపఁడె యీశ్వరుఁడుర్వి నెల్లః

మలిన మనెడు పీకాచంబు తొలగఁగఁదోసి  
 పారిశుద్ధ్యము తిరముగాఁ బాదుకొలిపి  
 పృథ్విఁ గాపాడ వెలసిన వేల్పు వీవు;  
 బలిరఁ ఎంతటి ధన్యజీవనుఁడ వయ్యఁ

ఏహ్య మగు దాని జూచి యసహ్యపడుట  
 తగదు తగఁదంచు నీ చరితంబుచేత  
 చాటుచుంటివి ధర్మంబు జగతి తెల్ల;  
 పూజ్య మగు నీదు త్యాగంబు పొగడఁ దరమె?

అనుపమం బగు సహనంబు నాత్మఁ దాల్చి  
 కులజా లొనరించు నవమానముల సహించి  
 కులజాలకె నీవు సేవల సలుపుచుందు;  
 వారఁ నీవంటి పరమోపకారు లేరి?

ఇలను నాలుగుజాతులే వెలయుఁ గాని,  
 బదవది యగు వర్ణంబు లే దటంచు  
 స్పష్టముగ నెల్లరకు గీత చాటుచుండ,  
 పంచమునిగ నిన్ జనులు కల్పించినారు.



వర మహాత్ముడు మి మ్మెల్ల దరిని జేర్చి  
 తనదు జీవిత మెల్లను భారవోసి  
 సకలకులజాలలో నీకు సమత గూర్చి  
 'హరిజనుం' డను విరు దిచ్చి యాదరించె.

వెన్నునకు నీవు కడగొట్టు నిడ్డ వగుట,  
 అతఁడు ధరియించు 'మాత'గా సతము నిన్ను;  
 హరికిఁ గూర్చినవాడవై యలరు నీకు  
 అర్హ మగుఁ గాదె 'హరిజనుం' డనెడు విరుదుఁ

లేమ్ము! హరిజనసోదరా! తమ్ము! నీదు  
 పున్నెములు పండె తొలఁగె నీ బన్నములిక,  
 నిండుకొఁగిట నిను జేర్చి నిఖిలజనులు  
 ఆదరింతురు తమ కూర్మి సోదరునిగ.

## కులము

కులము కుల మంచు నేటికి కలవరింత?  
జన్మమాత్రముచేతనే జాతి యగునె?  
గుణము గలిగిన కులము సత్కులము గాని,  
గుణము లేకున్న కులము దుష్కులము గాదె?

జననికడుపున జను లెల్ల జనన మొంద,  
బ్రహ్మముఖముననుండియు, బాహువులను,  
డిగురువులనుండి, పదముల నుద్భవిల్లి  
రనుట యెట్టివివేకమో అరయుఁ డయ్య.

బ్రహ్మతత్వము తెలిసిన హ్రాబ్ధాఱుఁ డగు,  
జాత్రమునఁ దేజరిల్లిన క్షత్రియుఁ డగు,  
వర్తకంబును కృషి చేయ వై శ్యుఁ డగును  
క్షద్రసేవ యొనరించిన శూద్రుఁ డగును.

అధమవృత్తులఁ బాల్పడి యధికుల మని  
 విజ్ఞప్తిగెద రేటి కో విప్రులారఁ  
 పరులసేవన మొనరించు బ్రాహ్మణుండు  
 అధముఁ డగు గాని, అగ్రజుం డగునె తలఁపఁ

జన్మమునఁ దొల్ల కూద్రులే సకలజనులు,  
 అవల సంస్కారమున ద్విజుఁ డగు నరుండు,  
 వేదపాఠంబుచే నంత విప్రుఁ డగును,  
 బ్రహ్మ మెఱిగినపిదప తా బ్రాహ్మణుఁ డగు.

‘వృత్తులనుబట్టి జాతు లుత్పత్తియయ్యె’  
 ననుచు మున్ను దయానందయతి వచించె.  
 ‘జగతి గుణకర్మలనుబట్టి జాతు లొదవె’  
 ననుచు శ్రీకృష్ణభగవానుఁ డానతిచ్చె.

‘పాపపంకిలచరితుండు బ్రాహ్మణుండె  
 యయ్యు. కూద్రునికంటె వాఁ డధమతముఁడు.  
 సత్య శౌచాది సద్గర్మశాలి కూద్రుఁ  
 డయ్యు, వాఁడె విప్రుం’ డనె వ్యాసమౌని.

‘మాల మా’ అని యేల గగ్గోలు సేయఁ  
 ‘మాట తప్పినయూతఁడే మాల గాని,  
 కులము చండాలుఁ డయ్యును కొఱత గలదె?’  
 అనుచు వేమనయోగిండుఁ డాడలేదె?

జన్నిదము దాల్చిననె అగ్రజన్ములనుచు  
 పొంగిపొరలెద రేటికి వెంగలు లయి?  
 ధర్మదీక్షయె తన జన్నిదంబు కాని,  
 జన్నిదం బొనె బారెడు కన్నెత్తాడు?

బొట్టు జుట్టును దాల్చుట ముక్తి యనుచు  
 పట్టి పెనఁగెద రేటికి పందలార?  
 జ్ఞాన వైరాగ్య సద్గుణగణమె కాని,  
 జుట్టు బొట్టును జ్ఞానంబు చూపఁగలవె?

భూతి పూసిన మాత్రన మోక్ష మనుచు  
 మురిసిపడియెద రేటి కో మూర్ఖులార?  
 నీతివర్తనమే భూతిపూత గాక.  
 బూడిదను పొర్లు గాడిద ముక్తిగనునె?

జలములను మున్నినంతనె కలదె ముక్తి ?  
 ఆత్మతీర్థమె ముక్తిద మగును గాక !  
 తీర్థజలముల మునుగుచుఁ దేలియాడు  
 మొసలి మీనుల కబ్బునే మోక్షపదవి ?

బ్రాహ్మణ బ్రాహ్మణేతర భావములను  
 పెనచి కలహింతు రేటి కో చెనటులార ?  
 బ్రాహ్మణుఁ డొకంఁడె మోక్షసామ్రాజ్య మెల్ల  
 నూగులాడునె కలకాల ముట్టిగట్టి ?

కులవిభేదన నిగళంబు కూలఁద్రోయ  
 లేనివాఁడు స్వరాజ్యంబు జూనలేఁడు;  
 ఉట్టి కెగురంగఁ జాలని యట్టివాఁడు  
 స్వర్గమెగురంగఁ దలఁచుట భ్రాంతి కాదె ?

మతము మత మంచు మాటెకి మచ్చరించి  
 కాలు ద్రవ్వెద రేటికి కయ్యమునకు ?  
 మతికి సమ్మత మైనదే మతము సుమ్ము,  
 సర్వమతములయందలి సార మిదియ.

విశ్వా

శ్రీ గ్రంథముద్రణకు ఔదార్యముతో  
పదిహేను వందల రూప్యములను  
విరాళముగా నొసగి తోడ్పడిన  
శ్రీ వాసవీ సేవాకేంద్రము  
హైదరాబాదు వారికి  
కృతజ్ఞతా వందనములు.

అంకితము

అంధ మహిళాగాన కళావ్యవస్థాపకురాలు  
శ్రీ నాళము కృష్ణారావుగారి సతీమణి  
నా ప్రియ మాతృదేవత  
శ్రీమతి నాళము సుశీలమ్మగారికి



## కావ్య వీధి

దీపావళి	౧
తుంద ( <i>Tennyson's Dora</i> )	౧౩
ఈంగ, పాలీడు ( <i>Mary Howitt</i> )	౩౩
సలిని ( <i>Daughter of Islington</i> )	౩౯
కెన్యాటు చక్రవర్తి ( <i>Canute &amp; the tide</i> )	౪౩
గ్రీష్మఋతువు	౫౧
వర్షఋతువు	౫౬
హేమంతఋతువు	౬౪

## దీ పా వ లి

నాఁడు దీపాలయమవసినభమునుండి.  
తార లెల్లను డిగివచ్చి ధరణిమీఁద  
చిత్రకాంతుల నవతరించెనొ యన్తంగ,  
దీపికారాజి పుర మెల్ల తేజరిల్లె.

సాటి లేనట్టి సిరులచే మేటికెక్కి  
మున్ను శ్రీనగరంబున చెన్ను మీఱు  
దేవదత్తుని సుందరదివ్యగృహము  
నేఁడు హిలుపఱి యేటికో పాడు వాఱె.

వీటియం దెల్లయెడలను వెలుంగుచున్న  
దీపికాకోటికాంతికి సైఁవలేక,  
అంధకారవరంవర లాశ్రయించె  
దేవదత్తుని శూన్యమందిరము నేడు.

బల్లెములఁ గేలఁ దాలిచి బారు దీటు  
యోధవరులకు బదులుగ, సాధమెదుట  
బమ్మచెముడులు బలుసులు తుమ్మపొదరు  
లీతచెట్టులు దట్టమై యేపు సూపె.

గోరువంకలు చిలుకలు పారువములు  
మధురగానంబు సలిపిన మందిరమున,  
కాకములు గుడ్ల గూబలు గబ్బిలములు  
నెలుకలును జేరి చీకాకు గొలుపుచుండె.

మదగజంబులు, తురగముల్ మసలుచోట  
ఊరవందులు గాడిదల్ తారుచుండె;  
వింతవన్నెగులోబులు వేళిలుచోట,  
సాలెవట్టులు బూజులు వేళిలుచుండె.

ఒంటి గంటయ్యె-దీపంబు లొకకొకటిగ  
సన్నగిల్లెను, బాణసంచాల మాని  
తలుపులను మూసి జనులు నిద్రావధూటి  
నిండుకొఁగిట నోలాడుచుండి, రంత.

ఆ గభీర నిశాసమయంబు నందు  
 దీర్ఘ నిశ్వాసములు పుచ్చి దేవదత్తుఁ  
 డొక్క గదిలోనఁ గూర్చుండి చెక్కుమీద  
 చేయి నానించి, యేదో యోచించుచుండె.

వాని వజ్రనె సెజ్జపై వాలి, యతని  
 గృహిణి సర్వాంగసుందరి గిరిజదేవి  
 దుర్భరం బగు వ్యాధిచేఁ దూలి సోలి  
 చిక్కి శల్యావశిష్టయై సుక్కుచుండె.

వారములు నాల్గు గతియించె వ్యాధిపొడమి  
 అంతకంతకు నతిశయం బగుటె కాని,  
 ఇంచుకంతయు స్వస్థత గాంచదయ్యె;  
 కటకటా! ఎట్టి మొండిరోగంబో కాని.

ఎందరో వైద్యులై, రెన్నో మందులయ్యె,  
 ఎంతయొ ధనంబు వ్యయ మయ్యె, సుంతయైన  
 కుదురు వడదయ్యె రోగంబు; తుద కతండు  
 అప్పసప్పలపొ లయి ముప్ప జెందె.

కోట్ల కొలదిగ రూప్యముల్ నోట్లు వ్రాసి  
మున్నతనితండ్రికడ బదుల్ గొన్నవార  
లుండి రెందరొ, వారిలో నొక్కడైన  
సోయవడఁడయ్యె ధనమిచ్చి సమయమునకు.

ఆపురంబునఁ గలఁ డొక్క కాంపువాఁడు  
చండిదా సను పేరి భిషగ్వరుండు;  
వైద్యమున వాని కెంతటి ప్రజ్ఞ గలదొ,  
ధనము గుంజుటయం దంత ఘనత గలదు.

ఈసు రొకించుకొన్నట్లుక నుండె నేని,  
ఎట్టి రోగము నిట్ట పొంగొట్టఁ గలఁడు;  
వాఁడు శవమును బ్రతికింప లేఁడు కాని,  
పెనగి శవమున విత్తంబు పిండఁగలఁడు.

ముందు ధన మిచ్చినను గాని మం దొసంగ  
ననియె నావై ద్యుఁ డెంత వేడినను గాని,  
కనికరం బింత యతనికి కలుగదయ్యె;  
నిర్ధనుని జీవితం బిల వ్యర్థము గద.

అఖిల సౌభాగ్యసంపద అనుభవించి  
 నట్టి భోగికి, తనదు నర్థాంగలక్ష్మి  
 మరణవేళను గొంతులో మందు బోయి,  
 కటకటా ప్లాప్తి లేదయ్యె-కాలమహిమ!

నాఁటిరాతిరి గిరిజకు గాట మగుచు  
 జ్వరము ముమ్మర మయ్యె, శ్వాసంబు హెచ్చె;  
 వెంటనె యతండు వైద్యుని యింటికడకు  
 తత్తరంబున పరుగెత్తి, తలుపు తట్టె.

అలికిడికి లేచి వైద్యుండు తలుపుతీసి,  
 'ఎవరు వా?' రని పశ్చించి, 'ఈవడోయి!  
 పైకమును తెచ్చితివ సరే-లేకయున్న,  
 శీఘ్రముగ నింటికడకు వేంచేయవచ్చు.'

అనుడు, గుండెలు-జల్లన, కనుల నీరు  
 నిండ నేడ్చుచు దేవదత్తుండు పలికె,  
 'నీదు పాదాంబుజంబులమీఁద వ్రాలి  
 వేడువాడను, నన్ను కాపాడు మయ్య.

నిలిచియున్నది నీచేత నెంత బ్రతుకు-  
 మనిచెదవా యామె ప్రాణంబు మం దొసంగి,  
 మునిచెదవా నన్ను శోకసముద్రమందు?  
 చెప్ప నేటికి-నీదివ్యచిత్త మింక.'

అంచు నేమేమో యింక వచించుచుండ,  
 తటుకునను లేచి వైద్యుండు తలాపు మూసి  
 రివ్వు మని యేగె; 'హా! శ్రీహరీ!' యటంచు  
 నేలపై దేవదత్తుండు కూలఁబడియె.

అట్లు పడి కొంతసేపటి కతఁడు లేచి  
 తెప్పిరిలి, లేనిసత్తువ తెచ్చికొనుచు,  
 ఎట్లో కాళ్ళీడ్చుకొని తనయిల్లు జేరి,  
 ఇట్లు తలపోసె నిస్సృహ తట్టుముట్ట.

'ఎన్నిలక్షల పత్రంబు లున్న నేమి-  
 గిరిజప్రాణము నేఁడు రక్షింప వయ్యె;  
 గవ్వకైనను కొఱగాని కాగితంబు  
 లకట! ఉండిన మండిన నొకటి కాదె.'

ఇట్లు తలపోసి, చందువా పెట్టె తెరిచి,  
 ఆతఁ డందలి పేఱువే ఊరలనుండి  
 ఒక్క టొకటిగ పత్రంబు లూడఁబెఱికి,  
 చించి కుంపటి కాహతి చేయుచుండె.

వేఁగుజా మయ్యె నింతలో వీధితలుపు  
 తట్టినట్టులు వినవచ్చె; తత్తరమున  
 నులికివడి లేచి వేగమే తలుపు తీసె  
 దేవదత్తుఁడు కరమున దివ్యే దాల్చి.

తత్తడుల నెక్కి భటుఁ లిరుతట్టు గొలువ  
 మారుఁ బోలిన సుందరాకారుఁ డొకఁడు  
 గజము డిగి దేవదత్తుని కౌఁగిలింఁచె  
 చిఱునగవు మోముదమ్మిని తుఱుంగలింప.

విస్మయంబును మోదంబు పెనఁగొనంగ  
 దేవదత్తుఁడు మో మెత్తి తేలిపాఱ  
 వానిఁ దిలకించి, యొక్కింతవట్టు తనద  
 వెతల నన్నిటి నొకసారి విస్మరించె.



ఆతఁ డంతట నా కొత్త యతని తోడ  
 'ఎవరు మీరలు: మీరాక యెచటినుండి?  
 ఏమివని కల్గి వచ్చితి రిచటి కిపుడు?'  
 అనుచు పశ్చింప, నవ్వుచు నాతఁ డనియె.

“ఎఱుంగవా నన్ను? నాపేరు హిమకరుండు,  
 మున్ను నీతండ్రి జీవించి యున్నయపుడు,  
 నీదు చిన్నారిచెల్లెలు నేను గూడి  
 ఆడుకొంటిమి కాదె యీ మేడ యందు?”

‘ఇందుకళ’ యష్ట పదియేండ్ల యీడు బాల  
 చికిలిసేయని మారుని చిన్నికోల  
 అన్నెమును పున్నె మెఱుంగని యట్టి బేల  
 నన్ను తలపెట్టుచుండునే యెన్నఁ డైన?

మఱ్యముగ నొక్క విషయంబు ముచ్చటింప  
 నేను వచ్చితి-ఆకార్య మైనపిదప,  
 సావకాశముగా నన్నిసంగతులను  
 గూర్చి మాటాడుకొందము కూర్మిసఖుండ!

నాదు జనకుండు మున్న నీ నాయనకడ  
 ఆఱులక్షల రూప్యంబు లప్పు గొనియె;  
 నిన్నరాతిరి యాతండు నన్ను బంప,  
 వడ్డితో దాని దీర్పంగ వచ్చినాడ.

నాదు మీజనకుండు మా కొనర్చినట్టి  
 సాయమునఁ గాదె, మా కిష్ట సంభవించె  
 భూరిసంపద, కీర్తియు, గౌరవంబు  
 పేయు నేటికి-నేటి యీ విభవ మెల్ల.

అనుచు నతఁడు మాటాడుచున్నంతసేపు,  
 దేవదత్తుండు తన్నట్టె తేటి చూచి  
 ఊరకుండుటయే కాని, మాటువలుక  
 కుంటఁ గనుగొని, యచ్చెరు వొంది యతఁడు.

‘ఏమి మిత్రమ! నేఁడు నీమోము జూడ  
 విన్ననై యున్న దేటికి చెన్ను దొరఁగి?  
 తేటి యటు లేల చూచెదు తెల్లఁబోయి?  
 సేమమే కద భార్యకు చెలియలికిని?.

అనుడు, నామాట వీనినంత తనదువేతలు  
 చివుకు మని యొక్క పెట్టున స్ఫుటికి రాంగ  
 నాకముననుండి తోడనే నరకమునకు  
 తూలివడినట్లు దేవదత్తుండు తలచి.

‘అక్కటా! ఏమి చెప్పుదు ననుంగుసఖుండ!  
 నాదు దురవస్థ? పెక్కుదినాల నుండి  
 ప్రబలతర మగు వ్యాధిచే బాధపడుచు  
 మరణవేదన వడుచుండె గిరిజదేవి.

నీవు నాపాలి సౌభాగ్యదేవత వయి  
 వచ్చి యామెప్రాణంబు గాపాడినావు;  
 నీవు రాకున్న నాగతి యేమి యగునా  
 లేబరము గాదె విత్తంబు లేని బ్రతుకు!’

అనుచు నీరీతి వచియించి, యతఁడు తోని  
 కేగి, యిందుకళను లేపి యిట్లు లనియె;  
 ‘చెలియలా! నీదు చిననాటి చెలిమికాదు  
 హిమకరుం డిదె మనయింటి కేగుదెంచె.

అతని లోనికిఁ దోడ్కొని యాదరించి  
 వలయు నుపచారముల నెల్ల సలుపుచుండు,  
 మింతలో నేను వైద్యునియింటి కేగి  
 పేగ వచ్చెద నాతని వెంటఁ గొనుచు.'

తోడనె యతఁడు వైద్యుని తోడికొనుచు  
 గృహమునకు వచ్చె; వైద్యుండు గిరిజఁ జూచి  
 తల్లడిల్లి యు-ధైర్యంబు దాల్చి, యామె  
 కుతుకలో వైచి మ్రింగించె ఘటిక యొకటి.

భానుఁ డుదయించె దేదీప్యమానుఁ డగుచు,  
 దెసలు తొలివొందె, గిరిజయు తెలివి గాంచె;  
 ఇనకరంబుల విరిసిన హిమము వోలె,  
 మందుచే నామె రోగంబు డిందువడియె.

కొంతపడి కామె యించుక కుదుట నొంది,  
 కాలుసేతుల నల్లార్చి, మేలు కాంచి,  
 కన్నుదమ్ముల నరవిచ్చి కాంతుఁ జూచి  
 వలికె నీరితి నన్నని యెలుంగు తోడ.

‘చూచితే నాథ! ఎంతటి చోద్య మొక్కో!  
 వేగుజామున నెవ్వడో యోగివరుడు  
 మన గృహంబున కరుదెంచి, ధన మొసంగి  
 నన్ను రక్షించినట్లు స్వప్నంబు గంటి.’

ఆ సుధామధురోక్షుల నాలకించి  
 నింగి ముట్టిన భంగి మప్పొంగి యతఁడు  
 హిమకరుని బిల్చి యాపె కట్టెదుట నిలిపి,  
 పలికె నీరీతి చిఱుసవ్వు మొలక లెత్త.

‘నీదుకలలోఁ బ్రసన్నమై, నిన్ను నన్ను  
 నుద్ధరించిన యట్టి యాయోగి యడుగొ,  
 నీ యనుంగుమఱందలి చేయివట్ట  
 నిన్ను నర్థింపఁగా వచ్చియున్నవాఁడు.’

కలిమి గలవాఁడు, చెలువంబు గులుకువాఁడు,  
 హాయలు గలవాఁడు, మవ్వంపు వయసువాఁడు,  
 ఇచ్చి యన్నియు నటు లుండ-ఇందుకళకు  
 చిఱుతపాయమునాఁటి నెచ్చెలిమికాఁడు.’

అనుడు, నబ్బుర మందుచు ననియె గిరిజః  
 'ఎట్టెటూ! నామనోహర! ఏమి యంటి:  
 వీతఁడా నాదు మఱుదలి యెమ్మెకాఁడు!  
 విందు చెప్పుమ వీనులవిందు గాఁగ'

అనుచు మోమున దరహాస మంకురింప  
 గిరిజ, తనచెంత సిగ్గుచే శిరము వంచి  
 తలుపుచాటున నోరఁగా నిలిచియున్న  
 యిందుకళఁ జూచి యామెతో నిట్లు అనియె.

'ఓసి వగలాడి! నీసిగ్గు మాసిపోను -  
 నంగనాచివై యేమి యెఱుంగనట్టు  
 లింటఁ గూర్చుండి తగిలించుకొంటి వార!  
 కొమిరెపాయపు చక్కని కోడెకాని.

ఏమె నా ముద్దుమఱుదలా! ఇట్లు రావె!  
 ఓసరి ల్లిన నామీదియొట్టు సుమ్ము -  
 బెట్టునరి చేసి పిరువీకు వెట్టితేని,  
 పెనఁచి వట్టింతుఁ జువ్వె నీ ప్రియునిచేత,'

ఇందుకళచేయి వట్టుక హేమకరుండు  
గిరిజవదములపైఁ దనిశిరము జేర్చెఁ  
‘శ్రీఘృమే మీకు కల్యాణసిద్ధిరస్తు’  
రనుచు దీవించి గిరిజ మోదాబ్ధిఁ దేలె.

కుంఠ



## కుం ద

కాంచిపురమునఁ గలఁ డొక్కఁడొప్పువాఁడు-  
 అతని నామము గోవిందుఁ డనఁగఁ బరఁగు;  
 నందుఁ డాతని గారాబు నందనుండు,  
 కుంద యాతని చెల్లె ల్లి కూర్మితనయ.

ఈడుజోడుగఁ గూడి వా రాడుచుండ  
 మోదమునఁ జూచి ముదుకండు మురియుచుండు,  
 ‘బళిర! వీ రిర్వు రొకటియై మెలఁగి రేని,  
 నాదు కోరిక ఫలియిచుఁ గాదె’ యనుచు

కుంద యాతనిభావంబు గురైఱింగి  
 నందుఁడే తన హృదయాధినాథుఁ డనుచు  
 నమ్మె; నక్కట! దైవమ్ము వమ్ము చేసె  
 నామె నిర్వాజ నిర్మలప్రేమ మెల్లి.

అంత నొకనాఁడు వృద్ధుండు సంతసమున  
దనదు కూరిమితనయుతో ననియె, “వత్స!  
వయసు గడచెను, ముదుసలివాఁడ నైతి,  
ఎపుడు మృత్యువు వచ్చునో యెఱుంగరాదు.

అనుభవించితి సకలసౌఖ్యంబు లెలమి,  
కోర్కు లెల్ల ను కొనసాఁగె కొదవ లేక:  
మక్కువను చిన్నిమనుమని నక్కుజేర్చి  
ముద్దులాడుట యెన్నఁడో ముచ్చటలర?

పోతబోసిన బఁగారుబొమ్మవోలె  
ఒక్క చిన్నారి చక్కనిచుక్క దెచ్చి  
పరిణయ మొనర్తు, వేగమే పడయు మయ్య  
పండుపంటి కుమారుని నిండువేడ్క

చల్లకై వచ్చి ముంత దాచంగ నేల!  
కుందయే నీకు సరివచ్చు సుందరాంగి,  
జనని పోయినదాదిగా చనవు మెఱయ  
పెంచితిని దాని నీ కిచ్చి పెండ్లి చేయ.”

తనయుఁ డిట్లనె గద్గదస్వనముతోడః  
 “నాన్న! గీయాన జవదాఁటి యెన్నఁ డెఱుఁగ  
 నేఁడు నీకోర్కె నెఱవేర్చనేరకునికి  
 చింత నొందుచు నుంటి నా చిత్తమందు.

కుంద నీపు వచించినచందమునను  
 నిఖిలలావణ్యలక్షణాన్వితయె యయ్యు,  
 ఇంచుకంతయు నామది కెక్క దయ్యె-  
 ఏమి కారణమో వచియింపఁ జాల.

చిన్నతనముననుడియు ‘చెల్లె’ అనుచు  
 పిల్చితినిదాని, నేనిప్పు ‘పెండ్ల’ మనుచు  
 ఏగతిఁ దలంతు? నక్కటా; యిట్లు చేయ,  
 నన్ను పరికించి నలువురు నవ్వ రొక్కొ?”

కనుల నివ్వులు రాలంగ జనకుఁ డనియెః  
 “అక్కటా! తండ్రియాజ్ఞను ధిక్కరించి  
 ఇట్లు వచియింప నీకు నో రెట్లు లాడె?  
 ఆవుర! ఎంతటివాఁడ పైతివిర నీవు?

సరియె కానిమ్ము - రెండుమాసముల లోన  
దానిఁ జేపట్టితివ సరే. లేనియెడల,  
నేను జీవించునందాఁక నింటిలోని  
కడుగువెట్టంగ వలవదు గడప దాఁటి.

ఏమియును మాటు వలుకక మోము వాల్చి  
నేల జూచుచు నందుండు నిలిచియుండె!  
తటుకు మని లేచి కినుకచేఁ గటము లదర  
వడిగఁ జిందులు తొక్కుచు వెడలె తండ్రి.

గడువు దాటకమున్నె యాపడుచువాఁడు  
తండ్రి యిలు వీడి యవలికి తలఁగిపోయి,  
పొలముకాఁపరికూతును 'పున్న' యనెడు  
పేదబాలిక నొక్కతెఁ బెండ్లి యయ్యె.

కొంతకాలము జనినంత, కుందఁ బిలిచి  
ముదుకఁ డిట్లనె, "నుతుఁడు నాముదల మీఱి  
యిల్లు వెడలెను, బాల! నీ వెట్టిలిల  
మోద మొనగూర్తువో నాకు ముదిమియందు?

కన్నకూతుడు కన్నను కరము ప్రిమఁ  
బెంచితిని నిన్ను, నను క స్తివెట్టినట్టి  
వానితోడను మాటాడితేని, వినుము -  
గెంటివై చెద నిను గూడ నింటినుండి.”

కుంద తలపోసె నీరీతి డెందమందు;  
‘తనయు పెనింత తెగిపడు తండ్రి గలఁడె;  
కొన్నిదినముల కంతయు కుదురుపడక  
యున్నె? అండాక సైరించి యుందుఁ గాక.’

పుణ్యదినమున నొకనాఁడు పున్న గనియె  
నిండుచందురుఁ బోలిన నిసుఁగు నొకని;  
తనకుటుంబము పోషించుకొనఁగ లేక  
ఏగె నందుఁడు తనతండ్రి యింటి కడకు.

కటకటా! వృద్ధుఁ డెంతటి కటికవాఁడో!  
కొడుకు నవలికి గెంటించె కోప మథర;  
అతనిదురవస్థ కెంతయు నాత్మ గుంది  
సాయపడె కుంద ధన మిచ్చి శక్తికొలఁది.

కడచె కొన్నాళ్ళు, అంతట కఱవు వచ్చె;  
 ఏమి చెప్పుదు - నక్కటా! లేమిచేత  
 తాళఁజాలక నందుండు తనువు విడిచె!  
 వాని మరణంబునకు కుంద వనట నొంది,

పున్నయింటికి నేతెంచి, కన్నుదోయి  
 బాష్పములు జాలువాఁగ బాలు నెత్తి  
 అక్కునను జేర్చి విలపించు నామెఁ జూచి,  
 బాళి నాలింగనము చేసి పల్కె నిట్లు.

“కుంద యందురు నను వినియుందు గాదె:  
 నిన్ను జేవట్టి నాకంబు చన్నవాని  
 నుల్లమారగ ప్రేమించియున్నదాన-  
 తడవ నేటికి యిప్పు డాగొడవ యెల్ల?

నీదుసుతుమీఁద నీ కెంత యాదరంబు  
 కలదొ, అంతయు నాకును కలదు గాన,  
 వాని జూడంగ వచ్చితి, వాని హితము  
 మనకు నిరుపుర కొక్కనమంబు గాదె?

చిన్ని బాలుని మనుమామచేత నిడిన,  
తనదు తనయుని మరణంబు తలచి యతఁడు  
బుడుతఁ గొఁగిటఁ జేరిచి బుజ్జగించి  
ప్రీతి నల్లారుముద్దుగఁ బెంచు సుమ్ము.”

అనుచు నొప్పించి బాలుని గొనుచు కుంద  
వేగ తనమామపొల్లమున కేగి, యచట  
గుజ్జగా నున్న యెలమావిగున్ననీడ  
నొదిఁగి కూర్చుండె బిడ్డని నొడిని జేర్చి.

ఆమెఁ బొడఁగనిముదుసలి యనియె, “బాల!  
ఒంటిమై యేల వచ్చితి వింటినుండి?  
ముద్దు లొలికెడి యా చిన్నిబుడుతఁడెవఁడు?”  
అనుడు, గొదుకుచు నీరీతి ననియె కుంద.

“ఎవ్వడు నీయాన జవదాఁటి యే నెఱుంగ,  
నేఁడు చేసినతప్పు మన్నింపు మయ్య,  
అన్యఁ డెవ్వఁడు కాడు-నియనుఁగుసుతుని  
కన్న తనయుఁడు సుమ్మి యాచిన్ని బిడ్డ.”

కుంద యీరీతి వచియింప, క్రుద్ధుఁ డగుచు  
 పలికె వృద్ధుఁడు పటపట పండ్లు కొఱికి;  
 “సిగ్గు లేదటే? మును నీకు చెప్పలేదె  
 వానితో నెట్టిజోక్యము వల దటంచు.”

గోలాగోలున నేడ్చుచు కుంద యిట్లు  
 చేప్పె, “న న్నేమి చేసిన చేయు మయ్య,  
 అన్నెమును పున్నె మెఱుంగని యట్టి చిన్ని  
 బాలుఁ గైకొను, మద్దియే చాలు నాకు.”

అనుడు, వృద్ధుఁడువచియించె నాగ్రహమున  
 “ఔ నెఱుంగుదు, నిది యెల్ల నాగయాళి  
 జంతయును నీవు పన్నిన మంతనంబు,  
 బేలనే యిట్టిమాయల బేలువోప?

ఇంతకాలము నుండి న న్నెఱిగి  
 ఎట్టి సాహసమున కొడిగట్టినావె?  
 కాని, నీమాట యేటికి కా దనవలె?  
 బుడత నా కిచ్చి, అవలికి నెడలు మీవు.”



అనుచు వచియించి గోవిందుడలుక గదుర  
 బలిమిమై చిన్ని బాలుని పులిమి లాగి,  
 రెట్టబట్టుక కుందను నెట్టివై చె,  
 బోరు మని యేడ్చి బిడ్డండు పోరువెట్ట.

కనుల జలజల బాష్పముల్ కాల్వగట్ట,  
 వెడలె నాబాల పదములు తడఁబడంగ,  
 బిడ్డ యేడుపు వీనులఁ బడ్డయప్ప  
 డెల్ల జల్లని గుండియల్ తల్లడిల్ల .

‘కన్నతల్లి యు తండ్రియు చన్నదాది  
 మామయే యన్ని తానెయై మనిచె నన్ను;  
 అట్టి యాతఁడె నన్నిప్ప డవలఁ దోసె;  
 కంచెయే చేను మేసినఁ గలదె దిక్కు?’

కుంద యారీతి డెందంబు నందుఁ గుంది  
 పున్నయింటికిఁ జనుదెంచి, పొంగి పొరలి  
 నెట్టుకొని వచ్చు కోకంబు నెట్టకేని  
 మట్టు పఱచుచు, నామెతో నిట్టు లనియె.

“ఏమిచిత్రమో? అక్కరో! మామ నీదు  
తనయ్యగైకొనె, వెడలి పొమ్మనుచు నన్ను  
నెట్టె నవలికి, నామాట యెట్టు లైన  
నేమి-బాలుండు సుఖముండె, నింతె చాలు-

“చెల్లె! నీ విట్టు లాడంగఁ జెల్లు నొక్కో?  
ఈపు నాకయి వెతజెంద నేటి కమ్మ?  
వానికడ కేగి వేడెద, బాలు నాకు  
నిమ్మటంచును, మగుడ నిక గొమ్మటంచు.

వృద్ధుఁ డొకవేళ నాదగు వేడికోలు  
కియ్యకొనఁడేని, చెల్లెలా! యీపు నేను  
ఒక్కచోటనె వసియించి యుంద మమ్మ  
అరమరలు లేక బ్రతికియున్నన్ని నాళ్ళు.”

అంచు నీరితి వున్న వచించె; తోనే  
వార లిరువురు పయనమై వానియింటి  
కేగి నిలిచిరి ద్వారంబునెట్టయెదుట;  
అంతఁ గనుపట్టి లో నొక్కయద్భుతంబు.

పాన్పుమీదను వృద్ధుండు పవ్వళించి  
 గట్టిగా బాలు సక్కునఁ గదియఁజేసి  
 వానిబుగ్గల జిగిముద్దువర్షములను  
 ఒక్కపెట్టునఁ గురిపించుచుండెఁ జెలఁగి.

గల్లుగల్లున చిలుగజ్జె లల్లలాడ  
 తొమ్ముమీద దువాళించి, హుమ్మటంచు  
 బలిమిమై తాతగడ్డంబు వట్టి పేఁకు  
 చుండె బుడుతఁడు-వాఁడెంతదుండగీడొ?

సందిదే యని వారలు సంభ్రమమునఁ  
 జనిరి లోనికి; బాలుండు జననిఁ జూచి  
 'అమ్మే' యని చిట్టిచేతుల నట్టె చాచి  
 దిగ్గు రని పాన్పు నుండి డిగ్గునుఱికి.

మామపదములపైఁ దనమౌళి సోఁక,  
 వున్న యిట్లనె, "నీసును డున్నయపుడు  
 ప్రిమ మైనిన్ను నోరార 'మామ' యనుచు  
 పిలుచు భాగ్యము నాకు లభింపదయ్యె

‘జనకునానతి పాలింపజాల నైతి,  
నంచు నీసుతుఁ డెపుడు చింతించుచుండె;  
అంత్యకాలము దాపింప, నతఁడు సారె  
నాన్ననాన్నాయటంచు ప్రాణములు విడిచె.

పావనంబైన నీదుగర్భమునఁ బుట్టి  
అంతిమంబున నీసుతుడుఁ డనుభవించి  
నట్టి దైన్యము వర్జింప నలవి యగునె?  
వాని నన్నిటి నిట తడవంగ నేల?

వినుము నావిన్నపం బిదె విన్నవింతు—  
‘అనుఁగుకోడల, నీకృప కర్పరాల’  
అనుచు నిను వేడ, వేడెద తనయు నాకు  
కూర్చి దయచేసి, కుండఁ గైకొను మటంచు.

నీదుతనయుండు చేసిన నేరమునకు  
నన్ను దండింప నగుఁ గాని, యెన్న డేని  
ఎట్టి నేరంబు గావించి యెఱుఁగనట్టి  
ముగుద కుందను శిక్షింపఁ దగునె నీకు?

పతిని జాసిన పరమనిర్భాగ్యురాల,  
 నేను బ్రతికిన చచ్చిన నేమిలెక్క?  
 దిక్కుమాలిన యట్టి యీ దీనురాలి  
 కుండఁ గైకొని కాపుము కూర్చి గదుర.”

అంచు నీరీతి పున్న వచించుచుండ,  
 ఉస్సురుసు రని వేడినిట్టూర్పు పుచ్చి  
 నేలవ్రాయుచు మిన్నక నిలిచియుండె  
 కుంద, శోకంబు రూపంబు నొందె ననఁగ.

ఆమెవలుకులు ములుకులై యాత్మ నాఁట  
 వృద్ధుఁ డంతట విలపించె వెక్కివెక్కి,  
 “అక్కటా! నాదుచిన్నారియనుఁగుసుతుని  
 చేతులారఁగఁ జంపిన ఘాతుకుండ.

తాను మనసార వలచిన తరుణిఁ గూడి  
 సుతుఁడు సుఖముండ, చల్లగాఁ జూడలేక  
 కోతవెట్టినయట్టి కర్కోటకుండను;  
 అకట! నావంటి పాతకి యవనిఁ గలఁడె?

వగవ నేటికి వచ్చినవారిఁ గూర్చిః  
 కొడుకు లైనను మీరలే, కూతు లైన  
 మీరలే గాని యన్యు లెవ్వారు లేరు,  
 కావరే నన్ను మన్నించి గరితలారః”

అనుచు నాతఁడు వాపోయి, యంతనుండి  
 వారి నిరువుర ధయతోడ గారవించె;  
 తనదునాథుఁడు నందుఁడే యని తలంచి  
 అన్యు నెవ్వని వరియింపదయ్యె కుంధ.

దీ పా వ శి

కు ం ద

ఈ గ - సా లీ డు

న శి ని - న ం దు డు

కెనూటు చక్రవర్తి

## ఈగ, సాలీడు

### సాలీడు

ఎచటి కేగెద వీగరో, ఇట్లు రమ్ము !  
మేల్బొంగరుణెక్కలు మెఱుగు లీన,  
మింటి కెగిరెద వేల? నా యింటిలోకి  
వచ్చి యొకసారి విశ్రమింపంగరాదె?

చుట్టు ప్రాకారములు గల్గి, నట్టనడుమ  
ముద్దు గులకెడు నా చిన్నిమిద్దె గలదు,  
మిద్దెపై కేగ నెల్లెడ మెట్లు గలవు;  
సాటి వచ్చునె దానితో స్వర్గమెస?

### ఈగ

రాను సాలీడు, నీ యింటి కేను రాను,  
సాలెగూడది యీగలపాలి సూడు;  
సుందరం బగు నీ యిల్లు జొచ్చువారు  
ప్రాణముల తోడ మరల నీవలకు రారు.



## సాలీడు

ఈల్లి పొర వంటి నునుతెక్క లల్లలాడ,  
ఏటి కాయాసపడెదవే యెగిరి యెగిరి;  
నిద్ద మగు నాదుసెజ్జపై నిన్ను జేర్చి,  
నెమ్మి జోకొట్టి హాయిగ నిదురవుత్తు.

## ఈరగ

అమ్మచెల్ల రొ! నీ మాట నమ్మనగునే;  
అడుగు మోవగఁ జాల నీ గడపతోన;  
లీల నీ పాన్పుపై వవ్వళించువారు  
మేలుకొన రింక, నెన్నఁడు మేలుకొనరు.

## సాలీడు

ప్రియము మీఱగ నెన్ని చెప్పినను గాని,  
నమ్మవేటికె మిత్రమా, నాదుమాట;  
వలపు లొలికించు కమ్మని వంటకములు  
కుడువఁబెట్టెద, రమ్ము, నీ కడుపునిండ.

ఈగ

చెలఁదిరో, నీకు నామీఁదఁ గలుగుప్పేమ  
చాలు పదివేలు, నాజోలి యేల నీకు?  
కుడువఁబెట్టెదవో నాకు కడుపు నిండ,  
ఆరగింతువా నను నీవె హాయి మీఁ?

సాలీఁడు

ఔనె! యీగరొ, ఎంత మాటాడినావె!  
ఇన్ని వగ లెందు నేర్చితె వన్నెలాడి!  
నిగనిగలు దేటు నీలాలు నీదు గలులు,  
నిద్ద మగు జాతికెంపులు నీదు కనులు.

ఎంత చక్కనిదానవే ఈగ నీవు!  
పొగడఁగూడదు కాని నీ పొగఁసుఁదనము—  
అదిగో, ఇటు వచ్చి యా నిల్వబద్ధమెదుటి  
నిలిచి యొక సారి చూచిన, నీకె తెలియు.”

తన్ను సాలీఁడు పొగడు స్తోత్రముల కుబ్బి  
ఈగ తబ్బిబ్బు నొందుచు, నిట్లు తలఁచె:  
“అక్కటా! నాదు కులవైరి యనుచు నెఱిగి  
ఎట్లు నమ్ముదు మనసార ‘ఈగపులి’ని”

ఇట్లు తలపోసి పాప మా చిట్టియ్యాగ  
 మాటు పలుకక యట్టిట్లు తారుచుండె;  
 తనదు పాచిక పాఠాగా యనుచు మదిని  
 నలరి, సాలీడు క్రమ్మర నందుకొనియె.

“రమ్ము, చక్కనిచుక్కరో, రమ్ము వేగ;  
 టెక్కలా యవి, అబ్బింపురేకులు గదె!  
 కన్నులా యవి, రతనాలగనులు గాదె!  
 మాటలా యవి, ముద్దుల మూటలు గదె!

మెఱయు చున్నది నీ చిన్నిశిరము మీద,  
 కుచ్చకెంపుతురాయిని కూర్చి రేమొ!  
 నిగనిగలు దేలుచున్నది నీదు మేను,  
 చికిలివచ్చలు నీలాలు చెక్కి రేమొ!

రాగదే చిన్ని యీగలరాణి, రావె!  
 రాగదే నాదు భాగ్యంపురాసి, రావె!  
 రాగదే తక్కు మెఱపులతీగ, రావె!  
 రాగదే ముద్దుగుమ్మరో, వేగ రావె!”

కట్ట! సాలీండు పలికిన కల్ల బొల్లి  
 బేలుమాటల కా యీగ బేలువోయి,  
 వానిమాటలె నిజ మని భ్రాంతి జెంది  
 పొంగి పొరలుచు కెరలుచు నింగి ముట్టె.

తనదు కన్నుల తళతళల్, తనదు మేని  
 నిగనిగల్, తనతెక్కల ధగధగలును,  
 తనదు పలుకుల మురిపంబు, తన శిరంబు  
 మురువుతలపోసి యాయీగ మురిసివడుచు,

జుంబు జుంబు యని యెగురుచు, జుమ్మటంచు  
 పొట పాడుచు, సాలీని గూఁటిచుట్టు  
 చెలఁగి గుఱునఁ దిరుగుచు, చెంగలించి,  
 వంగు మని యట్టె లోనికి చొకళించె.

ఏమి చేయుచు నుంటివే ఈగ నీవు?  
 పప్పుడించితొ మవ్వంపు పాన్ను జేరి?  
 ఈగుచూంటివో హాళిమై నుయ్యెలవయి?  
 కజ్జముల మెక్కుచుంటివో బొజ్జనిండ?

నిలువుటద్దముచెంగట నిలిచి, నీదు  
సొబగు దిలకించుచున్నావా చోద్యమొప్పు?  
సరసమాడుచు నున్నావా సఖుని గూడి?  
వీమిచేయుచు నున్నావా యెవ్వఁ డెఱుంగు?

ఈఁగ యారీతి గూట గం తిడిన యంత,  
ఒక్క పెట్టున దానిపై కుఱికి, తనదు  
కొళ్ళతోఁ బట్టి యట్టిట్టు కదలనీక  
గుటుకు మని దాని సొలీఁడు గుట్టకవైచె.

## నళిని-నందుడు

మహిషపురమునఁ గలఁ డొక మంత్రివరుఁడు,  
నందుఁ డాతని కూరిమినందనుండు;  
పుడమియేలికకూఁతురు పువ్వుఁబోడి  
నళిని యాతని హృదయంబు నాఁచికొనియె.

అతని యకలంక మగు ప్రిమ యందరాని  
మ్రానిఫల మని భావించి, వానితండ్రి  
పంపివై చెను నందుని పరిసరంపు  
పట్టణంబున కెద్దియో వ్యాజమునను.

జరిగె మూఁడేడు, లొకనాఁటి సంజవేళ,  
నందుఁ డిరీతిఁ దలపోసె డెందమండు:  
‘పడఁతి నేను తలంచని గడియ లేదు,  
తలఁచునే యాపె న వ్నొక్కతడవయైన’

అంత నొకనాఁడు మైసూర సంత జరుగ,  
 నచటి కేగిరి వేడ్కతో నతివ లెల్ల  
 నళిని యొంటిగ నెవరికిఁ దెలియకుండ  
 వయనమై యేగె ప్రియుఁడున్న పట్నమునకు.

విలువనగలును వలువలు విడిచి, యామె  
 చిరుఁగుబట్టలు ధరియించి, పురమువెంట  
 నుల్ల మురియాడ, నాదిన మెల్ల తనదు  
 ప్రియుని వెదకుచు తిరుగాడె వీధివీధి.

సొన్నుసీలి యామె యూరెల్లఁ ద్రిమ్మరిల్లి,  
 దారుణం బగు నెండకు తాళలేక,  
 చేనిగట్టున గూర్చుండె సేదదేఱ;  
 హయము పై నెక్కి తన మనోహరుఁడు వెడలె.

ప్రియునిఁ గన్గొన, డెంద మువ్విశులు గొనఁగః  
 చివ్వనను లేచి కళ్ళెంబు చేతఁ బట్టి,  
 'ఓ దయామయ, నే నిటుపేదరాల,  
 కావుమా నన్ను దయతోడ కాని యొనఁగి,'

‘కాను లెన్నేని యిచ్చెదఁ గాని, ముందు.  
కన్నెరో, చెప్ప మేది నీ యున్నయూదు?’  
‘తిరువ మెత్తుచు నూరూరఁ దిరుగుడాని  
కూరు పేరేటి కయ్య? - మైసూరు నాది,’

‘వెలఁదిరో, నిన్ను తద్దయు పేడఁవాడ-  
చిన్నమాట వచింపుమా, ఎన్నఁడైన  
సుందరాంగిని నశిని చూచినావె?’  
‘చచ్చి యెన్నఁడొ స్వర్గఁబు జొచ్చెనయ్య’.

‘అకట ! నశిని గతించెనా? ఆట్టు లైన,  
రమణిరో, నీకు నాదు సర్వస్వ మెల్ల  
నప్పన మొనర్తుఁ, గైకొను, మావె లేని  
నావిభవ మేల, ఇంక నాజీవ మేల.’

‘వలదు, తాళుము - నీదు సర్వస్వ మెల్ల  
ఎవతెకొఱకయి త్యజియింప నెంచినావొ,  
అమ్మహాభాగ్యరాశి జీవములోడ  
నిలిచియున్నది సుమ్మిదే నీదుచెంత.’



‘పొమ్ము దుఃఖము, సౌఖ్యమా, రమ్ము వేగ!  
ఎనతె యందనిఫల మని యిన్నినాళ్ళు  
తలఁచియుంటిన్, అట్టి యా పొలఁతిమిన్న  
దక్కినది నాకు నవలీల తనకుఁ దానె.’

‘ఏలికను బోలు వీరుఁ డీయిలనె కాదు-  
 మూఁడులోకములందును లేఁ డ్డటంచు  
 నొక్క ముహూర్తకిని మేము నుడువఁగలము’  
 అనుచు నఱవిరి పరివారకనులు చేలఁగి.

ఉన్న రని రాజు బిట్ట నిట్టూర్చి యనియెః  
 “ఎంత విభవంబు కలిగిన, నేమి సౌఖ్య  
 మనుభవించితి నిన్నాళ్లు? తనువు నడతె,  
 ఎపుడు మృత్యువు వచ్చునో యెఱుఁగరాదు.

అంత యేటికి-నాదు రాజ్యంబు గోరి  
 నన్ను తెగవార్పఁ జూతురు నాదుసుతులు  
 వారిచే నీల్లకంఠ నీవారిరాశి  
 మేను దొరఁగుట యెంతయు మేలు కాదె?”

“పాపము శమించుఁ గావుత-వలికె మంత్రి,  
 “వ్రభుండ, ఇట్లే యమంగళవాక్కు లాడఁ  
 జనునె? నీమేనిజిగి యింక నడలలేదు;  
 చల్లగా వెయ్యియేండ్లు వధిల్లు మయ్యు.”

పూర్వకాలమునం దొక భూవరుండు  
భాను చంద్రుల నాకాశపథము నందు  
నిలిపె నంచును వినలేదె? నీవు నట్లే  
తలచి నంతన అవలీల నిలువఁగలవు.”

అనుడు. మనమున నుప్పొంగి. అనియెఁజేడు:  
“సచివసత్తమ, నీమాట సత్యమేని,  
భాను చంద్రుల నోకచోట పాదుకొలువఁ  
గలనె? కలకాల మట్టిట్టు తొలఁగకుండ?

తరణి చంద్రులు నాయాన దాటరేని,  
ఉబ్బి తబ్బిబ్బు నొందుచు బొబ్బరించి,  
నింగి కెగయుచు నేలపై పొంగి పొరలు  
జలధి వెనుకకు మరలునే సచివవర్య?

మంత్రి యిట్లనె, ‘గగన భూమండలములు  
నీదునానతి తలఁదాల్చి నిలుచు ననఁగ,  
అబ్ధి వెనుకకు మరలుట యబ్బురంబె!  
ఇంచు కొకసారి నీవు శాసించితేని!’ -

బెడిదముగ నిటు శాసించె పుడమిజేడు:  
'ఓ యనంతగభీరపయోధిరాజ!

వినుము, నీ కిదె ఆజ్ఞ గావించుచుంటి,  
విశ్వముల నెల్ల పాలించు విభుడ నేను,

పావనం బగు మామక పాదయుగళి  
నంటఁ బోకుమి, ఇంక నీ యకటవికట  
మైన యట్టహాసము నెల్ల మానివైచి,  
అంబుధిస్వామి, వేంచేయ మయ్య వేగ.'

ఒడయఁ డీరీతి త న్నానయిడుకొలంది,  
అంతకంతకు పెనుగర్జ లగ్గలింప  
వజ్రు లొడ్డుచు పాటుచు మిఱు బ్రాకి  
పుడమిమీదికి దండెత్తె కడలిజేడు.

భీషణకరోరరవముల ఘోష లిడుచు  
భాసురం బగు ఫేనాట్టహాస మొప్ప  
అలలచేతుల నల్ల న నల్లలార్చి  
తాండవంబాడె వేడ్క రత్నాకరుండు.

ఓత్తికొనివచ్చు నుదధియుద్వృత్తి చూచి  
 గద్దెయలు డిగ్గి, గుండియల్ దద్దరిల్ల,  
 దప్పుదప్పుగ వెనుకకు తలఁగి చనిరి  
 పరిజనంబులు, మంతులు. ప్రభువరుండు.

కనుల నిప్పులు రాలంగ. ననియె తేడు:  
 'ఎవనిముదలను తలఁదాల్చి భువియు దివియు  
 నబ్ధి మెలఁగుచునుండు, నయ్యాదిశక్తి  
 వొక్కనినె కాని, మనుజుల మొక్కవలదు.'

నాఁడు మొదలుగ ధారుణీనాయకుండు  
 భాగ్యభోగ్యము లెల్లను పరిహరించి,  
 మణిమయంబగు మకుటంబు మౌళిదాల్పఁ  
 దలఁప డయ్యెను జీవితాంతబుదనుక.

గ్రీష్మఋతువు

వర్ష ఋతువు

హేమంతఋతువు

## గీర్వాణము

దివస మంతకు నంతకు దీర్ఘ మయ్యె,  
సవిత్వండు తరదిక్కున నంచరించే,  
నాఁటినాఁటికి నెండలు గాఢ మయ్యె,  
వేడిగాడ్పులు మెండుగ విసరఁజొచ్చె.

ఏళ్ళు కొలఁకులు వాడి యిట్టింకు లింకె,  
కిలజాలము వనములఁ గీళి నలిపె,  
గగనతలమున నుడిగాలి కెగసె ధూళి,  
ఎండమావులు దండిగ మెండుకొనియె.

వేడియెండల మలమల మాడి మాడి  
పాముపడగలక్రింద కప్పలు వసింప,  
నెమలిపింఛంబుగొడుగఁజేరి జేరి  
పడగలను వాల్చి వన్నుండె వన్నగములు.

మెండుగాఁ గాయు నెండకు మిడికి మిడికి  
 నోరు తెఱచుచు సెలవుల నురువు గాఱ  
 పొలసుముద్దలఁ బోలు నాల్కలు వెలార్చి  
 దున్నపోతులు తిరిగె దుందుడుకు సెంది.

మిటమిటని కాయు నెండకు కటకటఁబడి  
 కుతుక లెండఁగ దప్పిచే కొదమలేళ్ళు  
 చదల కాటుకమబ్బులు జలము లనుచు  
 బమ్మరిల్లుచు నాసచే బరుగులె తై.

దండిగాఁ గాయు నెండల మండి మండి  
 కొండ లోర్వక మొఱవెట్టి కూసె ననఁగ,  
 గహ్వరంబులఁ బోలు వక్త్రములఁ దెఱచి  
 బెబ్బులులు గాండు గాండుని బొబ్బరించె.

దారుణం బగు నెండకు తాళ లేక  
 నీరు లింకిన మడుగులఁ జేరి పండి  
 ము సై లెత్తఁగ నిడువాడిముట్టెతోడ  
 గొచ్చికోరాడె పుడమిలోఁ జొచ్చుకరణి.



చండతరమైన యెండకు జలము లెండి  
 పడియయందలి యడు గెల్ల పగులువాఱ,  
 బీటికలవెంట తన నిడుపాటితోటి  
 గుచ్చి, బొమ్మడాయల మెక్కికొక్కరాయి.

దావపావకకీలల దగ్గ మొంది  
 చెట్లయాకులు సుడిగాలిచేత తేగి  
 గగనమున పల్లవీల్ గొని యెగురుచుండ,  
 పావురము లంచు డేగలు వట్టఁ దఱిమె.

భీకరం బగు నెండకు భీతి జెంది  
 పాదవచ్చాయ నిదురించు వధికజనులు  
 మాదిమాటికి తావుల మార్చి మార్చి  
 పొరలియాడిరి నీడలు జరుగుకొలది.

మల్లెపువ్వులు సిగదాల్చి మాపులందు  
 చెఱకురస మాన గానుగచెంత జనము  
 కూడె, రానున్న వృష్టికై గుడ్లు మోచి  
 మధువుచుట్టును మూఁగు చీమలొ యనంగ.

మిగులఁ గాసిన మిడియెండసెగల నొగిలి  
 ఆశ్రయించిన గంగయు యమున యనఁగ,  
 మల్లియలతోడి కీల్జడ లల్లలాడ  
 చలువపందిళ్ళఁ బొలిచిరి జలజముఖులు.

లలిత మంజీరరవ మొప్పు, లత్తుకలను  
 జొత్తువాణిన పదములు శోభిలంగ,  
 అమలవస్త్రంబులను దాల్చి, అంచ లనఁగ  
 మందయానలు నడచిరి మద మెలర్ప.

భీష్మతరమైన దారుణ గీర్వామందు  
 గాలిచే మిండి కెగసిన ధూళి యొప్పె,  
 దండిగాఁ గాయు నెండకు తల్లడిల్లి  
 పుడమిచేడియ దాల్చిన ముసుఁగనంగ.

చండమార్తాండు నెండకు మండి మండి  
 జగము రగులంగ, గాలిచే నెగసినట్టి  
 బూదియో యన, బూరుగుదూది పిగిలి  
 పింజపింజగ నంబరవీధి కెగిరె.

తరణిబింబపురాట్నాన, కిరణము లను  
 సన్ననూలును, వడికి, గ్రీష్మంబు పేరి  
 సాలె నేసిన జిలుంగువస్త్రంబు అనంగ.  
 ఎండమావులు కన్నట్టె నిండుజిగిని.

తలఁపు తలఁచినమాత్ర డెందంబు కందు,  
 మోవి కదలింప నో లెల్ల పొక్కిపోవు,  
 కనులు పై కొత్తఁజెప్పలు కమరు; నౌరః  
 నిండు వేసంగియెండ వర్ణింపఁ దరమె?

పాలకడలిని వెన్నుండు వవ్వడించె,  
 మంచుకొండను నివసించి మనియె హరుడు.  
 తమ్మిగద్దియ పై నెక్కి బమ్మ యుండె,  
 నందనంబున విహరించె నాకవిభుడు.

మెండుగాఁ గాయు వేసంగియెండసెగకు  
 బీతుచే తల్లడిల్లి తబ్బిబ్బు వొంది  
 వేల్పు పెద్దలె యీరీతి వెగడు గుడువ,  
 పుడమిజనముల గొడవలు తడవ నేల?

## వ ర్ష ఋ తు వు

దీవ ముడివోవఁ జీఁకటి, కోవ ముడుగ  
నిర్మలం బగు శాంతంబు నెలకొనుగతి.  
భీష్మతర మగు గ్రీష్మంబు వెడలినంత  
వర్షకాలంబు చల్ల నై హర్ష మొదవె.

ప్రాచిదిక్కున వాయువుల్ వీచియాడె  
ఉత్తరంబున పృథివీసూర్యుఁ డుదయమొందె  
వశ్చిమంబున నింద్రచావంబు తోఁచె  
దక్షిణంబున మేఘసంతతులు గూడె.

ధగధ గంచును మెఱుంగులు తాండవించె  
పెళపెళంచును నులుములు పెటిలి యుటిమె  
పెటపె టంచును బెడిదంపుపిడుగు లడరె  
గుప్పగుప్పన వడగండ్ల గుంపు రాలె.

మొగులు మొగులున మెఱుంగులు నిగిడి మెఱసె  
 మెఱుము మెఱుమున నుఱుములు మెండుకొనియె  
 ఉఱుము నుఱుమునఁ బిడుగులు తఱచు రాలె  
 పిడుగులను మించి వడగండ్లు పెచ్చుపెరిగె.

చిమ్మచీకటి జగ మెల్లఁ గ్రమ్ముకొనియె;  
 కలయ మిన్నును మన్ను నేకంబు గాఁగ,  
 బోరుబోరునఁ దోరంపుధార లడర  
 కుంభవృష్టిగ వర్షంబు గురియుచుండె.

బెకబె కంచును కప్పలు బిట్టు కూసె  
 తకపి కంచును నెమలి తైతక్కలాడె  
 చాతకంబులు నింగిని సంచరించె  
 ఇంద్రగోపము లొప్పారె నెల్లయెడల.

ఆకనంబున తూనిఁగ లాడఁ జొచ్చె  
 గుంపులుగఁ గూడి చీమలు గ్రుడ్లుమోచె  
 కొంగకదుపులు బారులై నింగి కెగసె  
 త్రాచుపాములు పుట్టల దాఁగియుండె.

మేడలు సారించి తొండలు మిన్ను జూచే  
 దుమ్ము మైనిండ పిచ్చుకల్ జిమ్ముకొనియె  
 బురదలో సూరపండులు పొరలియాడె  
 దున్న పోతులు తిరుగాడె దుండగమున.

మేత సాలించి యావు లంబే యటంచు  
 మరలి యింటికి జనుచుండె మందగొనుచు,  
 పొదుగుదూటులు వదలి క్రేపులుతొలంగి  
 మొదవుకదుపులమాటున నొడిగియుండె.

ఒండుపిఱుదను వేటొండు పిండుగట్టి  
 నీడలను జేరి మేకలు నెమరువెట్టె;  
 కొట్టకొనకొమ్మ డిగి క్రిందకొమ్మమీద  
 నిలిచి పులుగులు కిలకిల యెలుగులిడియె.

నీలజీమాతపటలంబు నింగినుండి  
 ఇంద్రచావంబుతో గూడి యిలకు డిగి  
 స్వేచ్ఛ మీఱ విహారంబు చేసె ననంగ,  
 నెమలి పురివిచ్చి నృత్యంబు నెఱపుచుండె.

మత్తభృంగములకు తేనె రిత్త యయ్యె  
 గండుకోయిలకూతలు కట్టువడియె  
 పంకజాతకులంబుల హింక మడగె  
 కాకిమూకలరొదలు చీకాకు గొలిపె.

వెల్లువలు తటాకంబులు వెల్లివిరిసె  
 ఇవురఁబాతిన మ్రోకులు చివురుతొడిగె  
 పసరుపచ్చికగుబురులు మిసిమిదేతె  
 పొదరక్షలు గొడుగులు పబలమయ్యె.

మంకెనలు పూచె, మాఱతి బింకమెక్కె,  
 కడిమిపువ్వులగుత్తులు కడిమి సూపె,  
 మొల్లలును కొండమల్లెలు మల్లసిల్లె,  
 కన్నె గేదంగిఱేకులు చెన్నుమిగిలె.

పెక్కువన్నెలకాంతుల విరులు గ్రాలు  
 నీలిగోరంటమొక్కలచాలు దవరె,  
 విడువ కెప్పుడు దివి నుండ విసుగుజెంది  
 వసుధ విహరించు నింద్రచావంబొ యనగ.

ముంపుగొను కారువానల ముసురుచేత  
 చలిని వడఁకుచు ధారుణీలలన మేన  
 కప్పుకొనినట్టి పచ్చని కంబళి యన,  
 పసరుపచ్చికజొంపముల్ మిసిమిదేత.

ముమ్మరపువానఁ దన పువ్వుటమ్ము లెల్ల  
 వమ్ములై చన, విరహిగ్రీవములఁ గోయ  
 మరుఁడు గైకొన్న పై డిరంపంబొ యనఁగ,  
 పొలుపుమీఁతను గేదంగిపువ్వుఁజేకు.

దారుణం బగు వహ్నింబుధారచేత  
 సారహీనము లైన యజ్జముల వీడి  
 తుమ్మెదలు వ్రాలె గంధబంధురము లైన  
 వికసితకదంబపుష్పగుచ్ఛకము పై ని.

కృమ్ముకొనియున్న కారుమేఘములచేత  
 కాల మెల్లను నొకతీరె కానఁబడఁగ,  
 ప్రకటజలజాతమాలతీవికసనములు  
 జనుల కిది వగ, లిది రేయి యనుచుఁ దెలిపె.



సతతవర్షాంబుధారాభిహతులచేత  
 కలఁగి తారలు నింగిని నిలువలేక  
 కుప్పతిప్పలుగా నేలఁ గూలె ననఁగ,  
 గుప్పగుప్పన వడగండ్ల గుండ్లు రాలె

ఏటిదరి బారులై యున్న తాటిచెట్లు  
 కొసరి యొండొంటి డిక్కిలు కొట్టుకొనియె;  
 చింతకొమ్మలఁ గూర్చుండి జెముడుకాకు  
 లల్లనల్లన జెక్కల నార్పుచుండె.

ఇటుకుసందుల వెంబడి మెఱకనుండి  
 వజ్రులొడ్డుచు ప్రవహించె వాననీరు,  
 తల్లి దరినుండి అల్లరిపిల్ల వాడు  
 కేరి గంతులువై చుచు పాటినట్లు.

నిండిపోయిన చెఱువులనుండి పొంగి  
 పొలములోనికి పొరలిన జలముతోడ  
 కొట్టుకొనివచ్చు చేపలఁ బట్టుకొనఁగ  
 సంభ్రమంబున మూఁగిరి జనము తెల్ల.

రయముగాఁ బాటు వానగుఱ్ఱాల నెక్కి  
మెఱపుకొరడాల ఝళిపించి తఱుచేసి  
మబ్బురొతు లుడాయించి రుబ్బు మెఱయ  
నింగి పేరిటి వందెంపునేల యందు.

వానచినుకులు చొరకుండ పాములు తమ  
పుట్టబొటీయలపై నెత్తివెట్టు తెల్ల  
వట్టగొడుగులొ యనులీల, పుట్టగొడుగు  
లలరి చూడ్కికి వేడ్కలు గొలుపుచుండె.

ఓయ్యనొయ్యన తనపుట్టనుండి వెడలి  
మిన్ను పేరిటి పెనుగోడమీదఁ బ్రాక  
వింతవన్నెల యూసరవెల్లి యనఁగ,  
ఇంద్రచాపంబు కాంతితో నెఱకమెసఁగె.

పెక్కువన్నెలతంతులఁ బేర్చి కూర్చి  
లీల నల్లిన మరుని యుయ్యాల యనఁగ,  
సొంద్రకాంతులఁ జూపజ్జె నింద్రధనువు  
కనులవండువు చేయుచు గగనవీధి.

ఘననృపాలుఁడు పాలించు గగనపురిని  
 ఇంద్రచాపపు గోపుర మెత్తువేళ,  
 విరసవాక్కుల వర్ణించు భేకనామ  
 కాకపులకు పంకాభిషేకము లభించె.

బలిమిమై తీవ్రకరములఁ బఱపి యినుఁడు  
 ధరణిఁ దా మున్ను గుంజిన ద్రవ్య మెల్లఁ  
 గ్రక్కె, పరులను పీడించి బ్రతుకువారి  
 పాటు లిట్టివె గద యని చాటె ననగ.

జడముకంటె జలంబును, జలముకంటె  
 వాయు వెక్కుడు బల మంచు పగటె ననగ,  
 ధూళి చెలఱిగి వానచేఁ దూలిపోయెః  
 గాలి యడరంగ వర్షంబు డీలువడియె.

## హేమంతఋతువు

ధరణి యెల్లను సస్యసంభరితమయ్యె,  
అలకదుప్పల పొదుంగుల పాలు కురిసె,  
కొలఁకులందలి జల మెల్లఁ గలకదేఱె,  
కడిఁదిఫలిచెత గజగజ వడఁకె జగము.

బిరుసువాఱెను ప్రజమేను, బురద లివిరె,  
పైరుపచ్చలు మెఱుంగెక్కె, పొడి హెచ్చె,  
దహన మిం పయ్యె, పానీయ మహిత మయ్యె,  
దినము కుఱు చయ్యె, రాత్రి దీర్ఘ మయ్యె.

ఇంటనింటను చలిమంట లేపు మీఱె  
వచ్చడంబులు కంబళ్ళు పెచ్చుపెరిగె  
తాళవృంతంబు లటకలమూల కెక్కె  
ఆతపత్రంబు లందంద యడఁగిపోయె.

పసులమందలు పొలముల మనలియాడె  
 క్రేళ్ళువాటుచు గుప్పించె లేళ్ళగుంపు  
 జలవిహంగమ కలకలంబులు నెలంగె  
 శట్టుపిట్టల యాటలు కట్టవడియె.

బంతి విరివిగఁ బూచె, చేమంతి విరిసె,  
 ఉసిరిక తెనంగె, లొద్దుగు తెనక మెనంగె,  
 రేంగు చెలఱంగె, నిమ్మలు సోగదేఱె,  
 పొంకమున ప్రేంకణంబులు బింకమెక్కె.

శంగ చిక్కుడు గుమ్మడిపాదు లలరె  
 చెఱకు మిరెముల చేనులు చెంగలించె  
 వెలగ నారింజపండులు విస్తరించె  
 కూరగాయలు కుప్పనంగూర లయ్యె.

నల్లగల్వలు చెంగల్వ టల్లసిల్ల  
 క్రౌంచములు సారసంబులు సంచరింప,  
 కలంకదేఱిన చల్లనిజలము గలిగి  
 సరసు లొప్పారె కన్నులకణవు దీఱ.

కలిత ఖర్జూరసుమముల కాంతి గలిగి  
చక్కగా పండి బంగారుచాయ వెలయ  
ఎన్నువేగున ముందు కొక్కింత వంగి  
పొలిచె వరిపైరు తండులపూర్ణ మగుచు.

సురలఁ బితరుల సంతుష్టిపఱచుపొందె,  
అపుడ పండిన క్రొత్త ధాన్యములఁ దెచ్చి  
ముంగిలులయందు పొంగబుల్ పొంగఁజేసి,  
వెలసి రెల్ల ను నపగతకలుమ లగుచు.

లేతపచ్చికజొంపముల్ మేత మేసి  
కొలఁకులను దేజు నిర్మలజలము ద్రావి  
రంతుగొనుచు కట్టి ని అంకెపైచి  
చియ్యబట్టిన యాబోతు చెంగలించె.

కొలనుదరిఁ జేరి దప్పించె కుంజరములు  
స్వచ్ఛమై శీతలం బగు జలము దాకి  
జల్లు మని దేహ మెల్లను జలధరింప  
పూర్వరించుచు తొండముల్ ముడిచికొనియె.

సహజభావంబుచేతనే చల్లనగుచు  
 వీచు నుత్తరవాయువు ద్విగుణ మైన  
 శీతలంబున నిపుడు ప్రభాతమందు  
 వినరుచున్నది సీహారవిధ మగుచు.

గుట్టపై నొప్పు పచ్చికకొనలఁ గదురు  
 మంచుబిందులు తళతళ మంచు మెఱసె,  
 పడమిచేడియ బొమిడికమున తురాయి  
 కుచ్చుపై గ్రుచ్చు మణులట్లుకొమరు మివిలి.

పొడుపుగుబ్బలిమీదను పొడుచు టాది  
 చలికి గజగజ వడకుచు చండకరఁడు  
 గురువువాఱుచు బిరబిర వరువు లెత్తి  
 చరమభూధరగుహలందు మఱుంగుజొచ్చె.

తుహినకణములఁగిరణముల్ దోఁగియుంట,  
 కరము దవ్వన నుదయంబు గాంచియుంట,  
 వేడియెల్ల ను దిగఁద్రావి పోడిమి చెడి  
 శీతకరుఁ డయ్యె సీతున శీతకరుండు.

తనదుసౌభాగ్య మంతయు నినున కొసంగి  
 ఇవము మైనిండఁ గురియంగ నెఱ్ఱవాఁటి  
 ఊర్పుచే మాఁగువాఁతిన దర్పణ మన,  
 హిమకరుం డొప్పె తేజోవిహీనుఁడగుచు.

మంచు పడుటను, తపనుండు మందుఁ డగుట,  
 సరసులందలి నీరెల్ల చల్ల నగుచు  
 సురుచిరం బయి మధురమై శుద్ధ మయ్యు  
 పానయోగ్యము గాదయ్యె పాంథతతికి.

విరియఁబాఁతిన చెంగల్వవిరులమీఁద  
 వ్రాలి తూఁగాడు మధుకరజాల మొప్పె,  
 తుంటవిలుతుని హోమపుమంటపై ని  
 బుగులు బుగులున నెగసెడుపొగలొ యనఁగ.

చేగదేఱిన బాఁడు చెఱుకువింట  
 నల్ల గలువ లకోరి సంధిల్లఁ జేసి  
 భ్రమరయుంకార టంకృతుల్ వఱఁగ మరుండు  
 విరహజనములపైఁ బడి వేఁటలాడె.



విరివంశ



# విరిదండ

మధురకవి : వాళము కృష్ణరావు.



విరిదండ

ద్వితీయ ముద్రణము.

ప్రతులు 1000

సర్వస్వామ్యములు :

డా. ఊటుకూరి లక్ష్మీకాంతమ్మవి.

సంవత్సరము

1980

మూల్యము

4-00.

ముద్రణ

మాతృశ్రీ ప్రింటర్స్

కాపల్లి

మధురకవి

నాళము కృష్ణరాయ  
శతజయంతి ప్రచురణ  
ఈ గ్రంథముద్రణకు

ఔదార్యముతో

వేయిరూప్యముల విరాళము నొసంగిన  
అంధ్రప్రదేశ్ అశ్వమేళమహాసభ  
వారికి కృతజ్ఞతాంజలి

చి రి ద ం డ  
స్రై ం డి లే డి  
అ స వా ద ము  
గో గీ త ము  
ఊ ర శ రా జి

## మధురకవి ప్రశంస

పుడమితల్లి పురుడినాప్పులు వడే పుణ్యసమయాలలో,  
విక్రమనామ సంవత్సర పుష్యమాసంలో మాన్యులు, శ్రీ మధుర  
కవి నాళము కృష్ణరావుగారు, సుప్రసిద్ధ నౌకవ్యాపారదక్షుడు,  
మహావితరణశీలి అయిన శ్రీ. నాళము కామరాజుగారి కడగొట్టు  
కుమారుని గా జన్మ గైకొన్నారు.

నాళము కామరాజుగారు మద్రాసునుండి, కలకత్తా  
వఱకు, బాటలే లేని ఆకాలంలో, బాటసారుల వసతిసౌకర్యార్థం,  
ఆరు సత్రాలు నిర్మించిన మహావ్యక్తి, గౌతమీక్షేత్రమాహా  
త్యాది గ్రంథాలను ముద్రణచేయించి, ప్రచురించిన ధీశాలి !  
కావ్యస్వీకారము గావించిన రసపిపాసి ! ఆమహానుభావుని  
గారాబుపట్టియైన కృష్ణారావుగారు అనేక విషయాలలో తండ్రి  
గారి కీర్తిని, తన ఉజ్జ్వల సేవాకార్యక్రమాలతో, అతిశయింప  
జేసిన, సార్థక పుత్రుడు !

పువ్వు పుట్టగానే పరిమళిస్తుందన్నట్లు చిన్నవయస్సు  
లోనే, IV th ఫారం పరీక్షాపతానికి పద్యాలలో సమాధానా  
లిచ్చిన ప్రతిభాశాలి ! కృష్ణరావుగారు !

మితులకు కూడా పద్యాలలోనే వ్రాసే అలవోకగా  
ఉత్తరాలు వ్రాసే అలవాటు కల్గిన అమలమనీషి!

తనకు ఇరువదేండ్ల ప్రియము వచ్చిరాని వయస్సు  
నందే సోదరదేశీయులలో విజ్ఞానదీప్తి పెంపొందింపజేయ  
డానికి గ్రంథాలయం స్థాపించి, ఆగ్రంథాలయాన్ని గౌతమీ  
గ్రంథాలయం అనే పేరున, ఆంధ్ర దేశమందలి సర్వోన్నత  
గ్రంథాలయంగా తీర్చి దిద్దడమేకాదు,

గ్రంథనిలయంబుగల నరకమందు

వైన నివసింప గాక్షింతు గాని

గ్రంథ నిలయంబు లేని స్వర్గంబు నందు

నిముస మేనియు నివసింప నిచ్చగింప

అని కంఠోక్తిగా చాటిచెప్పిన గ్రంథాలయారాధకుడు:

మానవసేవ అనే తొలి తెలుగు సచిత్ర మాసపత్రికను  
ప్రచురించిన ప్రతికోద్యమాభిమాని! శ్రీ చాగంటి వీరభద్ర  
కవి, శ్రీ సత్యవోలు అప్పారావు మున్నగు ఎనమండుగురు  
కవులతో కొలువుదీరి 'అభినవ కృష్ణదేవరాయ'డై, చదువుల  
తల్లిని, తలపుగడ్డై పై అధివసింపజేసి అర్పించిన సారస్వత  
పోషకుడు!

జాతీయములు, లోకోక్తులు, న్యాయములు తెలుగు భాషాసరస్వతి కామెత లైన పదివేల తెలుగు సామెతలను వ్రబంధోదాహరణములతో సేకరించిన, భాషాపరిశోధకుడు:

అన్నిరంగములయందును అతిశయ ప్రజ్ఞాపాటవాలను ప్రదర్శించి భరతదేశానికే ఖ్యాతిదెచ్చిన, ఆంధ్రుల అత్యున్నత సంస్కృతికి దర్పణము పట్టినట్టి, 1, 2, 3 వందల మకుటములలో 2, 3 వందల గ్రంథములనుండి ఏర్పి కూర్చిన ఉదాహరణ ములతో, ఆంధ్ర సరస్వతికలంకారముగా గైసేసిన ముత్యాల హారమువంటి సాహిత్యవిజ్ఞాన సర్వస్వమునకు తొలిసంకలన కర్తయైన అఖండధీశాలి:

భవిష్యత్పూరులగు బాలల అభివృద్ధికై గోరుముద్దలు, మీగడతఱకలు, తేనెచినుకులు, పాలతరగలు, వెన్నబుడగలు. వెన్నెలవెలుగులు, దీపావళి, విరిదండ అను శీర్షికలతో “మధురగీతకలు” అను మకుటమునను, ఇతర కావ్యములను ప్రచురించిన ప్రవృద్ధమ బాల వాఙ్మయసృష్ట:

గౌతమీ గ్రంథాలయమునుండి ఉత్తమ గ్రంథము లను గృహిణుల సౌకర్యార్థము, వారివారి యిండ్లకు పంపి,



సంవత్సరాంతమున, ఆ స్త్రీలకు సరీక్షలు పెట్టి, విజేతలను బహూకరించి స్త్రీ విద్యను పోత్సహించిన స్త్రీ విద్యాభిమాని:

శ్రీ వీరేశలింగముగారి అన్ని ఉద్యమములయందును వారికి కడిభుజము గా నిలిచి, తన శక్తియు క్తులను, సంపదను సంస్కారోద్యమము నందు వెచ్చపెట్టటే కాక, అత్యంత ధైర్య సాహసములు ప్రదర్శించి అనాటి మూఢవిశ్వాసముల రోజులలో, ఎన్నోకష్టముల నెదుర్కొని, పంతులుగారికంటె ముందు జందెముతీసివేసి సర్వమతసహపంక్తిభోజనములను తనయింట నిర్వహించి, బ్రహ్మసమాజసంస్కారమునకును, వితంతువివాహసంస్కారోద్యమమునకును తనువు నంకితము చేసిన ధైర్యశాలి:

గాతమీ గ్రంథాలయమునకు ప్రతిష్ఠాపకుడేకాక, జీవితాంతము అధ్యక్షుడు ఆ మహావ్యక్తియే.

శ్రీ పంతులుగారి సత్ప్రతిష్ఠాపనమైన హికారిణీ సమాజమునకు పంతులుగారి తర్వాత ఆజీవితాధ్యక్షుడును కృష్ణరావుగారే.

అట్లే గాతమీ గోసంరక్షణ సంఘమునకును జీవితాంత మధ్యక్షుడా మాననియుడే.

ఒకటననేల బాలభక్త సమాజము అనుగ్రంథాలయము నకు ముఖ్యప్రోత్సాహ మా సహృదయునిదే. అన్నగారైన నాశము రామలింగయ్యగారు ప్రతిష్ఠాపించిన వైశ్యసేవా సదనమును తొలుదొల్ల నడిపించినఖ్యాతి వీరిదే.

శ్రీ పంతులుగారు స్థాపించిన పురమందిరమునకు, ప్రార్థనాసంఘమునకు కార్యదరిగానుండి ఆ సంస్థలను ఉజ్జ్వలముగా నిర్వహించి క్లాసునియమైన సామర్థ్యము ప్రదర్శించిన యువసింహ మీ ధీరుడే.

ఆంధ్రదేశ గ్రంథాలయోద్యమ ప్రథమ కార్యదర్శి ఈ గ్రంథాల యారాధకుడే.

తాను కాంగ్రెసు కార్యదర్శిగానుండి పూజ్యబాపూజీ సన్నిధిని తనభార్య సుశీలమ్మ విదేశవస్త్ర దహనముచేయుటకు ప్రోత్సాహ మొసగిన పరమదేశభక్తుడే పొటుమానిసియే.

తన సతీమణి సుశీలమ్మ స్థాపించిన ఆంధ్రమహిళాగాన సభకు ఆధారదండమై ఆద్యంతములు ఆ సంస్థను అభివృద్ధి పఱచిన గానకళాపాసి! శ్రీ దేశిక శ్రీరామమూర్తిగారితో కలిసి

గానసభల పెక్కు నిర్వహణముచేసియు, చరిత్ర వ్రసిద్ధమైన జెండా కేసులో ఆయనతోబాటునిలిచియు తర్వాత పెద్దాపురం కాంగ్రెసు సంఘసమావేశంలో పిరువీకు జూపక లాఠీఛార్జికి గురియైన అసమాన సత్్యాగ్రహయోధుడి వీరాగ్రణియే!

సర్వశ్రీ చెళ్ళపిళ్ళ వెంకటకవి, శ్రీపాద కృష్ణమూర్తి శాస్త్రి, వడ్డేది సుబ్బరాయడు, చిలకమర్తి లక్ష్మీనరసింహం, భావరాజు కృష్ణరావు, శ్రీపాద కామేశ్వరరావు. శ్రీపాద గోపాలకృష్ణమూర్తి, శ్రీపాద సుబ్రహ్మణ్యశాస్త్రి, మున్నంగి శర్మ, బాలదారి వీరనారాయణదేవు, దేవత శ్రీరామమూర్తి, వెల్లంకి కృష్ణమూర్తి, హరింద్రనాథభట్టోపాధ్యాయ, ఆజాడ ఆదిభట్ల నారాయణదాసు, చిలుకూరి నారాయణరావు, చిలుకూరి వీరభద్రరావు, మల్లంపల్లి సోమశేఖరశర్మ, ఆచార్య రాయప్రోలు సుబ్బారావు, టంగుటూరి శ్రీరాములు, టంగుటూరి ప్రకాశం పంతులు, గిడుగు రామమూర్తి పంతులు, వైడికులు పొడుగు రామమూర్తి హేమచంద్ర సర్కారు మున్నగు ప్రముఖకవి పండిత, గాయక, సటశేఖరుల, సంఘసంస్కర్తల సమకాలీన గౌరవము పొందుజేకాక, ఆయా ఉద్యమములలో వారలకు సహకారమిచ్చి, ఆశ్రేణిలో మహాన్నతులకు కొంత అర్థిక సాహాయ్యమందించి జీవితాం

తము తోడ్పడి, అనుంగు మితుగ్గడైన ఆచార్య రాయ  
 పోలు సుబ్బారావుగారిచే 'మధురకవి' బిరుదమందిన  
 మహనీయుడి నాళము కృష్ణరావుగారే.

అనాటి పౌరహిత, దేశసేవాకార్యక్రమములలో, ఉద్య  
 మములలో నిస్సాధ్వనముగా పాల్గొని, నిర్వహించి, దేశస్థులకు  
 స్ఫూర్తిని కల్పించు సచ్చిలాచరణదీప్తితో భరతమాతకు కీర్తి  
 పత్రిష్ఠాకర మైన సదుద్యమాకృతితో జీవితాంతము పాటుబడిన  
 మధురకవి నాళము కృష్ణరాయుడు నాకు పితృదేవులగుట  
 నాభాగ్యమని గర్వించుచు ఆ మాననీయుని శతజయంత్య  
 త్వవసందర్భమున, నేను తలపెట్టిన వారి గౌంధపునర్మద్రణ  
 మునకు నాకు బాసటగా నిలిచి, ప్రోత్సాహమిచ్చి, వైశ్యకులా  
 లంకారుడైన కృష్ణరాయుని కృత్యాలలో ఒకటైన ఈ విరిదండ  
 కావ్యమునకు పేయి రూప్యముల విరాళమొసంగి నన్నాశీర్వ  
 దించిన పూజ్యసోదరులు, అస్త్రైక్యచూడாமణి, మహాదాత,  
 సేవాశీలి ఆంధ్రప్రదేశ్ ఆర్యవైశ్య మహాసభాధ్యక్షులైన శ్రీ  
 కానంసెట్టి రాధాకృష్ణమూర్తిగారికి ఆం. ప్ర. ఆర్యవైశ్య  
 మహాసభవారికి నిండైన మనస్సుతో నా కృతజ్ఞతాంజలిని  
 చెల్లించుకొను చున్నాను, నేనడిగినదే కదవుగా ఈ కావ్యము  
 నకు శోభాదర్పణముగా ఆముఖము వ్యాసిన ఈ కావ్యము  
 నలంకరించిన, న్యాయాధిపతి, కవిశిరోమణి, సహృదయ

శేఖరులు, సోదరులు శ్రీ దేవత సుబ్బారావుగారికి నా ధన్య  
వాదములు.

చక్కగా ముద్రించియిచ్చిన బాపట్ల మాతృశ్రీ  
ప్రింటర్సువారికి నతిశతము.

డా. ఊ. లక్ష్మీకాంతమ్మ

## తొలిముద్రా పీఠిక.

‘కావ్యమునకు సత్కావ్యమని, అసత్కావ్య మని భేదము లేదు. సరసమా, విరసమా? అని సమీక్ష. అంతే.

— అస్కర్ వైల్డి.

‘విరిదండ’ ‘మధురగీతికలు’ పేరి పూలతోటలో పూచి పూనిచ్చిన కొవ్వొరిదండ. దీని ప్రణేత ‘మధురకవి’ శ్రీనాథము కృష్ణరావుగారు. వీరి జానుకైత తెనుగునాటికి సుపరిచితము. వీరును సుపరిచితులు.

ఈ రసవత్కావ్యనేత ఆంధ్రరసజ్ఞుల గౌరవ తాత్పర్యముల నేనాడో పుణికిపుచ్చుకొన్నాడు. ఇందలి యితివృత్తములు సహితము సకలాంధ్ర సాహిత్యసార్వభౌముల హృదయసీమల స్థాయీభావము చెంది, స్మృతిమాతృమున నానందరసోన్మేషములై, స్వర్గలోక మర్త్యలోకములను రససూత్రములో నేకికృతము చేయుచున్నవి. ఇట్టి నవమందార మరందనిష్యంద నములగు వస్తువుల రచనాసామగ్రిగ నుపయోగించుట వలన ఈకవి సహృదయుడు.

కావ్యము నైకభేదము. అందు కరుణాత్మక మైన కావ్యమునకే కళాభిజ్ఞులు పట్టము గట్టినారు. ఈ చిన్ని కావ్యములు కరుణించిత భావద్యోతకములు; మనోహరములు; రసోన్మీలనములు. పాలనిగ్గులు చిందువాలు పసిపాపల నోళ్ళ కను వగు రీతుల నేర్చి, గీతికల గూర్చుటలో ఈతని 'అందె వేసిన చేయి' కరుణగీతాభివర్ణనమున పరాకాష్ఠ జెందినది.

నిజభావాభివ్యక్తతకు గీతీవృత్తమును లక్ష్యముగా నుంచుకొనుట చూడ, ఈ కవి కవిత్వతత్వమహత్వమును కూలంకషముగ తఱచి జీర్ణము చేసికొన్నాడనుట తెల్లము. అంతటి సంస్కృతహృదయమునుండి సురభీకరించిన గీతా సుమపాళి తెనుగుగడ్డకు నాశాశల నాహరించుకొన్నది. ఆహరించుకొననున్నది.

కవితామూర్తికి నవజీవన లావణ్యము నొసగు నమేయ శక్తి భాషాసరస్వతికి గలదు. ఆ సరస్వతి నేటి కావ్యరచన లలో నీ కవితిలకుని లేఖినిమొన నిలిచి లలిత లాస్యము చేసినది.

వనపులు వోని పడములతో, వన్నెచిన్నెలు వెలారిండు  
ఆలంకారములతో, జుంటితేనెపెరలు బురుడించు తలపుదొంతర  
లతో నీ కవి కవితాలతాంగి నిత్యము పిసాళించుచుండును.

పఠనయోగ్యము లగు కావ్యగీతికలలో తెనుగు తీపి,  
తెనుగు జిగి, తెనుగు తీరుతీయము తీగలు సాగుచున్నది.  
ఈ గీతికాపఠనమువలన తెనుగుబిడ్డలకు భావనాశక్తియు  
కవితాభిరుచియు నొకేసారి రేకెత్తి ననలెత్త గలదు.

‘మధురగీతికలు’ పేరిటి దామస్తోమమునుండి ఈ  
‘విరిదండ’ వింతవింత నెత్తావుల గుబాళించి, అంధ్రకుమారుల  
పొరపొచ్చెము లేవి హృదయములకు జుబ్బనచూపి లిచ్చుగాక!

సహదేవ సూర్యప్రకాశరావు.



## కృతి సమర్పణము



తనదు పదునెన్నిదవ యేట ధరణి విడిచి  
అమరపురి జూచు వేడుక నరిగినట్టి  
వాడు చివ్నారి పొవ్నారి నందనుండు  
రామకృష్ణుని కిది సమర్పణ మొనర్తు.

## ఆ ము ఖ ము

మధురకవి నాశము కృష్ణారావుగారి కవితా సంకలన మీ “విరిదండ”. ఇది ఒక మల్లె పూల పోవు. కృష్ణారావుగారు ఆగర్భత్రీమంతులు, ఆబాల్యకవితావసంతులు, సాహితీ మంత్రోపాసి. కావ్యము వారి సాహితీ తవస్సుయొక్క మహస్సు. చిరుతప్రాయంనుంచీ కవిగా, సంస్కర్తగా, జాతీయవాదిగా కృష్ణారావుగారు ఎన్ని కతువచ్చినవారు. వీరిది బహుముఖవృజ్ఞ. మితభాషి, అమృత హృదయులు, అయిన వీరు: వీరేశలింగంగారి అనుయాయులు. ‘మానవసేవ’ అనే పత్రిక, గౌతమీగ్రంథాలయము వీరి నిర్వహణ కృషి ఫలితాలు. వీరికలంలో తేటగీత తేనెలుచిందింది. మధురకవి అనే బిరుదు వీరికి సార్థకము. తెలుగుసాహితీరంగములో చాలామంది మధురకవులున్నారు, వుంటారు కూడా. చాలామంది కవులకు బిరుదు ఒక అలంకారము. కాని కృష్ణారావుగారి విషయంలో అ బిరుదునకే వారు అలంకారము. వీరికవిత లలిత సుకుమార మనోజ్ఞశిరీషపేశలము. ముద్దు, పాపాయి, మీగడతరకలు, తేనెచినుకులు, విరిదండ ఇత్యాది, భావస్ఫూరకములు, విశ్లేష శాత్కములు అయిన 10, 15 కావ్యాలు వీరి సాహితీతపః

ఫలీతాలు. కృష్ణరాయాంధ్ర విజ్ఞానసర్వస్వము వీరి సంకల  
 నము. దానిలో వీరి అపారగ్రంథ పరిశీలనాసక్తి, విశ్లేషణా  
 శక్తి. గోచరమవుతవి వీరి భావాలు జాతీయతాస్ఫూరకాలు.  
 అందుకే దేశీయ పదప్రయోగాలు. లోకోక్తులు వీరికవితలో  
 ఎంతగానో చోటు చేసుకున్నాయి, మచ్చునకు కొన్ని-“కట్టు  
 కొంగున చిచ్చును కట్టినట్లు”, “కొఱవిచేబూని తలగోకికొన్న  
 రీతి”, “బొడ్డుమావియు నూడని పురిటిపావ,” “నివృత్తనకకు  
 చెదలంట నేర్చునమ్మ,” “అంటునంటులు,” “తువ్వ”  
 “గుమ్మపాలు,” “మట్టిపాలు,” “చంపుమాట,” “పల్లెత్తుమాట,”  
 ‘ఆవగింజంత ఆయువు”, “గ్రుక్కెడు పొణము,” “చెక్కు  
 వెదరక,” “కడుపుతీపి”-ఇత్యాదులు. అల్పాక్షర ప్రయోగ  
 ముతో అనల్పార్థమును సాధింప గల నేర్పరి వీరు. పదలాల్లి  
 త్యానికి వీరిది అందెవేసినచేయి. ప్రతీ శీర్షికలోనూ వీరి  
 కవితాత్మ గోచరిస్తూ వుంటుంది. ప్రతీ గీతమూ ఒక రసరాజ్య  
 రమావిభూతి. ప్రతీ కావ్యమూ ఒక మధుకలశము, వెన్నెల  
 జల్లు, తెలుగు సాహితీసీమకు వీరు ఆమనికొయిల, తాత్త్విక  
 చింతనమేకాకుండా, తార్కిక పుష్టికూడా ద్యోతకమవుతవి వీరి  
 కవితలో, అందువల్లనే కాబోలు అర్థాంతరన్యాసాలం కారాలు  
 విరివిగా దొరలుతవి వీరి కవితలో, తర్కానికి అవి గ్రీటురాళ్లు  
 కదా.

ప్రకృతకావ్యము, విరిదండ, పైడిలేడి, అపవాదము. గోగీతము, కేరళరాణి, అను అయిదు ఖండికలసంపుటి, విరిదండ మహాకవి కాళిదాసుని రఘువంశమునుండి గైకొనబడిన అజవిలాపము. పైడిలేడి ఆదికవి వాల్మీకి కృతరామాయణారణ్యపర్వమునుండి సంగ్రహింపబడిన సీతాపహరణగాధకు ముందలిభాగము. అపవాదము, వాల్మీకి రచన మని చెప్పబడి ఉత్తరకాండ నుండి స్వీకరింపబడిన సీతాపరిత్యాగ ఘట్టము. గోగీతము, పురాణేతిహాసప్రబంధములయందు, గోవ్యాఘ్ర సంవాదముగా చిత్రింపబడిన నీతికథ. కేరళరాణి కవినిర్మితమగు రసవత్తరగాధ.

అజవిలాపము, రఘువంశ మహాకావ్యమున అష్టమాశ్వాసమందలిది. అజుడు వంశకర్తయైన రఘువు తనయుడు. దశరథునితండ్రి. విదర్భరాజ్యస్థితికయగు ఇందుమతి, స్వయంవరాహూతులగు రాజన్యులను నిరాకరించి అజునివరిస్తుంది. ఇందుమతీస్వయంవర సందర్భమున కాళిదాసమహాకవి చెప్పిన “సంచారిణీ దీవశిఖేవరాత్రా - - - ” (8-67) అనుశ్లోక మా మహాకవి కెనలేని ఖ్యాతి నాస్థించినది. అజుడు, ఇందుమతి, కలసి అయోధ్యలో పనవిహారం చేస్తూవుండగా, గోకర్ణక్షేత్రమునకు గగనచారిగా పయనిస్తూవున్న నారదుని మహతికి

అలంకారార్థమై ఉంచిన స్వర్గలోక కుసుమహారము గాలితాకున ఎగిరివచ్చి, ఇందునుతిని స్పృశింపగా ఆమె క్రిందవడి మరణించును. అజ్ఞ డామెకై హృదయవిదారకముగా విలపించును. అతని విలాపఘట్టమే యీ ఖండికలోని ఇతివృత్తము. ఇందునుతి పూర్వభవమున హరిణి అనేపేరుగఁగదేవకాంత. తృణబిందు వను మునియొక్క తపస్సుకు విఘ్నమాపాదించి ఇందునిచే హరిణి నియుక్త అవుతుంది. ముని కోపావిష్టడై మానవాంగనగా పుట్టు వందు మని ఆమెను శపిస్తాడు. ఆమె ప్రార్థింపగా, స్వర్లోకసుమహారపు తాకున మృతించెంది, మరల నచ్చరలేమగా నగుదువని శాపమోక్షమును చెబుతాడు. ఆ విరిదండను

“కడు రయంబున గొనిపోయె గంధవహుడు  
కమ్మతావుల నానెడు కాంక్షవనగ”

అంటాడుకవి. గంధవహునకే సుమసారరాన్ని ఆఘ్రాణించే ఆకాంక్షకలిగినదట. ఇది మూలమున కనిపింపని శీర్షచాతుర్యము. ఇందులోని ఉపమాలంకారాలు, రూపకాలు దాదాపుగా అన్నీ కాళిదాసుని మూలంలోనివే. కాని అవి చక్కని జామతెనుగు లోనికి అనువదించ బడినా, అవి అనువాదాలుగా కనుపింపవు, అదే కవిప్రతిభ. పూరిదండ

వెనుక వస్తూవుండే భృమరాలు “వీణవాన - - - విడుచు కాటుక కన్నీటి బిందువుల” వలె వున్నవట. విరిదండతాకున ఇందుమతి “మొదలునడికిన కర్పూరకదళి” వలె పడిపోయిన దట. ఈ “కర్పూర” పర్యాయం మూలములోలేనిది. కర్పూరము ఎంతోకాలం వుండక హరించిపోతుంది. అలాగనే ఇందుమతి కూడా చిరుతప్రాయం లోనే అసువులను వీడినది అని ధ్వనిస్తున్నది యీ “కర్పూరం”లో. కర్పూరకదళి తెలుగు దేశంలోనే లభ్యమవుతుంది.

అజవిలాపాన్ని పఠితల హృదయాలకు హత్తుకొనేలా చిత్రించాడుకవి, శిల్ప చాతుర్యంతో, శబ్దం కవిచేతిలో వెన్నముద్ద లాగ మెత్తనై పోతుంది; మలచడానికి వీలుగా. చనిపోయిన ఇందుమతి “శ్రుతి దొలంగిన వల్లకి” వలెనున్నదట. అప్పుడు అజుడు “వేకువను వెల్ల బారిన విధుని” వలెనున్నాడట. ఎంతటి స్వాభావికాలు? పూలదండతాకున ఇందుమతి మరడించడం “తమ్మిపువ్వు, మంచు పడినంతమాత్రానే మాడిపోదె” అనే అర్థాంతరన్యాసతో సమర్థింపబడుతుంది. ఆ విరిదండపాటును “వీణపిడుగు” అంటాడు కవి. ఎంతభావగంభీరయుక్తమైన పర్యాయము? మూలంలో అజవిలాపంలో కాళిదాసు సురతప్రసక్తిని తెస్తాడు (8-51). పవిత్రమగు

మృత్యుసాన్నిధ్యంలో యిది చాలా అనాచిత్యమని, కవి భావించి “మన విహరశ్రమంబున నీ వదనమందు, కగ్గిందుకొని యున్న చెమ్మట బిందువులును ఆఱలేదింక” అని మార్పు చేసి మూలంలోని అనాచిత్యాన్ని పరిహరిస్తాడు. ఆమెమృతివలని చింతతో ఆమె ధరించిన కనకమేఖల “మధురమంజుల రవములు మాని యుండె” నట అతిసుకుమారసుందర శిరిషము వలె నున్నదీ లలితప్రయోగము. కనకమేఖలకే మంజులారావములు స్వాభావికముకదా.

కాళిదాసు “విలపన్నితి కోసలాధిప - - - స్రుతశాఖార సభాష్ట దుర్దినాన్” (8-70) అంటూ అజుని శోకానికి ప్రకృతి కూడా విలపించిన దంటాడు. “వృక్షములును, గూడ కన్నీటి వర్షంబు కురిసె ననగ, కుసుమముల నుండి మకరందరసము జారె” అంటాడుకవి. మూలములో వృక్షశాఖలు రసభాష్టము అను కురిసిన వని వుండగా, కవి ఆ శాఖలమీది కుసుమములు మకరందమును బాష్పబిందువుల వలె కురిసిన వనడంలో చాలా ఔచిత్యం కనిపిస్తుంది. ఇలా యిది అనువాదంవలె కను పింపక, మూలానికే వన్నె పెట్టబడింది.

## పైడిలేడి

ఇందలి ఇతివృత్తం ఆదికవి వాల్మీకికవారి రామాయణ కావ్యంలోని అరణ్యపర్వంలోని 45వ సర్గనుండి సంగ్రహింపబడినది. సీతకోరికపై శ్రీరాముడు బంగరులేడి వెంట నరిగి, దానిపై శరప్రయోగమును గావింపగా, ఆ ఆకారములో నున్న మారీచుడు మృతినందుతూ “హసితా, హలక్ష్మణా అని ణర్చస్తాడు. ఆ ఆర్తనాదాన్ని అలించి, రాముడావదలో చిక్కుకున్నాడని సీతభావించి, రామసహాయార్థమై లక్ష్మణుని వెళ్ళమంటుంది, అది రాక్షసమాయ అని అతడు దానికంగీకరింపడు. ఉద్విగ్నయైన సీత ఆతనిని వరుసము లాడుతుంది. చివరకు ఆమె పలికిన నిందాలాపములను సైరింపలేక, లక్ష్మణుడు రామునికి సహాయంగా వెళ్తాడు.

“పెనగి మృత్యువు పైకొన్న వేళగాని కలుగదెన్నడు నట్టి యాకృందనంబు” అని సీత అనడంలో సత్యం లేకపోలేదు. అయితే అది మృత్యుసమయంలో మారీచుడొనర్చిన ఆకృందనము. అది రాముడొనర్చిన దని సీత భ్రమిస్తుంది. స్నేహము కిడునే శంకిస్తుం దంటారు పెద్దలు. ఖండిక అంతటా సరళ మైన భాషలో, స్త్రీ సహజమైన ఉద్విగ్నత



ద్యోతకమవుతుంది. ఇదీకూడా అనువాదంకాదు, - - - -  
 ఆకగ్రిందనంబు “వినబడెనో లేదో యింత నీ వీనుగవకు”  
 అంటుంది సీత. ఇది స్త్రీ సహజము. “ఎంతచెప్పినా వినబడ  
 టంలేదా” అనేమాట ప్రతీయింటా వినబడేదేకదా.” యింత  
 నీ వీనుగవకు” అనే ప్రయోగం పెద్దనగారి” యింతలుకన్ను  
 లుండ” ని స్ఫురింపజేస్తుంది. “ఎంత పిలిచిన మాటాడ  
 వించుకైన”, లోకూడ సహజత్వ ముట్టిపడుతూంది. సీత  
 విసిగి పోయి రాముని సోదరులను నిందిస్తూ “మంచితమ్ముల  
 గూర్చెరా మాయబమ్మ” అని అంటుంది. అలా ఆ దెబ్బ వెళ్ళి  
 బ్రహ్మదేవుడికి కూడా తగులుతుంది. ఈ ఖండికలోని సీత  
 పాత్ర చిత్రణలో వాల్మీకి రామాయణంలో కనిపించని శిల్పం  
 గోచరిస్తుంది.

“భ్రాతగాపాడ నీ కంత భీతియున్న  
 నిలిచియుండుము నీవిట, నేనెపోయి  
 శత్రువులనెల్ల నొకపెట్ట జక్కడంచి  
 స్వామిగానివత్తు తలపువ్వు వాడకుండ

అని సీతచేత పలికిస్తూ కవి, ఆమెను బొత్తిగా చేతగాని  
 దానినిగా చిత్రించక ఒకధీరగా చిత్రిస్తాడు, సీత సామాన్యవనిత

కాదు సుమా అని, ఆమె కారణజన్మఅని, యీ విధంగా మనకు తెలియబరుస్తాడుకవి.

సీత చేసిన నిందాపూరితములగు ఆరోపణలను, లక్ష్మణుడు తల్లి అని ఆమెను సంబోధిస్తూ ఎగురగొట్టి వేస్తాడు. అంతే కాకుండా యిలాంటి నిష్ఠురాలను ఎలాగ పలుకగలిగినా వమ్మా అంటూ “మంచుమధ్యను పుట్టునే మండుచిచ్చు” అంటాడు. ఇది ఇలా భావగర్భితమైన ప్రయోగం. ఇటువంటి ప్రయోగాలు కృష్ణారావుగారికే చెల్లి నవి. “ - - - నీపాదపద్మము లనెగాని, కన్నెత్తి నీమోముకాంచి యెఱుగ” అని వాపోవుతాడు లక్ష్మణుడు. కిష్కింశకాండలో సీతయొక్క సూపురములను తప్ప తక్కిన ఆభరణాలను గుర్తింపలేనని చెబుతూ లక్ష్మణుని చేత వాల్మీకి వలికించిన

“నాహం జానామికుండలే  
నాహం జానామికేయూరే  
సూపురేత్వభి జానామి  
నిత్యం సాదాభి పందనాత్”

శ్లోకాన్ని దృష్టితో పెట్టుకొని కవి అనిపించినమాట. ఈ ఒక్క మాటలోనే లక్ష్మణుని శీలసంపద, యావత్తు ప్రపంచానికే

విదితమవుతుంది. “రాముడెన్నఁ నాదినారాయణుండు” అని వాల్మీకంలోలేని మరోవిషయాన్ని లక్ష్మణునిచేత కవి యిక్కడ చెప్పించాడు. వాల్మీకి చిత్రించిన శ్రీరాముడు “ఆత్మానం మానుషంమన్యే” అనే చెప్పకుంటాడు, కడకు “సతులకోపంబు సైరింప శక్యమగ నే” అని లక్ష్మణునిచేత వల్కిస్తాడుకవి. ఇది దక్షిణ నాయకు డనవలసిన మాట. ఇలా చెప్పించి కవి తన రాసికాన్య తెలియపరుస్తాడు. లక్ష్మణుడు వెళ్ళిపోతూ సీత చుట్టూ ఒక గిరి గీసి దానిని దాటవద్దని ఆమెను శాసించినట్టుగా కొన్ని రామాయణాలలో వున్నది. అది అవాల్మీకం. కవి అలాంటి గిరిని గీయించకపోయినా “ఎవ్వడైనను నినుముట్ట నేని, వాడు పుడమిపై గూలుగావుత బూదియగుచు” అని శాపం యిస్తాడు. ఇదికూడా అవాల్మీకమే అయినా, యిందులో నాటకీయత ద్యోతకమవుతుంది. లక్ష్మణుని నిష్క్రమణ తరువాత, సీత ఆత్మశోధన చేసుకుంటూ

“ - - - - లక్ష్మణు దూరియుంటి  
కట్టి కుడువక యున్నె యాకర్మఫలము”

అనుకుంటుంది. దాని ఫలితమే యావద్ద్రామాయణగాధ కదా.

## అవవాదము

ఇందలివస్తువు రామాయణ ఉత్తరకాండనుంచి స్వీకరింపబడినది. ఈ ఉత్తరకాండనే కంకంటి పావరాజు బహురసవత్తరంగా అనువదించి మూలానికే వన్నెదెచ్చాడు. లోకావవాదానికి వెఱచి రాముడు సీతను త్యజించి, వాల్మీకుల ఆశ్రమమువద్ద ఆమెను విడచిరమ్మని లక్ష్మణుని నియోగిస్తాడు. అక్కడ అరణ్యంలో నడచిన సీతాలక్ష్మణుల సంభాషణే కవి ఎత్తుకున్న ఘట్టము. దీనిలోకూడా నాటకీయత వ్రస్సుటంగా కనిపిస్తుంది. సీతపాత్ర లలితమనోజ్ఞంగా మలచబడి, స్త్రీ సహజమైన ఆతురత, సౌకుమార్యము గోచరిస్తాయి. ఆమె మానసికానుభూతి అతిస్వాభావికంగా దర్శనమిస్తుంది. తొలుతనే లక్ష్మణుని విన్నబోయిన వదనాన్ని పరికించి “అన్నదమ్ములు కుశలులై యున్నవారె” అని వ్రశ్చిస్తుంది. “ఓడితివో శత్రులకు - - - ” అనేఆమె మలివ్రశ్చి పోతనగారి పద్యాన్నీ, “గురు నిందయాచరించితి - - ” అనే పావరాజు గారి పద్యాన్నీ కూడా తలపిస్తుంది. “కానలకు ద్రోసిపచ్చెనో పొగిణవిభుడు” అని సంశయాన్ని వెలిబుచ్చుచూ, భావిని సూచిస్తుంది. రాముణ్ణి సమర్థిస్తూ లక్ష్మణుడు

“భవుని కోదండమును వంచె వాలి నొంచె

శరధి బంధించె, పంక్తికంధరుని దుగ్గించె

నీ నిమిత్తమ కాదమ్మ - - -”

అని సీతకు సైరణ కలిగింప యత్నిస్తాడు. ఎంతచేసినా “కడకు కడతేరదయ్యె నీకాపురంబు” అని విచారిస్తూ విషాద వార్తను చల్లగా చెబుతాడు. ఈ శబ్దప్రయోగంలో దేశీయత జాలువారుతుంది. అందుతోని సీత “ముక్కు మొగమును నెఱుగని మొఱుటలెవరొ - - - - ఎగ్గులువల్క - - - అంత మాత్రనెనమ్మి నాకాంతుడిట్లు, కానలకు నన్నుద్రోయునే కరుణమాలి”, “విభుడిట్లు చేసిననోర్చుచెట్లు”, ఇంతతెగువకు ధవుడేల యిచ్చగించె” అని రామునిచర్యను నిరసిస్తూ ప్రశ్నింపగలిగినధీర, పతి తనపైచూపిన ప్రణయాన్ని కపటనాటక” మనిత్రోసిపుచ్చుతూ, రాముని మాటలుసమ్మి “అన్నియు నిజమంచు మోసపోతి” అంటుంది. అంతలోనే తన దురుసుతనానికి తానే చింతించి “లోకాపవాదమునకు, పతిని గుణిసేయ నే నెట్లు పాలువడుదు, విభునియానతిబడి యుందు విపేనమందు” అని నిశ్చయించు కుంటుంది. ఇక్కడ సీత మనోవిశ్లేషణను కవి అతిని పుణ్యంతో చేస్తాడు.

## గోగీతము

ఇది పురాణేతిహాస పరిబంధములలో గోవ్యాఘ్ర సంవాద మనే పేరున చిత్రింపబడిన నీతిబోధాత్మకమగు సరికొత్త పాతకధ. అయితే కవిచెప్పినతీరు, ఉపయోగించిన భాష, పాత్రల చిత్రణ వినుతముగా వుంటుంది. గోవువర్ణన, దాని శీలమూ, హృదయంగమంగా వుంటవి. “శాంతమున గెల్వరానిది జగతిగలదె” అని కవి సిద్ధాంతీకరిస్తాడు ఒక అధాంతరన్యాసప్రయోగంతో. ఇది గాంధీమహాత్ముని దృష్టిలో నుంచుకుని చేసినదిగా కనిపిస్తుంది. కవి గాంధీ యుడు. ఇటీవల అపురూపమై పోతూవున్న ముక్తపద గ్రంథాన్ని యిందులో ప్రయోగించాడుకవి.

“తువ్వ కాదది తేనియ గవ్వ గాని  
గవ్వ కాదది నునువెండి మువ్వ గాని  
మువ్వ కాదది తెలిమల్లె పువ్వ గాని  
పువ్వ కాదది జిగివెన్నముద్ద గాని” అని

ధేనువుకు తన వత్సముమీదనున్న వాత్సల్యాన్ని మనకన్నుల ఎదుట ఆ ‘తువ్వ’ కనుపించేలా చిత్రించాడుకవి. మనచేత కన్నీరు పెట్టించేటంతటి స్వాభావికంగా వున్నది ఆచిత్రణ.

“వీకమై నేను తన మేను నాకుచుండ

తోక పై కెత్తి వీనుల దోరవైచి-”

యీ వర్ణనవల్ల తువ్వ మన ఎదుట సాక్షాత్కరిస్తుంది చెంగు చెంగున గెంతుతూ. “సమ్మతించునె చావ నే జంతువేని”, “తల్లిదయలోతు సెన్నంగ తరముకాదు” యిత్యాదులు వరమ సత్యాలు ఈ వ్యంగ్యాన్ని చూడండి.

“మహిత విజ్ఞానయుతులైన మనుజులందె

మాటతప్పంగ నేరని మానధనులు

కానరారన్న, మాటికి గడ్డిగఱచు

పసరముల మాటవేఱ చెప్పంగ నేల”

“అడితిరిగిన చండాలుడండ్లుగాని - - -” లోవేమనయోగి దర్శనమిస్తాడు. చివరిఘట్టంలో గోవు తిరిగి వచ్చి తనను గ్రహింపమని పులిని వేడుతుంది. పులిమనస్సు మారిపోయి గోవును వెళ్ళి పొమ్మంటుంది. గోవు పులిని నిర్భంధిస్తుంది. “నీకు మ్రొక్కెద నాజోలిరాకుమమ్మ” అని పులిగోవును బ్రతిమాలుతుంది. అది కవికల్పించిన వినూత్న మగు మలుపు చాలాహృద్యంగా నడిచింది యీ ఘట్టం దీనివల్ల గోవుయొక్క ధర్మవీరం సువ్యక్త మవుతుంది. ఇదే కవిబ్రహ్మ తిక్కన చెప్పిన ధర్మా ద్వైతము.

## కేరళ రాణి

ఇది కవికల్పితగాథ. విషయం చిన్నదైనా శీల్పం మహాన్నతము. సరళ కేరళదేశపు రాజుగారి కుమార్తెగా పరిగణింపబడుతూవున్న దాసికన్య. ఆరహస్యం రాజుకు, దాసికేతెలుసు. రాజుగారి మేనల్లుడు సుధాకరుడు, సరళ పరస్పరం ప్రేమించుకుని వివాహమాడ నిశ్చయించుకుంటారు. దాసి (తల్లి) వల్ల తన జన్మరహస్యాన్ని తెలిసికొని సరళ రాజ్యత్యాగం చేయడానికి ఉద్యుక్తురాలవడమే కాకుండా, సుధాకరునికి తాను వివాహార్థికాదని భావించి సన్యసింప తల పెడుతుంది. సుధాకరు డి విషయాలను సరళవల్లనే తెలుసు కుని తనకు రాజ్యవాఁఛలేదనీ, రాణి అయినా దాసి అయినా సరళే తనప్రియసి అనీ, తన నిస్వార్థప్రేమను ఆమెకు తెలియజేస్తాడు.

వరూధినివలెనే “ఇంపుమీరగ వీణవాయింతుతూ సరళ మనకు దర్శనమిస్తుంది యీ ఖండికలో, వీరేశలింగంగారు తన కాఁకుంతలాను వాదంలో”

“తుల్యగుణ యుక్తులగు దంపతులనుగూర్చి బ్రహ్మ చిరకాలముకు నేడు బాసెనింద” అన్నారు.



అలాగునే యిందులో “అన్నివిధముల సమరూపులైన మీకు  
సఖ్యమొనగూర్చినలువ తాచతురుడయ్యె”

అంటాడు కవి. ఈ ‘చతుర’ పర్యాయంలో చాతుర్యమూ,  
నాలుగు ముఖాలు ధ్వనిపూరితమైన శ్లేషలో యిముడ్చబడింది.  
సరళ సౌందర్యాన్ని కవి వర్ణించిన తీరు హృదయాలకు హత్తు  
కొనే లాగవుంది.

“విమల భానురకాంతిచే విశ్వ మెల్ల  
భాసిలగ జేయు తేజోవికాసి”

అంటాడుకవి. ఆమెను. రాజ్యాన్ని, సంపదనుకూడా త్యజింప  
గలిగిన పవిత్రహృదయమూర్తులు సరళాసుధాకరులు.  
ఈ ఖండికలో కవి చెప్పదలచుకున్న మహత్తరసత్యం, పవిత్ర  
ప్రేమ మహదైశ్వర్యానికి కూడా అతీతమని. ఇది బహుశా  
King Edward VIII ని దృష్టిలో పెట్టుకొని వ్రాసినట్లున్నది.

కృష్ణారావుగారు నామాతామహికి సోదరులు. అందు  
వలన నాకు తాతగారు. వారిపైగల భక్తితో వారిపై నేను  
గూర్చిన పద్యసమాంజలితో యీ ఆముఖమును ముగిస్తాను.

## పద్య సుమాంజలి

ధీరుడు, కవిమాన్యుడు, కృ  
ష్ణారాయ కవీంద్రు కవిత నవసిత మ్మై  
ధారాళ మగుచు జనులౌ  
రారా యని సంతసింప నవని జెలంగున్.

మల్లె పూలప్రోవు మంచిగంధపు తావి  
ఇతని కైతగాంచ స్మృతికి దగులు  
పలుకులకును సౌరభమ్మును జేకూర్చి  
సేసె తెలుగు బాస సేవనితడు.

పంచదార కన్న పాలమీగడ కన్న  
తేనె కన్న ద్రాక్ష తీపి కన్న  
పావ లేత వైన పలుకుల కన్నను  
కరముతీపి తాతగారి కవిత.

కదళిఫలము వోలె ఖర్జూరమును బోలె  
 ఇక్షురసము వోలె హిమము వోలె  
 సుధల జల్లు వోలె సుదతిహాసము వోలె  
 హాయి గూర్చు నితని దైన కవిత.

తెలుగుల మానసములను తీయని కోర్కెలు నిండ మావి కొమ్మల గమినుండి పాడు, పిక మాధురితో రసికాంతరాత్మలన్ పులకల నింపి యెల్లరకు మోదవిభూతిని గూర్చితయ్య, నీ సలలితసత్కవిత్వసరసత్వమహత్వవటుత్వసంపదన్.

ఈ మహామనీషి రచించిన కావ్యమునకు ఆముఖమును వ్రాయగలుగుట నాభాగ్యమని భావిస్తాను. ఇట్టి భాగ్యమును నాకు కలిగించిన నిర్వాహకులందరికిని ఇవే నాకృతజ్ఞతా నమస్సుమాంజలులు.

హైదరాబాదు 32

21-4-1960

దేవత ముఖ్యరావు

## వి రి ద ం డ

నందనంబున శచితోడ నాకవిభుండు  
మించు వేడుకతో విహరించినట్లు.  
మహితగుణవతి యగు నిందుమతిని గూడి  
చాపనంబున విహరించుచుండె నజుండు.

అంత, దక్షిణసాగరప్రాంతమందు  
చేలంగు గోకర్ణపురిని పేంచేసియున్న  
శివుని సేవింపగాంగోరి, దివిజమౌని  
వెడలె వీణను ధరియించి విన్నవీధి

అమృహమునిచేతి వీణాగ్రమందు  
వ్రేలుచున్నట్టి మందారపూలమాలఁ  
గడు రయంబునఁ గొనిపోయె గంధవహుండు.  
కన్నతావుల నానెడు కార్జుననగఁ.

వీణనుండి తొరంగిన విరులదండ  
 వెంటఁ దూఁగాడు నకు రొప్పె, వీణను  
 తన్ను వదలుండు పఱచిన బన్నమునకు  
 విడుచు కాటుకకన్నీటిబిందువు లన.

చంద్రబింబముమీదికి చొరించు  
 రామునో యన, నా దిక్కుప్రసవనూరి  
 మానివీణాగ్రముననుండి మహిళి జాడి  
 పడియె నయ్యింతివదనబింబంబుపై ని.

ప్రసవమాలిక తన మేనఁ బడినయంత,  
 విహ్వలత నొంది యా తన్వి వివశ యగుచు  
 నుసురు వాని గుబాలున నుర్విఁ గూలె,  
 మొదలు నఱకిన హస్తారకదళి యుట్లు.

చేతనము వీడి యామె యారీతి నొరంగి  
 పడఁగ, సతితోడ వెంటనే పతియు నొరంగె;  
 తైలబిందువు జాబంగ జ్వాలనుండి,  
 దీపకళిక యు దానిరే విగువఁ బడదె?

నార లిరువురు నేలపైఁ బడుటఁ జూచి  
 పరిజనంబులు హాహరవంబు నజువ,  
 కిలనఁ గొలఁకుఁ గ్రీడించు పులుగు లెల్ల  
 రోదనము చేసెనో యన రొదలుకెట్టె.

తేట విభుఁ డంత శైత్యోపచారనిధుల,  
 ఆమె యిండుక కదలిక యట్టె యుండె;  
 అవనిపై నావగింజంత యాయు పున్నఁ  
 గాదె, పలియిండు ప్రతికారకాదివిధులు?

కృత్తి తొలంగిన వల్లకిగతిని నున్న  
 పొగ్గ మెడలిన యూ యింతిఁ బట్టి యెత్తి,  
 భూమివిభుఁ డంత సమధిక పేమతోడ  
 చేర్పఁగాఁ దగు తన యంకసిమఁ జేర్చె.

ఉసురు వాసి వివర్ణయై యున్న యామె  
 నొడిని జేరిచి భూషణుఁ డొప్పె నపుడు,  
 అంకమున నామెలం బగు జింతోడ  
 పేకువను వెల్లఁబాటిన విధునియట్లు.

దైర్యమును వీడి చాప్పుగద్దదికతోడ  
 ధరణిపతి యిట్లు విలపించె; తత్తమైన  
 నినుము నైతము మెత్తనా ననంగ, నింక  
 దేహధారుల మాట చింతింపనేల?

'మేన సోకినచుంతనే పొజ్జిములను  
 పూలు నైతము తీయంగఁ జాలెనేని,  
 చెనకి జీవులఁ దెగవార్చుఁ బెనగు విధికి  
 జగతి నెయ్యది కాకుండు సాధనమ్ము

మృదువు లైనజీవానిని మృదువు లైన  
 వానిచేతనే కాలుండు బూని చంపఁ  
 దలఁచె కాఁబోలు, నిక్కంబు-తమ్మిపువ్వు  
 మంచు వడినంతమాత్రనే మాడిపోదె?

పువ్వుల దండయె జీవంబు తివియునేని  
 సతము ధరియించు నన్నేల చంప దయ్యె?  
 విష మమృత మగు, నమృతంబు విషము నగును  
 అహహ! విధివిలాసం దెంత యద్భుతంబొ?

చిత్రముగ నాదు భాగ్యరాశిని హరింప  
విధియె కల్పించియుండె నీ వింతపిడుగు;  
కాకయుండిన, తరువుపైఁ బ్రాచు లతను  
కాల్చి, విడుచునె తరువును గాల్చుకుండః

తప్పిదము నేను చేసినయప్పడైన,  
అలిగి పల్లెత్తునూ డైన నాడ వీవు;  
ఏమి నేరంబు గావించి యెఱుంగ నిపుడు,  
ప్రేమతోఁ బిల్చినను పల్కరింప వేలః

మరల రాకుండ శరలోక మరుగ నున్న  
యప్పు డైనను నాతోడఁ జెప్ప వైతి,  
వకటః కవటవాత్సల్యంబు నభినయించు  
పంచక్కుండ నంచు నీమది నెంచి తేమొః

ప్రాణసమ యగు నీ ప్రియవత్ని తోడ  
నరుగ నెంచియు, నీ విట్లు సురిగి తేలః  
చెనఱిజీవమః యింక నీ వనుభవింపు  
మాత్మకృత మైన యాతన మనవరతము.



పనవిహారశ్రమంబున నీ వదనమందు  
 క్రందుకొనియున్న చెమ్మటబిందువులును  
 అటలే దింక, నీ జీవ మాటిపోయె;  
 అక్కటా! దేహ మెంతటి యస్థిరంబో?

చిత్తమున నైన నీకు నేఁ జేసి యెఱుంగ  
 నప్రియంబులు, నను వీడి యరుగ నేల?  
 పేరునకు నేను ధారుణీవిభుండఁ గాని,  
 బద్ధుండను నుమ్మి నీయెడ ప్రణయఃమునను.

పూలతోఁ గూడి తేటలుఁ బోలు నీదు  
 నలకజాలంబు గాలి కిట్టట్టు కదల,  
 ఈవు క్రమ్మఱ బ్రతికితి వేమొ యనెడి  
 బ్రాంతి పీడించుచున్నది స్వాంతమందు.

చెలియరో ! నీవు క్రమ్మఱ తెలివి గాంచి,  
 హిమగిరిగుహంతరమ్ముల తమము నెల్ల  
 జ్వలితకాంతుల నోషధుల్ తొలంగఁజేయు  
 పగిది, నా మనోవేదనఁ బాపఁగదవె?

అళులు రొద మాన, ముకుళించు నళినివోలె,  
 ముంగురులు దోంగ, మాటలు ముడిగియున్న  
 మురుపు గులికెడు నీ చిన్నిముద్దుమోము  
 మాటిమాటికి పెరియించె మన్మనంబు.

పగలు శశితోడ నిశికాంత బాసియున్న,  
 మరలఁ గూడును గావున విరహ మొర్పు;  
 ఎన్నటికి నీవు నను బాసి యేగియుంట,  
 నీదు విరహబ్ధి నే వెట్టు లీందుండ?

చిగురటాకుల మెత్తని సెజ్జమీంద  
 నొత్తిగిలి పప్పొలిచిన సొత్తికొనెడు  
 మవ్వ మగు నీదు చెమ్మెను పుష్పబోడి!  
 మండుచిచ్చున కెట్లోచ్చి యుండఁ గలదు?

నీదు మర్మంపు నర్మంపు నెయ్యురాలు  
 కనకమేఖల నీవు ప్రమాగన్ను వెట్ట,  
 కుంది తానును మరణంబు జెందె ననంగ,  
 మధుర మంజుల రవములు మానియుండె.

మధురభాషలఁ బికముల, మందగతుల  
హంసముల, విభ్రమంబుల నలరులతల.  
కులుకుఁజూపుల లేళ్ళ నాకొఱకు నిలిపి,  
అమరపురిఁ జూచు వేడ్క నీ వరిగినావె?

నీదు లీలల వీని యన్నింట నిలపి  
యిట్లు కావించితివి కాని, యివ్వి నీదు  
విరహమునఁ గల్గు దుర్బరవేదనంబు  
బాయఁజేయునె? యధికంబు చేయుఁ గాని.

గుఱ్ఱమామిడిగున్నపై కూర్చి మీఱ  
బండిగురువిందతీవను శ్రాఁకఁజేసి,  
వేడ్క వానికి పెండ్లి గావించకుండ  
పీడి యేగుట నీ కిది పాడి యగునె?

ప్రేమతో నీవు పెనువంగఁ బెరిగినట్టి  
అల యశోకము రేకెత్తి యలరు లీనె;  
తురుమఁ దగుఁ గాని వాని నీ కురులయందు,  
చితిని నిర్బంధ నా కెట్లు చేతు లాడు?

లలిత మంజీరవములు సెలంగ, నీదు  
 పాదమునఁ దన్ను సోకిన యాదరమున,  
 కుసుమబాష్పపరంపరల్ కురియఁజేసి  
 కరము శోకించు నియ్యశోకంబు గంఠె:

అతివ! నీ యూర్పుతావుల ననుకరించు  
 పొగడపూదండ నాకయి సగము గ్రుచ్చి,  
 మిగిలిన సగంబు పూర్తిగా ముగియకుండ  
 కన్ను మోడ్చుట న్యాయమే యన్నుమిన్న?

సతము సుఖదుఃఖములయందు సములు సఖలు,  
 కొదమజాబిల్లిరేక నీ కొడుకుకుఱ్ఱ,  
 వీనా నీ తోడునీడనై యెనసియుందు;  
 నిష్ఠురము గాదె మము వీడి నిష్క్రమింప:

వీఁగె ధైర్యము, తలఁగెను భోగకాంక్ష,  
 గీతము లడంగె, కైసేత రోత పుట్టె,  
 వీడె క్రిడలు, ఋతువుల వేడ్క తొలగె;  
 నేడు నా పాన్పు శూన్యమై పాడువడియె.

సతివి, మంత్రవి, శిష్యులు, సఖివి యైన  
నిన్ను హరియించి హతవిధి నిర్ధయుఁ డయి  
నాదు సర్వస్వ మక్కటా! నాచికొనియె;  
ఎట్లు జీవింతు మొండినై యింకమీఁద?

ఏను ముందుగ చవి చూచి యిడినఁ గాని,  
ఆన వెన్నడు రసవంత మైన మధువు,  
తరుణి: నీ వింక నేరితి త్రావఁగలవు  
బాష్పకలుషిత మైన నివాపజలము?

ఎల్ల విషయంబులకు నీవె యెల్ల వగుట,  
నితర వాంఛలు లేవు నా హృదయమందు;  
ఎన్ని విభవంబు లవని నా కున్న నేమి,  
నివు లేకుంట నవి యెల్ల నిష్ఫలములు.

జాలి నీలీల నజమహీపాలకుండు  
ప్రియసఖిని గూర్చి విలపింప, వృక్షములును  
గూడ కన్నీటివర్షంబు కురిసె ననఁగ,  
కుసుమముల నుండి మకరందరసము జాఱె.



ಪ್ರೇಮಿ ರೇಡಿ



## పెండిలేడి

సీత

‘అదిగో! సౌమిత్రి! వింటివే యార్తరవము  
అకట! వీతెంచె ‘హా! లక్ష్మణా!’ యటంచు:  
ఆ యెలుంగు నిజంబుగ నా యనుంగు  
ప్రాజనాథుని కంఠస్వరమ్ము సుమ్ము.

కదిసి దైత్యులు పలువురు పొదివి తన్ను  
చుట్టి చీకాకువెట్టంగ సొమ్మసిల్లి  
సోలెనో యేమొ నీ కూర్మిసోదరుండు?  
అట్లు గాకున్న నట్టి యా యుటపు లేల?

బెట్టిదం బగు నా ధ్వని పిడుగు వోలె  
కాల్చుచున్నది నా యంగకముల నెల్ల;  
నిముసమేనియు నీ వంక నిలువ నగునె!  
వేగ నీ యన్నఁ గాపాడ నేగు మయ్య!

పెనఁగి మృత్యువు పైకొన్న వేళఁగాని  
 కలుగదెన్నఁడు నట్టి యాకృందరవము;  
 ఇంతకును నాదు సౌభాగ్య మెట్లు కలదో;  
 నాదు హృదయాధినాథుఁ డున్నాఁడో లేఁడో?

పైఁడిలే డని యక్కటా! భ్రాంతి జెంది  
 పట్టు మని నీదు సోదరుఁ బంచియుంటి,  
 సుఖముగా నింట కుడిచి కూర్చుండ లేక  
 చెఱుచుకొంటిని సర్వంబు చేతులార.

అదిగో! అల్లదే! కృమ్మఱ నార్తరవము  
 వినఁగవచ్చెడు వీనులు వీరిలిపోవ;  
 లెమ్ము, బాణాసనము దాల్చి పొమ్ము వేగ,  
 తడసితేనియు కార్యంబు చేడెనో యేమో?

వీల యీలీల లక్షణా! బేల వోలె  
 దెసలు చూచుచు నుంటివి తెల్లబోయి;  
 కఱకుకా లై న కరఁగు నా క్రందనంబు  
 వినఁబడెనో లేదో యింత నీ వీనుఁగవకు?



అన్నయెడ కన్న నాదెస నధికభక్తి  
 నెఱపుచుందువు, కటకటా! నేఁ డి దేమి-  
 ఎంత పిలిచిన మాతాడ వించుకైన,  
 తాఁటిచందము నీయందు తోవఁ దిప్పుడు.

మున్ను నా పాదములు భక్తి మ్రొక్కి కాని  
 అన్న మొగ మైనఁ జూడవు కన్ను లెత్తి,  
 ఇట్టి నయనిధి వైన నీ కింతలోనె  
 ఇట్టి భేదంబు కలుగుట కేమి కతమో?

ఎఱుఁగుదును మున్ను రణభూమి నీవు నిల్చి  
 క్రూర రాక్షసనివహంబు గూల్చు టెల్ల,  
 మొక్కవోయెనె యానాఁటి మొక్కలంబు:  
 నీళ్లు నమలుచు నీ లీల నిలిచె దేల?

భ్రాతఁ గాపాడ నీ కంత భీతి యున్న  
 నిలిచియుండుము నీ విట, నేనె పోయి  
 శత్రువుల నెల్ల నొకపెట్ట జక్కడించి  
 స్వామిఁ గొనివత్తు తలపువ్వు వాడకుండ.

ఇంతకాలముననుక నా కౌంతుచెంత  
 మేకవన్నియపులి వయి మెలగినావు,  
 తెల్ల మయ్యెను నీతత్త్వ మెల్ల నేడు  
 అవుర! ఎంతటి కుటిలాత్ముడవుర నీవు?

'వాడు చచ్చినతోన నా పీడ వదలు,  
 వాని భార్యను జేపట్టి వైభవంబు  
 మించ నేలేదఁగా' కంచు నెంచి తేమొ?  
 నిలుపు నీ అయి కూలవే తులువ యపుడె?

తనకు నమ్మిన గారాబు తమ్ముడంచు  
 కూర్చి నీ యన్న ని న్నెంతౌ కొండ సేయు,  
 కాంక్షతో వాని మృతికయి కాచియుంటి,  
 వనుజుడవె నీవు, దనుజుడ వగుదు గాక.

తమ్ముడొక్కడు రాజ్యంబు తస్కరించె,  
 బలిమి నొక్కడు భార్య జేపట్ట నెంచె,  
 ఏమి కావించ నుండెనో యింక నొక్కడు?  
 మంచితమ్ములఁ గూర్చెరా మాలబమ్మ.

కట్టుకొంగున చిచ్చును కట్టినట్లు  
 తెట్టి సాహసమున కొడిగట్టినావు?  
 కెరలుచుంటివె నీకు దక్కెద నటంచు?  
 నీచ! అటులై వ వినుము నా నిశ్చయంబు,

ధవుండు నా కింక దక్కక తక్కి నేని  
 నెటులొ గ్రుక్కెడు ప్రాణంబు లీగుదాన,  
 కత్తి కఱ వానె? చిచ్చు చిక్కకయ యున్నె?  
 తల్లి చల్లని గొతమి దరిని లేదె?

చెప్పవలసిన దంతయు చెప్పియుంటి-  
 నన్ను కాచు నెపంబున నాదుచెంత  
 నిలిచియుండుటో, వైరులఁ బిలుకుమార్చి  
 విభుని గాచుటో, ఏదో కావింపుమయ్య.

అన్నఁ గాపాడ వేగమే యరిగితేని,  
 చిరతరం బగు కీర్తి నార్జింపఁగలవు;  
 నీచచింతలఁ బాల్పడి నిలిచితేని,  
 ఘోర నరకానలంబునఁ గూలఁగలవు.

## లక్ష్యముఁడు.

హరిహరీ ! తల్లీ ! ఎంత మాటాడినావు!  
శాంత మగు నీదు హృదయకోశముననుండి  
ఇట్టి నిష్కరవచనంబు లెట్లు వెడలె!  
మంచుముద్దను పుట్టునే మండుచిచ్చు?

కొఱవితోఁ గాల్చినట్టులు, సురియ వెట్టి  
వ్రచ్చినట్టులు, కొఱ్ఱున గ్రుచ్చినట్లు,  
కఱకుఱంపాన కొసినకరణి, నీదు  
కఠినవాక్కుల నా మది కలఁగఁజాఱె.

ఎన్నఁడై నను నీవు వల్లెత్తుమాట  
నాడి యెఱుఁగుదె? అక్కటా! నేఁడు నన్ను  
పిడుగులను బోలు బెడిదంపు నుడులచేత  
నీట్లు నొప్పింప నీ మన సెట్లు లొప్పె?

పావనం ఐదు నీ పాదపద్మములనె  
కాని, కన్నెత్తి నీ మోము కాంచి యెఱుఁగ,  
అట్టి భవదీయాదాసుని, అనుఁగుసుతుని  
చంపుమాటల నన్ను వేచంగ నగునె?

నిన్ను నొంటిగ విడనాడి యేను చనిన,  
 అదను కనిపెట్టి వైరులు కదిసి నీకు  
 హాని తప్పక కావెంతు రనెడి భీతి  
 వెడలకుంటిని, అంతియె - వేఱు కాదు.

మనలఁ గికురింప నెవ్వఁడో మాయదైత్యుఁ  
 డన్న యెలుఁగున నను జీరె, మిన్ను విఱిగి  
 మీఁదఁ బడ్డ చలింపఁ డా మేఱివీరుఁ,  
 డిట్టు లూరక వాపోవ నేటికమ్మ?

మూఁడులోకంబు లొక్కట మొనసి యైన  
 జానకీరాము గెలువంగఁ జాల వనిన,  
 ఇంక మ్రుక్కడిరక్కను లెంతవారు?  
 నివృత్తునుకకు చెద లంబ నేర్పు నమ్మ!

‘రాముఁ డెన్నఁగ నాదినారాయణుండు  
 కాని కేవల సామాన్యమానవుండె?  
 అవనిభారంబు హరియింప నవతరించె’  
 ననుచు మౌనులు పచియింప వినవె తల్లి

అఖిలలోకంబు తెవని సాయంబు లేక  
నిముసమేనియు నించుక నిలువలేవా,  
అట్టి రామున కేను సాయంబువడుట  
భానునకు దివ్యే చూపించుభాతి కాదె?

‘ఏకతంబున సతి వీడి యే కతమున  
నీవు నా యాన జవదాఁదీనా’ వటంచు  
అలాకమై చూచి నా యన్న యడుగే, నప్పు  
డేమి వచియింతు నమ్మరో! యీవె చెప్పుము.

చండతర మైన యాతని శాసనంబు  
నిఖిలజగములు తలదాల్చి నిలిచియుండు,  
వాని యానతి జనదాఁట భావ్య మగునె?  
భ్రాతృసేవాపరాయణ ప్రతుఁడ నేనె.

నిన్ను గాపాడు మని యన్న నిలిపె నన్ను,  
అన్నఁగాపాడఁ బొమ్మని యనిపె దీవు;  
ఏది కర్తవ్యమో నిర్ణయింపఁ జాల,  
మఁందు జన నూయి, వెనుకకు బోవ గోయి.

దారుణంబులు, హృదయవిదారణంబు  
 లైన నీ వాక్కులకు గుఱి యగుటకంటె  
 అన్నకోపాగ్ని కాహుతి యైన మేలు  
 కాన, బోయెద నేది యె టైన గాని.

తమ హితము తా మెఱుంగరు, తమ హితంబు  
 గోరి యొరు లాడు పల్కుల చీరిగొనరు,  
 తాము చెప్పిన మాటలే తథ్య మనుచు  
 పెనంగెదరు చాన, లెంతటి వెడంగు లొర!

క్రూరభీకరదావాగ్నిఁ గూలవచ్చు,  
 ఘోరకాకోలవిషమును గ్రోలవచ్చు,  
 ఉదధిగంభీరజలముల నుఱుకవచ్చు,  
 సతులకోపంబు సైరింప శక్య మగునె!

సెల వానంగుము పోయివచ్చెదను తల్లి!  
 ప్రభుని దోడ్కొని మగుడ నే వచ్చుదాక  
 ఎవ్వఁ డైనను నిను ముట్టె నేని, వాడు  
 పుడమిపైఁ గూలఁ గావుత బూది యగుచు.

సీ త

అకట! కుడికన్ను మాటికి నదరఁ దొడఁగె,  
చదల గ్రద్దలు గూబలు సంచరించె,  
దుర్నిమిత్తము లెల్లడ తోచుచుండె,  
ఏమి కీ డొనగూడునో యెఱుఁగరాదు.

ఏల బంగారులేడి తా నేగుగేఁచె?  
దానిఁ బట్టఁగ విభు నేల తఱిమియుంటి?  
ఏల విసవచ్చె నారీతి నీరెలుంగు?  
మఱుది నేటికి తిటితి కఱకునుడుల?

దొసఁగు లెన్నేని పొసఁగిన పొసఁగు గాక,  
వానికిఁ దలంక, వాకొనరాని నుడుల  
చారుగుణశీలు; సన్నుతాచారలోలు  
మఱుదిఁ దిట్టితి, దానికి ప్రుగ్గుదాన.

అత్మసుఖమును వర్జించి, అన్నకొఱకు  
అడవులం బడి యిడుమలఁ గుడుచుచున్న  
దురితదూరుని లక్షణు డూఱియుంటి,  
కట్టి కుడుపకయున్నె యా కర్మఫలము?





అ ప వా ద మః



# అ ప వా ద ము.



సీ త

ఏమి లక్ష్యం! నేడు నీ మోము జూడ  
విన్న నై యున్న దేటికి చెన్న దొరంగి?  
అన్నదమ్ములు కుశలులై యున్నవారె?  
కన్నదమ్ముల నశ్రవుల్ గ్రమ్మ నేల?

అడవులను దొల్లి యిడుమలఁ గుడుచునాడు,  
శత్రునివహంబుతో నాజి సలుపునాడు,  
కూళరావణు శక్తిచే సోలునాడు,  
బన్న మొందవు. నేఁ డేల విన్నదనము?

తల్లులుగ నాత్మ భావించు వెల్లసతుల,  
దై వతము అంచు గురువులఁ దలఁతు వెచ్చడు,  
సోదరులరితి నెల్ల ర నాదరింతు,  
వేమి యాపద ఘటియిల్ల నిట్టి నీకు?

వీడితివా రామపాదారవిందసేవ?  
 ఓడితివా శత్రువులఁ దాఁకి యుద్ధమందు?  
 కూడితివా మందబుద్ధిని కుటిలమతుల?  
 ఆడితివా నిష్ఠురంబుల నార్తజనుల?

అన్నయానతి లేకయె నన్ను నిటకు  
 తోడి తెచ్చితా? ప్రేముడి వీడి నన్ను  
 కానలకుఁ దోసిపుచ్చెనా పొణవిభుఁడు?  
 నుడువుమా తండ్రి! నీ విట్టు లడల నేల?

'విమలగంగానదీతటీవిపినవాటి  
 మునుల పల్లెల వసియింప మనసు పుట్టె  
 నాదు ముచ్చట దీర్పవే నాథ!' యనుచు  
 వేడ, నీ వెంటఁ బంపఁడే విభుఁడు నన్ను?

ఏమి మాయయె కాని - దవ్వేగుకొలఁది,  
 ఘోరభీకరరవముల గోండు మనుచు  
 బొబ్బరింతలు వెట్టు బెబ్బలులె కాని,  
 కానరా దొక్క మునివల్లె కానలోన.

మున్ను పదునాలుగేడులు మన్నయట్టి  
 ఘోరవనములఁ గ్రమ్మఱు గుమ్మరిల్ల  
 విభుని నే నేల వేడితి వెకలి నగుచు  
 గొఱవి చేఁబూని తల గోఁకికొన్నరీతి?

దిగులు పుట్టెడు నిను జూడ - తెలుపు మయ్యః  
 కడుపు చల్లఁగ కౌసల్య కన్నకొడుకు,  
 నీదు కూరిమి సైదోడు, నాదు విభుఁడు  
 చెక్కుచెదరక యున్నాడె సేమముగను?

## లక్ష్మణుఁడు

ఏమి చెప్పదు నమ్మరో! యిట్టి వార్త  
 నుడువుకంటెను ప్రాణంబు విడుట మేలు,  
 విమల మగు నీదు పాదాంబుజములచెంత  
 నిదిగొ వాలితి, నను శపియింపు మమ్ము.

మునులవల్లెలఁ జూపింతు ననుచుఁ బలికి  
 మంచిమాటల నిన్ను నమ్మించి, యిట్లు  
 నట్టడవిఁ ద్రోయ నెంచిన బెట్టిదుండ,  
 అకట! నావంటి పాతకి యవనిఁ గలఁడె:

ఎట్టి పాతకమున కైన, నెట్టి ఘోర  
కార్యమున కైన నొడికట్టు ఘాతుకుఁ డని  
యెంచెఁ గాఁజోలు, లేకున్న నిట్టి పనికి  
విభుఁడు నియమించునే నన్నె వెదకి వెదకి ?

ఇట్టి తెగువకుఁ బూనినయట్టి నేను  
వెనుకదీయుదునె వచింప? వినుము తల్లి -  
లోకనిందను సైరించ లేక విభుఁడు  
వనుల నిను డింపు మనఁ గొనివచ్చినాఁడ.

దానపునిచేతఁ జిక్కిన చానఁ దెచ్చి  
ఏలుచున్నాఁడు రాఘవుఁ డెంత వెడఁగొ ?  
అంచు జను లాడు నింద సైరించ లేక  
వనుల నిను డింపి ర మ్మనె జనవిభుండు.

పావనం బగు భనదీయవర్తనంబు  
తెలిసియుంకియు, లోకనిందలకుఁ దలఁకి  
వనములకు నిన్ను మా యన్న పనిచెఁ గాక;  
నినున మేనియి నిను వీడి నిలుచువాఁడె ?

భవుని కోదండమును వంచె, వాలి నొంచె,  
 శరధి బంధించె, పంక్తికంధరుని ద్రుంచె  
 నీ నిమిత్తమ కా దమ్ము ? నిన్ను బాసి  
 రాముఁ డక్కట ! ఏరీతి బ్రదుకఁ గలఁడు !

కటికి పగవాని కైనను కలుగ రాని  
 యిట్టి యాపద నెట్లు సహింతు వమ్ము ?  
 అన్న యానతి యిచ్చెఁ బో, అట్టె నేను  
 ఇట్టి కట్టిడివని కేల యియ్యకొంటి ?

అలరుఁదోటల విహరింప వలయు నీవు  
 ఘోరవనముల నేరీతిఁ గ్రుమ్మరిలెదు ?  
 కొదమచిలుకల పలుకుల బెదరు గీవు  
 పులులబొబ్బల కేగతి నిలువఁ గలవు ?

అడవులం బడి యగచాట్ల నంది యంది,  
 క్రూరదైత్యుని బాధల కుంది కుంది,  
 చిచ్చులోఁ జొచ్చి వల్లభుఁ జెందినావు;  
 కడకు కడతేలి దయ్యె నీ కాపురంబు.

సీత

అడల నేటికి లక్ష్మణా ! అన్నయాన  
దాటవచ్చునె నీకు ? విధాత నన్ను  
అడవులం బడి యిడుమల బడలు మంచు  
ప్రవాసియుండఁగ, తప్పింప వశమె తండ్రి ?

ఎన్న డే దంపతులు భాగ్యహీను లగుచు  
నొండొరుల బాసి వెత నొందుచుండఁ జూచి  
నవ్వియుంటినో పూర్వజన్మంబునందు,  
అనుభవించక తీఱునె యా ఫలంబు ?

ఎల్లరును నన్ను సాధ్యమతల్లి యనుచు  
ఎంతో వినుతింప విని సంతసించు గాని,  
కల్లనిందలఁ బాల్పడి కానలందు  
ఇట్లు కడగండ్ల బడుదు నం చెఱుంగ నైతి ?

పిడుగు కంటెను కటకటా ! బెడిస మైన  
వలుకు వినియును గుండియ పగుల దయ్యె.  
పొడుబొందిని ప్రాణంబు బాయ దయ్యె ;  
ఎట్లు వేగింతునో కాల మింకమీద ?

కళవళము నొందీయుంటివో, కాకయున్న  
 కలయొ, భ్రాంతియొ, నిక్కంబు తెలుపు మయ్య !  
 అక్కటా! ఎన్నడేని నా యనుగువిభుడు  
 నన్ను కానలఁ ద్రోయునే! నమ్మఁ జాల,

కొందలమ్మున డెందమ్ము కుదురు వాయ,  
 ఎఱుంగ కాడితి, నను క్షమియింపు మయ్య;  
 చండకరున కైన కళంక ముండుఁ గాని,  
 నీ కొక కళంక ముండునే నిర్మలాత్మ !

ముక్కు మొగము నెఱుంగని మొఱకు లెవరొ  
 కొంద రెగ్గులు పల్క పల్కదురు గాక !  
 అంతమాత్రనె నమ్మి నా కాంతుఁ డిట్లు  
 కానలకు నన్ను ద్రోయునే కరుణ మాలి ?

అరమరలు లేని కూరిమి ననఁగి పెనఁగి,  
 కొదలు దీరని కోర్కులఁ గూడిమాడి,  
 కవట మెఱుంగని మమతల గలసి మెలసి  
 యున్న విభుఁ డిట్లు చేసిన నోర్పు బెట్లు ?



ఆ కరుణ, యా ప్రసన్నత, యా ప్రీయంబు,  
 ఆ రసికత, యా ప్రేమ, యా గారవంబు  
 మఱచెఁ గాఁబోలు నింఱిలో మానధనుఁడు  
 తులువ లాడివ తుచ్చనిందలకుఁ దలఁకి.

అవని నే నయోనిజ నయి యవతరించి  
 జనకు నింటను పెరిగిన జాడ వినఁడొ?  
 తొల్లి యనసూయ మన్ననతోడ నాకు  
 అంగరాగ మొసంగు తెఱంగు కనఁడొ?

దుష్టదైత్యునిచెఱునుండి తొలఁగునాఁడు  
 సురలు గనుగొన వహ్ని నే నుఱుకలేదా?  
 నాఁ డెఱుంగదె లోకంబు నాదు శీల?  
 మింత తెగువకు ధవుఁ డేల యిచ్చగించె?

అంత యేటికి- వనముల కనుచునాఁడు  
 పొలుపుమై తాను న న్నెంతో బుజ్జగించి  
 ఎన్ని నయగారములు పల్కె? ఎన్ని వగలు  
 చేసె? అన్నియు నిజ మంచు మోసపోతి.

లోకనిందను సైరింప లేక విభుండు  
 వనములకు నన్ను పనిచిన పనుచు గాక !  
 నాడె యా మాట నాతోడ నాడరాదె?  
 అకట ! ఈరీతి కపటనాటక మి దేల ?

అంకమునఁ జేర్చి బాళి న న్నదిమికొనుట  
 అకట ! అనురాగమున కది యవధి యేమొ ?  
 మోము మోమున గదియించి ముద్దు లిడుట  
 చెలిమి కయ్యది కడసారి చీటి యేమొ ?

పూర్ణచంద్రుని బోలు నెమ్మోమువాని  
 చంద్రికల నీను మందహాసంబువాని  
 కలువతేకుల నేలు కన్గవలవాని  
 రాము విడనాడి నే నింక బ్రదుకఁగలనె ?

‘మున్ను లంకాపురంబున నన్నినాళ్ళు  
 ఉవిద నను బాసి జీవించియుండ లేదె ?  
 అట్లే నేఁడును బ్రదుకదే యడవులందు ?’  
 అంచు నాథుండు మదిని భావించె నేమొ ?

వగతుఁ దునుమాడి నాథుండు మగుడ నన్ను  
 గై కొను నటన్న పేరాసకతనఁ గాదె  
 అపుడు బ్రదికితి, నే, డేమి యాస గలదు ?  
 గంగమడు గుండె, నా మేనిబుంగ యుండె.

వగపుచే నిట్లు నోరికి వచ్చినట్లు  
 వదరితిని గాక, లోకావవాదమునకు  
 పతిని గుఱిసేయ నే నెట్లు పాలువడదు ?  
 విభునియానతిఁ బడియుందు విపినమందు.

జాల మేటిక లక్ష్మణా ! సరగ చనుము,  
 మువ్వరత్తలకును నాదు మొక్కిక్కులనుము,  
 అనుఁగుమఱుదుల నిరుపుర నడిగి తనుము,  
 పొణవిభునకు మొక్కిక్కు యీ వగిది ననుము.

ప్రజల బిడ్డలఁ బోలెఁ గాపాడు మనుము,  
 తలవ నా కేడుగడ 'యెప్పు తానె యనుము,  
 భావ మెప్పుడు తన మూర్తి బాయ దనుము,  
 నెమ్మి యొకయింత నామీఁద నిలుపు మనుము.



గో గీతము



## గో గీ త ము.

అనఁగనఁగ, నొక్క చక్కని యావు కలదు;  
కుఱుచకొమ్ములు, బటువైన గుల్ల పొదుగు,  
మెత్త నై కుఱుమట్టంపు మేను కలిగి  
కనులవండువు సేయు నా గంగిగోవు.

పొడువ దెవ్వరి, కయ్యంబుపొంతఁ బోదు,  
చెనఁటియావులతో చెల్లి చేయ దెప్పడు  
బుడుతఁ డైనను పిదుకుచో పొదుఁగు చేపి  
కుంభధారఁగ క్షీరముల్ కురియఁజేయు.

మిసమిసను దాని నిద్దంపుమేను జూచి  
మవ్వ మగు దాని జిగి కండకొప్పు జూచి  
పోతరించిన దాని మూపురము జూచి  
గండుపులి యొండు దానిపై కన్నువైచె.

ఒక్క దినమున నా ధేను పూరిబయట  
కానలో మేయుచుండఁగ, కాంచి పొంచి  
చెంగు మని యొక్క గంతున చెంగలించి,  
గోవుపైఁ బడె నా పులి గోండు) మందు.

గుప్ప మని యిట్లు తనపైకి కొప్పరించి  
బొబ్బరింతలు వెట్టు బెబ్బులిని జూచి,  
కొంచెమేనియు నయ్యావు కుదిలగానక  
ఇట్లు లనియెను ధీరత యుట్టిపడఁగ.

‘ఆగు మాగుము పులిజేడ ! యాత్ర మేల !  
చిడుముడి యొకింత మాని, నేఁ జెప్పబోవు  
చిన్నవిన్నవ మొకసారి చిత్తగించి,  
ఆరగింపుము కడుపార నవల నన్ను.’

అనుడు, నా మాట బెబ్బులి యాలకించి,  
వెఱంగుపాటును నివ్వెఱ పెనఁగొనంగ,  
మీఁది కెత్తిన కేల టై మీఁద నిలిపె,  
చిత్తరువులోని బొమ్మ నా చేష్ట లుడిగి.

కోలుపులీ యంట, అంకలి సోలె నంట,  
 చియ్యబట్టిన యాపు చేజిక్కె నంట,  
 నిలుపు మన నాపు, పులి యట్టె నిలిచె నంట,  
 ఎన్నడేనియు వింటిమే యిట్టి వింత ?

మరణ మన ధేను విండుక వెఱపు గొనక  
 సాహసంబునఁ జూపిన శాంతమునకు  
 పులియె యద్దర ! పిల్లియైపోయె ననఁగ,  
 శాంతమున గెల్వరానిది జగతిఁ గలదె ?

అంత పులితోడ నీరితి ననియె మొదపు :  
 'ఓయి పులిరాజ ! ఈ పొంతయూరఁ గలడు  
 పాటుఁ డొక్కఁడు సన్నుతాచారపరుఁడు;  
 మురివమున వాఁడు పెనువంగ పెరుగుచుంటి.

నిరత మాతఁడు నులివెచ్చనీటఁ గడిగి,  
 కసపుపోచల నా మేనికసటు వోవ  
 సవరగాఁ దోమి, గంగడోల్ నివిరి, దువ్వి  
 అంటునంటులి కొనగోట నంటి తివియు.

ఏమి చెప్పుదు నాతని ప్రేమగరిమ !  
 ఎట్టి రుచిరపదార్థము నేనిఁ దాను  
 మున్నుగా నాకు పెట్టక ముట్టఁ డెప్పుడు;  
 తడవ నేటికి యిప్పు డా గొడవ యెల్ల ?

పుట్టె నా కొక తొలిచూలి ముద్దుపట్టి,  
 మూఁడునాళ్లైన చనలేదు వాఁడు పుట్టి,  
 బొడ్డుమావియు నూడని పురిటిపావ-  
 పూరి ముట్టఁడు, త్రావఁడు నీరువట్టు.

తువ్వ కా దది, తేనియగవ్వ గాని;  
 గవ్వ కా దది, నును వెండిమువ్వ గాని;  
 మువ్వ కా దది, తెలిమల్లె పువ్వ గాని;  
 పువ్వ కా దది, జిగివెన్నముద్దగాని.

పాలు గుడిపితి తెలతెల్ల వాఱువేళ;  
 ఇంతలో నందు నిందును గంతు లిడఁగ  
 అకట ! ఆ పాలు పుడిసెడు నణిగిపోవ,  
 తూలుచున్నాఁడో యాఁకట సోలి కొడుకు ?



వీరకమై నేను తన మేను నొంకుచుండ,  
 తోక పైకెత్తి, వీనుల దోరవైచి,  
 కన్ను లఱమోడ్చి సొక్కు నా చిన్నికూన  
 తెవరు ది క్కొకొ యక్కటా ! యింకమింద :

వన్ను గానక నెమకి నా కన్నకొడుకు  
 దారి నే గొడ్డుటా వైన దారసీలిన,  
 పొదుంగు తొడుకంగ నయ్యది యుదరిపడుచు  
 కొమ్ముచే గ్రుమ్మి చిమ్మునో కుదికిలబడ :

కుక్షి నిండును గ్రుక్కెడు గుమ్మపాల  
 నాదు సుతునకు, నా మేనినంజు డెల్ల  
 తనివి దీఱంగ నారగించినను గాని  
 ఉడుగ దించుకయేని నీ కడుపుచిచ్చు.

చిన్నిపాపకు మున్నుగా చన్ను గుడిపి,  
 అవల నీ యాకలిని దీర్తు వ్యాఘ్రరాజ !  
 ఇంతమాత్రము చనవు నా కియ్య వయ్య !  
 పుట్టుకుండునె దయ నీకు పులివ యైన :

పుడమి గోవులమై మేము పుట్టినపుడె  
 వ్యాఘ్రముల కామిషంబుగ నజాడు మమ్ము  
 చేసెఁ గావున, దీనికై చింత యేల ?  
 భోజ్యమను నేను, వ్యాఘ్రమూ ! భోక్త వీవు.

అనుచు నీరీతి వచియించు నావుఁ జూచి,  
 వికటముగ నవ్వి ముఱ్వన్నె మెకము వలికె  
 'ఏటి కీ మాట లాడెద? విట్టి వలుకు  
 లెవ్వ రైనను విన్నచో నవ్వ రొక్కొ ?

ఒరులచేఁ జిక్కి మడిచుంగ నున్నవేళ,  
 ఏ యుపాయంబు వన్నియో యెట్లు లైన  
 తనదు పొణంబు గాపాడఁ బెనఁగఁ గాని,  
 సమ్మతించునె చావ నే జంతు వేని ?

నోటఁ జిక్కిన మృగము నేనాట నైన  
 విడిచె పులి యంచు వింటివే వెఱ్ఱిగోవ ?  
 కోరి తనుదాన బెబ్బులిసోరఁ గవియు  
 జంతు వెందైన నుండునే జగతియందు ?

విడిచినంతన 'బ్రతుకు జీవుండ' యటంచు  
 సరగ తనయునికడ కేగి చన్ను గుడిసి,  
 కాంక్ష మీఱగ నుండువు గాక, యకట !  
 తిరిగి వత్తువె యిచ్చటి కెఱిగి యెఱిగి ?

'బదికియుండిన శుభములు బడయవచ్చు,  
 తఱకలును చొప్ప చాలును, మఱచి యైన  
 తలఘోలము వీడి యడుగైన దాట' నంచు  
 తలంచెదవు కాని, నా మాట తలఁతు వొక్కొ ?

మహిత విజ్ఞానయుతు లైన మనుజులందె  
 మాట తప్పంగ నేరని మానధనులు  
 కానరా రన్న, మాటికి గడ్డి కఱచు  
 పసరముల మాట పేఱ చెప్పంగ నేల ?

అకటను ప్రేగు నకనకలాడుచుండె,  
 ఇట్టు నన్నింక నఱ్ఱాక వెట్టె దగునె ?  
 తడవు సేయంగ నేటికి ? తనివి దీఱ  
 నంజుకొనియెద నీ మేనినంజు డెల్ల.

ఇట్టు లేమిటి కింకను నెట్టుకొనెదు ?  
 నీదు కలుదుల నా కుక్షి నిండుకొనునె ?  
 బిడ్డపై జడ్డు విడలేక పెనగె దొర ?  
 ప్రేదులవచ్చునె నా ముందు వెజ్జిగోవ ?'

నావు డా మాట లాలించి యావు పలికె  
 అలుకమై తన్ను గద్దించు పులిని జూచి  
 పలుకుపలుకున కన్నీరు తొలకరింప,  
 పలుకుపలుకున దైన్యంబు గులకరింప.

'అగునె నీ విట్టు లాడంగ వ్యాఘ్రరాజ ?  
 పశుగణంబులయందును, పక్షులందు  
 పలుకు తిరుగక చరియించువారు లేరె ?  
 బోయ కీయదె తన మేను మును కపోతి ?

ఆడి తిరిగిన చండాలుఁ డండ్లు గాని,  
 కులము చండాలుఁ డైనను కొఱత లేదు;  
 ఆడి తిరుగక యుండెనా, వాడె పుడమి  
 పూజ్యుఁ డను మాట వినలేదె పులులజ్జేఁడ ?

కడుపుతీపుకొలందిని నుడివియుండి,  
 నీ వెఱుంగని ధర్మంబు లెందుఁ గలవు ?  
 పోయి ర మ్మని యందువా-పోయి వత్తు,  
 అట్లు గాకున్న, నీ కొక్క యడ్డు గలదె ?

అతిథి సత్కారమునకంటె నధికఫలము  
 కలుగ దంచు వచింతురు గాదె బుధులు ?  
 కాన నీ కిదె నా మేను కాన్క యిత్తు,  
 కాంక్ష దీఱ భుజింపుము కడుపునిండ.'

కఱకుకా లైన జాలిచే కఱంగఁ జాలు  
 ఆవు పలికిన పలుకుల నాలకించి,  
 ఇట్లు వచియించె బెబ్బులి యెట్టకేని  
 హృదయమున ప్రేమలతికలు జేకులెత్త.

‘ఏను నిను వీడ, చయ్యన నింటి కేగి  
 పుత్రమోహంబు కడుపార పొంగిపొరల  
 మగుడ వత్తువా రావొ నమ్మంగఁ జాల,  
 శవధ మేమి యొనర్తువా చెపుమ గోవ !’

అనుడు, మోమున దరహాస మంకురింప,  
పులికి పందన మొనరించి పలికెనావు :  
'బళిర ! నీ మేలు మఱవంగఁ గలనె యెప్పుడు ?  
వినుము నే నిదె బాస గావించుచుంటి.

గోవులను పస్తువెట్టెడి కూళగతికి,  
గొడ్ల ముకుత్రాళ్ళ బంధిచు కుజనుగతికి,  
దూడ లేనావు పితికిన దుష్టగతికి,  
పోవుదానను నే రాకపోతి నేని.

దేవదూషణ సేయు నాస్తికునిగతికి,  
గురుల ధిక్కార మొనరించు కునుతిగతికి,  
సాధువుల బాధపెట్టు నృశంసుగతికి,  
పోవుదానను నే రాకపోతి నేని.

తల్లిదండ్రుల నిందించు వ్రల్లదుండు,  
బంధువులఁ బ్రోవ నేరని బ్రహ్మబంధు,  
వర్ధిజనముల మనుపని వ్యర్థజీవి,  
అల్పజంతువులకు హింస సల్పు ములుచ,

వరసతులఁ బట్ట నుంకించు పరమపాపీ,  
 అన్యధనములు గాంక్షించునట్టి చెనఁదీ,  
 తిన్నయింటికి వాసాల నెన్ను తులువ,  
 అప్పు లొనరించి యెగఁబెట్టు నాకతాయి,

కూటసాక్ష్యము లిచ్చెడు కుటిలబుద్ధి,  
 కొండియంబుల నాడెడు కుత్సితుండు,  
 అతిథు లింటికి నేతేర నన్న మిడక  
 కుక్షి నిండంగఁ గుడుచు కక్కర్తికాడు,

తాను గుడువక, యొరులకు దాన మీక  
 పసిఁడి కప్పలుగాఁ గూర్చు పిసినిగొట్టు,  
 అగ్నిసాక్షిగ పరిణయమాడినట్టి  
 కులసతిని వీడి పెరయాలిఁ గూడు కూశ,

కడుపుకూటికై కాటికి కాళ్ళుసొంచు  
 ముదుసలికి కూతు తెగనమ్ము ముష్కరుండు  
 పోవువారల గతులకు పోవుదాన  
 నింటికడ కేగి మగుడ రా కుంటినేని.

సత్యదేవత యెదుట సాక్షాత్కరించె  
 ననంగ, వెలుంగొందుచున్న యయ్యావు జూచి,  
 అచ్చెరువు టిచ్చపాటును పిచ్చలింప  
 వలికె నీరితి శార్దూలవల్ల భుండు.

‘చాలు చాలును గోవ ! నీ సత్యనిష్ఠ  
 కిచ్చమెచ్చితి; నీ యింటి కేగి, వేడ్క  
 కన్నబిడ్డకు కడుపార చన్నుగుడిపి,  
 తిరుగ రావమ్మ నా కోర్కె దీర్చ వేగ.

కడుపుతీపిని నీ విట్లు పడెడు బాధ  
 కడుపుమంటను నే నిష్ట పడెడు బాధ  
 కంటె నధికంబు కావున, నింటికడకు  
 పోయి రా వమ్మ వేగ నో పుణ్యరాల !

వనధి లో తెంతా యెన్నంగవచ్చు గాని,  
 తల్లిదయలోతు నెన్నెంగఁ దరము కాదు;  
 మాతృప్రేమకు సాటి యి ధాతిగఁ గలదె ?  
 పోయి రావమ్మ వేగ నో పూజ్యరాల !’



అనుడు, పులికి పగ్గదక్షిణ మాచరించి  
 కనుల నానందబాష్పముల్ క్రమ్ముకొనగ,  
 అరిగె వరుగున ధేను 'వంబా' యటంచు  
 పొదుంగువేగున తడఁబడ పదచయంబు.

ఆ సుధామధురధ్వని యాలకించి  
 వత్స 'మంబే' యటంచును వరుగువాటి  
 మాతకడ కేగి పొదిక్కింద మూతి దూర్చి  
 గుప్పగుప్పన దుగ్ధముల్ గుడిచికొనియె.

ముట్టెతోఁ గుమ్మి పొదుంగుపై పొడిచి పొడిచి  
 కొడుకు పాల్ ద్రావుచున్నంతతడవు, తల్లి  
 అట్టు నిట్టును మెదలక యట్టె నిలిచె,  
 తెల్లజాతిని మలచిన ధేను వనంగ.

అంత నా యింటియిల్లాలు చెంత కరిగి  
 బిందె చేకొని పొదిక్కిందఁ బెట్టి నిలువ,  
 ఉజ్జుదాయియు లేకయె ముఱ్ఱుఁబాలు  
 కురిసె సంతతధారగా పొరలి పొయి.

పొట్టపొంగున తన తల్లిపొదుంగు వాసి  
 గురువువాఱుచు వత్సంబు పరుపులెత్తు;  
 తల్లి యెలుగెత్తి పలుచుఱు పన్ను బిలువ,  
 నిలిచి తల యెత్తి చూచుచు పొలసియాడు.

సుడిసి యెవరైన తను బట్ట గడంగిరేని,  
 వీరక చేయిక కుప్పించి చొకళించు;  
 బిడ్డ లెవరైన దారిలో నడ్డ మైన,  
 మిట్టిమీనయి జంకించి మింటి కెగయు.

పుడమిపై ముద్దె నానించి మూరుకొనుచు  
 చెండు మీదినగతి పైకి చెంగలించు,  
 గరికివఱకల నెడనెడ గొఱుక దివురు,  
 నేలఁ బొరలాడు, కర్మమృత నిలిచి పాఱు.

ఇట్లు కైశవకీడల నెసంగుచున్న  
 పుత్తుఁ బొడంగని కన్నీరు పొంగి పొరల,  
 'ఇట్టి నెత్తురుకందు నే నిచట డించి,  
 పోవలసెనె కటకటా ! దైవగతికి ?

ఈడుదూడలు తమ తల్లు లేగు దేర  
 ఎదురుగా నేగ, తానును ముదము మీఱ  
 నేగి, తన మాతృహీనత యెఱుకపడంగ,  
 చిత్తమున నెంత కుందునో చిన్నికూన?

ఏను తను బాసిపోవుట యెఱుంగ కకట !  
 ఆడుచున్నాఁడు బిడ్డడు పేడు కలర;  
 అచట బెబ్బలి యాఁకట కాంగలేక  
 స్రుక్కి సోలుచు నను దూఱి సురిగె నేమొ ?

గడియ యేనియు నే నీట తడయ నగునె ?  
 అనుచు ధేనువు తలపోసి, మనమునందు  
 నెట్టి కొనివచ్చు కోకంబుమట్టువఱచి  
 తనయునిం జేరి వానితో ననియె నిట్లు.

‘అన్న ! నవమాసములు మోసి నిన్ను గాంచి  
 చనవుమై పెంచుచుంటిని చన్ను గుడిపి,  
 నీవు జనియించి మూన్నాళ్ళు నిండ లేదు  
 నీకు నాకును చెల్లె నే నే డు ఋణము ?

తండ్రి ! యికమీద నా మాట తలంపఁ బోకు,  
మమ్ము మఱియు, సత్య మేమఱకు మయ్యః  
మనల నిన్నాళ్ళు ప్రియతో మనిచినట్టి  
విప్రనానకు మాటు గావింపఁ బోకు.

ఒంటి నేగకు పొలముల. కింటికడకు  
పొద్దు వాలకమున్నుగాఁ బోవు మయ్య;  
కరులు ఖరములు తురగముల్ తిరుగుచోట  
దారి కడ్డంబుగా నిల్చి తారఁబోకు.

నూతిదరులందు. లోతైన గోతుల దరి  
నెట్టి పచ్చిక మొలచిన మెట్టఁ జనకు,  
గుమురుగా నున్న కనపుజొంపముల నేని  
మూరుకొనకుండ నెన్నఁడు ముట్టఁ బోకు.

పోటువసరాల జోలికిఁ బోకు మెప్పుడు,  
దుడుకుతోడుకుల పొదుంగుల దూఁటఁ బోకు,  
తెవులుగొంటులతోఁ గూడి తిరుగవలదు,  
మొసలి మసలెడు మడువుల మూతి నిడకు.'

నిన్ను బాయక చెంత నే నున్నయపుడె  
 ఒద్దికను నిన్ను ముద్దు సేయుదురు కాని,  
 అక్కటా ! నేను నినుబాసి యరిగినంత  
 లెక్కగొందురె నిన్నొక్క వక్కకైన ?

తూడుకంటెను. పుష్పాడిధూళికంటె,  
 తృణకణముకంటె, పులుగుల యీకకంటె,  
 బెండుకంటెను, మఱి దూదిపింజకంటె  
 చుల్క నగు గాదె తలి లేని సుతుడు జగతి.

స్వామి యెపుడైన కినుకచే నేమి యన్న,  
 అల్లక జెందక, తలలోనినాల్క వగుచు  
 ఏను లేనట్టి కొద గాననీక మెలంగి,  
 వెయ్యియేడులు వర్ణిల్లు మయ్య కొడుక !

తల్లి యీరితి బోధింప తల్లిడిల్లి,  
 దూడ యిట్లనె, 'అమ్మ ! యిట్లాడె ధేమె ?  
 దాన మొసంగెనొ, అమ్మెనొ తన తనూజ  
 కరణ మిచ్చెనొ, చెపుమ - భూసురుడు నిన్ను ?

ఎటకు బోయెదు ? నీవెంట నేనువత్తు,  
 గోవుదూడల నెడసేయు కుమతి గలఁడె ?  
 నీవు లే కున్న నిమిషంబు నిలువఁ జాలఁ  
 తల్లితోడిద లోకంబు పిల్లలకును.

పేర్కొన న్నింక నెవ్వరు పెంచువారు ?  
 వీరక న న్నింక నెవ్వరు నాకువారు ?  
 కూర్చొన న్నింక నెవరు చన్దుడుపువారు ?  
 ఎందు బోయెదు న న్నొంటి నింట డించి ?'

కనుల జలజల బాష్పముల్ కాల్య గట్ట  
 వత్స మీరితి తనతోడఁ బలుకుచుండ,  
 జల్లుజల్లుని హృదయంబు జలదరింప  
 సూనుఁ గొఁగిట గదియించి, సురభి యనియె.

‘జాలి నీ లీల వాపోవ నేల వత్స ?  
 పాటుఁ డెవరికి న న్నియఁ బాలువడఁడు,  
 విధినియోగంబుచే నేన వెడలుచుంటి’  
 అంచు జరగిన దెల్ల విన్పించె, నంత.

కొఱవిచేఁ గల్చినట్టులు, సురీయ బెట్టి  
 వ్రచ్చినట్టులు, కొఱున గుచ్చినట్లు,  
 ములుకులను బోలు తన తల్లివలుకులు విని  
 గుండె లవిరుంగ నేలపైఁ గూలె దూడ.

అంబ యను, నన్ను వీడ నాయంబ యనును  
 వనట ముంచితె చెసఁటి దైవంబ ! యనును,  
 ధరణి నా జీవ మింక వ్యర్థంబ యనును,  
 అకట ! పులి యేల దాపురం బయ్యె ననును.

అనుచు పలవించు తనయుని కనియె గోవు;  
 ‘జీవయై పుట్టుపిమ్మట చావు నిజము,  
 ఊరక చచ్చుటకంటెను, పరులకొఱకు  
 మరణ మొందుట పరమధర్మంబు గాదె ?

అమలసత్యంబె యూతఁగా, వ్యాఘ్రవక్త్ర  
 గహ్వరం బది మోక్షమార్గంబు గాఁగ  
 స్వర్గసుఖముల చూడఁడ జనుచునుంటి;  
 అహహ ! యింతటికంటె భాగ్యంబు కలదె ?’

అనుచు నాత్మజకోకదావాగ్నికీల  
 లాత్మవచనాంబువృష్టిచే నాటఁజేసి  
 సత్వరంబున పులి యున్న చక్కి జేర  
 నరిగె గోరత్న, మంత నవ్వాఘ్ర మచట.

‘పాటి యున్నదె యెం దైన పసరమునకు ?  
 బేలనై దాని మాటల బేలువడితి,  
 కేలఁ జిక్కిన యావును గోలుపోతి;  
 అకట ! నావంటి యుంబేద యవనిఁ గలఁడె ?

బళిర ; తా నొక్క నిజమరిబలె నటించి,  
 పెక్కుబాసలు చేసి తప్పించుకొనియె;  
 అయినఁ గానిమ్ము - ఇంతలో నైన దేమి ?  
 ఎదుడువడ కున్నె యిది యింక నెన్నఁడేని ?

ఇంక నీసారి అయ్యది యెదురుపడిన,  
 ఒక్కపెట్టున దానిపై నుజ్జికి, మేను  
 వ చ్చివందఱ చేసి, యా వెచ్చ నెత్తు  
 గోలకుండిన నింక నే కోలుపులిసె ?’



అంచు పెటపెట వండ్లు దీటించుకొంచు  
 కడిదియాకట కటకటఁబడుచున్న  
 పులికుఱంగట నొయ్యన నిలిచె గోవు,  
 చుక్క తెగి రాలిపడినట్లు చక్కవచ్చి.

ఇట్లు లరుదెంచి, పులిచెంత నిట్టనిలిచి,  
 ధేను విట్ల నె 'పులిజేడ నేను పోయి  
 ఎంతో తడ వయ్యె, అక్కటా! యింతదాఁక  
 ఎట్టు లుంటివా యాకట బిట్టు దూలి ?

వ్యాఘ్రరాజమ ! నీ చేసినట్టి మేలు  
 మఱవ శక్యమె యెన్నిజన్మముల కైన ?  
 నీ దయారసకలనచేఁ గాదె యేను  
 బుజ్జగించితి సుతునకు బుద్ధి సెప్పి.

నాదు కోరిక దీఱెను, నీదు కోర్కె  
 యింక దీఱఁగ నా దేహ మిదిగొ నీకు  
 ధారవోయుచునుంటిని, తనివి దీఱ  
 నారగింపుము తడవు సేయంగ నేల ?'

అనుచు నీరీతి తనతోడ నావు పలుక,  
 చిత్ర మది యేమొ - పులి యంత చేష్ట లుడిగి  
 తేకువను గోలుపోవు, వితాకు జెందు,  
 కనుల నటె విచ్చి వెడవెడ గాంచు బయలు.

ఎదుట నిలిచిన యావుఁ గన్నెత్తి కనఁడు,  
 గడగడ వడంకు, బాష్పముల్ కనుల నించు,  
 గొఱుగు దనలోన, వేదురు గొన్నభంగి  
 నుండు, తలయూచు, వెచ్చని యూర్పు పుచ్చు.

కరుణ యెట్టిదొ కలనైన నెఱుంగనట్టి  
 వ్యాఘ్ర మీరీతి శౌర్యంబు పరిహరించి  
 దీనవృత్తిని వహించి, మౌనముద్ర  
 నుంట గనుఁగొని యక్కజ మొంది యావు,

అట్లు వైకెత్తి గంగడోల్ బిట్టిబిగియ  
 పుండరీకము పొంతకుఁ బోవ, వ్యాఘ్ర  
 ముస్సురసు రని వెచ్చనిట్టార్పు పుచ్చి  
 మార్కొగము వెట్టి వెనుకకు మరలిపోవు.

అంత నీరీతి పులితోడ ననియె సురభి :  
 'కాదో యాఁకలి ? నామీద కాంక్షలేదో ?  
 నాదు మాంసము వాచవి గాదో ? యిట్లు  
 దెసలు జూచెద వేటికి తెల్లబోయి ?

అకటను స్రుక్కి వాడివత్తయ్యె నొడలు.  
 కడుపు వీఁపున నంటె నప్పడము వోలె;  
 జాల మేటికి ? నాదు మాంసమ్ము మెసవి,  
 పుణ్యలోకంబులకు నన్ను బుచ్చ వయ్య.

ఆవు గావించు తెగువకు నదరిపడుచు  
 ఎట్టకేలకు శార్దూల మిట్టు లనియె,  
 'పుడమిపై నేను పులి నయి పుట్టి పెరిగి  
 యిట్టి ధీరత గంటినే యెన్నఁ డైన ?

అకట ! 'నీయట్టి మహితాత్ము లై నవారిఁ  
 బట్టి వధియించి దురితంబు గట్టికొనుట  
 కంటె, లొడితెడు పొట్టకై కాయ గసరు  
 మెసవి మునివృత్తి మసలుట మేలు కాదె ?

కన్నుగానక కూళనై యిన్నినాళ్ళు  
 కూల్చితిని జీవరాసుల కోట్లకొలది,  
 కట్ట ! నిను గూడ నా పొట్టఁ బెట్టికొనుచు  
 ఘోరనరకానలంబునఁ గూలఁ జాల.

నీదు ధర్మమె నిను గాచె, నేను నిన్ను  
 గాచిపుచ్చితి ననుమాట కల్ల, నేను  
 నిన్ను గెలుచుట యటు లుండె, నీవె నన్ను  
 గెలిచికొంటివి సత్యవాగ్విభవకలన.'

అనుడు, ధేనువు వచియించె 'వ్యాఘ్రరాజ !  
 ఏల యీరీతి పలికెద ? వేను మున్ను  
 ధారవోసితిఁ గాదె యీ తనువు నీకు ?  
 చింత యేమిటి కింక భక్షింపు మయ్య,

ఈవు నను గాచి విడువ. నే నింటి కేగఁ  
 గాంచి. 'ఈ యావు పులీఁ గికురించి వచ్చె.  
 మాయురే ! ఎంత మాయలమారి !' యంచు  
 నెల్ల దంబులు సేయరే యెల్ల వారు ?

అకట ! సడికంటె చావు మే లగును గాన,  
 చారుతరలీల నీకు నాహార మగుచు  
 కాయ మర్పించుటో, అట్లు గాకయున్న  
 జీవముల బల్మిఁ దొరఁగుటో చేయుదాన.'


అనుచు పులిఁ జేరి 'తిను' మంచు నావు పెనఁగ,  
 నీకు మొక్కెద నా జోలి రాకు మమ్మ,  
 తినను తిన' నంచు బెబ్బులి పెనఁగ, నిట్లు  
 జరగె వాదము వారికి చాలసేపు.

అంత భేదరు లద్భుత మంది, గోవు  
 సత్యనాక్కుడ్డి పులికృపాసక్తబుడ్డి  
 చాత మెచ్చుచు సంతరిక్షముననుండి  
 కుసుమవర్షంబు వారిపై కురిసి రొగిని.

మొలను పులితోలు పచ్చడంబును ధరించి,  
 వృషభరాజంబుపై నెక్కి. వేడు కలర  
 సంత నీశ్వరుఁ డచట ప్రత్యక్ష మయ్యె  
 వ్యాఘ్ర ధీనూత్తమంబుల వాద ముడువ.

ఇట్లు అవతరించిన యీశు నెదుటఁ గాంచి,  
వ్యాఘ్రమును గోవు భక్తిసంభ్రమము లెసఁగ  
స్తుతు లొనర్చిరి, దాని కీశుండు మెచ్చి  
కరుణతో నిచ్చె వారికి పరమపదము.

బుద్ధి చాలని మూర్ఖుని పుడమియందు  
పశు వటంచును పిలుతు, రా వశువ కాదె  
నిత్యసత్యవ్రతంబును నిర్వహించి  
వ్రవిమలానందపదవిని బడయఁ గలిగె.





అరవీ



## కేరళరాణి



చల్ల పగు నొక్క యామని పంజవేశ,  
విరుల పొదరింట కమ్మ తెమ్మరలు వీవ,  
చలువరాతిన్నెపై నొక్క తలిరుణ్ణోడి  
ఇంపు మీఱగ వీణ వాయించుచుండె.

‘జయము జయము-కేరళరాణి! సరళరాణి!  
ప్రేమమై నీదు ప్రియుడుఁ వంపించినట్టి  
పెండ్లికానుక లివె-వీని స్వీకరింపు’  
మనుచు నొక దూతి యందిచ్చి యవలఁ జనియె.

‘నాదు రాజ్యము, పదవియు, నా ధనంబు,  
నాదు వంశము నాసించి కాదు-నాదు  
వరగుణంబుల మది మెచ్చి వలచె నతఁడు’  
అనుచుఁదనలోనఁ దా ననుకొనియె రాణి.



అంతిపురినుండి యరుదెంచి యామెదాసి,  
విలువ నగలును సన్నని వలివములును  
గాంచి 'ఈ కాన్క లేవ్వ రంపించినారు?'  
అనుడు, చిరునవ్వు నవ్వుచు ననియె రాణి :

'ఇంతమాత్రమే దాసిరో! ఎఱుగలేవె!  
నాదు చిన్నారి పొన్నారి ననుపుకాడు,  
అనుగు మేనత్తకొడుకు, సుధాకరుండు-  
అతడు తక్కు మణికెవ్వ రంపువారు?'

హర్షమున పొంగి పొరలుచు ననియె దాసి:  
"శీఘ్రమే మీకు కల్యాణసిద్ధి రస్తు!  
ఈశ్వరుండు మీకు శుభముల నిచ్చు గాక!  
చల్లగా వేయియేండ్లు వర్ధిల్లు డమ్మ!

చెలుపు గలవాడు, చిటునవ్వు గులుకువాడు  
హాయిలు గలవాడు, మవ్వంపు వయసుకాడు,  
ఇవ్వి యన్నియు నటు లుండనిచ్చి-నీదు  
చిటుతపాయమునాటి నెచ్చెలిమికాడు.

అఖిల అక్షణ శుభ శోభనాంగి వీవు,  
 చారు సుకుమార సుందరాకారుఁ డతఁడు-  
 అన్ని విధముల ననురూపు లైన మీకు  
 సఖ్య మొనగూర్చి నలువ తా చతురుఁ డయ్యె.

ఇంతకాలమునుండి నా హృదయమందు  
 దాచియున్న రహస్యంబు తల్లి ! నీకు;  
 తెలువవలసిన తరుణంబు కలిగె నేఁడు,  
 కాన తెలిపెద- 'రాణివి కావు నీవు!'

అనుడు వెడవెడ నవ్వుచు, ననియె సరళ :  
 'ఇట్లు లాడఁగ నీకు నో రెట్టు వచ్చె?  
 నేను రాణిని గానంచు నీవు పలుక,  
 ఎవ్వరై నను విన్నచో నవ్వ రొక్కొ!'

“అట్లు లైన వచించెద, నమ్మ వినుము-  
 వృద్ధభూపతి యవసానవేళ, తనదు  
 అనుఁగు తనయను నాపాలి కప్పగించి,  
 ఇట్లు వచియించె కనికర ముట్టిపడఁగ.

‘లేమరో ! నాకు తనయులు లేరు గాన,  
రాజ్ఞి యిద్దియె నాదు సర్వస్వమునకు;  
దాని కివయె తల్లివి తండ్రి వగుచు  
ప్రితిమై నాదు కుల ముద్ధరింపు మమ్మ !’

కన్నకూతురు వోలె, నా చన్ను గుడిపి  
సాకితిని దాని, అది యొక్క సంజవేళ,  
ప్రాణములు వాయ, దానికి బదులు నాదు  
కన్న బిడ్డను నిలిపితి నిన్ను సరళ !”

అనుడు వెఱు గంది, యీరీతి ననియె సరళ :  
“జనని ! ఎంత యుక్తత్యంబు సలిపి తమ్మ !  
నృపతియల్లుని రాజ్యంబు నపహరించి,  
కట్టితివి దాని నాకు నీ కన్నసుతకు.

‘ఒరుల రాజ్య మపేక్షింప నొల్ల, నింక  
నీవు చేసినయట్టి యా నేరమునకు  
ప్రతికృతిగ వాని రాజ్యము వాని కొనఁగి,  
కానలకు నేగి కడపెద దీనవృత్తి.”

‘సరళ ! వల దమ్మ యంతటి సాహసంబు,  
ప్రేమతో నీవు వానిని పెండ్లి యాడ,  
వాని రాజ్యము వానిదే యాను గాదె !  
ఇట్టి తెగువకుఁ బూనంగ నేటి కమ్మ !’

జనని కంతట కడసారి ప్రణతు లొసంగి,  
ఒక్కటాకటిగ తొడవుల నూడఁబెఱికి,  
నారక్షిరల ధరియించి, యూరు విడిచి,  
విపినసీమల కరుగంగ వెడలె నరళ.

తేరిపై నెక్కి మెల్ల నా దారిఁ జనుచు,  
తరుణి నల్లనఁ గాంచి సుధాకరుండు  
వెఱుగుపాటును నివ్వెర పెనగొనంగ,  
దిగ్గు రని తేరిపై మండి డిగ్గి’ అనియె.

‘బాల ! ఇది యేమి ! నిజుపేదరాలి వోలె,  
ఒంటిమై కాననంబుల వెంట రేయి  
ఏల తిరిగెద వీలీల బేల వగుచు,  
సరస మృదువాణి ! అలివేణి సరళరాణి !

అలరుదోటల విహరింప వలయు నీవు  
 ఘోరవనముల నేరీతి గ్రమ్మరిలెదు ?  
 కొదమచిలుకల పలుకుల బెదరు నీవు  
 పులుల బొబ్బల కేగతి నిలువఁ గలవు ?

రమణిమిన్నరొ ! నాదు ప్రాణములకన్న  
 నిన్నె మిన్నగఁ బ్రేమించుచున్న వాఁడ,  
 అట్టి నను వీడి నీ విప్పు డక్కటకట !  
 నట్టడవి కేగ నీ మన సెట్టు లొప్పె ?

హృదయమున నించు కేనియు బెదరు లేక,  
 తీవిమై నిల్చి బదు లిడె పూవుఁబోడి !  
 'ధరణిపతివారసుడ వీవు, దాసి నేను—  
 ఎట్టు లొనగూడు ననురాగ మిట్టి మనకు ?'

"ఎట్టెటూ ! చిట్టిదాసిరొ ! ఇట్టు రావె !  
 ఇన్ని వగ లెందు నేర్చితే వన్నెలాడి !  
 ఈవు దాసివ ? అట్లగునేని, నేను  
 ముగుడ దాసానుదాసుఁడ నగుదుఁ గాదె !

దాసివా నీవు : కేరళదేశరాజ్య  
 రమ్య సామ్రాజ్య సౌభాగ్యరాశి వీవు;  
 విమల భాసుర కాంతిచే విశ్వ మెల్ల  
 భాసిలగఁ జేయు తేజోవీకాసి వీవు.


చిఱుతపాయమునుండి కాంక్షించుచున్న  
 వాంఛ లీడేరు తరుణులు వచ్చె నంచు  
 ఉల్లమున నెంతో యువ్విళు లూరుచుండ.  
 అకట ! నీ విట్లు చేయంగ న్యాయ మగునె ?

‘తగునె నీ విట్లు లాడంగ ధరణివిభుడ !  
 రాణి నేఁ గాను, నిఱుపేదరాల సుమ్మి’  
 అనుచు నే నెంత చెప్పిన, విన వ దేమి ?  
 అంచు జరగిన దెల్ల విన్నించె నంత.

‘నీవు చెప్పిన మాటలే నిక్క మేని,  
 నేను రా జైన, రాణివి నీవు గాక,  
 ఏల యగుదువు పేదవు ? చాలు చాలు—  
 ఇట్టి మాటల నీ వింక కట్టిపెట్టు.

‘పేదరాల్లీవా, దాసివో యౌదుగాక !  
ఈవె కేరళరాణివి యింకమీద’  
అనుచు నతఁ డామె బిగికొంగిటను గడించి,  
మోవి మోవిని గీలించి ముద్దు గొనియె.

జరిగె వారికి మఱునాఁడె పరిణయంబు;  
ఎవరి రాజ్యమొ నేటికి నెఱుంగ రెవరు,  
రాజ్ఞి ఆమెయె కేరళరాజ్యరమకు  
అనుచు భావించుచుండిరి అఖిలజనులు,





ధాత్రి క్రోధన వత్సర చైత్ర శుద్ధ  
చవితి శనివార ముదయంబు సంధ్యవేళ,  
అనుఁగుపుత్రుఁడు కామరాజాహ్వాయుండు  
కుతలమును బాసి స్వర్గంబు కొల్లగొనియె.

## మున్నుడి

కరుణారస పరిష్టావికహృదయమునుండియే యుత్తమ కవిత్వ ఆవిర్భవించు ననుటకు 'ఆదికవి' వాత్సీకిరామాయణమే తార్కాణము. ఆలంకారికులు శృంగారము రసరాజమన్నను 'కరుణారసపోషణము' ఉదాత్తకవితాలక్షణముగాఁ జేర్చినవలసియున్నది. 'భవభూతి, ఉత్తరరామాయణప్రాశస్త్యమున కిదియే కారణమని పండితుల అభిప్రాయము.

'సంస్కరణాభిలాషి'గా 'మధురకవి'గా శ్రీ నాళము కృష్ణారావుగారు తీర్చిదిద్దిన పదములతో మనోహరభావనలతోఁ జేటగీతులలో నాటవెలఁదులలోఁ బెక్కు చిన్నారి మధురకృతులను రచించి యాంధ్రుల యాదరాభిమానములను జూఱగొన్నారు. వీరి కబ్బముల పేర్లెంత మృదుమధురములో, వీరి హృదయస్థితియు నట్టిదని చెప్పవచ్చును.

విషయము చిన్నదైనను దానిని బావించుటలోను కవితా బంధముగా మలచుటలోను కవి 'ఘనత' స్పష్టముగాఁ గానవచ్చుచుండును. తల్లిబిడ్డల, శండ్రికొడుకుల అనురాగాతిశయములు నిరుపమానములైనవి. 'అందాలరాశి' గుణవంతుఁడు నగు 'పాపాయి' అను కుమారుఁడు అయిదాతేండ్లయినను నిండకమునుపే మరణించుటతో మనకవిగారు చాల పరితపించినారు. మంచి భావుకులు, కవులు నగుటచే వీ రంతకాల మతనితోఁ గడపిన సన్నివేశములను మధుర కవితాశక్తితోఁ గరుణారస

మతోఁ బ్రోదిచేసి 'పాపాయి' యను చిన్ని కావ్యరూపము నకుఁ దెచ్చినారు.

తన భావనలోఁ దాను కరగి యితరులను నైతము కరగు నట్లు చేయఁగల కొలఁదిమంది కవులలోఁ గృష్ణరావుగా రొకరు. వీరి కవితలను జదువునపు డాంగ్లకవి 'వర్జిల్'వర్తు' జ్ఞాపికి రాకమానఁడు. వియోగసంజనిత క్లేశమును కవిరమణీయ కఃతానుష్ఠిత్తోఁ జెప్పఁ గల్గును. ఇతరు లట్లు చెప్పలేరు. ఇదియే కవిలోని ప్రత్యేకత!!

ఇంతకుమున్నే యీ 'పాపాయి' కృతి యశేషాంధ్రుల మెప్పుందినది. కవిగారి పుత్రీమణి 'విదుషీమణి' 'కళాప్రపూర్ణ' శ్రీమతి డొటుకూరి లక్ష్మీకాంతమ్మగారి కోర్కెపై నీ కావ్యమణిని మఱల ముద్రింపించి సారస్వత లోకమునకు మహోపకారము గావించిన 'వదాన్యులు' 'కళాసాహిత్యప్రియులు' (శ్రీ గ్రంథి సుబ్రహ్మణ్యశ్రేష్ఠిగారు (రాజమహేంద్రవరము) నిజముగా అభినందనీయులు.

'సువర్ణగండ'పెండేర విభూషిత'

'కవితావాచస్పతి' 'భాషాప్రవీణ'

చేబోలు చిన్మయబ్రహ్మకవి, ఎం. ఏ.

రాజమహేంద్రవరము, 22-3-82.

—...—



పా పా యి

ఎల్లజనములు కడువేడక నుల్లసిల్ల  
మైత్ర మిదె వచ్చె, సంతతోత్సవముపొచ్చె;  
మొగ్గ లన్నియు విచ్చె, నామొగ్గ యకట!  
మూడుప్రొద్దులలో నిట్టై మాడిపోయె.

చనియె దుష్ట సంవత్సర సప్తకంబు;  
మంచి వత్సర మరుదెంచె నంచు నుండ;  
పిట్టపిడుగున నక్కటా! యుట్టిపడుచు  
క్రోధనా! వచ్చి నా కొంపఁ గూల్చినావె?

నీధు నామముచేత నె నీగుణంబు  
బోధపడుచుండ, నీయందు సాధుగుణము  
వెలయు ననుకొంట క్రోధనా! వెట్టి కాదె?  
తులసి పుట్టునె గంజాయి తోటయందు?

క్రోత్త వత్సర మరుడేరఁ, గోర్కే దీఱ  
 బూరెముక్కలఁ గడుపార నారగించి,  
 వేడు కలరంగ నా బాలుఁ డాడుకొనుచు  
 పొంగుచుండఁగ, క్రోధనా! మ్రింగినా వె ?

క్రోధనా! నీకు నామీఁద క్రోధ మేల ?  
 అడుగు పెట్టితివో లేదో యంతలో నె,  
 ముద్దుకొమరుని తొలి వెచ్చముద్ద గాఁగ  
 గుటుకు మని మ్రింగి తెంతటి కుటిలమితివి?

పులుసు కారము వర్జించి, ఫలము పాలు  
 కుడిచి, మునివృత్తి నిష్ఠమై గడపుచున్న  
 కనులు దెఱువని పసిపాపఁ బెనఁగి చంప  
 చెనఁటికాలమ! నీ కెట్లు చేతులాడె?

ఏను సౌఖ్యంబు నొందుట గాన లేక  
 నీకుఁ గనుగుట్టైఁ గాఁబోలు, గాకయున్న  
 మంటఁ గలుపుదువే పండువంటి సుతుని?  
 చెనఁటికాలమ! నీ కేమి చేటు మూఁడె?

ఎల్లవారికి నల్లారుబెల్ల మగుచు,  
 మురిపములు చూపి ముద్దులు మాటలు  
 ముద్దుబుడుతఁడు నీకును ముద్దు గొలువ.  
 ముచ్చటయ్యెనె మృత్యువా! ముచ్చటయ్యెనె!

ఆటలం దైన ననృతంబు లాడఁ బోవడు.  
 చిన్ని చీమల నేని హింసింప లేడు.  
 అన్నెమును పున్నె మెఱుంగఁడు, అట్టివాని  
 చప్పరించితె మృత్యువా! చుప్పరాజా!

అకట! ముకుపచ్చలారని యట్టి నిమిగ్న  
 సంత మొందింప నీశక్య మయ్యెఁగాని,  
 అట్టి మంగళా కారుని, అమలగుణుని  
 మగుడఁ బుట్టింప నీశక్య మగునె మీ పుత్ర!

సాధుజనముల కెగ్గులు సలిసినానో?  
 తండ్రిబిడ్డల కెడ బాటు తలఁచినానో?  
 ఒరుల సంపదఁ దలకించి యోర్వలేకా?  
 కుటిలదైవమ! నన్నేల కుతిలపఱువ?

బాలపాపలపాలి యకాలమృత్యు  
 వగుచు, వారిని బలిమిమై నట్టై పట్టి  
 కుత్తుకలు నొక్కి త్రుటిలోనఁ గూల్తు వార!  
 పాపినివి కావె యో బాలపాపచిన్నె!

జార! స్థిరవార మని నీకు పేరె కాని,  
 యింత యస్థిరవాసర మెందు లేదు;  
 మందుఁ డైనట్టి శని నిన్ను పొందియుండ,  
 మందునకు నైన నీయందు మంచి యున్నె?

కృత్తికా! నీవు కుత్తుకల్ కత్తిరింతు,  
 వగుటఁజేసియె యానామ మమరె నీకు;  
 కాని-చో నుక్కుగుండును బోనివాని  
 తునుకలుగఁ ద్రుంతువే యొక్క త్రుటికలోనె?

నాగుబాములు విఘ్నవినాయకుండు  
 నధిపతులు గాన సహజంబు లయ్యె నీకు  
 పరుల నొంచుట బన్నంబు పఱచుటయును;  
 తిథివె? మృత్యుదేవత కీ వతిథివి చవుతి!



కలల నైనను సత్యంబె పలుకువాడు,  
పలుకు పలుకునఁ దేనియల్ చిలుకువాడు,  
దైవసములుగఁ బితరులఁ దలఁచువాడు,  
నన్ను దిగనాడి యక్కటా! నాక మేకె.

చెక్కు గీటిన పాల్గొను చిటుతవాడు,  
పూపపాయంపు బుడుతఁడు, ముద్దులాడు,  
నాదు చిన్నారి పొన్నారి నందనుండు  
నన్ను శోకాబ్ధిఁ బడద్రోసి నాక మేకె.

శ్రుతుల సమ్మేళనము చేసి సొంపు మీఱ  
రాగ మాలపింపగ, వీణ బ్రద్ద లయ్యె;  
ముద్దు ముచ్చట మురిపంబు మురువు చూచి  
మోదమునఁ దేలుచుండ, నాపుత్రుఁ డీల్లె.

శుక్తిపుటమునఁ బడనున్న సోనచినుకు  
వాయువశమున గుల్లలోఁ బడినయట్లు.  
ధన్యజన్మము నొందఁగఁ దగినవాడు  
కాలగతిఁ బుట్టె నిర్భాగ్యు కడుపునంచు.

నిండుచందురుఁ బోలు నీ నెమ్మొగంబు  
గాంచి చిరజీవి వగు దని యెంచియుంటి;  
అకట! ఆతేండ్ల చిన్నిపాయంబునాఁడె  
నిండునే నీకు నూతేండ్ల నిండువయసు?

మింట నొకసారి తఱుకున మెఱపు మెఱసి  
అంత త్రుటిలోన నె యదృశ్య మైనయట్లు  
అల్ప కాలంబుననె లీల లన్ని చూపి  
అట్టై తఱుకున మటుమాయ మైతివయ్య.

‘అరయ నాతేండ్ల కేతపాయంబులోనె  
అఖిల సద్గుణగణముల నభ్యసింప  
నగును ధారుణిఁ గల మానవాళి కెల్ల’  
అనుచుఁ జాటింపఁగాఁ బట్టి చనితె దివికి?

పూతచారిత్రుఁడైన నీతాతగారి  
పూజ్య బగు నామమును నీవు పూనియుంట,  
ఇట్లు నిలఁబెట్టి నాముప్ప వెళ్ళఁబుత్తు  
వనుచుఁ దలఁచితి, నది యెల్ల వ్యర్థమయ్యె.

అక్షరాభ్యాస మొనరించినపుడు కవులు  
 నీవు చిరజీవి వగు దంచు దీవెనలను  
 బలికి, రవ్వయు నిన్నుఁ గాపాడఁ వయ్యె;  
 నాడు దౌర్భాగ్యఫల మది కాదె యకట!

ఎచట నేగుడి నేదేవుఁ డెదురుపడిన,  
 'ఆయిరాకుండ నను గావు మయ్య' యంచు  
 మ్రొక్కుచుఁ దువు, వారిలో నొక్కఁడైన  
 అడ్డుపడి నిన్ను గాపాడఁ డయ్యె నయ్యె!

ఏమ మును నీకు ప్రతిమ తీయించినపుడు,  
 చూపు మింటికి బఱపి కూర్చుండినావు;  
 మింటిచూపులె కాని, యీ మంటిచూపు  
 తిరము కా దని యీలీలఁ దెలిసినావ ?

మృత్యుసమయంబు దాపింప మేను మఱచి  
 'ఇంటికేగుచునున్నాడ' నంటి వయ్య!  
 కలవరిం పని యప్పుడు తలఁచికొంటి  
 అకట! యిప్పుడు శైలియంగ నయ్యె నిజము.

పలకపై నేనొ యక్షరంబులను గిలికి  
 'అయ్య! నావ్రాతయిదె పూర్తి యయ్యెను'నంచు  
 పలికితివి రేపు రోగంబు వచ్చు ననఁగ;  
 అకట ! ఆమాట సత్యంబ యగుచు; దాఁకె.

'పిలువ రెప్పుడు నోరార పేరు పెట్టి,  
 'పాప' యని పిల్తు రది యేమిపాప మొక్కొ ?  
 కాను పాపఁడ, పెద్దలఁ గలసినాఁడ'  
 అనుచుఁ బలికెద, వది నిజం బయ్యె నేఁడు.

వెనుక మనపెద్ద లందఱు వేఱుపడఁగ  
 కనఁగఁ జాలక నీ తాత చనియె దివికి;  
 నేఁడు నీ నాన్న, పెదనాన్న వీడిపోవ  
 కనులఁ గనఁజాల నని నీవు చనితె దివికి ?

వచ్చు శ్రీరామనవమికి వైభవమున  
 బాలకృష్ణుని రథముపై లీల నునిచి  
 పండుగ నొనర్ప నుంటివి నిండువేడక;  
 అకట ! పండుగ దండుగ యయ్యె నొక్కొ ?

‘రంగు తేరికి కొయ్యయేనుంగు కట్టి  
 ఆడుకొన నాకు వేడుక యయ్యె నయ్య!  
 గొలుసు కొను,’ డని యంటివి; కొనెడిలో నె,  
 త్రైచికొంటివి మనల బంధించు గొలుసు.

‘ముద్దు’ పేరిట పద్దియముల రచించి  
 ప్రేమమై నీకు కృతి సమర్పింప నెంచి  
 నీవు జీవించియుండంగ నేర నైతి;  
 అక్కటా! నేడు నా ‘ముద్దు’ ముక్క లయ్యె.

‘మూడు చక్రాలబండిపై ముచ్చ టయ్యె.  
 కొనడు మామయ్య, నీవైన కొనఁగదయ్య!’  
 అనుచు పలుపలు వేడిన, అక్కటకట!  
 నీదు తుదిముద్దు చెల్లింప నేర నైతి.

నాకు కృష్ణున కీవు నందనుండ వగుట,  
 ప్రేమమై కాముఁ డను ముద్దు పేరు పెట్టి  
 యుంటి; నా కుమారుండ వై యుండ కకట!  
 నాకు మారుండ వై యుంట నీకు తగునె?

నేను నిలిపిన పుస్తక నిలయమందు  
 నీవు నాపేరు స్థిరముగ నిలిపెద వని  
 యెంచితిని గాని, నీ పేరె యేను నిలువ  
 వలసివచ్చు నటంచును దలంప నైతి.

ఎంత సుకృతాత్ము లగువారి కైనఁ గాని  
 ధర ననాయాస మరణంబు దొరకు టరిది;  
 ఎట్టి ధన్యుడవో నీవు, గిట్టువేళ  
 ఉన్న రని యైన నాయాస మొంద లేదు.

ప్రీతి లాలించి నినుఁ జేర బిలుచువారి  
 చెంత కేనియుఁ జేరంగ సిగ్గువడెదు;  
 ఎపుడు ముక్కు మొగంబును నెటు గనట్టి  
 వింతలోకము నెటు లొంటి వెళ్ళి తయ్య?

మర్త్యులకే కాదు, దేవతా మండలికిని  
 మండనాయమానంబుగ నుండువాఁడు  
 అరుగు చున్నాఁడు మీచెంత కమరులార!  
 లేండు మీ పుణ్య మంతయు పండే నేడు

ఈపు నవ్వి న నవ్వుదు, ఏడ్వ నేడ్తు,  
అడ నాడుదు, పాడిన పాడు చుందు,  
అకట! నీతోడి దే లోక మనుచు నుండి;  
తోడికొన వేల నున్న నీతోడ నేడు?

కాంక్ష నవమాసములు మోసి కాంచి పెంచి  
ఎవుడు నీ కేమి యాపద లెసఁగునో యని  
కంట వత్తిడుకొని సదా కాచియుండు  
అనుఁగుతల్లిని విడనాడ న్యాయ మగునె?

ఏను నమ్మయు నీపయి నెన్నఁ డైన  
కినుక వహియించి యుందుము; కనులుగప్పి  
కొనుచు నెప్పుడు ని న్నెంతో కొండసేయు  
నీదు అమ్మమ్మపై నైన నెనరు లేదె?

మించు వేడుకతో నొక్క-కంచమందె  
బువ్వ గుడుచుచు, నొక సెజ్జఁ బవ్వళించి,  
కూడిమాడుచు నీతోడ నాడి పాడు  
అన్న యక్కల సేనియు నరయ వలదె?

‘నాదు గడ్డియపై నెక్కినాడ వేర?’  
 అనుచు నీ తాత నిను మేలమాడ, నతని  
 వీపుపై దువ్వాలించి నవ్వింతు వెలమి?  
 అట్టి తాతను వీడ నీ కెట్టు లొప్పె?

పుత్రమోహము కడుపార పొంగి పొరల  
 కొడుకు కుఱులు లే రను కొఱత దీఱ,  
 నిన్ను లాలించి ముద్దాడుచున్న నీదు  
 పిన్న యమ్మమ్మపై నైన ప్రేమ లేదె?

‘అవని నాతండ్రి యీతఁ డై యవతరించె,  
 వంశమున కెల్ల వన్నెయు వాసి తెచ్చు’  
 అనుచు నినుఁ జూచి మరియు చున్నట్టి నీదు  
 ఆయ్య విడనాడఁగా నీకు న్యాయ మయ్య?

‘నన్ను డబుల నడిగెదు, నాకు తండ్రి  
 నీవు కావున నీవె నా కీయవలయు’  
 అనుచు నిను లీలఁ బరిహాస మాడునట్టి  
 ఆయ్య విడనాడ నీ కెట్టు లయ్యె మనసు?



ఎపుడు నీమీఁద ప్రేమచే నింపు మీఱ  
 బుగ్గ నులుముచు, నీ చిన్నిబొజ్జ నిమిరి,  
 గిలిగిలింతలు వెట్టి నగింపఁ జేయు  
 మామపై నైన నీ కింత మమత లేదె ?

పట్టజాలని తమకంబు బాయ లేక,  
 లీల నిను పాను పెక్కించి మేల మొప్ప  
 నొవ్వ నేడ్చించి, తోతొన నన్వఁ జేయు  
 మామ విడనాడ నీ కెట్లు మనసు గొలిపె ?

‘కడుపు గలిగిన ఫలముగ కాంక్ష దీఱ  
 కన్న నిఱవంతి కొడుకునె కాంచవలయు’  
 అనుచు నిన్నెత్తుకొని ముద్దు లాడునట్టి  
 చిట్టియత్తను వీడ నీ కెట్లు లొప్పె ?

నీవు మరణించినది యాది, నీదు తల్లి  
 నిదురయును కూడు నెఱుంగక, నేలఁ బొరలి,  
 గొల్లుమని యేడ్చుచున్నది గుండె పగుల;  
 తల్లి నిటు లేడిపింపగఁ జెల్లు నయ్య ?

## స్మరణము

కన్నె వెన్నెల లొలయించు చిన్నినవ్వు,  
తేట తేనియ లొలికించు తీయపలుకు,  
హూయలు గులికించు నడకల యెప్పిదంబు  
ఎట్టు మఱుతును నను గన్న చిట్టితండ్రీ?

ఒయ్యనొయ్యన నొయ్యార ముట్టిపడఁగ  
హూయలుమై నీవు నడయాడుచుండఁ జూచి,  
చిన్నియేనుంగుగున్నను గన్నయట్లు,  
చెంగలించుచు నామది నింగిముట్టు.

కనులు మూసిన, విచ్చిన, కలలు గన్న,  
పను లొనర్చిన, తలఁచిన, పలుకుచున్న,  
నిలిచియున్నను, మెలఁగిన నీదుమూర్తి  
కనులఁ గట్టినయట్టులు కానవచ్చు.

సాగసు గుల్కెడు నీదు దుస్తులను జూచి,  
ఎలమి నీ వాడుకొను వస్తువులను జూచి,  
అకట ! నీ యీడుజోడు బాలకులఁ జూచి,  
గుండె చెఱువయి పోవుచు నుండెఁ గదర.

నేను నీవును జనుచుండ, నిన్ను ముందు  
 పలుకరింపక; నాతోడఁ బలుక రెపుడు  
 తోడినెచ్చెలు; లక్కటా! నేఁ డిదేమి  
 వెడలుచున్నారు నను జూచి వెల్లఁబోయి?

ఏడ కేగిన, నా తోడునీడ వగుచు  
 నాదు చూపుడు వ్రేలిని నాదుకొనుచు  
 నేగుచుందువు దవ్వెంతయేని గాని;  
 నేఁడు నావెంట రా వేమి నీవు తండ్రి?

ఎపుడు గ్రంథాలయంబున కేను జనిన,  
 తోడ వత్తువు గోవుతో దూడ వోలె;  
 నేఁడు పోవుచునుంటి; నాతోడఁ గలసి  
 ఈవు రా వేమి? పితృభక్తి యెందుఁబోయె?

ప్రతిదినంబును ద్విద్రవోపకయ ముందు,  
 'దండ మిదె నాన్న! అమ్మరో దండ మిదిగొ!  
 దండ మన్నయ్య! అక్కయ్య దండ!' మనుచు  
 దండ గ్రుత్తువు, నేఁ డేది దండకంబు?

తొట్టెతానము చేయుచున్నట్టివేళ,  
 వచ్చియును రాని జలిబిలి పడుకు లొలయ  
 ముద్దుకృష్ణుని పద్మముల్ ముద్దు గులుక  
 చదువుచుందువు; నేడట్లు సలుప వేమి?

వేడుకలు మీఱ నీవు నీ తోడివారిఁ  
 గూడి కిలకిలలాడుచు నాడి పాడు  
 చుండ, కలకలలాడుచు నుండు నిల్లు  
 అక్కటా! నేడు వెల వెలలాడుచుండె.

తోడిబాలురఁ గూడి నీ వాడుకొనుచు  
 బమ్మరిల్లుచు నుండ, నీ బొమ్మరిల్లు  
 కనులపండువు సేయుచుఁ గానవచ్చె;  
 కడుపు చుమ్మలుచుట్టెరా కాంచ నేడు.

తొట్టిలో నీవు కూర్చుండి తూఁగులాడు  
 చుండ, నుట్టిలో గుమ్మడిపండులీలఁ  
 గానవత్తువు కన్నులకటపు దీఱ;  
 పొట్టుపొర లయ్యె నేడు నీ తొట్టి చూడ,

మరణవేళను కుత్తుక గుఱక పుట్ట,  
 చుఱుకు మని నీదు నుదుటను చుఱక వెట్టి;  
 రది తలంచిన నా గుండె లక్కటకట!  
 చుఱుకు మనుచుండె కొఱవితో! చూడినట్లు.

మఱపు దుఃఖింబునకు మంచిమం దటంచు  
 పెద్ద లందురు; కావున నెద్ది యైన  
 కార్య మొనరింతు నన్న, నా కార్య మెల్ల  
 మఱపునకు వచ్చు; నీ వెప్పు మఱపురావు.

నాదు పొత్తునఁ గుడుతువు, నాదు సెజ్జఁ  
 బవ్వళింతువు, నాపజ్జఁ బాయకుందు,  
 వకట! తలలోని నాల్కవై యలరు నీవు  
 మఱపువత్తువె నే నెంత మఱతు నన్న?

మొలకనవ్వులు మొగమునఁ దొలకరింపఁ  
 మెడను కర్పూరహారంబు తడఁబడంగ,  
 చెంగుచెంగునఁ బరుగెత్తి చేరవచ్చు  
 నిన్నుఁ జూచితి కలలోన నేడు కుఱ్ఱ!

చీన్ని కృష్ణుని లీలల 'సినిమ' యందు  
చూచి, కృష్ణుని పెనుబాము చుట్టి కటవ,  
గ్రుడ్ల నిండను కన్నీరు గ్రుక్కికొనుచు  
గోలు మని యెడ్చితివి; యెంత జాలి నీకు?

అమ్మ రామాయణము చెప్ప నాలకించి  
నీతళోకము వినలేక చెవులుమూసి  
కొంచు, 'అమ్మరో! ఇంక చాలించు మమ్మ!' <sup>2</sup>  
అంచుఁ బలికతి; వెంత దయార్ద్రమృతివా?

'ఎన్నడును మామ మనయింటి కేని రాఁడు,  
మసల నేటికి వారింట మనకు తల్లి!'  
అంచు మనయింటి కమ్మను గొంచు రావె ?  
ఎట్టి యభిమాన మమరెరా చిట్టినాఁడె?

నీదుబుద్ధియు వివయంబు నెనరు జూచి  
ఏడ నావంటి ధన్యుండు లేఁ డటంచు  
పొంగితిని; నేఁ డెచట! నన్నుఁ బోలినట్టి  
మందభాగ్యుండు లేఁ డని కుందుచుంటి

‘ఏచటి కేగిన ననుఁ జూచి యెల్లవారు  
పిలిచి తద్దయు పీఠితోఁ బలుకరించి  
ముద్దు గొనియెద రిది యేమి సోదై?, మనుచు  
సుద్దులాడవె తల్లితో ముద్దుకుఱ్ఱ!

‘బట్ట కొలిచెద రమ్మని కుట్టువాఁడు  
చేయివైచెను బుగ్గపై, చిత్ర మమ్మ!  
కాలు సేతులు కొలుతురు కాని, బుగ్గ  
కొలుతురే’ యని తల్లితోఁ బలుక లేదె?

‘అంగడికి నేగి లడ్డు కొనంగఁబోవ,  
‘వద్దు నీ డబ్బు, నాకొక్క ముద్దు నిమ్ము,  
లడ్డు ని’ త్తినె, వాఁ డెంత దొడ్డవాఁడె?  
అయ్య! యిది యేటి విష్ణు?’” మనుచు ననవె?

‘ఎవఁడవుర నీవు? నాయింటి కేల వచ్చి?’  
తనుచు నీ తాత పలుక, ‘నీ మనుమఁడ సుమి!  
అనబుకంటెను వడ్డియే సిస’ లటంచు  
పలుకుదువు కాదె! ఎంత నేర్పరివి నీవు ?

‘మామకును తాత కెన్నియో మంచి బండ్లు,  
మంచి మోటారు లున్నవి, మనకు లేవు;  
నాన్న! నే పెద్దవాడనై యున్న యపుడు  
ధనము గడియించి కొనెద’ నం చనఁగ లేదె?

‘మూడునిలువులు కలిగినమేడ తాత  
కట్టె, నాలుగంత స్తులు గలుగు మేడ  
కట్టె మామయ్య; నే నిదె కట్టువాడ  
ఐదునిలువులు గల సొగసైన మేడ;

‘అమ్మ కొక్కటి, నీ కొండు, అన్న కొకటి,  
అక్క కొకమేడ యిత్తు, నే హాయి మీఱ  
నుందు పై మేడపై నంచు’ నందు; వకట!  
మిదై లిన్నియు నింతలో మిథ్య లయెనె?

మాకు మేడలు లేకున్న మానెఁ గాని,  
కట్టకొంటివి నీ కొక్క గట్టిమేడ,  
అన్ని మేడలపై నున్న యట్టి మేడ,  
స్వర్గసౌధంబు; అందైన బడయు సుఖము.



ఒక్కతరి కన్ను మూయుదు, నొక్కయెడను  
కనుల నటె విచ్చి వెడవెడఁ గాంతు బయలు;  
ఒక్కవేళను తలయూఁతు, నొక్కసారి  
ఉస్సరంచును వేడినిట్టూర్పు పుత్తు.

రాత్రి యరుదేర, నిద్దర రాక వేఁగి  
పగలె మే లని యెంతును, పగలు రాఁగ,  
రేయి, మే లని యెంతు; నీరీతి గాఁగ  
పగలు రేయియు నాపాలి పగలె యయ్యె.

ఒంటిపాటున దుఃఖింబు నోర్వలేక  
పలువు రుండఁ దలంతును, పలువు రుండ  
ఒంటిగా నుండఁ దలఁతు; నీయోజ నిట్లు  
గడపుచుంటి దినంబు యుగంబురీతి.

వెల్లివిరియుచు తీరంబు పెల్లగించి  
వట్టు లొడ్డుచు పాటు ప్రవాహ మనఁగ,  
నిండి నిబిడీకృతం బయి గుండె జీల్చి  
పొంగి పొరలెడి దుఃఖ మభంగురముగ.

కొఱవితోఁ గాల్చినట్టులు, సురియ వెట్టి  
 వ్రచ్చినట్టులు; కొఱును గ్రుచ్చినట్లు.  
 కఱకుఱంపానఁ గోసినకరణి, నాదు  
 గుండియలు బగ్గుబగ్గున మండుచుండె.

తనయుఁ బేర్వెట్టి పిలువంగఁ దగ దటంచు  
 నోరినిండఁగ నీ పేరు నుడువ నైతి;  
 అయయో! యెలుఁగెత్తి 'కామరాజా' యటంచు  
 నుచ్చరించుచుఁ బలవించుచుంటి నేడు.

కన్నులారంగ ప్రతిమను గాంచి యైన  
 కొంతయేనియు సూటట కాంతు నంచుఁ  
 నీదుపటమును నాచెంత నిలిపికొనఁగ,  
 ఊటటకు మాటు జనియించె నారటంబు.

## పు త్నాండు

కూడు నైచదు, కనులకు కూర్చు రాడో,  
స్వాంతమున తేళ్ళు పాకిన పగిది దోచు,  
కనుల జలజల బాష్పముల్ కాల్వ గట్టు  
ఆత్మజవియోగదుఃఖ మత్వంతభరము.

నడక తడఁబడు, మై గడగడ వడంకు,  
బెదరు గుండియ, మాట తబ్బిబ్బునొందు,  
బెండువ తాల్చి, మది కలగుండు వడును;  
పుత్రవిరహంబు వల దెట్టి శత్రువులకు.

జగతి యంతయు శూన్యంబ యగుచు దోచు,  
ఎల్ల సుఖములపై గడు నేవ పుట్టు,  
వ్యర్థ మేటికి జీవన మనుచుదోచు;  
దుర్భరము పుత్రనిర్వాణదుఃఖ మిలను.

మంచిగందము 'వెన్నెల మంచుకంటె  
శీతలకరంబు నందనాశ్లేషసుఖము;  
ఉడుకు నూనియ, కార్చిచ్చు, పిడుగుకంటె  
ఉగ్రతాపంబు పుత్రవియోగభరము.

పుట్ట కున్నను లేస్సయె, పుట్టి పెరిగి  
 తల్లిదండ్రుల యుల్లంబు లుల్లసిల్లఁ  
 జేయు నందనుఁ డెడఁబాసి పోయె నేని,  
 అట్టి దుఃఖము వర్ణింప నలవి యగునె?

పుట్ట కుండిన దుఃఖంబు, పుట్టి పెరిగి  
 వ్యాధిగతుఁ డైన నెంతయు వ్యాకుంబు,  
 అవల మృతి నొంద దుస్సహా; మక్కటకట!  
 కష్టబహుళంబు పుత్రసంగతి తలంప.

తన్నుఁ గని పెంచి ముద్దాడు తల్లిఁ దండ్రీ,  
 బాళి లాలించు నెల్ల చుట్టాల విడిచి,  
 కూర్చొ డెగఁ గోసి నట్టేటఁ గూల్తు రకట!  
 శత్రువులు గాక మిత్రులే పుత్రు లరయ

అది దేవుని కడుపున నవతరించి  
నరక సన్నిభుడైన యా నరకుభంగి,  
భువన బాంధవు కడుపునఁ బుట్టియైన  
నై చ్యమును మాన వీవు శనై శ్చరుండ !

చండమార్తాండు కూర్చిపుత్రుండ వగుట,  
దండధరునకు ముద్దుతమ్ముండ వగుట,  
కలుగునే నీకు నొక్కంత కనికరంబు ?  
మండుచిచ్చునఁ బుట్టునే మంచుముద్ద ?

నీవు కడగంటఁ జూచిన నిఖిలజగము  
ధ్వంసపారాయణంబును దగ్ధపటలి,  
నీవు చేపట్టినది యెల్ల నిష్ఫలంబు;  
ఇనుపగజ్జెల తండ్రి! శనీశ్చరుండ !

ఈవు కన్నెత్తి చూడవయేని, నరుండు  
లఖిల సౌభాగ్యసంపద లనుభవించు;  
ఈవు కన్నెత్తి చూచితివేని, నరుండు  
బగ్గుమని మండి నిలువున బుగ్గి యగును.

నీ కటాక్షంబు లెవనిపై నిగుడు, వాడు  
 పట్టినది యెల్ల నట్టి నిష్పచ్చరంబు,  
 కాంచినది యెల్ల నెపుడు బగ్గంపుపాడు,  
 తలఁచినది యెల్ల సర్వమంగళము మంద !

ఈవు జనులకు నొక్కడ హితము గూర్తు  
 వండు రదియు మఱిత యనర్థమునకె;  
 ఒయ్యనొయ్యన నెక్కించి, యొక్క పెట్ట  
 కులదోతువు వారిఁ బాతాళమునకు.

గ్రహములం దెల్ల నతి నీచగ్రహమ వీవు,  
 వాసరంబుల నధమంపు వాసరమవు;  
 నీకు మ్రొక్కెద నాజోలి రాకయుండ,  
 చమురుకాశ్మయ్య ! దౌర్భాగ్య చక్రవర్తి

## వైరాగ్యము

తాను చావక మానెడివానిభంగి  
వగచు జీవుండు చచ్చినవానిఁగూర్చి,  
చావకయ యుండ దాఁకొనశక్య మగునె?  
ఎచటఁ బుట్టెనో యచ్చటి కేగు నరుండు.

పుట్టినంతన మూరెడు పొంగ నేల ?  
తుంగినంతన బారెడు కుంగ నేల ?  
పుట్టవాఁ డెన్నఁడేనియు గిట్టకుండ  
ఉట్టికట్టుక యూఁగునే యుర్వియందు ?

‘నిన్నఁ జూచితి,వాఁ డెంతో చెన్ను మీతె,  
నేఁడు తెగ వాతె, పనుచుఁ జింతించు నరుండు,  
ఎల్లి తనచావువచ్చు నం చెఱుగ లేఁడు ;  
అరయ క్రిందాకు మీఁదాకు వరుస కాదె!

ఘోర సంసారవారాశిఁ గోట్లకొలఁది  
పుత్ర మిత్ర కళత్రముల్ బుడగలట్లు  
పుట్టుచుందురు, పారిపారి గిట్టుచుందు?  
రిట్టివారికి వగఁ జెంద నేల నరుండు ?

## సంసారము

తల్లి నా కిది యీతండు తండ్రి నాకు,  
ఇదియ యిల్లాలు, నా కిది యిల్లు, నాడు  
సుతులు వీరలు, వీరలు హేతు లటంచు  
జడుండు భ్రమజెంది పుట్టుచు జచ్చుచుండు.

చెలియె మృత్యువు ? చుట్టమే తలఁప యముండు ?  
శీలయె దేహంబు ? గాఢమే జీవ మెన్న ?  
మాయసంసార మిది కడు హేయ మంచు  
తెలియ కష్టండు తలపోయు స్థిర మటంచు.

తన శృంగారమున నభ్యాసమున మెలంగు  
అంధుని విధంబు, సంసారమందుఁ దిరుగు  
మూఢుఁ డెఱుంగునె నిక్కంపు ముక్తి తేరువు ?  
అరయ విజ్ఞానవిదుండు తా నెఱుంగుఁ గాక.

శిశువు, బాలుండు, తరుణుండు, ముసలి యనఁగ,  
వివిధ పాత్రంబుల ధరించి భువిని నరుండు  
నటుని కైవడి సంసార నాటకంబు  
నాడి, నరక మన్ తెరలోని కరుగు తుదిని.



## అ స్థి ర త

ఆయు వల్పంబు, భోగంబు లస్థిరములు,  
పుత్ర మిత్ర కశిత్రముల్ బుద్ధుదములు,  
సకల ధనధాన్య సంపదల్ చంచలములు,  
అనుచుఁ దెలిసియు నరుఁడు మోహాబ్ధి మునుఁగు.

దేహ మెన్నఁగ గాలిలో దీపకళిక,  
కలలలోపలి ముచ్చటల్ కల సుఖములు,  
పుత్రసంగతి తెరలోని బొమ్మలాట;  
హేయభాజన మక్కటా! యిహసుఖంబు!

శైశవం బెన్న నఖిలరోగాశయంబు,  
యావనంబు సమస్తపా పాలయంబు,  
వార్ధకం బది దుర్వృథావర్ధకంబు;  
సౌఖ్య మొందుట యెన్నఁచో జనుఁడు భువిని.

కాలపరివర్తనమున దుఃఖంబు సుఖము  
సకలజనులకు నెడనెడ సంభవించు;  
భేద మొదలిన క్రుంగుచు, మోద మొదవ  
పొంగుచుండరు సతతంబు బుధులు మరెని.

## మోక్షము

తెలియఁ జాలక పక్షులు వలలఁ జిక్కు,  
ఎఱుంగ నేరక మిడుత తా నుఱుకుఁ జిచ్చు,  
దురితభూయిష్ట మంచుఁ దా నెఱిగి యెరిగి,  
కూలు సంసారవార్ధిలో కూళనరుడు.

అడరి ముదిమియు రోగంబు నతిశయింప  
చీకె దేహంబు శిథిలంబు గాకమున్న  
బుధుఁడు సాధింపఁగా దగు ముక్తిపథము ?  
ఇల్లు కాలంగ నుయి త్రవ్వఁ జెల్లు నొక్కొక్క ?

అరయ దేహము రథ, మింద్రియములు హరులు,  
అత్త పేరిటి రథికుఁ డాయశ్వచయము  
ఘైర్య మనియెడు రజ్జులఁ దగఁ గుదించి,  
చెరవుతోఁబట్టి, మోక్షంబు తెరువుగాంచు.

గాయసంసారసుఖముపై నేవ పుట్టి,  
ఎవయవాంఛల విడనాడి, విసినమందు  
తపము సేయుచు నీశ్వర ధ్యానములను  
పొద్దుపుచ్చెడివారెంత పుణ్యు లార!

## కర్మము

హాయివశమున నెగయుచు వారిదంబు  
 లొకటఁ గూడుచు వీడుచు నుండుపగిది,  
 కాలగతిఁ జేసి జీవు లొక్కటన కూడి  
 వీడుచుందురు కర్మంబు మూడినంత.

కర్మమున జీవి యుదయించు, కర్మవశతే  
 వర్ధనము గాంచు, కర్మంబువలనఁ ద్రెళ్ళు;  
 కర్మమే కష్టసుఖముల కారణంబు,  
 కర్మమే దైవ మఖిలజగంబులందు.

కర్మమున మేలు కలుగును, కర్మమున నె  
 కలుగు కీడును, సకలంబు కర్మవశమె;  
 బమ్మ యైనను కర్మంబు క్రమ్మఱింపఁ  
 జేయ లేఁ డన్న, నితరులఁ జెప్ప నేల?

తొంటి తన కర్మములు పొంటనంటి త్రిప్ప,  
 పుడమి నొక్కొక్క దేహంబుఁ బడసి పొడమి  
 ఒండుత్రోవను బోవుచు నుండు దేహి?  
 చావు పుట్టువు సహజంబు జీవతతికి.

మా న స బో ధ ము

బలీపదము దొట్టి, అల బ్రహ్మపదముదాక  
సంక్రమింపంగఁ జూచెదు చాపలమున;  
లోన వెలిగెడి బ్రహ్మాంబు లో నెఱింగి  
తలఁప వెన్నఁడు చి త్తమా ! తప్పిదారి.

గండుపులివోలె వెఱపించుచుండె ముదిమి;  
ఓటికుండను బోసిన నీటిఁ బోలె,  
అంతరించుచు నున్నది ఆయు వకట !  
వెడగుచి త్తమ ! యిం కేల మిడిసిపాటు ?

తన్ను పెనుబాము కబళించుచున్న తఱిని  
ఈగలం బట్ట కప్ప తా వేగిరించు  
భంగి, కాలభుజంగము మ్రింగ నున్న,  
విషయవాంఛల వీడవు వెకలిమనస !

నీదు వాంఛలు నాసలు, నీదు కోర్కె-  
లన్నియు కటా ! పటాపంచ లయ్యెఁ గాని,  
శిలను జేసిరా ? యినుమునఁ జేసిరా నిను ?  
నిలిచియుంటివి నిట్రాడువలెను మనస !

నీదు పూనిక లెల్లను నిష్ఫలములు,  
 నిన్న చూచినవారలు నేడు లేరు;  
 సుతు లటంచును సతి యంచు హితు లటంచు,  
 విజ్ఞుడై గెద వేటికే వెఱ్ఱిమనస !

ఏల తిరిగెదు చిత్తమా ! బేల వగుచు  
 కాలు కాలిన పిల్లని బోలె నీవు ?  
 వమ్ములై చెడె నీ ప్రయత్నమ్ము లెల్ల;  
 విసిగి వేసారితివి, యింక విశ్రమింపు.

## ని క్షేపము

విద్య నేరిచి ప్రఖ్యాతి వెలయ లేదు.  
 ధనముగడియించి దీనులఁ దనుప లేదు.  
 భోగములచేత సౌఖ్యంబుఁ బొంద లేదు.  
 గడపిపుచ్చితి కాలంబు కాకివోలె.

వయసు ముదిరెను, సుఖముపై వాంఛ తొలఁగె,  
 ప్రాణసములైన మిత్రులు బాసి, రకట!  
 పండువంటి కుమారుఁడు పదటఁగలసె;  
 బ్రతికి యుంటిని జీవచ్ఛవంబ నగుచు.

బంధుగులకెల్ల గిట్టనివాడ నైతి,  
 మిత్రులెల్లరు నొకపెట్ట శత్రులైరి.  
 అనుఁగుపుత్రుఁడు గికురించి చనియె దివికి;  
 ఎట్లు బ్రదుకుదు పుడమిపై నింకమీఁద ?

మున్ను నమ్మితి విగ్రహపూజనంబు,  
 అవల నమ్మితి మానసి కార్చనంబు,  
 ఇదియు నదియును మదియందు కుదురవయ్యె;  
 రెంటికి చెడ్డ రేవనిరీతి నైతి.

## ఆత్మ సమర్పణము

నిన్ను భక్తిని గొలువనా ? నెమ్మనమును  
 నీవె దిక్కని నమ్మనా? నిన్ను విడిచి  
 పరుల సేవించినాడనా? పరమపురుష!  
 ఏల నన్నిట్టి కష్టంబు పాలు సేయ?

ఇలను జన్మించినది మొదలంతదనుక  
 గడపితిని ప్రొద్దు పరహిత కార్యములకు,  
 సలిపితిని శక్తికొలదిని సాధుసేవ;  
 ఏల నన్నిట్టి కష్టంబు పాలుసేయ?

ఆలు పేరిటి గుదికట్ట నలుత వేల్చి,  
 బిడ్డ లనియెడి ముకుతాడు బిగియఁగూర్చి,  
 ఘోరసంసార మను పెద్దగుంజఁ జేర్చి  
 కట్టితివి నన్ను నట్టిట్టు కదలకుండ.

పుట్టి రేడ్లరు-పుత్తికల్ పుత్తు లందు  
 కట్ట! నలుపుర నీపాట్లఁ బెట్టి కొంటి;  
 వున్న మువ్వర నై న నాకుండ నిచ్చి  
 ఆయురారోగ్యవంతులఁ జేయు మయ్య !

ఏఁగె నలువదిమూడేడు, లింతదనుక  
 కష్టమువలె కాని యొక్క సౌఖ్యం బెఱుంగ,  
 ఉన్నయాసయు నేటితో నూడె; నింక  
 చేర్చుకొన వయ్య నన్ను నీచెంత దేవ !

చిత్తమునయందె కోర్కులు జీర్ణమయ్యె,  
 జీవితం బన్న నెంతయు నేవ పుట్టె,  
 ఎల్లయాసలు కడతేటె; నింక నీదు  
 దివ్యపాదాబ్జయుగళియె దిక్కు నాకు.

హేయసంసారజలధిలో నీఁది యీఁది  
 మునిఁగి తబ్బిబ్బువడి తలమునకై లైతి,  
 చాలు సుఖములు, విసిగి వేసరితి; నింక  
 నీదు పాదారవింద సన్నిధికిఁ గొనుము.

దురిత తాపత్రయాభీల దుర్నివార  
 ఘోరసంసారజలధిలోఁ గూలియుంటి,  
 కరుణ దరిఁజేర్చి న న్నొగి గావుమయ్య !  
 దిక్కు నీ వని నమ్మితి దేవ దేవ !



నిఖిలపాపంబులకు నెల్ల నిలయమైన  
 యిహాసుఖంబుల నే నింక నిచ్చగింప;  
 పరమపదమైన నీ పాదపంకజంబు  
 చెంతఁ జేరిచి నన్ను రక్షింపు మీశ!

ఘోరసంసార సాగరోత్తారణంబు,  
 భక్తజన సంతతానంద భద్రకరము,  
 అవ్యయానంద మోక్షదాయకము నైన  
 నీ పదధ్యాన మాత్రలో నిలువ నీవె?

ఆత్మజవియోగ గాఢదుఃఖాన్నిఁ గ్రాఁగి  
 స్వచ్ఛమైనట్టి మామక స్వాంత మిదిగో !  
 ధార గట్టెడి కన్నీట ధారవోసి  
 అర్పణ మొనర్తుఁ, నైకొనుమయ్య జేవ !

## ఆత్మకాంతి

వ్రాసితిని మొన్న ననుతాప పద్యములను,  
ఇంక చేతడియార లే; దింతతోనె,  
వ్రాయఁ జేసితి సంతాప పద్యములను  
కూర్చిపుతుని మరణంబు గూర్చిఁ దేవ !

పట్టి యంచును మూన్నాళ్ళ పట్టపగలు  
పొంగిపొరలుచు మరియుచు బోర్లపడితి;  
ఇచ్చితివి వాని. క్రమ్రురఁ బుచ్చికొంటి,  
వాఁడు నీవాఁడు కాని నావాఁడు కాఁడు.

నేను నన్నె కాపాడుకో లేనివాఁడ,  
వానిఁ గాపాడ నేర్తునె! కాన నీవె  
చెంతఁ జేరిచి వాని రక్షింపవయ్య!  
నీకుఁ గలిగిన బాధ్యత నాకుఁ గలదె?

అతఁడు నాచెంత దుఃఖంబు లనుభవించు  
చుండుకంటెను, నీపాదయుగళిపొంత  
నుంటయే శుభం బగు; 'ఇంటికంటె గుడియె  
పదిల మగు' నంచు బుధులు చెప్పుదురు కాదె?

భంగుర బగు నిహలోక బంధ ముడిపి  
 నిత్యమైనట్టి నీదు సాన్నిధ్యమునకు  
 వానిఁ గొనియుంటి; వందుల కేను వగవ  
 వానితో నన్నుఁ గొనకుంట కేను వగతు.

వానిఁ గొన నీకు మన సయ్యెఁగానఁ గొంటి,  
 వందు కేమందు? నక్కటా! యతని విడిచి  
 యుండఁగా చోప, నను వానియండఁ జేర్పు,  
 తండిబిడ్డల నెడసేయు దగునె నీకు.

ఎప్పు డేరీతి నెవ్వరి కేది హితమొ,  
 అప్పుడారీతి వారిల కది యొనర్తు;  
 వట్లు చేసితి , విటు సేయవైతి వనుచు  
 నింద చేయుచు రజ్జులై నిన్ను నరులు.

దుఃఖమూలంబు, నత్యంత దుస్సహంబు,  
 దుర్వృథాభాజనంబును, దుర్భరంబు  
 నైన యైహిక బాధల మానఁ జేసి  
 పరమపద మిమ్ము నా కూర్మిపట్టి కీశ!

పతితపావన ! నా కూర్చిసుతుని యాత్మ  
కవ్యయానంద సౌఖ్యంబు, నమలమైన  
శాంతి నొసఁగుచు, నెపుడు నీచెంతఁ జేర్చి,  
మగుడ జన్మంబు లేకుండ మనువు మయ్య!

## పృ ౧౪౫

ఏమి మహిమంబు గలనొ నీనామమందు !  
 'పాప' యను పల్కు- వీరులఁ బడినయాలి  
 నిలుపునను నాదు మే నెల్లఁ బలకరించు  
 జల్లు మని నాదుహృదయంబు జలదరించు.

ఓహో! నీనామ మొకటి వేదకోశము  
 మించు కేదకతో న్నాకియొందుకొలది  
 విశ్వులం బగు నక్షి- త్వాకియొందుకొలది  
 కూర్పుచున్నది నానాట క్రొత్తిగుడులు.

సర్వ నారస్వత స్తపంచంబునందు  
 'పాప' యనియెడి యక్షర ద్వయముతోడి  
 సాటి వచ్చెను కొండొక మాట 'పాప'  
 మార్దవంబున మధురిమ ముజలనినది

జల్లు మని నోట ముత్యాలు బాజు. నీవు  
 పలుకు తొలిపల్కు-లే నాకు తొలి పలుకులు  
 జలుగుగా నీవు పలకకై పలుకు మొదటి  
 యక్షరమె నాకు మొదలిటి యక్షరంబు.

నీదు సవ్యులు నిండు వెన్నెలలు, నీదు  
 శీలసంపద భూషణశ్రేణి, నీదు  
 తళుకు నిద్దంపు సిగ్గువొంతెరలు తలఁప  
 పరమసౌభాగ్యశుభపరంపరలు నాకు.

ఈవు కలకల నవ్వితి వేని, నాకు  
 పండువెన్నెల జగమెల్ల నిండినట్లు;  
 ఈవు వలవల యేడ్చితి వేని, నాకు  
 చుమ్మచీకటి జగమెల్లఁ గ్రమ్మినట్లు.

విమల భవదీయ గుణవర్ణనములఁ గాని  
 చిత్త మరగదు తదితర చింతనముల;  
 రమ్య మగు నీదు వదనదర్శమునఁగాని  
 దృష్టి నిగుడమ తదితరదృశ్యములకు.

ఎట్లు ముచ్చిలికివొ నాదు హృదయ మీవు?  
 లేతనవ్వుల మొలకలచేతఁ గాదు,  
 చెలువు గులికెడు పలుకులుచేతఁ గాదు,  
 సిరుల నీనెడు నునుసిగ్గుచేత నేమొ ?

నిండు బిగియూరు కౌగిట నిన్నుఁ బొదివి  
 నీదు తనుఘాళి తల మేనినిండ సోక  
 హఃళి నిన్నెత్తికొని ముద్దులాడినట్టి  
 వానిజన్మంబు జన్మంబు వసుధమీఁద.

నిగ్గుదేతెడి నీపాలబుగ్గలందు  
 గిలిగిలింతల గిలకొట్టి, తళుకునవ్వు  
 వెన్నముద్దలఁ జిలికించి యెన్నిసార్లు  
 జాఱియుంటినో చుట్టినచూఱగాఁగ?

సరస సంగీత సాహిత్యభరిత మగుచు  
 శుభ్రహితం బగు త్యాగయ్యకృతిని బోలె,  
 చిన్నదయ్యను తావక జీవితంబు  
 రసికజనరంజకం బయి రమణగాంచె.

స్వచ్ఛతరమయి మాధురీ సహిత మగుచు  
 సురుచిరామోదజనకమై సుమము వోలె  
 చిన్నదయ్యను తావకజీవితంబె  
 బంధురానందకర మయి వన్నెకెక్కె.

నిండుచంద్రుండు సీముఖమండలంబు,  
కందు ముంగురు, లుదయరాగంబు మోవి,  
అమలచంద్రిక మందహాసాంకురంబు;  
అహహా! సీ ముఖంబు సుధాకరాత్మకంబు.

వదనలావణ్య సరసిలోఁ గదలియాడు  
వాలుమీనులో యన నొప్పు వాలుకనులు,  
నురువులో యన నలరారుఁ జీఱునగవులు  
విమల శైవాలమో యన వెలయుఁ గురులు.

నిగనిగలు దేఱు నిద్దంపు నీలమణులు  
నట్టనడుమను, కెంపులు తుట్టతుదను  
చెక్కి తాపిన ముతైంపుఁజిప్ప లనఁగ  
చెన్ను మీఁతెడి సీ వాలుఁగన్నదోయి.

కలువ తేకులు మెఱుఁగులు గండుమీలు  
సీడు రామికి, కనులతో జోడు గూర్చి  
తమ్మిపువ్వులఁ గల్పించె దమ్మిచూలి;  
పుట్టనిలు పెద్ద సేయరె యెట్టివారు ?



కన్నులగొలకులు -

నడుమ ముక్క

పైకి పొరలకయు

పోతగట్టులో యన

౯

రచ్యుభవదీయ ముఖసభారంగమందు

కొలుపు దీరిచి మారుండు కూరుచుండి

డంబు మీఱిన సింహాసనం బనంగ

నీదు నాసిక విలసిల్లు నిండుజిగిని.

మంజులం బగు నీ కంఠపంజరమున

గోరువంకయొ చిలుకయొ కోకిలంబొ

కాపురము సేయు గాబోలు, కాకయున్న

అలరునే యింత మధురిమ పలుకులందు?

మోవి పవడంబు, గోరులు ముత్తైయములు,

కురులు నీలాలు, కెంపులు చరణయుగళి,

పల్లురకుసలు రవ్వలు; పద్మభవుడు

నిన్ను నిర్మించె నిక్కంబు నిఖిలమణుల.

౪౫

కొమరుమోవిని సుధ గిలకొట్టవచ్చు  
 మొలకనవ్వుల వెన్నెలల్ చిలుకవచ్చు  
 చిన్నికురులందు చీకట్లఁ జిమ్మవచ్చు  
 తీయపలుకుల కలకండ తీయవచ్చు.

విమల మగు నీదు చిటునవ్వు వేయి సేయు  
 లలిత మగు నీదు వాల్చాపు లక్ష సేయు  
 కులుకుటొయ్యారి నీ నడ కోటి సేయు  
 నిద్ద మగు నీదునునుసిగ్గు నిధులు సేయు.

చలువ నునుమంచుబిందుల జాలుకొలిపి  
 పండువెన్నెల పిండిని పదనుచేసి  
 మెఱుఁగులందలి తళుకుల మేళగించి  
 చేసెఁ గాఁబోలు నలువ నీ చెలువ మార!

ఒప్పు లన్నిటి నొకచోట కుప్ప వోసి  
 అందముల నెల్ల నొక్కెడ పొందుపఱచి  
 గుణము లన్నియు నొకచక్కి కూర్చి పేర్చి  
 సలిపె విధి నీదు నెమ్మేని చక్కదనము.

శ్రీ అ బు, గి,

గల్లుగల్లున చిఱుగజ్జె లల్లలాడ  
చిట్టిచేతుల సారె క ట్టిట్టు త్రిసి  
విద్దియమ్ములు సేయు నీ ముద్దువగలు  
మఱవ శక్యమె యెన్ని జన్మముల కైన?

అల్లనల్లన మెల్లంగ నడుగు లిడుచు  
'వెనుకపాటునఁ జేరి నాకనుల నట్టె  
మూసి, 'ఎవ' రని యడుగు నీ ముగుదతనము  
మఱవ శక్యమె యెన్ని జన్మముల కైన?

'వచ్చి రెవ్వరొ నీతోడ ముచ్చటింప'  
ననుచు వచియింప, నేఁ దటాలునను లేవఁ  
జననిఁ జూపించి నవ్వు నీ జాణతనము  
మఱవ శక్యమె యెన్ని జన్మముల కైన ?

'నీదు తలమీద నున్నది యేదో' యనుచు  
నుడువ, తడఁబడి నేఁ దల తడని కొనఁగ,  
'తడవె దెవ్వరి' ననెడు నీ గడుసుతనము  
మఱవ శక్యమె యెన్ని జన్మముల కైన?

విచటనుండియె నే నింటి కేసు దేశ  
 తలుపుచాటున నల్లన దాగియుండి  
 కెరలి వోబూచులాడు టక్కరితనంబు  
 మఱవ శక్యమె యెన్ని జన్మముల కైన ?

గాఢముగ నేను నిద్రింప, గడ్డమునకు  
 నార నంటించి మెల్లన నన్ను లేపి  
 కులికి యద్దంబు జూపు సీకొంటెతనము  
 మఱవ శక్యమె యెన్ని జన్మములకైన ?

పాన్పుపై నాదుచెంతను బవ్వళించి  
 జాట్టవేలిని నోటను బెట్టికొనుచు  
 ఆదమరచుచు నిదురించు నీదు మురుపు  
 మఱవ శక్యమె యెన్ని జన్మముల కైన ?

తొట్టిలోపలఁ గూర్చుండఁబెట్టి నేను  
 హాళి 'నుయ్యాలొ జంపాలొ'యంచు నూప  
 మోదమున నోలలాడెడు నీదులీల  
 మరవ శక్యమె యెన్ని జన్మములకైన ?

నీరు నూనియ పిండియు వేటువేటు  
 చిన్నగిన్నియలం దుంచి నన్నుఁ బ్రీతి  
 జలకమాడంగఁ జేయు నీ విలసనంబు  
 మఱవ శక్యమె యెన్ని జన్మములకైన ?

'చిన్నిచిలుకను జూచితే నాన్న?' యనఁగ,  
 'ఏది యే' ధని నే నన, 'ఇదిగో' యనుచు  
 తన్నుఁ జూపించి నవ్వు గద్దరితనంబు  
 మఱవ శక్యమె యెన్ని జన్మములకైన.

'తండ్రి! చూపెద నీ కొక్కతాయ' మనుచుఁ  
 బలికి, నామీద రబ్బరుపాము విసిరి,  
 అట్టై చప్పట్లు గొట్టు నీయాగడంబు  
 మఱవ శక్యమె యెన్ని జన్మములకైన ?

'ఏడువకు మేడువకుము, నీ వేడ్చి తేని?  
 కనుల జలజల నీలాలు గాఱు' ననుచు  
 చిట్టి తమ్ముని నీవు జోకొట్టు హూయలు  
 మఱవ శక్యమె యెన్ని జన్మములకైన ?

‘కొట్టులో మొన్న కొన్నట్టి గుడ్డపిల్లి  
 పట్టచే యెల్కా?’ నన, నేను ‘పట్ట’ దనగ,  
 ‘గుడ్డయెలుకనా?’ యను నీదు గోలతనము  
 మఱవ శక్యమె యెన్ని జన్మములకైన ?

లీలలు, ౨

కమ్మనెయ్యియు బువ్వయు కందిపప్పు  
 కలిపి గుజ్జుగఁ గావించి కడుపునిండ  
 గోరుముద్దలఁ దినిపింప నారగించి  
 ఎలమి న న్నలరించువా రెవ్వ రింక ?

‘పండు లోయమ్మ గుమ్మడిపండు’ లనుచు  
 నెత్తిపై నిన్ను నిడుకొని నేను కేక  
 నిడఁగ, ‘వెల యంత’ యని యమ్మయడుగ, కేరి  
 నవ్వి న న్నలరించువా రెవ్వ రింక ?

నవ్వుటాలకు నినుఁ దల్లి నొవ్వనాడ,  
 ‘అమ్మ! నీ పని పట్టింతు’ ననుచు నన్నుఁ  
 జేరి బుడిబుడి కన్నీరు చిందువాట  
 నేడ్చి న న్నలరించువా రెవ్వ రింక ?

‘ఎచటి కేగుచు నుంటివి, యేను వత్తు’  
 ననుచు పరుగున నాచెంత కరుగుదెంచి  
 చిట్టిచేతుల నాకాలు చుట్టి పెనచి  
 ఎలమి నన్నలరించువా రెవ్వరింక?

‘వెండిగిన్నెయ నూచితి వెన్న బువ్వ’  
 పసిడివొన్నెయ బోసితి పాలు పెరుగు,  
 ఆగిపర జాబిల్లి’ యనుచు పాడి  
 ఎలమి నన్నలరించువా రెవ్వరింక?

‘ఔర! అబ్బయితలమీద గోరువంక’  
 చెప్పకుము చెప్పకుము సేపు చిట్టిపాప!  
 చెప్పితే సేదు కన్నులు చెడు’ నటించు  
 ఎలమి నన్నలరించువా రెవ్వరింక?

‘నన్ను ముట్టకు నామాలనల్లకాకి!’  
 అంచు నటునిటు పరుగెత్తి మించువేడ్క-  
 తోడిబాలురతో నాటలాడికొనుచు  
 ఎలమి నన్నలరించువా రెవ్వరింక?

ఈవు నేలపై కాట్టాటి యేడ్చుచున్న;  
 'పప్పు తిన్నను పాటిపో, ఉప్పు తిన్న  
 ఊరిపో' యని నే నన, ఊటడిల్లి  
 ఎలమి న న్నలరించువా రెవ్వ రింక ?

'ఎవరు ముందుగ నాచెంత కేగుదెంచు,  
 వాడె నాపాలి బంగారు బాలపిచిక'  
 అనుచు నే నన, గ్రక్కున నరుగుదెంచి  
 ఎలమి న న్నలరించువా రెవ్వ రింక ?

'నాదు నోటను బెట్టుము నీదు వ్రేలు'  
 నీదు కంటను బెట్టెద నాదు వ్రేలు'  
 అనుచు బాలురతోఁ బరిహాస మాడి  
 ఎలమి న న్నలరించువా రెవ్వ రింక ?

ఒప్పు లొలుకఁగ 'ఒప్పులకుప్ప' లాడి  
 మోద మారఁగ 'దాగుడుమూఁత' లాడి  
 వేడుకలు మీఱ 'గుజ్జెనగూడు' లాడి  
 ఎలమి న న్నలరించువా రెవ్వ రింక ?



వచ్చియును రాని జిలిబిలి పలుకుచేత  
తెలిసి తెలియని చిటిపాటి తెలివితేత  
నేర్చి నేర్వని చిన్నారి నేర్పుచేత  
ఎలమి న న్నలరించువా రెవ్వరింక ?

మొలకనగవులు మొగమున గులకరింప  
తళుకుఁ దేనియ పలుకులఁ దొలకరింప  
క లికిచూపులు పేనులఁ బలుకరింప  
ఎలమి న న్నలరించువా రెవ్వ రింక ?

## మ ద్ద

పాలమున్నీటి తరంగలఁ బవ్వళించు  
చిన్ని వెన్నుఁడో యన వెల్ల నెజ్జమీఁద  
చెన్ను మీఱఁగ నిదురించుచున్న నిన్ను  
కంటి నొక రేయి కన్నులకఱపు దీఱ.

పండువెన్నెల సీవు పన్నుండి యుండ  
తమ్మిపువ్వులఁ దోఁగాడు తుమ్మెద లన,  
చల్లగాలికీఁ జెదరి నీపిల్లకురులు  
మొగుడుకన్నులతోడ దోబూచు లాడె.

మంచుబిందుల తాయన సంచలించు  
చివురు పెదవులమాటున సిరుల నీను  
మల్లెమొగ్గలఁ బోలు నీ పల్లవరుస  
చుక్కగుంపులతో నెక్కసక్క మాడె.

చిఱుతచెమ్మట గ్రమ్మి నీచిన్ని మొగము  
చలువమంచున విరిసిన కలువవోలె  
చెలుపు గులుకంగ, తమకంబు నిలుప లేక  
ముద్దుపెట్టుకొనఁగ నాకు బుద్ధి పుట్టె.

లలిత మగు నీదు నెమ్మేనిలతికయందు  
 అలరుగుత్తులొ యన నొప్పు సంగకములు  
 మామకోత్సుక మానసమధుకరంబు  
 నొక్కసారిగ నువ్విళులూరఁ జేసె.

కన్నుదోయియె, బుగ్గలొ, చిన్నముక్కొ,  
 చివురుపెదవులొ, గడ్డమొ, చిట్టిబొడ్డొ-  
 ఇందు దేనిని ముద్దిడుకొందు ననుచు  
 నిర్ణయింపఁగ లే కట్టె నిలిచియుంటి.

నదనలావణ్య వరసరోపరమునందు  
 తేలియాడెడు బేడిసమీ లనంగ  
 చెన్ను మీతిన నీ వాలుఁగన్నదోయి  
 నాదు మానససీమను నాట్యమాడె.

సహజ లావణ్య శృంగార చారుకళకు  
 అన్యవస్తుల చాయల ననుకరించు  
 అద్దముల బెళ్ళు సాటియే యనుచు నవ్వు  
 తళుకు చెక్కులు నామదిఁ దాండవించె.

మామక స్వాంత కేదారసీమయందు  
 రాగబీజంబులను నాటి సాగుసేయ  
 పూన్పు బంగరుహల మనఁ బోలఁపు మీఱు  
 నీదు నాసిక టూటాడె నాదు మనము.

చుబుకసోపానపంక్తిచే సాబగు మీఱి  
 చెక్కుటద్దపుఁ గాంతుల జెన్ను మిగిలి  
 ముద్దుదేవికి పవడంపు గడ్డెయైన  
 చివురు కెమ్మోవి నా మదిఁ దవులు కొనియె.

ముద్దు నెమ్మోము నిద్దంపుటద్దమునకు  
 నమరు చక్కని షిడి యన నలరు నీదు  
 డంబు మీఱిన చిన్నిగడ్డంబు నాదు  
 నుల్ల మంతయు నుట్టూఁత లూఁగఁ జేసె.

కనులపై వ్రాలి, గండభాగములఁ బ్రాఁకి,  
 నాసతుద నెక్కి, పెదవుల నాట్యమాడి,  
 గడ్డమున నిల్చి, చెంగున గంతువై చె  
 నాదు మానసభృంగంబు నాభిపైకి.

నీదు లావణ్యలతికకుఁ బోది వెట్ట  
 నాలవాలము లీలఁ జెన్నారు చున్న  
 చిట్టిబొడ్డుకు పట్టంబు గట్ట నెంచి  
 పట్టజాలని తమి ముద్దు పెట్టుకొంటి.

నిదురమబ్బున నట్టిట్టు కదలియాడి  
 మొలక లేనవ్వు మామిదఁ జలికినావు;  
 నాదు ముద్దున కదియె సన్నాన మనుచు  
 ఓలలాడితి హర్ష కల్లోలమందు.

మేల్మీబంగరురంగుల మిసిమి మించు  
వెలుగు లీనుచు, నో చిన్ని వేగుజుక్క!  
ఒంటిగా నేల తిరిగెద మింటిమీద?  
నిలిచి నాతోడ నొకమాట పలుక వయ్యె

ఒక్కటొకటిగ సీతోడిచుక్క లెల్ల  
నోసరిల్లెను, కొలికోడి కూసె, నదిగో!  
తూర్పుదిక్కుల సంజలు తొలకరించె;  
ఏల తిరిగెద వీలీల బేలవోలె?

కలువచెలికాడు చని యొక్క గడియ యయ్యె  
ఇనుడు చనుదెంచు క్షణములో; నింతలోనె  
ఏల నెంచితె యాకాశ మెల్ల నొకట?  
నిలిచి నా మాటలకు మాటు పలుక వయ ?

నాదు ముద్దుల కొవ్వరుండు నన్ను విడిచి  
ఏడుమాసము లయ్యె దా నెటకొ చనియె,  
ఇంత కాలముదనుక నాచెంత రాడు;  
అతని విడనాడి నే నింక బ్రతుక గలనె?

నిన్నుఁ బోలిన వన్నెలు చిన్నె లొలుకు  
 సోయగమువాఁడు, చక్కనిచుక్క యతఁడు;  
 చుక్కగఱిలోనఁ దానొక్కచుక్క యగుచు  
 నున్నవాఁడెము చూడుమా యొక్కనారి.

ఉన్నచో వేగ నాతనియొద్ద కీవు  
 చేరి మెల్లఁగ నడుగుమా చిన్నమాట-  
 ఇప్పుడైనను మఱి యింక నెప్పు డైన  
 నిచ్చటికి వాఁడు క్రమ్మఱ వచ్చు నేమో!

ఇటకు వచ్చుట కతని కనిష్ట మైన  
 అటకు నన్నైన రప్పించు మంచు ననుము;  
 వాని కటు చేయ నలవి కా దేని, వాని  
 పొంత కీ వైనఁ దోడ్కొనిపొమ్ము నన్ను.

ఇంక నొకమాట చెప్పెద, నెల్లి నీవు  
 విన్నువిధిని విహరించువేళ, వాని  
 పెంటఁ గొనిరమ్ము-వానికే విన్నవించు;  
 సమ్ముఖమ్మున రాయబారమ్ము లేల ?

చిత్ర మది యేమియో కాని చెప్పజాల-  
నిన్నుజూచినతోనె నాకన్నకొడుకుఁ  
గాంచినటు లుండుఁ గాన, నాకస్త్రీ యెల్లఁ  
దెలిపికొంటిని-ఇంక పెక్కు పలుకు లేల?

కడుపుతీపుకొలందిని నుడివినాడె,  
నీవెఱుంగని ధర్మంబు లెందు నైనఁ  
గలవె? నీటను ముంచెదో? కరుణ నన్ను  
పాలముంచెదవో నీదె భార మయ్య !

తూర్పుదిక్కున నల్లదే తొంగిచూచు  
చుండె భాస్కరుఁ, డింక నీవుంటివేని  
కరఁగిపోఁగల వాతని కిరణములను  
మూసలోఁబడ్డ బంగారుపూస భంగి.



## చిత్రపటము

కన్నులారంగఁ బ్రతిమను గాంచి యైన  
కొంతయేనియు నూరట గాంతు నంచు  
నీదు పటమును నాచెంత నిలిపికొనఁగ  
ఊటకు మాటు జనియించె నాటంబు.

చీటిచూటికిఁ జేరి నీ చిత్రపటము  
ముద్దుగొందును, కన్నుల కద్దికొందు;  
అకట! ననుఁ బాసిపోయితే యనుచు జాలిఁ  
బలుకరింతును; పలవింతు; బలవరింతు.

అట్టై కాంతును తెప్ప లల్లార్పకుండ  
అనుదినంబును నీదు ఛాయాపటంబు  
క్రమ్మకొనుచున్న బాష్పముల్ కన్నువోయి  
నిండి చూపున కడ్డమై నిలుచుదాఁక.

చెంత నిడుకొని యెపుడు నీ చిత్రపటము  
కనులు చిల్లులు వోవఁగఁ గాంచి కాంచి  
అగ్గలం బగు కోర్కుల కగ్గ మగుచు  
ఉలికిపడి కన్ను మూయుదు నుస్సు రంచు.

చెప్ప సి గ్గగు - నొకసారి చిత్రపటము  
 గాంచి నంభ్రమ మొంది నిక్కముగ నీవే  
 యనుచు నేమేమో చేసితి! నకట! నాదు  
 చిత్రవిభాంతి యే మని చెప్పవాడ?

బాళి నొకసారి నీ చిత్రపటముఁ గాంచి  
 ఔర! యిటువంటి మోహనాకారు నాదు  
 పట్టిగాఁ గొన్నినాళ్లైనఁ బడయు భాగ్య  
 మబ్బెఁ గా యని యానంద మనుభవించు.

చిత్ర మది యేమో కాని, నీ చిత్రపటము  
 నాస దీఱఁగఁ గాంచినయప్పు డెల్ల  
 పూజ్యభావంబు నామదిఁ బొంగిపొరల  
 మాళి యొక్కింత వంచి నమస్కరించు.

ప్రేక్షకచకోరముల కోర్కె క్రేళ్ళువాట  
 కన్నుదొన్నెల జిగినవ్వు వెన్నెలలను  
 కొసరి వడ్డించుగతి, నీదు కులుకుచూపు  
 డంబు మీఱెడు ఛాయాపటంబునందు.

హేలుఁగన్నీలఁ గూరిమీ జాలుహాతి  
 గొనబుమాటలఁ జూపఱఁ గుస్తరించి  
 పలుకరించెడిరీతి నీ కులుకుచూపు  
 డంబు మీఱెడు ఛాయాపటంబునందు.

ఇహసుఖంబులపైఁ గడు నేవ పుట్ట  
 మోక్ష మరించి తపమును బూని సేయ  
 యోగముద్రను గొననున్న యోగిలీల  
 చిత్రపటమున నీ మూర్తి చెన్ను మీఱు.

ఎట్టయెదుటను శ్రీహరి నట్టై కాంచి  
 పరవశంబున సకలంబు మఱచియున్న  
 ధ్రువుఁడొ ప్రహ్లాదుఁడో యని తోచులీల  
 చిత్రపటమున నీ మూర్తి చెన్ను మీఱు.

మానవాళికి దుర్లభమైన యట్టి  
 దెద్దియో వింపవస్తువు నెదుటఁ గాంచి  
 దానిఁ జేకొన తహతహ పూనినట్లు  
 చిత్రపటమున నీ మూర్తి చెన్ను మీఱు.

ప్రేక్షుచున్నగ నొకసారి పూలతోట  
కేగియుంటిని - అక్కటా! ఏమి చెపును?  
బూచులో యనఁ గనుపట్టె పూలచెట్లు,  
గాలి సోకినగతి చల్లగాలి సోకె.

ఉబుసుపోకకు వెడలితి నొక్కనాడు  
నాదు మిత్రులతోఁ గూడి నావపై ని,  
పయిరగాలికి నల్లాడు పడవవోలె  
ఉల్ల మొతయుఁ జింతచే నూగులాడె.

ఎట్టులెట్టులొ కాలంబు నెట్టిపుచ్చ  
అనుఁగుమిత్రునిఁ గూడి వయాళి వెడల,  
అనునయింపఁగ నతఁడు మాటాడినట్టి  
పలుకు లన్నియు నక్కటా! ములుకు లయ్యె.

నాటకముఁ జూడ నే నొక్క నాటిరాత్రి  
అనుఁగు నెచ్చెలికానితో నరిగియుంటి,  
ఏమి చెప్పును నాతోడ నీవు లేమి  
నాటకం బెల్లఁ గనుపట్టె బూటకముగ.

అక్కటా! ఏమి చెప్పుదు—నొక్క రేయి  
 నీవు తలంపునం బాటంగ నిదుర రాక  
 దిగురని పాన్పుపై నుండి డిగ్గనుటికి  
 క్రుమ్మరిల్లితి కొఱవిదయ్యమ్మ రీతి.

నిన్ను గన్నట్లు, ముద్దిడుకొన్నయట్లు,  
 కౌగలించిన యట్టులు కలలు గాంచి  
 ఉలికిపాటున లేచి నేనొక్కరేయి,  
 పడిన దురవస్థ యెల్ల దైవంబె యెఱుగు.

ఏను పురవీధి జనుచుండ, హితుఁ డొకండు  
 'కొడుకు లెందఱు నీ' కని యడిగె నన్ను;  
 పిడుగుఁ బోలిన యామాట వినినయంత  
 చిత్తరువురీతి నిలిచితి చేష్ట లుడిగి.

నేఁడు నడువీధి జనుచుండ నిన్ను బోలు  
 బూరిబుగ్గల బుడుతండు తారసిల్ల,  
 కాంక్ష దీఱ నెగాదిగఁ గాంచుచుంటి  
 వీడచే వాఁడు నెమ్మోముం ద్రిప్పకొనియె.

బుడుతఁ డెవ్వఁడో చావ, నాపొంతఁ జనుచు  
కంటఁ దసివెట్టితిని నీవు జ్ఞప్తి రాఁగ,  
చుట్ట మని యెంచి వారు నాచుట్టుఁ జేరి  
గొల్లు మని యెడ్వ, సురిగితిఁ దెల్లవోయి.

చుట్టములు నన్నుఁ బిలువంగఁ జూడ నేగి  
నేఁడు చూచితి నీ యీడుజోడువాని  
పాప నొక్కని— ఏమి పాపంబో కాని  
గుండె జల్లన నేలపైఁ గూలినాఁడ.

అకట' నీతో నె నాయాస లంతరించె,  
వాంఛ లడుగంటె, తలపులు వ్యర్థ మయ్యె  
చిత్త ముడివోయె, పొల్లయ్యె జీవితంబు  
ఎట్లు గడుపుదు కాలంబు నింకమీఁద ?

కేలఁ జిక్కిన రత్నంబు గోలుపోయి  
గాజుపూసను గని తృప్తిగాంచినట్లు,  
విమలగుణనిధి వగు నిన్ను వీడనాడి  
కడపుచుంటిని రిత్తసౌఖ్యములఁ దవిలి.

## బిడ్డలు

చిన్న బిడ్డల మృతి కింత చింత యే ?  
అంచు మిత్రులు న న్నూరడించుచుందు  
రెన్నివిధముల వారించుకొన్నఁ గాని  
అలవి గా దయ్యె నాదుఃఖ మపనయింప.

పెద్దవారలు మరణింప తద్దినములఁ  
బెట్టుచుందురు శ్రద్ధతో, పిన్నవారి  
మరణమును గూర్చి చేయరు స్మరణమేని  
ఇట్టి భేదంబు గలుగుట కేమి కతమొ?

వయసునం దెన్ని దక్కువ యయిన నేమి ?  
ముద్దుముచ్చటలందును మురిపమందు  
అలఁతి యగు నొక్కొక్క ? అధికంబు యగును గాక  
పెద్దవారలకంటెను పిన్న వాడు.

ప్రియము గూర్తురు కూర్ప రక్షియము వెచ్చుట  
మోదమే కాని భేదంబుఁ బొరయనీరు;  
పెద్దవారలకంటెను పిన్నవారె  
కొల్లగొందురు పితరుల యుల్లములను.

తల్లిదండ్రులు కినుకచే దన్ను గొట్ట  
 దన శిరంబును వారి యక్కున గదించి  
 జాలి వుట్టంగ నేడుచు బాలుఁజూడ  
 ఉల్ల మెవ్వరి కైన రంజిల్ల కున్నె ?

ఇంతలో నవ్వు, నేడుచు నంతలోనె,  
 ఇంతలో వేడు, బెదరించు నంతలోనె,  
 ఇంతలో నల్లు, మనసిచ్చు నంతలోనె;  
 చిత్రములు గావె పసిపాపచేష్ట తార.

వితవస్తువో తాయమో చెంత నిడిన  
 యంత కనకాభిషేకంబు నందినట్లు  
 పొంగి గంతులు వైచుచు నింగి ముట్టు;  
 అల్పసంతోషి కాడటే యర్థకుండు ?

పువ్వుదేనియ తావియు బుప్పొడియును  
 చిందకున్నను జెడకున్న జెదరకున్న  
 ముద్దుబిడ్డల నవ్వుతో బోల్పనచ్చు  
 క్రొత్తగా విచ్చు పున్నాగ గుచ్చకంబు.



కన్నె వెన్నెలకన్నను, వెన్నకన్న,  
మంచుబిందులకన్న, క్రొమ్మించుకన్న,  
కునుమ మకరందమునకన్న కోమలంబు  
చిఱుతపాపల చిన్నారి చిన్నినగవు.

నల్లనివియెల్ల నీళ్ళను తెల్ల వెల్ల  
పాలు నంచును సూటిగాఁ బలుకుచుండు,  
కల్ల కపటంబు నెఱుంగఁడు పిల్లవాఁడు ;  
బిడ్డఁ డన దేవుఁ డన వేతె భేద మున్నె ?

ఆడు, నేడుచు, పలవించు, పాడు, సోలు,  
తేటిపాఱఁగఁ దిలకించు, కేచి నవ్వు,  
గొణుఁగుఁ దనలోన, వేదురు గొన్నభంగి  
నుండు; పసిపాప కేవల యోగి కాఁడె?

రీవి బొట్రవేలె పిల్లనగ్రోవి గాఁగ  
మోవిఁ గీలించి యెల్లరు మోహజలధి  
నోలలాడఁగ గానంబు నాలపించు  
ముద్దుబిడ్డఁడు గోపాలమూర్తి కాఁడె ?

తనదు నవ్యక్త మధురగీతంబు లనుచు  
కాలు సేతుల యల్లార్పు తాళములుగ  
వెలికిల పరుండి క్రీడించు బిడ్డఁ డెన్న  
లోక కల్యాణమునకు మాతాకు గాఁడె ?

వెండిపళ్ళెరమందున వెలుగుచున్న  
కప్పురపుదీపమో యన నొప్పు మీఱు,  
జిలుగు వెల్లనిదుప్పటి సెజ్జమిఁద  
తీవి గూర్చుండి క్రీడించు డింభకుండు.

## పండుగులు

ఈవు నాచెంత నుంటివ యేని, నాకు  
పండుగులమీఁద పండుగుల్ వచ్చినట్లు,  
ఈవు ననుఁ బాసి బోయితివేని, నాకు  
ప్రళయములమీఁదఁ బ్రళయంబు పడినయట్లు.

నిరుడు కృష్ణాష్టమికి నేవు నిండు వేడ్క-  
ఉట్టి కొట్టఁగ నెగురుచు నుర్వీ బడితి;  
వకట! యట్టికె యెగుర లేనట్టివాఁడ  
మెల్లు స్వర్గంబునకు నిష్ప డేగి తయ్య ?

అన్ని పండుగులను వినాయక చతుర్థి  
మఱియు నన్నను నా కెప్పు మఱపు రాదు;  
నాఁడు మాపాలిటి గణపతి నాఁగ నేవు  
కావవత్తువు కన్నుల కఱవదీఱ.

వేడుకలు మీఱ నిదె వచ్చె పీఠయదకమి;  
చిన్ని గిలకలబద్దను చేతఁ బూని  
'ఏమిరా కృష్ణ యాగడం బేల' యనుచు  
పదము పాడుచు నాచెంత; గదియ వేమి ?

పోద్దుననే లేచినేఁ డట్లతద్ది యనుచు  
 తోడిబాలురు వీధుల నాడుచుండ,  
 నిన్ను లేపఁ దటాలున నిదుర లేచి  
 దద్దరిల్లితి నా ప్రమాదంబు నరసి.

వచ్చె దీపాల పండుగ వైభవమున  
 దీపకాంతులఁ బురమెల్లఁ దేజరిల్లె!  
 నేడు నాగృహదీపంబు నీవు లేమి  
 శూన్యమై తోచె నాయిల్లు శోభ దక్కి.

‘పుట్టలోఁ బోయుదువ పాలు, పొట్టలోన?’  
 అనుచు నే నన, ‘నీ పొట్టయందె’ యంచు  
 పలికితివి కాదె నిరుడు నాగులుచవితికి;  
 నేడు నా పొట్టఁ జిచ్చిడినాఁడ వేమి?

మొన్న ముక్కోటి శ్రీరంగమునకు నేగి  
 దాఁటినాఁడవు వైకుంఠద్వార మీవు;  
 ఇపుడు ముక్కోటి వచ్చెనో యింక లేదో,  
 పాత్రకాఁ పైతి వైకుంఠపట్టణమున.

నిండు వేడుక సంక్రాంతిపండు గంచు  
 ఎల్లజనములు బంధుల యిగడ్ల కేగి  
 హర్షవారాశిలో నోలలాడు చుండ,  
 అకట; పడియుంటి నింట దివాంధమట్లు.

ఉత్సవంబులలోన సంవత్సరాది  
 సకలజనులకు సంతోషజనక మయ్యు,  
 అఘోర సంతాపకారణ మయ్యె నాకు  
 స్మృతికిఁ దెచ్చుటఁజేసి నీ మృతిని గూర్చి.

## వి ప ర్య య ము

సకలజనులును దమ దినచర్య లెల్ల  
సరసి శోధించెదరు వత్సరాదినాఁడు,  
నాదు దినచర్య పరిశోధనంబు సేయ  
అన్నిపుటలను శోకంబై యాక్రమించె.

అకట! యెంతటి తారతమ్యంబు గలదో  
నాదు బ్రదుకున నొక్క యేడాదిలోనె?  
నాఁడు నావంటి ధన్యమానసుఁడు లేఁడు  
నేఁడు నావంటి దీన-మానిసియే లేఁడు.

నిరుడు నా మానసంబున నిశ్చలతయు  
నిర్విచారత నిశ్చింత నిండియుండ,  
నేఁడు నిర్వేదము నిరాశ నిస్పృహతయు  
రాజ్య మేలుచు నుండె నిరంకుశముగ.

తావకవియోగ శస్త్రఘాతంబుచేత  
గంటువడియున్న నా గుండెగాయ మింక  
కుదురువోవక లోలోన కుళ్ళి కుళ్ళి  
అలముచున్నది నానాట సెలలు వాటి.

నీవు మరణించి పదిరెండు నెలలు గడచె;  
 కాలము గతి-చుకొలది శోకంబు గూడ  
 అంతకంతకు నగ్గల మయ్యె గాని,  
 ఇంచుకంతయు శాంతి వహింప దయ్యె.

ఇంక కాలమునుండియు నీవు నాకు  
 నందనుండ వయి కూర్చు నానందమునకు  
 పెక్కుమడుగుల నెక్కుడై పిక్కటిల్లె  
 నీదు మరణంబుచే గల్లు భేదభరము.

శోకమా! నిన్ను నాకూర్చిసుకుండు చనుచు  
 దనకు మాటుగఁ జూచికొమ్మనుచు నాకు  
 అప్పగించెను గావున నందికొంటి  
 ప్రేమమీఱఁగ నినుఁ బెంచి పెద్ద సేయ.

'సుఖము లబ్ధినయప్పుడు శోక మడఁగు'  
 నంచు నందురు; సౌఖ్యంబు లబ్ధినపుడె  
 ఎక్కు డయ్యెను సంతాప, మీవు లేని  
 లోప మధికతరం బయి తోప నాకు.

గాఢ మగు నీదు ప్రేమశృంఖలముచేత  
మున్ను లొంగని మదగజంబు నగు నన్ను  
శిక్ష యొనరించి లొంగదీసితివి యిట్టే  
చటుల తీవ్ర వియోగాంతుశమున నేడు.

నాదు సంసారవనమునఁ బోడి గాంచు  
బాల సహకారవృక్షంబు నేలఁ గూతె ;  
విమల మగు నాదు మానసకమలమందు  
నిచ్చుఁ గ్రీడించు రాయంచ యెగిరిపోయె.

నా తలంపుల మొలక, నాచేతి చిలుక,  
కొంగుబంగర, మర చేతి బొంగరంబు,  
దొడ్డిలోపలి వేలుపుగిడ్డి. నాదు  
పున్నె ములమూట అక్కటా! నన్ను వీడె.

ఎవఁడు నాసౌఖ్యముల కెల్ల నవధి యంచు  
నమ్మియుంటినో యాతండు నన్ను వీడె;  
ప్రణయమా! నీవు న న్నింకఁ బాసి పొమ్ము;  
మరణమా! నీవె నాపాలి శరణ మగుము.



## కృతి ప్రశంస

నీయెడల నాకుఁ గలిగిన నిండు ప్రేమ  
వెల్లడింపఁగఁ బదములు వెలితివడును,  
కుంటువడు ధార పద్యముల్ కూర్చు నెడల  
ఎట్లు వర్ణింతునో నాకె యెఱుక లేదు.

గాఢ శోకానలంబునఁ గ్రాఁగి క్రాఁగి  
హృదయ మను కుప్పెలోపల నివిరియున్న  
భావరసమును గన్నీటఁ బదనుకొలిపి  
ప్రాయుచుంటిని నీ పేర పద్మియములు.

అక్కరము కొక్క కన్నీటిచుక్క గాఢ  
ప్రాయుచుంటిని నీ పేర పద్మియములు;  
ఎంత ప్రాసిన పద్మెంబు లంత మొంద,  
వివరఁ బాఱదు కన్నీటియేటిజాలు.

నీ వియోగవ్యధాంబుధి నిస్తంభంపఁ  
కడఁగి, కబ్బంబు తెప్పగాఁ నైకొనంగ,  
పైకి తేలించుటకు మాఱు లోని కీడ్చి  
ముప్పటిప్పలఁ బెట్టి నన్ ముంచుచుండె.

హస్తమునఁ దాల్చి నీస్మృతిపుస్తకంబు  
సారెసారెకు నాసక్తిఁ జదువుచుందు ;  
ఎన్నిసారులు చదివినయేని గాని  
మరల నొకసారి చదువంగ మనసు పుట్టు.

ఇలను బుట్టిన దాదిగా నింతదనుక  
లేక మేనియుఁ బ్రఖ్యాతి లేని నాకు  
కలిగె 'పాపాయితండి' యన్ గౌరవంబు  
పద్దియంబులు నీ పేర వ్రాయుకతన.

ఎన్నఁడును నన్నఁ గనివిని యెఱుంగనట్టి  
వారు పైతము జాబులు వ్రాసి రిట్లు  
పుస్తకంబును నిన్నును బ్రస్తుతించి;  
లహహా! ఎంతటి ధన్యుండ వయ్య నీవు?

“సుతులు చావరె? వారల స్మృతులపేర  
కరుణరస ముట్టిపడునట్లు కావ్యములను  
వ్రాయరే నేఁడు సత్కవున్? వాని నెల్ల  
నీదు కృతితోడ సరిపోల్ప రాదు కాక!”

“రాణ సోపూరు నాంధ్రసారస్వతాభి  
కావ్యమణు లెన్నియో నేటికాలమందు;  
వాని నెల్లను సరిపోల్చువచ్చు నొక్క  
తావ కానూన కావ్యరత్నంబు తోడ?”

మేలు మే లని ‘శారద’ చాల మెచ్చె  
ఔర యని ‘ఆంధ్రప్రతిక’ యభినుతించె,  
బలిబళి యని ‘భారతి’ తలను దాల్చె;  
అహహ! ఎంతటి ధన్యుండ వయ్య నీవు!

మృతుని బ్రతికించు సతతంబుఁ గతి యటంచు  
పలుకుదురు గాన నీ కృతి వ్రాసినాఁడ ;  
ధరణి నీ కృతి వెలయునందాఁక నీవు  
బ్రతికియున్నట్లే భావించు భావమందు.

‘తండ్రిబిడ్డల యన్యోన్య తత్పరత్వ  
మవని నెందాఁక నుండునో’ అంతదాఁక  
వెలయుఁ గావుత ‘పాపాయి’విమలకీర్తి  
విబుధమానస రాజీడవీధులందు.

---

మ ద్ర ణ మ :

బి. వి. అండ్ కో., ప్రైవేట్,  
ఇన్స్టిట్యూషన్ (త్యాగరాజ నగర్)

రాజమండ్రి-1.

మార్చి 1982

---

# గాంధీమహాత్ముని

(దశావతారాలు)

# గాంధీ మహాత్ముని

ద శా వ తా ర లీ ల లు

---

గ్రంథాలయ సూక్తులు



రచయిత : 'మధురకవి'

నాళము కృష్ణరావు



గాంధీమహాత్ముని దశావతారలీలలు :

గ్రంథాలయ సూక్తులు

---

ద్వితీయ ముద్రణము

సర్వస్వామ్యములు :

డా. ఊటుకూరి లక్ష్మీకాంతమ్మవి

సంవత్సరము

1982

మూల్యము

రూ. 4-00

ముద్రణ :

సరస్వతీ పబ్లికేషన్స్

రాజమండ్రి-1

ఆంకితము :

మహాత్ముని అడుగుజాడల

శాంతి సమరమున నుజ్జితే

ఆత్మార్పణము గావించిన

సోదర సోదరీమణులకు



ఈ గ్రంథమును నేను పెక్కు సంవత్సరముల క్రితము, (మహాత్ముడు ఎరవాడ జైలులో బంధింపబడిన యనంతరము) విరచించియుండియు, కారణాంతరములచే నింతదనుక ప్రచురింపఁ జాల నైతిని. దీనిని నేను రచించిన పిమ్మట నింతకాలము వరకు, మహాత్ముని జీవితమున జరిగిన అనేక సన్నివేశముల నిందు జేర్చవలసియుండియు, అట్లు చేయుటచే కొంత కాలహరణ మగు నను భీతిచేతను, ఈ విషాద పమయమున పాఠక లోకమునకీ గ్రంథము సత్వరమునఁ బ్రదర్శింప వలయు నన్ను తహతహ చేతను, వాని నెల్ల విడువవలసినవాడ నైతిని. వాని సన్నివీని ద్వితీయ ముద్రణమున జేర్చుటయే కాక, మహాత్ముని నిర్యాణ సుప్తము గూడ సంతరింపఁగలవాడ నని విన్నవించు కొనుచు న్నాడ.

ఈ గ్రంథ విక్రయమున లభించు ధనమును మహాత్ముని గూర్చిన గ్రంథముద్రణ కార్యములకు వినియోగించి, నా జన్మ ముమ ధన్యమొనరింప సంకల్పించినాడను.

౨౭-౨-౧౯౪౮ }  
రాజమంధిరము

ఇట్లు విన్నవించు  
కృతికర్త

## గాంధీమహాత్ముని

### దశావతారలీలలు

“ఇంతై, యింతకు నింతయై, మరియుఁ దా వింతై, నభోవీధిపై  
నంతై, తోయదమండలాగ్రమున నల్లంతై, ప్రభాతాశిపై  
నంతై, చంద్రుని కంతయై, ద్రువనిపై నంతై చుహర్వాటిపై  
నంతై (గాంధీమహోద్యమం) బడరె బ్రహ్మాండాంతసంపర్థయై”

సత్యాగ్రహోద్యమము మహావటవృక్షము వంటిది. ఈ వృక్షమునకు గాంధీమహాత్ముడు కూకటివేరు. ఈమహీరుహము వేళ్ళు రసాతలమునఁ బాదుకొని, దాని శాఖలు భూమండలమున దిశదిశల వ్యాపించి, ఆకాశపథము నధిగమించి, చంద్ర బింబము నాక్రమించి, సూర్యమండలము నతిక్రమించి, ధ్రువ లోకము నవఘళించి, బ్రహ్మాండభాండము నెల్ల నిండి నిలిచి కృతమై యున్నది.

ఈ మహాభూరుహరాజమును సమూలముగఁ బెకలించుటకు బ్రిటీషు రాజనీతిజ్ఞులు తలపడిరి. తొలుత దీని కొమ్మలు రెమ్మలు దశములు ద్రుంచివచ్చో, ఈ వృక్షరాజము నిలువున నీరసించి నశించు నని భ్రమపడిరి. అట్లు గావించినచో, నిది

సశించుటకు బదులు మరల మరల ననలు గొనలు సాగి రేకెత్తి  
 శాఖోపశాఖలై విజృంభించునని కొందఱు భావించిరి. అట్లు గాదు,  
 మూలమట్టముగా దీనిని పెల్లగించినచో, నొక్క సారిగ ఆంతరించు  
 నని మఱికొంద రూహించిరి.

గాంధీమహాత్ముడు లోకోత్తరపురుషుఁడనియు అవతార  
 మూర్తి యనియు భారతీయ లే గాక ఖండఖండంతరులును సంభా  
 వించుటచే నాతని బంధించినచోఁ బ్రపంచమందలి సమస్తజాతుల  
 ఖండనలకుఁ బాల్పడుటయకాక మహోపద్రవము లుప్పతిల్లు  
 ననియు, సత్త్వమూర్తియు శాంతిదూతయు నగు మహాత్ముని  
 బంధించినచో, ప్రభుత్వదౌష్ట్యము దుస్సహ మగుటచే, మహాత్ముని  
 తత్త్వ మెఱుంగని ప్రజాసామాన్యము దౌర్జన్యమునకుఁ జొచ్చు  
 ననియు, అందువలన మహావిప్లవస్థితి యేర్పడి తమ ప్రభుత్వ  
 మునకే భంగము గలుగు ననియు, అట్టియెడ నా మహోద్వేగము  
 కంకెకుఁ దెచ్చుట దుస్తరమనియు, ఇట్లు తర్క-వితర్కములలోఁ  
 బడి వితాకు జెంది వారు కర్తవ్యముతోఁసక కొంతకాలము తటమ  
 టించిరి.

ఈ సందర్భమున, తొల్లి కంసుఁడు శ్రీకృష్ణుని సంహ  
 రించుటకే మార్గమును దోషక తన మిత్రులతో నాలోచింపఁగా,  
 వారు చెప్పిన ఈ క్రింది సమాధానము ప్రకృత విషయమున కను  
 వర్తించుచున్నది.

“అమరశ్రేణికి నెల్లజక్రి ముఖరుం; దా చక్రియే ధర్మమం  
దమరున్; గోవులు, భూమిదేవులు, తితిక్షమ్నాయకారుణ్యస  
త్యములున్, యాగతపోదమంబులును, శ్రద్ధాంశాంతులున్ విష్ణుదే  
హము; లిన్నింటిని సంహరించిన నతం దంతంబునం బొందెడిన్.

“చంపుదుమే నిలింపులను జంకెల జంకెల ? తావసావళిం  
బంపుదుమే కృతాంతకుని పాలికి ? క్రేవులతోడ గోవులం  
ద్రుంపుదుమే ? ధరామరులద్రోలుదుమే ? నిగమంబాలన్ విదా  
రింపుదుమే ? వసుంధర హరింపుదుమే ? జననాథ. వంపుమా?”

[శ్రీకృష్ణుని సంహరింపవలయు ననిన, అతని యవయవ  
ములగు గోవులు విప్రులు వేదములు సత్యశాంత శమదమాది  
సర్వసద్గుణములను రూపుమాపినచో, ఆతఁడు తనంతట తానే  
యంతరించును - అని దీనిభావము]

అని వచించి కంసుని పంపున -

“వెదకివెదకి దైత్యవీరులు సాధుల  
నడఁప, వారిజలము లడఁగిపోయె;  
యశము సిరియు ధర్మ మాయువు భద్రంబు  
నార్యహింస సేయ నడఁగుఁగాదె !”

— భాగవతము

ఇట్లు ఆలోచించి, బ్రిటిషు రాజనీతిజ్ఞులు మహాత్ముని  
యనుచరులగు ప్రముఖులను శాంతినైనికులను బట్టి బంధించినచో,  
ఆతఁడు నిస్సహాయుడై తన యుద్యమము నుజ్జగించునని నిశ్చ  
యించిరి; ఉద్యమ మందలి నాయకుల బలవిధముల బాధించిరి;

వేదించిరి; ఒకరితరువాత నొకరిని బందింపఁజారంభించిరి. కాని వారి యూహకు భిన్నముగా జరిగినది. ఉద్యమ మడుగుంటుటకు మాటుగా, పరస్పహస్నకరాశములతో వికసించి వీరతాండవ మారంభించినది. ఒక్కొక్క యోధుని జెఱఁబెట్టినప్పుడెల్ల వాని స్థానమున వందలకొలది యోధులు నవనవోత్సాహముతో రణాంగణమున నుఱికిరి.

ఒక్కొక్క నైనికుని చెఱఁబెట్టినపుడెల్ల ఆతని స్థానమున వేలకొలది నైనికులు ఆవిర్భవించి గుండుదెబ్బలకు దమగుండెల నొడ్డి మాతృదేశమునకు ఆత్మార్పణము గావింపఁజొచ్చిరి.

ఎట్టకేలకు ద్రిటిపురాజ్యతంత్రజ్ఞులు చేయునది లేక, ౪-౫-౧౯౩౦ తేదీని నడిరేయి గం॥ ౧౨-౪౫ నిమిషముల వేళ దొంగతనముగా అశ్రమమును ముట్టడించి గాఢనిద్రయందుండిన మహాత్ముని బందీకృతుం గావించిరి.

### అవతారక్రమ రహస్యము

వేదా సుద్ధరతే, గిరిం నివహతే, భూభాగ ముద్భిభ్రతే,  
దైత్యం దారయతే, బలిం చలయతే, క్షత్రక్షయం కుర్వతే,  
వార్ధిం లబ్ధయతే, హలం కలయతే, వైరాగ్య మాతన్వతే.  
మేచ్ఛా సుచ్ఛలతే, శుభాయతనుతే దేవాయ తుభ్యం నమః.

ప్రకృతిపరిణతిని దెలుపుటయే అవతారక్రమము యొక్క నిరూపణోద్దేశము. స్థావరజంగమాది ప్రకృతియంతయు నీశ్వరమయ మని యుపదేశించుటయు తత్పరమప్రయోజనము. భూతకోటియొక్క బాహ్యభ్యంతర జీవనక్రమము సంగ్రహముగా పది ఘట్టములుగ విభజింపఁబడెను. ఆ ఘట్టములే అవతారములు.

ఆదిని శ్రీమహావిష్ణువు వటపత్రకాయ. పిదప మత్స్యకృతితో ప్రారంభమై కల్కిమూర్తితో అవతారక్రమము సమాప్తమయ్యెను.

ఈ యవతారక్రమము మానవజీవనమున కెంత సన్నిహితమో యెఱుంగునది.

౧-దశ. తల్లిగర్భమున బిందువతన మైనది మొదలొక నెల వటపత్రకయనము. నెల దాటినది మొదలు మత్స్యము- (తలయు కాలుసేతులు ఏర్పడవు) రెండవనెల పిదప కూర్మము- (అవయవముల మొలక లగపడును). మూడవనెలపిదప వరాహము- (కాలుసేతులు తల స్పష్టపడి మృగమువలె నుండును) నాలవనెలపిదప నారసింహము. (నరమృగాకృతి). ఐదవనెలపిదప పామనము- (మానవాకృతికి అదిమదశ). ఆఱవనెలపిదప పరశురామము- (శిఖసంచలనము). ఏటవనెలపిదప శ్రీరామము - (మానవత్వము సమగ్రమము). ఎనిమిదవనెలపిదప శ్రీకృష్ణము-

(స్థితప్రజ్ఞ). తొమ్మిదవనెలపిదప బౌద్ధము— (విజ్ఞానము).  
అంత ఆవిర్భావము.

౨వ దశ. ఆవిర్భవించిన పిమ్మట పౌత్తిట వటపత్త్ర  
శయనము. బోర్లపడుట మత్స్యము. ప్రాకుట కూర్మము.  
మోకాళ్ళ దోగుట వరాహము. నిలబడుట నారసింహము.  
హఠము పరశురామము. సంసారనిర్వహణము శ్రీరామము.  
ప్రపంచజ్ఞానము శ్రీకృష్ణము, వైరాగ్యము బౌద్ధము.

సృష్టిపరిణామము

మత్స్యము - అదిని సృష్టి జలమయము-జీవులు జలచరములు.

కూర్మము - కొంత భూభాగ మేర్పడినది - జీవులు జలము  
ననేగాక భూమిని గూడ జరించును.

వరాహము - మృగము - భూచర మయ్యు జలమునఁ గూడ  
బొరలాడును.

నారసింహము - నరమృగాకృతి.

వామనము - పరిణతిఁ జెందని మానవాకృతి.

పరశురామము - పెంకెపట్టుదల.

శ్రీరామము - పరిపూర్ణ మానవత్వము.

శ్రీకృష్ణము - విజ్ఞానము.

బౌద్ధము - వైరాగ్యము.

కల్కి - ధర్మసంస్థాపనము.

“పరిత్రాణాయ సాధూనామ్ వినాకాయ చ దుష్కృతామ్

ధర్మసంస్థాపనార్థాయ సమృవామి యగే యగే.”

అను భగవద్గీతావచన ప్రకారము దుష్టులు చెలరేగి ధర్మ మడుగంటినప్పుడు, సాధువుల రక్షించుటకును ధర్మమును సంస్థా పించుటకును యుగయుగ మందును భగవంతుఁ డవతరించు చుండును.

ఆ ప్రకారము దుష్టక్షణము శిష్టరక్షణము గావించుటకు భగవంతుఁడు ఇంతదనుక తొమ్మిది యవతారముల నెత్తియున్న వాఁడు. ప్రకృతము ఈ కలియుగమున గాంధీరూపమున కల్కి- మూర్తియై యుద్భవించె ననియు, ఈ యవతారమునఁ గడచిన యవతారలీల లన్నియు మూర్తిభవించిన వనియు, ఈ గ్రంథము సాంకల్యముగఁ జదివినఁ దెలియనగును.

గాంధీ యవతార లీలలు

జీర్ణమతోద్ధరణము-	మత్స్య
దీనసంరక్షణము-	కూర్మ
పతితలోక సముద్ధరణము-	వరాహ
అహంకార విధ్వంసనము-	నారసింహ
విశ్వవిక్రమణము-	వామన



నిరంకుశతా నిర్మూలనము-	పరశురామ
ధర్మరాజ్య ప్రతిష్ఠాపనము-	శ్రీరామ
కర్మయోగము-	శ్రీకృష్ణ
స్వరాజ్య ప్రదానము-	
జీవకారుణ్యము-	బౌద్ధ
సత్యయుగ సంస్థాపనము-	కల్కి

౧ మత్స్యవతారము.

శీర్షమకోద్ధరణము.

తొల్లి - సోమకుం డను దైత్యుడు వేదముల మ్రుచ్చి  
లించి సముద్రగర్భమున డాగియుండెను. విష్ణువు మత్స్యరూప  
మున నవతరించి వానిని సంహరించి వేదముల నుద్ధరించెను.

నేడు - భరతఖండము పరరాజ్యపాలనము వాతబడి  
వైదికధర్మములు వక్రమార్గములఁ బడెను; సమస్తవిద్యలు కళలు  
సమనెను; సదాచారములు సంకరము లయ్యెను; నాస్తికత విస్త  
రమయ్యెను; పరాధీనత ప్రబలెను. గాంధీదేవుఁ డవతరించి వైదిక  
ధర్మముల పునరుజ్జీవింపఁజేసి లోకమున శాంతి నెలకొల్పెను.

౨ కూర్మావతారము.

దీనసంరక్షణము.

తొల్లి - దేవతలు మందరనగ మను కవ్వమునకు వాసుకిని  
తఱిత్రాడుగఁ జేసి పాలకడలిని తఱువ, అందు అమృతము

జనించెను. విష్ణువు కూర్మమై సర్వతమును భరించి మోహనా  
కృతితో ముప్పదిమూడుకోట్ల దేవతల కొయ్యతముం బంచి  
శాశ్వతసౌఖ్యము బ్రసాదించెను.

నేడు - మోహనదాసు (గాంధీ) సత్యాగ్రహ మను కైరి  
మునకు అహింస యను తటేదాటిని జుట్టి సముద్రము మధించి  
లవణ మను అమృతము సాదించెను; ముప్పదిమూడు కోట్ల  
భారతీయులకు దానిం బంచి. వారి దారిద్ర్యమం బాఠదోలి నిత్య  
సంపద ఘటించెను.

(ఉప్పును అమృతముతోఁ దోల్చుట చాలమందికి పెంకగఁ దోవవచ్చును.  
దాని ప్రాశస్త్యమును ప్రాముఖ్యమును స్థలాంతరమున అనుబంధము నందలి యంశ  
ములు పరికించినయెడఁ దెలియఁగలవు.)

౩ వరాహావతారము.

పతికలోక సముద్రరణము.

తొల్లి - హిరణ్యాక్షుడు భూమిని చాపచుట్టగఁ జుట్టి చంక  
నిడుకొని బాతాళమున దాగియుంచెను శ్రీహరి వరాహరూపమున  
నవతరించి ఆ దానవుని సంహరించి క్రుంగిన భూమిని తనకొమ్మున  
నుద్ధరించెను.

నేడు - బ్రిటిషుప్రభుత్వము భారతభూమిని సర్వము నవ  
హరించి యధోగతి పాలొనర్చెను. గాంధీమహాత్ముడు అసహాయ  
యోగ మను కొమ్మున భూమిని లేవనెత్తి రక్షింప సమకట్టెను.

౪ నారసింహావతారము.

అహంకార విధ్వంసనము.

తొల్లి - హిరణ్యకశిపుడు అను దానవరాజు అహంకారాతి శయము పెంపున లోకముల నెల్ల నిర్జించెను. సాధుజనుల బాధించెను. సమస్తజగత్తులదనకంటె బలాధికుడు లేడని సర్వ లోకములు తన్నే నియంతగాఁ గొలుచుచుండవలయునని శాసించి చెలరేగుచుండెను. అతనికొడుకు సకల కల్యాణగుణసంపన్నుడు. సాధుశీలుడనై శ్రీహరి నారాధించుచుండెను. హిరణ్యకశిపుడది సహింపక తనశాసనము నుల్లంఘించెనని కోపోద్దీపితుడై భటులచే ప్రహ్లాదకుమారుని నానాహింసలఁబెట్టించెను.

“తన్ను నిశాచరుల్. వాడువ దైత్యకుమారుడు మాటిమాటి కో నన్నగళాయి. యో దనుజభంజన. యో జగదీశ, యో మహా వన్నశరణ్య, యో విఖిలపానివ, అంచ నుతించుగాని, తాఁ గన్నుల నీరు దేడు, భయకంపనమేతుడు గాఁడు భూవరా.

“పాఱుడు లేచి దిక్కులకు; బాహువు తొడ్డడు; బంధురాజిల్.”

దూఱుడు; ఘోరకృత్య మని దూఱుడు తండ్రిని; మిత్తవర్గముం

జీరడు ; మాతృసంఘమువసించు సువర్ణగృహంబులోనికిం

రాఱుడు; కావరే యనడు; తావము నొందడు; కటగింపడున్.”

— భాగవతము

ఇట్లు సాత్త్వికవృత్తితోఁబరమశాంతుడై యున్న ప్రహ్లాదుని ఆత్మనిగ్రహమునకు నిశ్చలభక్తినిష్ఠకు మెచ్చి, శ్రీహరి నారసింహాకృతి నావిర్భవించి, నిజనిశితనఖముఖముల హిరణ్య

కళిపునిఁజించెందాడెను; నిజభక్తపరతంత్రునిఁ బ్రహ్మాదునిఁగాంచి  
లోకములకు శాంతిఁజేకూర్చెను.

నేడు - బ్రహ్మప్రభుత్వమువారు పశుబలముచేఁబ్రపంచము  
నెల్ల నాక్రమించుకొని. జగమునఁదమ కెవ్వరు నెదురు లేరని.  
రవి యస్తమింపని విశాలరాజ్యము తమ యధీనమున నున్నదని  
మురిసి దురహంకారాతిరేకమున మహోన్నతులై ఎల్లజాతులను  
హింసించుచు త్రుళ్ళిపడుచుండిరి. తొలుత గాంధీమహాత్ముఁడా  
ప్రభుత్వమున కాపుఁడై సాంత్యనవచనముల బుజ్జగించియు  
మఁదలించియు హితవులు గఱపెను. ఆతని యుపదేశములు  
సరకుగొనక ఆ ప్రభుత్వమువారు వానినిఁ బలువిధముల గాసి  
పఱచి ఎప్పటియట్లు ప్రజాపీడనము గావించుచుండిరి. అందులకు  
గాంధీమహాత్ముఁడణుమాత్రము చలించక సహజసాత్త్వికవృత్తితో  
హింసల కన్నిఁటికి సహించెను; వారు తమ కుటిలమార్గము విడ  
నాడకుంటచే, నాతఁడు తుదకు నరసింహుడై శాంతిరణరంగమున  
నుఱికి, సత్యాగ్రహోత్త్ర ప్రయోగమున ప్రత్యర్థిలోకమును  
విభ్రాంతము గావించి తద్దహంకారమును బోనడచి, సకల  
లోకములందు పురుష సింహుఁడని ఖ్యాతిఁగాంచెను.

[ఇందు గాంధీమహాత్ముఁడు ప్రహ్మాదును నరసింహుఁడు నని యెఱుఁగునది]

✽ వామనావతారము.

విశ్వవిక్రమజము.

తొల్లి - బలిచక్రవర్తి బాహుబలమున లోకముల నెల్ల  
జయించి యేలుచుండెను. శ్రీహరి వామనుఁడై యవతరించి,

పదత్రయముచే నను స్తజగముల నాక్రమించి ఆతని రసాతలమున కడఁగఁదొక్కెను.

నేడు బ్రిటిషుప్రభుత్వము మాయాబలముచే ధరామండలము నెల్ల నాక్రమించెను. గాంధీదేవుఁడు వామనుఁడై - లవణ శాసనవిర్మూలనము మధ్యపాననిషేధము, విదేశవస్తు బహిష్కరణము అను పదత్రయమున విక్రమించి, బ్రిటిషుబలము నధోగతి పాలుచేసి, దేశసౌభాగ్యము గూర్చు నుద్యమించెను.

## ౬ పరశురామావతారము.

నిరంకుశతా నిర్మూలనము.

తొల్లి - కార్తవీర్యార్జుని క్షత్రియవీరులు నిరంకుశులై చోళ కంటకముగ ధరాతలమును బాలించుచుండిరి. శ్రీహరి పరశురాముఁడై యవతరించి వారి నెల్లఁ బరిమార్చి, భూమండలము నంతను కళ్యాపాది మహర్షులకు దానమిచ్చి తాను తపోవనమున కరిగెను.

నేడు - బ్రిటిషువారు విశ్వంఖలులై నిరంకుశవిధానముచే న్యదేశముల నాక్రమించి ప్రజాసంక్షోభ మొనర్చుచుండిరి. గాంధీ దేవుఁడు సత్యాగ్రహ మను పరశువు ధరించి, వైరివీరుల నిరంకుశతను నిర్మూలనము జేసి, దేశమును ప్రజాయత్తప్రభుత్వమున కర్పించి, జీవితశేషమును నిర్వికల్పసమాధి యందుఁ గడవ సంకల్పించెను.

## ౨ శ్రీరామావతారము.

ధర్మరాజ్య ప్రతిష్ఠాపనము.

కొల్లి - రావణుడును రాక్షసరాజు మాయచే సీత (భూమిజ) నవహరించి సింగలదేశమున (లంకలో) బంధించెను. శ్రీరాముడు వానరసమేతుడై వెడలి రావణ మేఘనాధాది నికాచరులఁ బొరింగిని, భూమిజను చెరనుండి విడిపించి, ధర్మరాజ్యమును సంస్థాపించెను.

నేడు - \* ఇరావణుడు (ఇర్విను) భారతరాజ్యలక్ష్మిని కొల్లగొని ఇంగలదేశమున బంధించెను. గాంధిమహాత్ముడు శాంతినైన్యమును వెంటగొని ఇరావణ మేగ్ధనాథాది మ్లేచ్చ ప్రభువుల గర్వభంగము గావించి, భారతభూమిని విర్బంధము నుండి విడిపించి, ధర్మరాజ్య ప్రతిష్ఠాపనము గావింపఁబ్రతి నవచ్చెను.

\* తమిళమున రామ రావణాది పదములకు ముందు 'ఇ' ప్రత్యయము వచ్చును, ఇరామన్ ఇరావన్, ఇత్యాదులు ఉదాహరణములు.

ఇరావణుడు [ఇరివిన్]	}	రావణుడు (దానవరాజు)
బ్రిటిషు రాజప్రతినిధి		మేఘనాథుడు
మేగ్ధనాథులు [బ్రిటిషు ప్రధానమంత్రి]	}	రావణుని యాత్మజుడు)
గాంధిమహాత్ముడు		శ్రీరాముడు
భారతరాజ్యలక్ష్మి		సీత (భూమిజ)
ఇంగలదేశము [భారత లక్ష్మిని కొల్లగొనుచున్న లంకాషైర్ గల దేశము]	}	సింగలదేశము (లంక.)
శాంతినైన్యము		వానరసైన్యము

## ౮ శ్రీకృష్ణావతారము.

కర్మయోగము.

తొల్లి - యాదవులు ఇంద్రుని యనుగ్రహము గోరి ఇంద్ర యాగము సేయ సమకట్టిరి. అంత \* శ్రీకృష్ణుడు + సంకర్షణునిం గూడి వారికిట్లనియె :

“ఇంద్రుడు నాకలౌకాధిపతి. భూలోకవాసుల మగుమనకు అతనితో నే ప్రయోజనమును లేదు. పశుపాలనా కృషి వాణీ జ్యాదుల జీవించు మనము గోవులను గిరులను తరుసస్యాదులను పూజింపవగుగాని, ఇంద్రుని సంభావింపదగదు -

అవకారంబులు సేయ వెవ్వరికి, నేకాంతంబులందుండు, నా తప శీరానిల వర్షవారణములై త్వగ్గంధ నిర్వాస భ స్మృతలాశాగ్ర మరంద మూల కుసుమ చ్చాయా ఫలశ్రేణిచే నువకారంబులు సేయ వర్థులకు, నీ యుర్విజముల్ గంటిరే.

— భాగవతము

“కేవలము పర్యతములకు  
గోవులకు బ్రయంబు గాగఁ గోరి మఖంబుల్  
గావిత, మెన్నివిధముల  
భావించిన నింద్రుతోడి పని మన కేలా ?

‘ \*కృష్ణ సంకర్షణ, వదములు కృషి కర్షణ శబ్దముల నుత్పన్నములు. కృషి కర్షణనదేవతయగుటచే కృష్ణుడు కర్మయోగి.

♦ సంకర్షణుడు అనగా బలరాముడు. ఈతని హలధరుడనియునందురు. హల మనగా నాగలి కావున ఈతడు వ్యవసాయమున కర్షిష్టానదేవత.

‘కర్మమునఁ బుట్టు జంతువు,  
 కర్మమున నమృద్ధిఁ జెందు. కర్మమునఁ జెడున్;  
 కర్మమే నరులకు దేవత,  
 కర్మమే సుఖదుఃఖములకు, గారణ మధిపాః

- విష్ణుపురాణము

అట్లుగుటం జేసి, కర్మవరుల మగు మనకు కర్మ యోగమే  
 రమధర్మము. కాన ప్రకృతిప్రీత్యర్థము గోగిరుల సుపాసితము.

ఇట్లు వచించి, యాదవులచే ఇంద్రోత్సవము మాన్పించి  
 గోవర్ధనోత్సవమునకు వారిం ద్రోత్సహించెను. ఇందున  
 కింద్రుండు కినిసి గోవులమీదను గోపాలరమీదను తాళ్ళ  
 వాన గురిపించెను. ఆ బెట్టిదవు తుపాను తాకుడునకు గోగణం  
 బులును గోపాలజనంబులును నొచ్చి ఆర్తనాదములు గావించుచు  
 విచ్చి పఱవఁ జొచ్చెను. అట్టియెడ, పరమదయాళు డగు  
 గోపాలుఁడు గోవర్ధనగిరినెత్తి ఇంద్రుని పరాభూతునిం గావించి  
 గోబ్రందమును గోపాలవర్గమును రక్షించి, గోవిందు డని  
 ఖ్యాతి నందెను.

నేడు - భారతీయులు పరకంఠులై బ్రిటిషువారి పాలన  
 మునకు లోబడి, తద్వ్యామోహవాగురులం జిక్కి, వారియేలు  
 బడియె తమకు ఏడుగడ యనియు. భుక్తి ముక్తిదాయక  
 మనియు నమ్మి, వారికి దోసిలొగ్గి దాశోహ మ్మని కప్పములు  
 కానుకలు జెల్లించుచుండిరి. అట్టియెడ కర్మచంద్రుఁడు



(కరమ్చంద్ గాంధీ) వారి అవివేకమునకు పరాధీనజీవనమునకు వగచి వారి నిట్లు ప్రబోధించెను.

“పెక్కువేలమైళ్ళ దూరమున నున్న బ్రిటిషువారికిని మనకును సంబంధమేమి ? వారు భేదోపాయమున మనల వంచించి మనదేశము నాక్రమించి మనసంపదల నెల్ల హరించు చున్నారు. క్షీణించిన మన కృషి వాణిజ్య పశుపాలనాది వృత్తుల పెంపు గావించుకొనినచో. వారితో నెట్టి సంపర్కము లేక మనయంతట మనమే యధేష్టుముగ స్వతంత్రపాలనమును ప్రతిష్ఠించికొని సంతతసౌఖ్యానందముల నోలలాడఁ గలము. మహాన్నత మహీధరము లిందుగలవు; పావనవాహిను లిందుఁ గలవు; మనోహర పుష్పఫలభరిత భూజరాజనా లిందుఁ గలవు. నిరుపమసౌభాగ్యనిరయమై నిత్యశోభనమై విరాజిల్లు నీ రత్నగర్భను ఈ సస్యశ్యామలను, ఈ కర్మక్షేత్రమును. ఈ వీరభూమిని, ఈ భారతమాత నారాధింపుడు.”

ఇట్లు హెచ్చరించి భారతీయుల మేల్కొల్పి, వారిని విదేశ ప్రభుత్వ దాస్యశృంఖలులనుండి విడిపించి, మాతృదేశ సమారాధనమునకుఁ బిలిపించెను. ఇందునకు, బ్రిటిషుప్రభుత్వమువారు దూర్ఘాగ్రహవేళజ్ఞానంతో మండిపడి, భారతీయుల నిర్బంధశాసన పరంపరల గుప్పించి ముప్పు తిప్పల ముంచి వేధించిరి. ఈ దుస్సహ దుష్ప్రయోగములకు భారతీయు లెల్లరు దురపిల్లి తల్లడిల్లి హాహాకారములు గావించిరి. ఆ వివత్సమయమున

గాందిమహాత్ముడు సత్యాగ్రహ భూధరమును ధరించి. పగతుర  
పీచ మడంచి, భారతలోకముయొక్క మాన ప్రాణధనములం  
గాపాడఁ గంకణము గట్టెను.

### స్వరాజ్యప్రదానము

తొల్లి - కౌరవులు పాండవుల పైతృకరాజ్యమును కపట  
వృత్తిచే నవహరించి, వారిని పాంచాలీపరాభవము మున్నుగాఁ  
బెక్కు లిక్కట్టులఁ బెట్టి ప్రవాసముల పాలొనర్చిరి. శ్రీకృష్ణుడు  
పాండవుల దుస్థితికి విషాదమొంది, ధర్మజ్ఞాదుల పక్షమున కౌర  
వుల కడకు వెడలి, పాండవులకు రాజ్యమునఁగొంతయైనఁ బాలీయ  
మని సామవాక్యముల నంది నడపెను. కౌరవులందుల కొడం  
బడక, మీఁదుమిక్కిలి శ్రీకృష్ణుని బందింప సాహసించిరి. అంత  
పాండవులు శ్రీకృష్ణసహాయులై ధర్మయుద్ధమునకు దలపడిరి.  
శ్రీకృష్ణుడు పాంచజన్యముంబూరించి కౌరవజలము నొంచి ధర్మ  
రాజ్ఞాదులకు సంపూర్ణ స్వరాజ్యము స్వాధీన మొనర్చి దిగంత  
విశ్రాంతయశోవంతుడయ్యెను.

నేడు - బ్రిటిషువారు భారతీయుల పరంపరాగత మగు  
భరతఖండమును కుతంత్రములచే నాక్రమించి, వారిని పాంచాల  
పరభవాది దుర్భరసంఘట్టనలఁ జీకాకుపరచి కఠినదండనలకు గుఱి  
చేసిరి. గాందిమహాత్ముడు భారతీయుల పరాధీనజీవనమునకును  
దురవస్థలకును దురపిల్లి, వారికి సంపూర్ణస్వరాజ్యము కాకున్నను,

అధినివేశనప్రతిపత్తి (డొమియన్ స్టేటస్) యైన నిమ్మని రాయ  
 భారము నెఱపెను. బ్రిటిషువారు ఆతనినుడుల పెడచెవిని బెట్టి,  
 భారతీయుల నిడుమలఁ గుడుపుటయ కాక, ధర్మమూర్తి యగు  
 మహాత్మునే బంధించిరి. ఇకఁజేయునది లేక, మహాత్ముఁడు భార  
 తీయుల గూడి శాంతిసమరమున కురవడించి తరుణభారత  
 (యంగ్లండియా) మను శంఖమును బూరించి, రాట్నము అను  
 చక్రమును, అహింస యను గదను చేతఁదాల్చి పరరాజుల గుండి  
 యలు కలగుండు పఱచి భారతీయులకు స్వరాజ్యముం గూర్చ దీక్ష  
 బూనెను.

బుద్ధావతారము

జీవకారుణ్యము

ఐహికము రోసి, లోకహితై కదీక్ష

బ్రహ్మచర్యంబు నాత్మనిగ్రహ, మహింస

భూతదయయు ప్రజాశికి బోధ నేయ

నవకరిల్లిన బుద్ధమహాత్ము నెంతు.

తొల్లి - గౌతమబుద్ధుఁడు రాజ్యభోగముల నెల్ల విడనాడి  
 ఏరాగియై తపోవనమున కేగి, భూతదయ, అహింస, ఇంద్రియ  
 నిగ్రహము మున్నగు ధర్మములను అఖిలమానవ ప్రపంచమునకు  
 బోధించి నిర్వాణవథము బ్రదర్శించెను.

నేఁడు - గాంధీమహాత్ముఁడు ఐహికభోగముల నన్నిటినిఁ  
 ద్యజించి, దరిద్రనారాయణపద మాశ్రయించి, జగదుద్ధరణ పరా

యజుడై బ్రహ్మచర్యము, పతితజనోద్ధరణము, విశ్వసౌభ్రాతృత్వము, స్వార్థత్యాగము, అహింస మున్నగు ధర్మములను మర్త్యకౌటి కుపదేశించి, స్థిరమగు సంపూర్ణస్వరాజ్యపద్ధతికి మార్గము విర్ధారణ మొనర్చి. తత్సంకల్పసిద్ధికి సత్యాగ్రహ యోగముద్ర నవలంబించెను.

౧౦ కల్క్యవతారము.

నత్యయుగ సంస్థాపనము.

“ధరణీరక్షణ మాచరింపక నృపుల్ చర్చించునం బిశ్వతో  
హరులై సాదుల దోచి చేతురు తడియ శ్రీ ధన తేత్రముల్  
హరియింపం గలవారు, చారుణతరం లై పెల్ల జెల్లం బిర  
స్పరవైరంబు ధరాతలేంద్రులకు విశ్వప్రాణినాశంబుగన్.

..... “మే ధా హీ ను లై శ్లేచ్ఛాకారులగు రాజులు  
భూభాగం బేలుచు ధర్మసత్యదయాహీనులై క్రోధ మాత్సర్యంబుల  
శ్రీ బాలగోద్విజాతుల వధియింపన్ రోయక పరధన పరశ్రీపురులై  
రజస్తమోగుణరతులై, అల్పజీవులై, అల్పబలులై తమలో  
నన్యోన్యవైరానుబద్ధులై సంగ్రామరంగంబుల నిహతులయ్యెదరు.  
ఆ సమయంబున ప్రజలు తచ్చీల వేష భాషాదుల ననుసరించి  
యుండెదరు.

— భాగవతము

“బలిమి గలవాడె రాజు; సంపదలు గలుగు  
నతడె మాన్యుడు; నభల మాట్లాడ నేర్పు  
నతడె పూజ్యుడు; కొల్పినయకడె హితుడు  
జనుల కెల్లను - కలియుగ సమయమందు.

“మఱియు ధనంబ కులాభిజాత్యహేతువు; బలంబ ధర్మ హేతువు; మనోహరంబ దాంపత్యహేతువు; స్త్రీత్వంబ ఉపభోగ హేతువు; అన్యాయంబ వృత్తిహేతువు; దౌర్బల్యంబ అధమ హేతువు; సద్వేషధారణంబ పాత్రహేతువునై, యనేక భీషణ దోషవిశేషంబులు సమస్త వర్ణంబులయందును గలిగియుండు.”

“అర్థ మిచ్చె నేని యథమాధముని నైన  
అశ్రయింప జూతు రఖిలజనులు;  
సూన్యతంబు బలము శూరత్వమును లేదు,  
కల్గితనమె గలదు కలియుగమున!

[ఇట్టి యధర్మవర్తనంబులు గల కలికాలంబున]

భూమి సధర్మముల్ దులువఁ బూని ముకుందుడు సర్వలోకర  
జెమఱి భక్తవత్సలుఁడు సాత్త్వికబుద్ధి యెలర్చ శంఖర  
గ్రామమునం బ్రథానుడగు బ్రాహ్మణునింట జనించు గల్కియై  
ఆ మహనీయ మూర్తి తెగబూర్చుటను మేచ్చుకీరాత జాతులఁ.

“నిజధర్మంబున వేదముల్ ధరణిపై నిండం బ్రతిష్ఠించి సా  
ధుజనవ్రాతము నాచరించి, యొకచో దోషంబు లేకుండఁ జే  
పి, తనంబుల్ పరమానురాగమునఁ దాఁ జెందించువాడై యథో  
క్షణ దుండున్ బిలు సాత్త్వికస్ఫురణతో కల్కిస్వరూపంబునన్.”

..... విష్ణుపురాణము

ఇఁకఁ బ్రకృత మనుసరింతము -

పై వివరింపఁబడిన కలియుగలక్షణము లన్నియు తూచా  
తప్పక ప్రకృతమునఁ బ్రత్యక్షమై సాగుచున్నవి, ఇట్టి మహో  
త్పాతసమయమున శ్రీమహావిష్ణువు కల్కి మూర్తియై యవ

తరించి ధర్మసముద్ధరణముఁ గావించు నని మన పురాణములు ఐకకంఠ్యముగ నుద్ఘోషించుచున్నవి. గాంధీమహాత్ముడే ఆ కల్కిమూర్తి యని ఈ క్రింది నిదర్శనములు నిరూపింపఁ గలవు.

పై పద్యములలో “భూమి నధర్మముల్ దులుప” అను పద్యమునందు “శంఖరగ్రామమునన్ బ్రధానుడగు బ్రాహ్మణునింట జనించుఁ గల్గియై” అని యున్నది. ఈ “శంఖర” గ్రామము “శంఖరమతి” కి అన్వయించును. ఇంక “ప్రధానుడగు బ్రాహ్మణునింట” అను వాక్యముఁ గూర్చి విచారితము-మహాత్ముని తండ్రితాతలు రాజులకడ ప్రధానులు (మంత్రులు) గా నుండి రని మహాత్ముని ‘అత్యుత్తమ’ తెలుపుచున్నది. మహాత్ముడును ఆతని జనకుడును జన్మమున వైశ్యులైనను, గుణకర్మములందు బ్రాహ్మణులే యగుదురు. మరియు పై పద్యములలోఁ గడపటి రెంటియందును “సాత్త్వికబుద్ధి” “సాత్త్వికస్ఫురణ” అని కల్కిమూర్తికి విశేషణములు ప్రయోగింపఁబడినవి. సాత్త్వికనిరోధమే (passive resistance) ప్రధాన సాధనముగాఁ గల మహాత్ముని కెట్లావిశేషములు వర్తించునో, ఆతనిచరిత్ర ఎఱిగినవారికిఁ గరతలామలకము.

.....నవగ్రహంజులన్

తీవి శుభంజులైన తమతెంకుల నుండఁగ ద్వాదశేతిహి-

దేవవిభుండు.....నుద్భవ మందె, దేవతల్

గావగలంచు లోకములఁ గల్గి యటంచును సంస్తుతింపఁగఁ.

—కల్కి పురాణము, ఆ 1, 139.

మహాత్ముని యవతారము గూడ ద్వాదశీతిథి యందేయని “ఆత్మకథ” వక్కాణించినది. కల్కిమూర్తి జైత్రయాత్ర వెడలి నపుడు, అశ్వారూఢుడై తటలెనని పురాణప్రసిద్ధము. మహాత్ము డును మొన్న లవణ సత్యాగ్రహమునకై దండుతో దండికి మహా ప్రస్థానము గావించినపుడు, అశ్వసమేతుడై వెడలెనని మన మెల్లర మెఱిగిన విషయమే.

పై దృష్టాంతములవలన, గాంధీమహాత్ముడు కల్కిమూర్తి యనియు, ప్రకృతము దేశమునందలి దుర్దశల నెల్లదొలగించి, విశ్వమునందెల్ల ధర్మరాజ్యమును సంస్థాపింప నవతరించె ననియు సిద్ధాంత మగుచున్నది.

ప ల త్రు తి

ఇంతదనుక గాంధీమహాత్ముని లీలలు విష్ణుని దశావతార లీలలతో సమన్వయించి సాదృశ్యములం బ్రదర్శించితిమి. వ్రాయ దగు నంశములు బెక్కులుండియు గ్రంథవిస్తర భీతిచే గొన్నిటిని మాయల్పబుద్ధికి స్ఫురింపక కొన్నిటిని విడువవలసినవార మైతిమి. మఱియు జీససు, మహ్మదు మున్నగు మహాప్రవక్తల చరిత్రములతోడను ఉపదేశములతోడను సరిపోల్చి చూపదగిన విషయము లనేకములు మహాత్ముని లీలలతో గల వని యెఱింగియు, ప్రకారాంతర మగుటచే వదలితిమి. మా వ్రాసి నంతనట్లు మహాత్ము డొక యవతారమూర్తి యనియు, ఆతని

లీలలు అలోకసామాన్యము లనియు, జనులు గుర్రెఱుగుటకుఁ జాలినంత ఋజువు చేయగల వనియె మా నమ్మకము.

కొందరు “మహాత్ముఁడు లోకోత్తరపురుషుఁ డైనఁ గావచ్చును గాని, అవతారమూర్తి కాఁడు; అవతారపురుషుల కుండఁ దగిన యద్భుతమహిమ లాతనియం దొక్కటియు గాన్పించి యుండ లేదు; తన్ను బంధించినపు డైనను, శ్రీకృష్ణునివలె విశ్వరూప మేదేనిఁ జూపఁ గలిగెనా?” అని తర్కవిత్తర్కములఁ జేయువారు గల రని మే మెఱుంగక పోలేదు.

అట్టివారికి మా సమాధాన మిది :- శ్రీరాముఁడు విష్ణ్వంశ సంఘాతుఁడుగఁ బరిగణింపఁబడుచుండియు, స్వస్వరూప జ్ఞానము లేని ప్రాకృతునివలె సీతాపహరణ సమయమునను, లక్ష్మణ మూర్ఛాఘట్టమునను విలపింపలేదా ? శ్రీకృష్ణుఁడు లీలా మానుష విగ్రహుడై స్థితప్రజ్ఞుడయ్యు శిశుపాలాదు నాతని మహిమ గుర్రెఱుంగక తూలనాడ లేదా ? జవాసంభవభృతులు తఱిమి నపుడు సామాన్యసట్లాతఁడు పరువిడలేదా ? ఇంతమాత్రమేన వారి భగవదంశసంఘాతికి గొఱత గలిగిన దనఁ జెల్లినా ? దివ్య విషయములం గూర్చి సంశయించుట అత్యవినాశ హేతుకము గాదా ?

“సురల జన్మంబులు, కూరుల జన్మంబు, లేఱుల జన్మంబు లెఱుకపడవు” అను భారతవచన ప్రకారము, లోకసంగ్రహార్థ



మవతరించిన మహాత్ముల లీలలు మానవ సామాన్యమునకు దుర్లభములు. కావున గాంధీమహాత్ముని మహిమ సమ్యగ్దృష్టి నవలోకించువారికిఁగాని గోచరింపదు.

ఇంతదనుక రామకృష్ణాద్యవతారములతో బాటు మహాత్మునకు సమానప్రతిపత్తి నొసగితిమి. దీనితో మాకుఁదృష్టి గలుగుట లేదు: వారికన్న ఉన్నతపదవి నధిష్ఠింపఁజేయుటకు మేముపక్రమింతుము.

ధర్మసంరక్షణార్థము రామకృష్ణాదులు దుష్టులను సంహరించిరి; లోకమును సముద్ధరించిరి. కాని వారిని సంస్కరించి పశ్చాత్తప్తులఁగావించి సన్మార్గమునఁ ద్రిప్పజాలరైరి. మహాత్ముఁడు అట్లుగాదు. అద్వితీయమగు తన \* వైముఖ్యయోగము (నాన్కోఆపరేషన్) ననుసంధించి విమతుల నెల్ల పశ్చాత్తప్తులఁగావించి స్వమతమున కాకర్షించి సాధువులనుగఁ బరివర్తనము జేసి సంకల్పసిద్ధుఁడు గాగల్గినాడు. సత్యావీక్షణ మొనర్చు సింహ యూధమును జింకపదుపుగ మార్చివేయుటయే అతని యవతారమునకు పరమోద్దేశము; అదియే పరాకాష్ఠ. ఈ వైముఖ్యయోగ ప్రయోగముననే ఆతఁడు దక్షిణాఫ్రికాలో విజయదుందుభిని ప్రమోగించినాడు; చాంపరాన్లో విజయ ధ్వజారోహణ మొనర్చి

\* ఇది యోగములలో నొకటి.

ఈ విషయము గూర్చి మా సొంతనుడులతో దెలుపుట కన్న, ఆమెరికాదేశీయుఁడు రిచార్డ్ గ్రెగ్ అను సాధుశీలుఁడు ఈ నడుమ వ్రాసిన వ్యాసమునందలి భావములను గొన్నిటి నిందను వదించితిమి.

సత్యాగ్రహ ప్రభావము

“ప్రకృతము భరతఖండమున జరుగుచున్న సంఘర్షణము ప్రపంచేతిహాసమునందు ఇదివఱ కెన్నఁడు కని విని యెఱుఁగని యపూర్వసమస్యయై యున్నది. బుద్ధుఁడు అహింసాసిద్ధాంతము నుపదేశించెను; అనుష్ఠించెను; కాని అగచాల్లపాలు గారేదు. జీససు దాని నుపదేశించెను; అనుష్ఠించెను; అగచాల్లం బడెను; కాని దాని యర్థము నువ్యక్తము గావింపలేదు. మహాత్ముఁడు ఉపదేశించెను; అనుష్ఠించెను; అగచాల్లం బడెను; తత్పరమార్థమును ప్రపంచ మందలి ఆబాలిగోపాలమునకుఁ గరతలామలకము గావించుటయే కాక, వారు దాని నవగతము జేసికొని సుశిక్షితులై సంఘిభావమున ధరాళముగ సాధించునట్లు వారిని పరిపాకమునకుం దెచ్చినాడు. ఈ విధానము భరతఖండమునకే గాక, సమస్తప్రపంచమునకు నిట్టి ప్రయోజనముల నొడగూర్చు నని ఎవ్వరును ఎన్నఁడును కలనైనఁ దలంపలేదు.

పాశ్చాత్య రాజకీయతంత్రములను సూక్ష్మదృష్టితోఁ బరిశీ లింపుడు, అవి యన్నియు కేవలము మోసము కుటిలత వంచనము కపటము లోనగు మాయోపాయములపై నాధారపడియున్నవి.

నాడు; బరదోలీ ప్రముఖ పుణ్యక్షేత్రములలో విజయోత్సవములు  
నడపినాడు. నేడు గూడ ఈ దివ్య యోగప్రభావముననే  
భూమండలమునం దెల్ల మహోద్ధండ బలప్రచండు లని పేరు  
మోసిన బ్రిటీషుమండలాధీశ్వరులం దీ కొని గజిబిజి గావించి  
యున్నాడు.

అహింసాత్మక మైన ఈ మహాయోగ ప్రభావము  
అపూర్వము - అద్భుతము - అద్వితీయము - అనూనము -  
అనుపమేయము - అమోఘము. ప్రపంచమున దీని నెవ్వరు  
నింతదనుక నవలంబింపలేదు. యుగాంతరములనాటి ఈ మహా  
యోగమున కీ యుగమున మహాత్ముడే ప్రాణప్రతిష్ఠ గావించి  
నాడు; ఇది భారతఖండమునకే గాదు - సమస్త ఖండములకును  
అఖండశాంతిని బ్రసాదించుట నిశ్చయము; ఇది పాశ్చాత్యులు  
గూడ ఇప్పుడు గ్రహించుచున్నారు.

ఈ వైముఖ్యయోగమహిమం దెలుపుటకు ఉత్తర  
రామాయణమునందలి యొక యుపాఖ్యానము విట నుదహ  
రింతుము.

తొల్లి హనుమంతుడు బాల్యచాపల్యమున తరుణార్క-  
బింబమును సక్వఫలముగ భ్రమించి మ్రింగబోయెను. ఇంద్రుడు  
తన వజ్రాయుధమున నాతనిమూతిపై మోదెను. ఆ కాకుడు  
నకు ఆతడు నేలగూలి మూర్ఛాక్రాంతుడయ్యెను. అంత

ఆతనితండ్రి వాయుదేవుడు ఇంద్రునిపై నలిగి తనమూర్తి  
నువసంహరించుకొనెను, అట్టియెడ -

యాజుర్ వహ్ని హవ్యములు వేల్వఁగఁ జూచు  
హస్తముల్ సాచినయట్లు లుండె;  
దివిజులు ప్రేరేప దివి తెగిరిన దేవ.  
యానంబు లెగిరిన యట్లులుండె;  
మునులు నదీతోయములఁ దోగ ముంచిన  
యంగముల్ ముంచిన యట్లులుండె;  
పశు మృగ నరముఖ ప్రాణు బుర్వినిఁ బెట్టు  
నడుగులు వెట్టినయట్లులుండె;

భానుమండల మొక్కచోఁ బాదుకొనియె;  
కాలగతి తప్పె; సత్క్రియల్ గడచె; వేద  
పాఠ ముడివోయె; బాహ్య మభ్యంతరంబు  
గాడ్చు బంధించి చనిన యక్కాలమందు.

— ఉత్తరరామాయణము ఆ ౫. ప. ౧౧౧.

ఈ యహింసాతత్త్వమును ఈ యుగమున బోధించిన  
మహానీయులు మా యెఱింగినంతవఱకు బుద్ధుడును జీనసును  
పేర్కొనఁదగి యున్నారు. ఈ తత్త్వమును బుద్ధుడు కేవలము  
సాంఘికముగ వినియోగించినాడు; జీనసు ధార్మికముగఁ  
బ్రయోగించినాడు. గాంధీమహాత్ముడు దీనిని భౌతికాధ్యాత్మిక  
కాది సమస్త వ్యవస్థలయందును సర్వతోముఖముగ నావేశింపఁ  
జేసి విశ్వజనీన మొనర్చినాడు.

ఈ విషయము గూర్చి మా సొంతనుడులతో దెలుపుట కన్న, అమెరికాదేశీయుఁడు రిచార్డ్ గ్రెగ్ అను సాధుశీలుఁడు ఈ నడుమ వ్రాసిన వ్యాసమునందలి భావములను గొన్నిటి నిందను వదించితిమి.

### సత్యాగ్రహ ప్రభావము

“ప్రకృతము భరతఖండమున జరుగుచున్న సంఘర్షణము ప్రపంచేతిహాసమునందు ఇదివఱ కెన్నఁడు కని విని యెఱుఁగని యపూర్వసమస్యయై యున్నది. బుద్ధుఁడు అహింసాసిద్ధాంతము నుపదేశించెను; అనుష్ఠించెను; కాని అగచాల్లపాలు గారేదు. జీససు దాని నుపదేశించెను; అనుష్ఠించెను; అగచాల్లం బడెను; కాని దాని యర్థము నువ్యక్తము గావింపలేదు. మహాత్ముఁడు ఉపదేశించెను; అనుష్ఠించెను; అగచాల్లం బడెను; తత్పరమార్థమును ప్రపంచ మందలి ఆఱులగోపాలమునకుఁ గరతలామలకము గావించుటయే కాక, వారు దాని నవగతము జేసికొని నుశిషితులై సంఘభావమున ధారాళముగ సాధించునట్లు వారిని పరిపాకమునకుం దెచ్చినాడు. ఈ విధానము భరతఖండమునకే గాక, సమస్తప్రపంచమునకు నిట్టి ప్రయోజనముల నొడగూర్చు నని ఎవ్వరును ఎన్నఁడును కలనైనఁ దలంపలేదు.

పాశ్చాత్య రాజకీయతంత్రములను సూక్ష్మదృష్టితోఁ బరిశీ లింపుడు, అవి యన్నియు కేవలము మోసము కుటిలత వంచనము కవటము లోనగు మాయోపాయములపై నాధారపడియున్నవి.

అల్పసంఖ్యాకులు తమ కుక్షింభరత్వమునకై నిర్నిమిత్తముగ నిర్దాక్షిణ్యముగ ప్రజల హృదయములను క్షోభపెట్టి స్వార్థపరాయణులై విశృంఖలముగఁ జెలరేగు చున్నారు. ఈ కారణముననే ప్రకృతసంఘర్షణ మావహించినది; దీనివిజయము ఈ వర్తమానమందలి ప్రతిప్రభుత్వము యొక్క-బలమును నిస్సార మొనర్చి దావిపర్చితిని పూర్తిగ సంస్కరింపగలదు. ఇది ముమ్మాటికి నిశ్చయము. ప్రపంచమందలి ప్రభుత్వములలో నెల్ల బలవత్తమమైన ప్రభుత్వమును ప్రతిఘటించిన ఈ సత్యాగ్రహము యొక్క విజయము తక్కిన అన్నిప్రభుత్వముల కుళ్ళును బయటవేయగలదు. నేటి ప్రభుత్వ విధానములయందలి పరువుప్రతిష్ఠలను కూడ నీ సత్యాగ్రహము క్రుంగదీయగలదు. ప్రపంచమునం దెల్లెడల స్వాతంత్ర్యశక్తుల నొక్కుమ్మడి పరివ్యాప్తము జేసి ప్రజ్వలించఁ జేయగలదు. పరిపాలనమున కగ్గమై మ్రగ్గుచున్నవారెల్లరును నల్లవారైన నేమి. పాటకపుజులైన నేమి, పాలకులతో సమాన స్వాతంత్ర్య మనుభవించుచు స్వేచ్ఛదోలికల నోలలాడఁగలరు. రష్యా విప్లవము దేశదేశముల నావరించి ప్రజాసామాన్యమునందు గొప్ప సంచలనము రేపినది. అప్పుడు వణిక్ప్రభువులును సంస్థానాధిపతులును బీతిచేఁదల్లిడిల్లిరి. ప్రాపంచిక చరిత్రయందింత దనుక బయల్పెడలిన ఏ విప్లవములు జనగూర్పఁజాలని ప్రజాస్వాతంత్ర్యమును నేడు భరతఖండమున విజృంభించిన ఈ సత్యాగ్రహము తప్పక సమకూర్పగలదని నానమ్మకము.

ప్రపంచసంగ్రామము యూరపునందలి యంతర్భేదముల నొక్క పెట్టునఁ దుత్తునియలు గావించినది. కాని బ్రిటనునందలి శాఖావిభేదములు నేటికిని చెక్కుచెదరక ఘనీభవించియున్నవి. అచ్చట సాంఘిక రాజకీయ వ్యవస్థలు కేవలము కృత్రిమ కల్పితములు; అవి తర తమ పదవుల విభాగముల నండఁగొని యున్నవి. బిరుదముల సంపాదించి బరాబరుల నందుటయే అచటి హేమా హేమీల ముఖ్యలక్షణము. శాఖాభేదములే అచటి సాంఘిక పారిశ్రామిక వృత్తులమీఁద నధికారము చెలాయించుచున్నవి. వీని నన్నిటిని రాజ్యాంగయంత్రము త్రిప్పచుండును. భారతసామ్రాజ్య స్వాతంత్ర్య యుఘ్నమారుతము ప్రచండతరముగ వీచి, ఆ మహాయంత్రమును ఒక్కపెట్టున నూటాదించి పటాపంచలు నేయఁగలదు; అంతట దానిచే నడవఁబడుచున్న కుతాంత్రిక పరికరము లన్నియు మటుమాయము అగును. ఇట్లు సహస్రాబ్దిముల నుండి యూరపు జీవితము నెల్ల కలుషిత మొనర్చుచున్న దుష్కృతరాశిని ఒక్క త్రుటిలో నీ సత్యాగ్రహోత్తము తస్మి పటలము గావింపగలదు.

అధికముగఁ గూడ దీనిఫలితము లగణ్యములు. ధనమదాంధ్రతను సాంగ్రామిక విదాహమును నిర్మూలించుట కేనత్యాగ్రహము దివ్యాషధము. ధనప్రమత్తతను అడంచుటకు ఏ సాంఘిక విప్లవమునకును సాధ్యము కాని మహాశక్తిని సాధించి ప్రసాదించగలడు. ఇది వర్తకసరళిని జక్కబెట్టఁగలదు. పారిశ్రామిక వృత్తులమీఁద

నున్న ఒత్తిడులను ఒత్తిగింపఁగలదు. వ్యవసాయమును పెంపొందించి ఫలవంతముగఁ జేయఁగలదు.

తలఁవనితలంపుగ ఇయ్యది భారతజాతిని భారత విజ్ఞానమును నానాముఖముల వికసింపఁ జేయుటయకాక, భారత దేశీయ నిజప్రభావమును పాశ్చాత్యదేశము సంభావించుట కనువగు రాజమార్గము నేర్పఱచి ప్రాచ్య పాశ్చాత్యఖండములకు సుహృద్భావము గూర్చుగలదు.”

♦ సత్యాగ్రహోద్యమ తత్వము

“ద్వైషమును ప్రేమమునను, దౌర్జన్యమును, సౌజన్యమునను, అసత్యమును సత్యమునను మార్కొని సాధించుకొఱకు పూర్వము సమస్తమతములచేఁ బ్రసాదితమైన దివ్యసత్యమును విశ్వమునందంతట వ్యాపింపజేసి అనుష్ఠింపఁ జేయుటయే నేటి సత్యాగ్రహోద్యమము యొక్క పరమోద్దేశము.

తొల్లి లోకసంగ్రహార్థము మహర్షులు తమయువదేశముఖమున దివ్యసందేశములం దెలిపిరి. జీనసు బోధించిన సిద్ధాంతములు సరాసరిగ గాంధీమహాత్ముని తత్త్వోపదేశములయందు

---

♦ ఈవ్యాసము మీరాబాయి (స్టేట్ కవ్య) అను పాశ్చాత్య విదుషి రచించినది. ఈమె మహాత్ముని శిష్యురాలై అతనికి శుశ్రూష చేయుచు నవకర్మి యాశ్రమమునఁ గడపుచున్నది.



విద్యోతమానము లగుచున్నవి. జీనసు సిద్ధాంతముల నారూఢి  
పఱచుటకే నేఁడీ సత్యాగ్రహ మను మహాప్రయోగము  
సాగుచున్నది.

జీనసు ప్రబోధించిన పరమార్థముల నిరూపించుట కుద  
యించిన ఈ యమోఘసాధనమును క్రైస్తవప్రపంచమున  
నెల్ల బలవత్తమ మైన సామ్రాజ్యము తన సర్వశక్తులతో  
బ్రతిఘటించుచు తన్ను తానే ఖండించుకొనుచున్నది.

ఈ 'క్రైస్తవ' సామ్రాజ్యము భారతదేశసంపదను  
కబళించి మదించియున్నది. భారతీయులు నేఁడు ఆస్తులు వస్తులు  
జేయుచు అస్థిగతవంజరములై 'అన్నమో రామచంద్రా' యని  
యల్లాడుచు పిడికెడు మెతుకులకై క్రైస్తవుల యాచించి అంగ  
లార్చిరి. కాని కబళమునకు బదులు కాలువాయి ఇడసిరి.  
అంతియ కాదు - చెంపపై రెంపకాయలు గూడ దివిరి. భార  
తీయులు మహాత్ముని యువదేశములకు బద్ధులై క్రైస్తవులకు  
రెండవచెంప జూపిరి. వారు ఆ చెంపపైఁ గూడ గపేటములు  
చఱచిరి. కాని భారతీయులు శాంతమును గోల్పడలేదు, ఈ  
శాంతిమార్గముననే దౌష్ట్యము నడఁగఁబ్రొక్కఁ గల మని  
గాంధీమహాత్ముఁ డొనఁగిన యువదేశము వారి రక్తనాశము  
లలో ప్రత్యణువునను ప్రవహించుచున్నది.

తరతరములనుండి దౌర్భాగ్యదశకు వాసులై భారతీయులు అంభకారబంధుర మగు నావరణమున జిక్కి వివశులై విలవిల తన్నుకొనుచున్నారు. సాధుత్వమున శతత్వమును, సౌజన్యమున దౌర్జన్యమును పరాస్తము జేయుదుమేని, ఆ యంధ కారావరణము భగ్గుమై మానవలోక మంతయు నవ్యజీవన జ్యోతి నాశ్రయింపగలదు.

ఆర్తలోకసంరక్షణమునకై సత్యాగ్రహము ననుసంధించిన గాంధీమహాత్ముని, క్రైస్తవులు పెక్కుసారులు బంధించి తమ పిఠికితనమును వెల్లడించుకొనిరి.

దేనికొఱకు మహాత్ముడు దురంతకష్టములకులోనై నాఁడో, దేనిని సిద్ధింపజేయుట కాశఁడు తనజీవితమును మహాయజ్ఞముగఁ గావించియున్నాఁడో, ఆ పవిత్రాదర్శమును మనము దృఢదీక్షతో సాధించి, లోకకళ్యాణము నొనగూర్చుటకై మన ప్రాణ మాన ధనముల సర్పింతము గాక !

---

స్వస్తివాచకము

సనాతన హిందూమతాచారపరులు కల్కిమూర్తి యావిర్భావమునకై కుతూహలితులై యున్నారు, క్రైస్తవులు జీససు పునరవతారమునకై విశ్వాసమున బ్రతీక్షించుచున్నారు. దివ్యజ్ఞాన సామాజికులు మైత్రేయాగమనము నాసించి నిరీక్షించుచున్నారు

వీరబ్రహ్మముగారి శిష్యులు వీరభోగవసంతరాయని  
యావిర్భావము నెదురు జూచుచున్నారు. తారకసంఘము (Star  
society) వారు తారకోదయమునకై ప్రాగ్దిశకు దమ యాలోచ  
నములఁ బరివర్తించుచున్నారు. భ్రుక్తరహితతారకరాజి యోగులు  
విరాట్పురుషుని సందర్శనార్థము తహతహలాడుచున్నారు.

పై మతములవారెల్లరు తమతమ యవతారమూర్తి గాంధీ  
మహాత్ముడే యని నమ్మి తదాదేశములను శిరసా వహించు  
చున్నారు.

పురాకృత పుణ్యపరిపాకవశమున గాంధీమహాత్ముని సమ  
కాలీనులమై జనించు భాగ్యము మన కబ్బినది. ఇట్టి సదవకాశము  
మనకు మరల యెన్నిజన్మములకో కాని లభింపదు. తొల్లి రామ  
దాసు శ్రీరాముని కాలమున బుట్టినైతిని గదా యని ఈ తీరునఁ  
బలవించినారు :-

కీర్తన

ఏమి నాపాపము : అయ్యో : ఏమి నాపాపము-

భూమిలోన శ్రీరాముని తోడను

బుట్టి పాదములఁ బట్టినైతిఁ గదా :

-ఏమి

వనజనాభునకు దాసుడ నైతే

వనములవెంటను జనుచుగదా :

కనకకురంగము జనకతనూజకు

నిచ్చిన రాముడను మెచ్చుగదా :

-ఏమి

అంగజాది వానరులఁ గూడుకొని

పొంగుచు లంకకుఁ బోదు గదా :

సంగరంబున రావణుఁ బొరిగొని

రంగుగ జానకిఁ దెత్తుఁ గదా : - ఏమి

ఇప్పట్టున మనము మహాత్ముని బోధనల విడనాడి  
యుపేక్షింతుమేని, అనంతరము పశ్చాత్తప్తులమై 'మహాత్ముని  
సహజన్ముల మయ్యు, అతని నేవించి తరింపమైతిమి గదా !'  
యని పరిపరివిధములఁ బరితపింతుము. కావున మనమీ యమూ  
ల్యావకాశమును బోనాడుకొనక, మహాత్ముని దివ్యసందేశముల  
ననుసరించి శాంతిసమరమున నుండికి-

“హతేవా ప్రాప్స్యసే స్వర్గమ్ జిత్యావా భోక్ష్యసే మహి”

అను గీతావాక్యానుసారము - చచ్చిన స్వరాజ్యము  
బ్రతికిన సంపూర్ణస్వరాజ్యము సాధించి, భరతవర్షమును దాస్యము  
నుండి విడిపించి మనుగడల ధన్యమొనర్చుకొందాము గాక !

## ఉ ప్ప

ఉప్పు ఉత్పత్తియగు దేశములు —

ఉత్తర దక్షిణ అమెరికాయ, నైఋత్య, చీనా,  
పరిషియా, ఐరోపా, హిందూదేశములయందు ఉప్పు విశేష  
ముగ నుత్పత్తియగును. కేటలోనియా దేశమునందు 400  
అడుగుల యెత్తును కి మైళ్ళ పరిధియు గల గొప్ప ఉప్పుకొండ  
గలదు. అఫ్రికాయందలి సహరా ఎడారిలోను అబిసినియా

లోను పెద్ద ఉప్పుపట్టలు గలవు. పోలండునందలి ఉప్పుగనులు ప్రపంచమునం దెల్ల ప్రఖ్యాత మైనవి. ఆప్టనిస్థానమునుండి పంజాబ్ వఱకు ఉప్పుకొండల వరుసలు వ్యాపించి యున్నవి.

హిందూదేశమునందు పంజాబు రాష్ట్రములోను. రాజ పుటానాలోని శంఖరసరోవరమున, సింధు గుజరాతుదేశము లందును ఉప్పు పుష్కలముగ లభించును. అంతియ కాదు, భారతదేశము నావరించియున్న సుమారు 5,000 మైళ్ళు పొడవు గల సముద్రతీరమున నెల్ల ఉప్పు పడును. మఱియు అలెగ్జాండరు హిందూదేశమునకు రాకపూర్వమే, ఉత్తరహిందూ స్థానమందలి వికాలమయిన గనులనుండి ఉప్పు తీయుచున్నట్లు చరిత్ర తెలుపుచున్నది.

ప వి త్ర క

ప్రపంచమునందలి సమస్తజాతులవారును, ఎల్లమతముల వారును ఉప్పును పవిత్రముగ భావించుదురు. భారతీయులు హవ్య కవ్యములయందు లవణమునకు ప్రాధాన్యమిత్తురు. ప్రతిదినము వారు భుజించునపుడు, విస్తరిలో తొలుత ఉప్పును వడ్డించుదురు; పితృకార్యములందు భోక్తలకు దధిమిశ్రిత లవణము వడ్డించుదురు. మఱియు దృష్టిదోషములచే గజగు కీడుల దొంగించుటకు దృష్టి తీయుటకు, అన్నద్వేషము కలిగినపుడు మంత్రించి లోనికీచుట కును ఉప్పు నుపయోగించుదురు.

పాశ్చాత్యులు గూడ ఉప్పుయొక్క ఉత్కృష్టత గుఱ్ఱియిగి  
దాని నత్యంతపవిత్రవంతముగ భావించియుండిరి. వారు ఉప్పుఊట  
భగవద్దత్త మని తలంచుచుండిరి. జర్మనులు ఉప్పుపేలులకై  
యుద్ధములొనర్చిరి. ఉప్పుగల ప్రదేశములు పవిత్రవంతము  
లనియు, అచట జేయు ప్రార్థనలు ఈశ్వరప్రీతికరములనియు  
వారు నమ్ముచుండిరి. మఱియు గ్రీకులు రోమనులు ఉప్పును దేవత  
లకు నైవేద్యములు బెట్టుచుండిరి. వారు ఉప్పును రొద్దెయు భోజ  
నమునకు పారిభాషికముగ వ్యవహరించిరి. హోమరు ఉప్పును  
దివ్యము (Divine) గ భావించెను. ప్లేటో ఉప్పు భగవత్ప్రీతికర  
మని విశ్వసించెను. అరబ్బులు లవణసమ్మిశ్రితమైన ఖోజనము  
మంగళప్రద మనియు, అది బాంధవ్యమునకును మైత్రికిని ప్రేమ  
సూత్ర మనియు నమ్మి, 'ఉప్పు మనల పరస్పర ప్రేమానుబద్ధుల  
జేయును' అని అర్థమిచ్చు (There is salt between us)  
అను నానుడిని వాడుచుండిరి. పారశీకులలో ద్రోహము చేయుట  
గూర్చి తెలుపునపుడు, 'నమక్ హరామ్' అను సామెతను వాడు  
చుందురు. (నమక్ - ఉప్పు, హరామ్ - ద్రోహము.)

రోమనులు నౌకర్లకును నైనికులకును పూర్వము ఉప్పు  
రూపమున జీతములిచ్చుచుండిరి. కావున ఆ జీతమునకు వారి  
భాషలో 'సాలరీ' (Salary) అని పేరు. 'సాలరీ' సాల్ (Sal)  
అను లాటిన్ (Eng : Salt) పదమునుండి ఉత్పన్నమైనది.  
పూర్వకాలముల ఉప్పు అర్థికముగను పారమార్థికముగను అవశ్యక

మగు పదార్థముగ భావింపబడెను. కాన దాని వ్యాపారము నిమిత్తము ప్రత్యేకముగ బాటలు వేయబడు చుండెడివి. అట్టివానిలో నొకటి యగు సారేరియ (Salaria) అను బాట ఇప్పటికిని ఇటలీ దేశమున గాననగును. పూర్వము అబిస్సీనియా ఆఫ్రికా టిబేటు మున్నగుదేశములందు నాణెములకు బదులుగా ఉప్పుతో చేయబడిన బిళ్లలు చెలామణి యగుచుండెడివట.

ఉపయోగములు :

మట్టిసాత్రలకు మెఱుంగుపెట్టుటకును, గాజు సామానులకు దావళ్యము స్వచ్ఛత నిచ్చుటకును, సబ్బు బిళ్లలను గట్టిపరచుటకును, రంగుల ధాతువులను పెంపొందించుటకును, మాంసాదులను చెడకుండ భద్రపఱచుటకును, పశువుల గుగ్గిళకును, సస్యములకు పురుగుపట్టికుండ ఎరువులో గలిపి పొలములకు వేయుటకును. తోళ్ళు పదును చేయుటకును, ఓడలు నావలు మున్నగువాని బల్లలు చెడిపోకుండ వాని నందులలో కూరుటకును ఉప్పు నుపయోగింతురు.

దీని యుపయోగము వైద్యశాస్త్రము జూచినఁ చెలియఁ గలదు. సమస్త రోగములకు ఉప్పే పరమాషధ మని ఈనడుమ లవణానందస్వామి ఉప్పుతో చికిత్సలు చేసి రోగము గురుచ్ఛుట ప్రతికలలో జదివితమి. ప్రాణావసాన సమయమున వైద్యుడు రోగికి పెల్లెన్ ఇంజెక్షన్ అనుపేర ఉప్పు గలిపిన నీటిని

దేహమునందు పిచికారీతో నెక్కించుట మన మెఱుగుదుము. ప్రకృతి శాస్త్రజ్ఞులు పదార్థములును కళేబరములును చెడకుండ గాపాడుటకు లవణము నుపయోగించుట ప్రసిద్ధము. సృష్టిలోని సమస్త వస్తుజాలమును, ప్రాణికోటియు ఉప్పు లేక జీవించుట ఆనంభవమని ప్రకృతిశాస్త్రప్రవీణులు పరిశోధించి నిర్ణయించిరి.

ఉప్పు శరీరమందలి క్రిములను నాశనము చేసి రక్తము శుద్ధిపఱుచును. ఈ సంగతి గుర్తెఱిగి డచ్చివారు తమ ఖైదీలను హింసించుటకై ఉప్పులేని యాహార మొసగుటకు శాసించిరట :

లవణము సాంద్రముగ నున్న జలమున నౌకలు అధిక భారము మోయగల వని శాస్త్రజ్ఞులు కనుగొనిరి. మధ్యధరా సముద్రమున నడచు ఓడలు నల్లసముద్రము (Black sea) నందలి యోడలకంటె ఎక్కుడు బరువుల మోయగలవు. ఏల యన, మధ్యధరాసముద్రమున నల్లసముద్రమునకంటె లవణము ౧౬ రెట్లు అధికముగనున్నది.

ఈ సందర్భమున ఉప్పుయొక్క ఘనత దెల్పుటకు హరివంశమందలి ఈ క్రిందికథ నుదాహరింతుము.

తొల్లి బ్రహ్మవర్తఁ డను మహిషుఁడు సాశ్వదేశమును జాలించుచుండెను. వానికి హరుని వరమున హంసుఁడు టిరుకుఁడు అను నిరువురు కొడుకులు జనించిరి. వారు తమజనకునిచే రాజసూయ యాగమును చేయింపఁ బూని, తమ మంత్రులలో నొకని శ్రీ కృష్ణ నాహ్వానింపఁ బంపుచు , అతనికిట్లు వనించిరి :



“చని యా జనార్దనునిచే  
 పునమగు లవణంబు మనకుఁ గప్పమడుగు; మే  
 ధనములును సరకు గా, విట  
 చనుదె మ్మను మతని యజ్ఞసమయమ్మునకున్.”

రాజసూయయాగము జరుగు సమయమున, పరరాజన్యులచే “మదమాతంగ  
 తురంగ కాంచన లసన్మాణిక్య గాణిక్య సంపదలు” కప్పములుగా నడుగుట రాజ్  
 చితమై యుండ, శ్రీకృష్ణునంతటివానిని హంసడిచికులు ఈపాటి యల్పమగు లవణ  
 మును గోరు తెల ? మఱియు పైవద్యమున లవణము ఘనమైనదనియు, దానితో  
 ఏ ధనములును సాటిరా వనియు వ్రాయఁబడినది. దీనివలన లవణ \* మెంతటి  
 లావణ్యవంతమైనదో చదువరులు గ్రహింతురు. గాక.

శ్రీకృష్ణుడు ద్వారకావాసి. ద్వారక - సముద్ర పరివృత  
 మైనది. సాక్ష్యదేశము మధ్యరాష్ట్రములోనిదగుటచే, సముద్రము  
 నకు చాలదవ్వు తక్కిన పదార్థముల కంటె అక్కడ ఉప్పు అపు  
 రూపము ప్రేయమునైనదిగా నుండును. కావుననే హంసడిచికులు  
 కృష్ణుని నుండి ఉప్పు కప్పమును గోరియుందురు. ద్వారక గుజ  
 రాతు దేశములోనున్నది. ఉప్పుపంటలో ఆ ప్రాంత మగ్ర  
 గణ్యము. అచటి యుప్పు పెక్కుసంవత్సరముల వఱకుఁబ్రవచ  
 మున కంతకు వినియోగింప జాలియుండును.

ఉప్పు ఉత్కృష్టతను తెలుపు సామెతలు :

౧. ఉప్పు పెట్టినవారిని ముప్పవఱకు మఱువరాదు.
౨. అటచేతిలో ఉప్పుపెట్టితే, అఱునెలలవఱకు రలచుకోవలెను.

\* ‘లావణ్య’ పదము ‘లవణము’ నుండి ఉత్పన్నమైనది.

౩. ఉప్పుదొరకనియూరు, ఉపాయములేని మనిషి యుండరాదు.
౪. ఆప్పులేని ఉప్పుగంజి మేలు.
౫. ఊపిరి యుంటే, ఉప్పు అమ్ముకొని బ్రతుకవచ్చును.
౬. ఉప్పులేని కూర, పప్పులేని పెండ్లి.
౭. ఉప్పుతో తొమ్మిది (రసములు) ఉండనిచ్చును.
౮. ఉప్పుతో తొమ్మిది, పప్పుతో వది ఉంటే, అందరూ పంటలక్కలే.
౯. ఉప్పుతో ముప్పయ్యారు ఉంటే, ఉత్తముండ ఐనా పండుతుంది.
౧౦. ఉప్పులేక ముప్పండుము తింటానంటాడు.
౧౧. ఉన్నకు ఉపకారము లేదు.
౧౨. వానియుప్పు దిని వానిమీదనే చేదుకాయలు కోసినాడు.
౧౩. ఉప్పు, పత్తిరి లేనివాడు.
౧౪. ఉప్పులేని ఊరగాయ యుంచునా ?
౧౫. వానికి ఎక్కడా ఉప్పు పుట్టదు.
౧౬. పుట్టెడుప్పు ధారపోసినా, వానిముఖము చూడఁగూడదు.
౧౭. ఉప్పుగల్లు వోలె నున్నవాడు.
౧౮. పప్పే పస బాపలకును.  
ఉప్పే పస రుచులి కెల్ల, ఉవిదలి కెల్లన్  
కొప్పే పస, దంతములకు  
కప్పే పస, కుందరపు కవిచౌడప్పా.
౧౯. పట్టాం రసానాం లవణం ప్రధానమ్.

1. Ye are the salt of the earth. (Bible)
2. We have salt of our youth in us. (Shakespeare)
3. He was worth his salt. (Dickens)
4. He never drinks below the salt.
5. He paid a salt price for it.
6. He is true to his salt.
7. To salt an invoice or an account.
8. The spice and salt that seasons a man.
9. To eat the salt of the palace.
10. There is salt between us.
11. Hot as monkeys, salt as wolves in pride.
12. He wont earn his salt for his porridge.

ఉప్పునకు సంబంధించిన మాటలు :—

౧. ఉప్పటి - (ఉప్పునబట్టె)  
“ఉప్పునబట్టె లాడునెడ నుప్పును దెత్తురు గాక యారవుల్”
౨. స్తంభాలాట - ఈ యాటలో ‘ఉప్పుయమ్మఉప్పే’ యని అమ్ముట అభిస  
యింతురు.

లవణ భేదములు :

- అక్షిణిము, వనీరము, కటకము - సముద్రపు ఉప్పు (Sea salt)
- స్తైంధవము, శీతశివము, మాణిబింధము, - ఇందుప్పు (Rock salt)
- పాక్యము, బిడియము. కైరము - అంటుప్పు - (Black salt)
- రామకము, బస్తకము, వసుకము - చౌటుప్పు - (Sambhar salt)
- సౌవర్చలము, రుచకము, అక్షము, తిలకము - (Sochal salt)
- యవజము, యవకైరము, సూరేకారము - (Sa't petre)

## గాంధీ నా మ స్మ రణ ము

ఏమి మహిమంబు గలదో నీ నామమందు :

‘బాపు’ అను పేరు పీనులబడినయంత,

నిలువునను నాడు మే నెల్ల పులకరించు;

జల్లుమని నాడు హృదయంబు జలదరించు.

సర్వసారస్వత ప్రపంచంబునందు

‘గాంధీ’ యనియెడు వర్ణయుగంబుతోడ

సాటివచ్చెడు వేతొక మాట గలదె

మార్దవంబున, మధురిమ, మంజులతను ?

భువన ‘మోహన’ మైన నీ ముద్దుపేరు

రామనామము కంటెను రమ్యమగుచు,

భక్తిముక్తి ప్రదం బయి భవ్యమైన

అవ్యయానంద సౌఖ్యంబు లందజేయు.

కర్మయోగివి యై నీవు గ్రామకతన,

‘కర్మచంద్రుడు’ అను పేరు కలిగెనీకు;

దీవ్యమహిమంబుతో నీవు తేజరిలుట,

తనరె నీకు ‘మహాత్ముడు’ అనెడు బిరుదు.

## విద్య

విద్య ధన మిచ్చు, సత్కీర్తి వెలయఁజేయు,  
బంధ మిత్తుల సమకూర్చు, పదవు లొసఁగు,  
ఐహికాముష్మిక సుఖంబు లందఁజేయు;  
తివిరి మనుజుఁడు విద్య సాధింపవలయు.

చదువుచే ప్రజ్ఞ, దానిచే సరసతయును,  
దానిచే కార్యసఫలత, దాన ధనము,  
దాన త్యాగము, భోగము, దాన యశము,  
దాన సిద్ధింపు వాంఛితార్థంబు లెల్ల.

ఆర్జనంబున దక్షత, వ్యయమునందు  
మితము, సంభాషణంబున చతురతయును,  
కార్యములయందు నిపుణత కలుగజేయు;  
రమ్య మగు విద్య సమకూర్పరానిదేది :

నీటఁ జివుకడు, కాలదు నిప్పునెగకు,  
దొరల పాల్గొడు, దొంగలు దోచుకొనరు.  
అన్నదమ్ముల పాళ్ళకు నలవి కాదు,  
మేటి విద్యాధనమునకు చేటు లేదు.

ఒరుల కిచ్చిన తఱుగక పెఱుగునంత,  
 ఉద్ది వచ్చునె దీపిక విద్దెతోడ ?  
 ఓరుగాలికి దీపిక యారిపోవు ?  
 విద్దె యను దివ్వె యారక పెఱుగు జువ్వె.  
 యౌవనంబును సౌందర్య మలరు గాక,  
 ధనము నున్నతవంశంబు తనరు గాక,  
 లేక మేనియు సద్విద్య లేనివాడు  
 శోభ గాంచడు నిర్గంధసుమము వోరె.

## గ్రంథములు

కలత లడగించు, కష్టముల్ తొలగెఁద్రోయు,  
 పాపములఁబాపు, బిన్నముల్ పాఱఁద్రోలు,  
 మాంద్యమును మాన్పు, దుఃఖముల్ మఱవఁజేయు,  
 కావ్యములు మానవుల పాలి కల్పిలతలు.

పుస్తకములన్న కేవల పుస్తకములు  
 కావు. ప్రస్తుత ప్రాచీన భావికాల  
 మానవుల జీవితంబుల, మానసముల,  
 భావముల, ధర్మముల నవి వ్యక్తపఱుచు.

తరములను బట్టి విబుధులు చాచియున్న  
 జ్ఞానభండారములు గ్రంథసంపుటములు,  
 ధరణి వెలసినయందాక తఱుగఁబోని  
 వారసత్వపు హక్కులై వఱులు మనకు.

సృష్టి మొదలుగ మనుజు లార్జించినట్టి  
 నిస్తులం బగు మాన్యముల్ పుస్తకములు;  
 సతము సద్బ్రంథ పఠనంబు కతనఁగాదె,  
 వృథివి నాగరకత జెంది వృద్ధి నొందు.

అమిత ధన ధాన్య భాగ్య భోగములకన్న,  
 అమల వాఙ్మయ రామణీయకము ఘనము;  
 శేముషీవంతుల పవిత్ర జీవిత స్ర  
 శస్త్ర రక్తపుంజంబులు పుస్తకములు.

పుస్తకంబులు గలిగిన పూరిగుడినె  
 యందు నిలుపేద కాపునై యుండుఁగాని,  
 పుస్తకంబులు లేనట్టి భూరి సౌధ  
 మందు చక్రవర్తిగా నుండ నఖిలషంప.

నిలుపుటద్దాలు, సోపాలు, చలువరాతి  
 రొండుమేకాలు, కుర్చీలు నుండుఁగాక,  
 మంచి గ్రంథముల్ లేని యా మందిరంబు  
 మందిరం బది గా, దొక్క బది గాని.

గ్రంథములు పెక్కు తనచెంతఁ గలిగియుండి,  
 అనయమును వాని చదువనియట్టివాఁడు  
 దివ్యైకరమున ధరియించి తిరుగు గ్రుడ్డి  
 వాని విధమున పరిహాసపాత్రుఁ డగును.

మంచిగ్రంథము చదువఁ గాంక్షించువాడు  
 కోరఁడావుల, సచివుల కూర్మిసఖుల;  
 దినదినంబును హితము బోధించుచుండు  
 పుస్తకములె తన యనుంగు నేస్తగాండ్రు

పరిజనంబులు, మిత్రులు, బాంధవులును  
 మనల విడుతురు లేమి పైకొనినవేళ;  
 అండఁ బాయక యెప్పుడు వెన్నంటి తిరుగు  
 పొచ్చెములు లేని నేస్తముల్ పుస్తకములు.

మేటికావ్యము జనులకు మేలు గూర్పు,  
 అధమకావ్యము తద్దయు హాని నేయు;  
 ఏది మంచిదొ, చెడ్డది యేదొ, యరసి  
 పుస్తకంబులు చదువంగఁ బూనవలయు.

## గ్రంథాలయము

శ్రీకరంబును, విబుధవశీకరంబు,  
 హుజితంబును, సత్కళారాజితంబు,  
 భాసితంబును, విజ్ఞానవాసితంబు,  
 శారదాదేవి పీఠంబు సంస్తుతింతు.



అది సమస్త జనాదరజైక సంస్థ -

ఉన్నతింబు, నుదారంబు, నుజ్వలంబు,  
ఉత్తమోత్తమ, ముత్కుష్ట ముచిత పతన  
మందిరం బెన్న సర్వాంగసుందరంబు.

గ్రంథనిలయంబు జాతివజ్రంబు వోరె,  
స్వప్రకాశము, సహజంబు, స్వచ్ఛతరము;  
ప్రబల గఢాంధకారంబు పాటద్రోలి  
దివ్యకాంతుల వెదచల్లి తేజరిల్లు.

పుస్తకాలయ మా విరాట్పురుష లీల  
అప్రమేయ మనంతంబు, నచ్యుతంబు;  
అది స్వయంభువు - తనుదానె ఉదయ మంది  
విశ్వరూపము ధరియించి వెలయుచుండు.

దాత వోరెను, గ్రంథనికేతనంబు  
అర్థజనముల కెల్ల లే దనక యిచ్చు:  
అది విశిష్టము, స్వచ్ఛంద, మవ్యయంబు,  
మధుర మంజుల భావ సమన్వితంబు.

మాత వోరెను, పుస్తకమందిరంబు  
భాగి దను జేర వచ్చినవారి నెల్ల  
భేద మెంచక సమముగ నాదరించి,  
జాతి మత సంఘ సామరస్యంబు నెఱుపు.

ఆరియంబులఁ బోలే, గ్రంథాలయముల  
విమలభక్తిని జనులు నేవింపవలయుఁ  
ఎందు వెదకిన నందని యీశ్వరుండు  
కాపురము నేయు విరతంబు కావ్యవాటి.

మానితం బైన పుస్తకమందిరంబు  
సుందరంబు, సకల జనానందకరము;  
సహజ మగు దాని లావణ్యమహిమ గాంచి  
భ్రాంతుఁ డగును తదీయ నిర్మాణకర్త.

తీర్చి శారద కై నేసి దిద్దుకొనఁగ  
మణుల మంజూష పుస్తకమందిరంబు,  
తకుకు గుళికెడు వివిధరత్నముల నందు  
కోరికలు దీర జను లేరికొనఁగవచ్చు.

తనువు రక్తంబు జీవంబు ధారవోసి,  
ఋషివతంసులు పెక్కువేలేండ్లు తపము  
సలిపి యార్జించినట్టి విజ్ఞానధనము  
దాచియుంచిన పేటి గ్రంథాలయంబు,  
కవులు, వక్తలు, రసికులు, గాయకులును,  
చిత్రకారులు, నటులు, చారిత్రవిదులు.  
ప్రకృతివేత్తలు, జోన్యులు- వారి కెల్ల  
గ్రంథవిలయంబు సర్వదా కాపురంబు.

గాలి నీరుచు లేకున్న గడపవచ్చు.  
 గ్రాసమును లేక యెట్లైతో గడపవచ్చు;  
 గడపవచ్చునె మన మొక్క గడియయైన  
 గ్రంథభాండారములు లేని గ్రామముండు ?

గ్రంథనిలయంబు గల నరకంబునందు  
 నైన నివసింపఁ గాంక్షింతుఁ గాని, నేను  
 గ్రంథనిలయంబు లేని స్వర్గంబునందు  
 నిముస మేనియు నివసింప నిచ్చగింప.

డేవళంబులు, సత్రముల్, సావడులును,  
 చెఱువులును వీట లేకున్న కొఱత లేదు;  
 దివ్యమగు నొక్క గ్రంథమందిరము లేని  
 వీడు వీడు గా దది, పాడు బీడు గాని.

గ్రంథనిలయంబునందలి గ్రంథములకు  
 గుణమే కాని ప్రధానము, గణము కాదు;  
 ఎన్నియో చెత్తపొత్తము లున్నకన్న,  
 ఉత్తమ గ్రంథములు కొన్ని యున్న చాలు.  
 వీను గ్రంథాలయంబున కేగునపుడు,  
 గ్రంథములు నాకు కన్నట్టు కనులయెదుట;  
 ఉర్విజనులకు బోధించి యుద్ధరింప  
 వేడ్క దివినుండి వచ్చిన విబుధు లనఁగ.

పన్నులడుగదు, తను జేర వచ్చువారి  
 నన్నివేళల ప్రీతితో నాడరించు,  
 ఎవ్వరడిగిన నే పొత్త మేని నొనఁగు;  
 అభిలజనముల హక్కు గ్రంథాలయంబు.

భాగ్యవంతుఁడు నిరుపేదవాఁడటంచు,  
 అగ్రకులజుఁడు, కడజాతియతఁడటంచు  
 ఉచ్చసీచ విభేదంబు లుజ్జగించు;  
 అభిలజనముల హక్కు గ్రంథాలయంబు.

అభిల జాతీయతాభావ మలవరింప,  
 అమల విజ్ఞానసంపద నమరఁజేయ,  
 సాంఘికాచార ధర్మముల్ సంస్కరింప,  
 సదమల గ్రంథసదనంబు సాధనంబు.

విమల దేశాభిమానంబు వెలయఁజేయ,  
 నిఖిల సౌభ్రాతృ భావంబు నెఱయఁజేయ,  
 సకల లోకకళ్యాణంబు సాగఁజేయఁ  
 సదమల గ్రంథసదనంబు సాధనంబు

పనులయందు ప్రవీణత, పలుకులందు  
 సరసతయు. ధనార్జమున చతురతయును,  
 జీవనంబున సౌఖ్యంబు చెందఁజేయ  
 సదమల గ్రంథసదనంబు సాధనంబు,

నరుల వెత దీర్చి, సావముల్ ముఖవజేసి,  
భగ్గు మగు వారి హృదయముల్ పదిలపఱచి  
జీవితంబుల సరియైన తోర్చివ నడవ  
సదమల గ్రంథసదనంబు సాధనంబు,

సభ్యతకు తావు, కళలకు జన్మభూమి,  
భోగ భాగ్యముల కిరవు, నాగరికత  
కాలవాలము, సంస్కృతి కాటవట్టు;  
అఖిల కళ్యాణకరము గ్రంథాలయంబు.

పుణ్యముల సేమ, గుణముల పుట్టినిల్లు,  
ధర్మముల కాకరంబు, సద్గతికి నెలవు,  
త్యాగముల తావు, నీతికి తావలంబు:  
గ్రంథనిలయంబు సకల మంగళకరంబు,

తల్లివరె సాకు. బోధించు తండ్రికరణి,  
వంత లడఁగించి రంజించు పత్నివోరె,  
కాంక్ష లొనగూర్చు నెచ్చెలికాని లీల,  
గ్రంథనిలయంబు సాధింపరానిదేది :

గ్రంథనిలయంబు నీ కూర్మి బంధువుండు.  
నీదు తల్లియు. తండ్రియు, సోదరుండు,  
నీకు మనసిచ్చి వర్తించు నేస్తకాడు,  
జీత విత్తెంబు లడుగని నేవకుండు,

విశ్వవిద్యాలయంబులు, పీఠములును,  
 గురుకులంబులు, పండితపరిషదాది  
 సంస్థ లొనరింపఁ జాలని సత్క్రియలను  
 లీలమై నెఱవేర్చు గ్రంథాలయంబు.  
 వ్యాసములు, పత్రికలు, నుపన్యాసములును,  
 సభలు, సమితులు, సంస్థలు, సంఘములును,  
 కడఁగి సాధింప నేరని కార్యములను  
 నేర్పుమై గ్రంథనిలయంబు నిర్వహించు.  
 ఐకమత్యము నెలకొల్పునట్టి దేది ?  
 కులవిభేదన నిగళంబు డులుచు నేది ?  
 నిఖిల మత సామరస్యంబు నెఱపు నేది ?  
 సర్వజన పుస్తకాలయ సంస్థ కాదే ?  
 ఆత్మగౌరవ మొనగూర్చునట్టి దేది ?  
 ఆత్మవిశ్వాస మొనరించునట్టి దేది ?  
 ఆత్మసన్యాస ములరించునట్టి దేది ?  
 సర్వజన పుస్తకాలయ సంస్థ గాదె ?  
 అదుగు మేదేని - తోనె లీ దనక యిచ్చు.  
 కోరు మేదేని - గొబ్బున కోర్కు లొనంగు.  
 వేడు మేదేని - వేగ నీ వేడ్క దీర్చు.  
 గ్రంథనిలయంబు కల్పవృక్షంబు గాదె ?

గ్రంథనిలయంబు శారద కనకపీఠి,  
 గ్రంథనిలయంబు కవుల శృంగారవాటి,  
 గ్రంథనిలయంబు విబుధ విజ్ఞానపేటి,  
 గ్రంథనిలయంబు మోక్షసద్గతికి చీటి.  
 గ్రంథనిలయంబు నా యేడుగడయు, గతియు,  
 నాదు ప్రాణంబు, మానంబు, నా ధనంబు,  
 నాదు శక్తియు, భక్తియు, నాదు ముక్తి,  
 రక్తి - వేయేల - నాదు సర్వస్వమదియె.

